



الحمد

دیکھو شہر لاہور





دیکھو شہزادہ لاہور

احمد



الحمد

التربيش پبليڪيشنز

ملڪ جلال دين (وقت) ہسپتال بلڈنگ، سکر، رڈ، چوک اردو بازار، لاہور۔ ۲۔ فون: 7668958

www.Alquraish.com

انسٹاپ

بہت پیارے

اور بہت عزیز بھانجے

ندیم خواجہ.....

کے نام

معیاری اور خوبصورت کتابیں
یا اہتمام..... محمد علی قریشی

ہمارے حقوق محفوظ ہیں

بار اول 2008ء

مطبع نیراسد پریس

کیوزنگ کاکس گرانٹس

قیمت 200/- روپے

قیام پاکستان سے پہلے لاہور سے شائع ہونے والے دو انگریزی اخبار پورے برصغیر میں مشہور تھے۔ ایک ”سول اینڈ ملٹری گزٹ“ اور دوسرا ”ڈیلی ٹریبون“۔ ڈیلی ٹریبون اخبار کا دفتر رتن چند روڈ پر میو ہسپتال کے سامنے والی بھارت بلڈنگ میں تھا۔ بعد میں جب پاکستان کا قیام عمل میں آیا تو ”امروز“ اور ”پاکستان ٹائمز“ اخباروں کے دفاتر یہاں آگئے تھے۔ اس سے پہلے ”امروز“ اخبار ایبٹ روڈ سے نکلتا تھا۔ یہاں ایک بہت بڑا پرنٹنگ پریس ہوا کرتا تھا جو سینئر صحافی م ش صاحب کوالاٹ ہوا تھا۔ یہ نشاط سینما کے پہلو میں، یک بہت بڑا ایک منزلہ کوٹھا تھا۔ اس کے آگے ایک چھتا ہوا احاطہ تھا۔ اس احاطے سے اخبار ”امروز“ نکلا کرتا تھا۔ مولانا چراغ حسن حسرت اس کے چیف ایڈیٹر تھے۔ ایک لمبے برآمدے کے کونے میں ان کا کمرہ تھا۔ دروازے پر چق پڑی رہتی تھی۔ اندر حسرت صاحب ٹیبل لیپ جلائے بیٹھے کام کیا کرتے تھے۔ ”امروز“ کے ادارہ تحریر میں سید کرمانی، سید سبط حسن، عبداللہ ملک، حمید اختر، شکور احسن اور دوسرے نامور صحافی شامل تھے۔ ڈیوڑھی میں داخل ہوں تو دائیں جانب ”امروز“ اخبار کا دروازہ تھا اور بائیں جانب کسی ٹرانسپورٹ کمپنی کا دفتر تھا۔ جس کے ڈرائیور اور کاریگر باہر کسی نہ کسی ٹرک کا انجن کھول کر اس کی مرمت کرتے اکثر نظر آیا کرتے تھے۔ اس وقت بڑی دلچسپ صورت حال پیدا ہو جاتی تھی جب ٹرانسپورٹ کمپنی کا کوئی نیا کاریگر غلطی سے مولانا چراغ حسن حسرت کے کمرے میں اس کی چق اٹھا کر انہیں ٹرانسپورٹ

کرتے رہے تھے۔ پھر دقت کے ساتھ ساتھ یہ مناظر بھی غائب ہو گئے۔ اب یہاں
نئے نئے شاپنگ سنٹر کھل گئے ہیں جہاں صبح سے رات تک خریداروں کا تانتا بندھا رہتا
ہے اور جہاں کبھی چینی دندان ساز شام کے وقت کرسیاں ڈال کر بیٹھ جاتے تھے اور گپ
شب کیا کرتے تھے وہاں اب نئے ماڈل کی گاڑیوں کا اتارش ہوتا ہے کہ کسی آدمی کے
پیدل چلنے کا سوال ہی پیدا نہیں ہوتا۔ اس کے آگے فیروز سنز والی بلڈنگ آ جاتی ہے۔
اس بلڈنگ میں جہاں آج کل ماڈر اپلشرز والوں کا شوروم ہے وہاں سمٹھ اینڈ کیسبل
کیسٹ والوں کی دکان ہوا کرتی تھی۔ آغا ہار اپنی کتاب ”خد دخال“ مطبوعہ سنگ میل
پبلی کیشنز میں لکھتے ہیں کہ یہاں تقسیم سے بہت پہلے انگریز لڑکیاں سیلز گرلز ہوا کرتی
تھیں۔ یہ میرے ہوش سنبھالنے سے کچھ عرصہ پہلے کی باتیں ہیں۔ میں نے سمٹھ اینڈ
کیسبل کیسٹ کی دکان ضرور دیکھی ہے۔ میں اور ابن انشاء وہاں غیر ملکی پرفیوم وغیرہ
خریدنے جایا کرتے تھے۔ مگر انہوں نے ہمارے زمانے میں وہاں انگریز سیلز گرلز نہیں ہوا
کرتی تھیں۔ آغا ہار لکھتے ہیں کہ جہاں آج کل فیروز سنز کا شوروم ہے وہاں پہلے ایک
انگریز بے ریز اینڈ سنز کی کتابوں کی دکان ہوا کرتی تھی۔ بے ریز اینڈ سنز والوں کو
دیکھنے کا بھی مجھے اتفاق نہیں ہوا۔

مال روڈ پر عجائب گھر سے ذرا آگے ٹولٹن مارکیٹ لاہور کی واحد نوڈ مارکیٹ تھی جو
اب بھی ہے مگر تعمیر نو کے عمل میں سے گزر رہی ہے۔ لاہور کی انتظامیہ نے اس مارکیٹ
کو گرا کر یہاں ایک کمرشل کمپلیکس بنانے کا پروگرام بنایا تھا اور اس مارکیٹ کی کچھ توڑ
بھوڑ بھی ہوئی تھی۔ لیکن پریس میں کنٹرورسی چل پڑی کہ یہ عمارت لاہور کی پرانی
عمارتوں میں سے ایک یادگار عمارت ہے۔ اسے منہدم نہیں کرنا چاہیے بلکہ اس کی تعمیر نو
کی جائے۔ چنانچہ اسے گرانے کا پروگرام روک دیا گیا اور اس کی بجائے اب ٹولٹن
مارکیٹ کو دیسی ہی شکل و صورت میں رکھ کر مارکیٹ کی دکانوں کو مزید کشادہ بنائے
جانے کا پروگرام ہے۔ لاہور میں رہنے والے انگریزوں نے یہ مارکیٹ خاص اپنے لئے
بنوائی تھی۔

کپنی کا منیجر سمجھ کر اندر داخل ہوتا اور کہتا۔

”جیسی انٹی (2638) ٹک کے ڈرائیور نے نیا بائرن مانگا ہے۔“

اور مولانا حسرت لکھتے لکھتے چوک کر نو وارد کی طرف دیکھتے اور حیرت سے
پوچھتے۔ ”کیا فرمایا مولانا؟“

قیام پاکستان سے پہلے انگریزی اخبار ”سول اینڈ ملٹری گزٹ“ کے دفاتر مال روڈ
کے ریگل والے چوک میں بھٹو فوٹو گرافر اور ”شیزان ریسٹورنٹ“ سے ذرا آگے ایک
پرانی ایک منزلہ عمارت کے لمبے برآمدے میں ہوا کرتے تھے۔ یہ انگریزی اخبار
پاکستان بننے کے کچھ عرصہ بعد تک بھی شائع ہوتا رہا۔ پھر بند ہو گیا۔ ٹیلی بی کام اس
اخبار کے کمرشل اینڈیئر ہوا کرتے تھے۔ میں اور ظہور الحسن ڈاران سے ملنے وہاں جایا
کرتے تھے۔ اس اخبار کی تاریخی خصوصیت یہ تھی کہ مشہور انگریز ناول نگار رڈیارد
کیپلنگ کبھی اس اخبار کے اینڈیئر رہے تھے۔ ”سول اینڈ ملٹری گزٹ“ کے لمبے برآمدے
میں ایک کمرے کے باہر تانبے کی پتیلی پلیٹ لگی تھی جس پر حروف کھود کر انگریزی میں
لکھا تھا کہ ”اس کمرے میں رڈیارد کیپلنگ بیٹھ کر کام کیا کرتے تھے۔“

”سول اینڈ ملٹری گزٹ“ والی عمارت کے ذرا آگے مشہور جرمن فوٹو گرافر رولو کی
دکان ہوا کرتی تھی۔ یہ فوٹو گرافر رنگین پورٹریٹ بنانے اور نئے شادی شدہ جوڑوں کی
یادگار فوٹو بنانے میں ماہر تھا۔ اس سے آگے چینی دندان ساز اور جو بنانے والوں کی
دکانیں تھیں۔ میں ان دکانوں کے نام بھول گیا ہوں۔ یہ چینی دندان ساز سونے کے
خول چہا کر نقلی دانت لگاتے تھے۔ ان میں سے اکثر کے اپنے دانتوں پر بھی سونے
کے خول چہا ہوتے تھے۔ شام کو دکان کے آگے کرسیاں ڈال کر بیٹھ جاتے تھے۔
اپنی چینی زبان میں ہنس ہنس کر جب وہ باتیں کرتے تھے تو ان کے سونے کے دانت
چمکاتے تھے۔ چینی جوتا ساز کے جوتے بے حد مضبوط اور دیدہ زیب ہوتے تھے۔
پاؤں ٹوٹ سکتے تھے مگر ان کے جوتے نہیں ٹوٹتے تھے۔

یہ چینی جوتا ساز اور رولو فوٹو گرافر قیام پاکستان کے بعد بھی مال روڈ پر اپنا کاروبار

منزل میں روزنامہ ”آفاق“ کا دفتر ہوا کرتا تھا۔ یہ سن 55-1954ء کی بات ہے۔ میں، ناصر کاظمی، انتظار حسین اور علی سفیان آفاقی بھی اس اخبار سے وابستہ تھے۔ انتظار حسین اور علی سفیان آفاقی ”آفاق“ کے لئے کالم لکھتے تھے۔ ناصر کاظمی دن کی شفٹ میں ہوتا تھا، میں رات کی شفٹ میں کام کرتا تھا، جہاں خبروں کا ترجمہ کرنا ہوتا تھا۔ رات کی شفٹ کے انچارج قیوم قریشی صاحب تھے جنہیں خبروں کا تیز تیز ترجمہ کرنے کا بڑا تجربہ تھا۔ خبروں کے ترجمے کے معاملے میں قیوم قریشی میرے پہلے استاد تھے۔ مجھے تو پھر بھی اخباروں میں کام کرنے کا تھوڑا بہت تجربہ تھا۔ لیکن ناصر کاظمی کو بالکل نہیں تھا۔ اس زمانے میں ان کی شفٹ میں عام طور پر خبروں کا ترجمہ کرنے کی ضرورت نہیں پڑتی تھی بلکہ قینچی چلا کرتی تھی۔ یعنی دوسرے اخباروں سے خبریں کاٹ کر کاتب کو کتابت کے لئے دے دی جاتی تھیں یا پھر دوسرے شہروں اور مضافات کے نامہ نگاروں کی آئی ہوئی خبریں کاٹ چھانٹ کر کاتب کے حوالے کر دی جاتی تھیں۔ اس زمانے میں لاہور کے ایک ڈبل پتلے نوجوان نے جو حسرت چکس کرتا تھا، اُردو پریس کے نام سے خبروں کی ایک سروس شروع کی تھی۔ گولڈنڈی کی گاندھی اسٹریٹ کے ایک مکان کی بیٹھک میں اُردو پریس سروس کا دفتر تھا۔ دفتر کیا تھا، دو چار پائیاں بچھی ہوئی تھیں۔ ایک چارپائی پر حسرت خود بیٹھا شہر میں گھوم پھر کر معلوم کی ہوئی خبریں کاربن پیپر لگا کر اردو میں لکھتا جاتا تھا اور ایک چھوٹا لڑکا ان خبروں کی ایک ایک کاپی چارپائی پر ساتھ ساتھ لگاتا جاتا تھا۔ ایک نظر دیکھنے سے یوں معلوم ہوتا تھا جیسے خبروں کو سکھانے کے لئے ڈال رکھا ہے۔ اب یاد آیا کہ ان دنوں ”آفاق“ اخبار میں برہان الدین حسن صاحب بھی ہمارے ساتھ ہی ہوتے تھے۔ یہ بھی دن کی شفٹ میں ہوتے تھے۔ سید نور احمد اس اخبار کے جنرل منیجر تھے۔ منٹو صاحب ”آفاق“ کے سنڈے ایڈیشن کے واسطے بھی اپنی ضرورت پوری کرنے کے لئے لکھا کرتے تھے۔ یہاں بھی ان کا یہی طریق کار تھا۔ لکشی مینشن جہاں منٹو صاحب کا مکان تھا ”آفاق“ اخبار کے بالکل سامنے واقع تھی۔ وہ کوئی نہ کوئی ایک دو صفحے کا مضمون یا افسانہ لکھ کر لاتے اور خزانچی کے حوالے کر کے

انگریزوں نے اس قسم کی نوڈ مارکیٹیں کولہو اور رنگون میں بھی بنوا رکھی تھیں۔ رنگون میں اسی طرح کی ایک مارکیٹ تھی جس کا نام سکاٹ مارکیٹ تھا۔ وہاں بھی گوشت، پھل، فروٹ، سبزی ترکاری، پنیر، انڈے، بسکٹ وغیرہ تازہ حالت میں دستیاب تھے اور یہ ساری چیزیں انگریزوں کے واسطے انگلستان سے منگوائی جاتی تھیں۔ اس سے آگے کمرشل بلڈنگ تھی۔ اس بلڈنگ میں جو دکانیں تھیں وہاں تمام چیزیں ساختہ انگلستان کی ہوتی تھیں۔ بقول آغا بابر بٹالوی ان دکانوں کے مالک اور منیجر انگریز ہوتے تھے۔ سبز گراڑ بھی انگریز یا اینگلو انڈین ہوتی تھیں۔ جو اپنی خوش اخلاقی کی وجہ سے مشہور تھیں۔

انگریزوں کے چلے جانے کے بعد کمرشل بلڈنگ کی ساری دکانیں مہاجرین نے الاٹ کر والیں۔ یہاں کہیں ریڈی میڈ گارمنٹس کی، کہیں جنرل مرچنٹس کی، کہیں کھلونوں کی اور کہیں دواؤں کی دکانیں کھل گئیں۔

یہاں کھلونوں کی ایک دکان تھی (شاید وہ اب بھی ہے) اس دکان کا ادھیڑ عمر مالک بڑا کم سن اور خوش اخلاق تھا۔ اس دکان کے اندر افسانہ نگار سعادت حسن منٹو اکثر آکر بیٹھا کرتے تھے۔ میں نے انہیں کئی بار دکان کے پچھلے حصے میں بیٹھے اور چائے وغیرہ پیتے دیکھا ہے۔ اسی کمرشل بلڈنگ میں ”ڈارکینئر“ نام کے فلمی رسالے کا دفتر بھی تھا، جو چودھری فضل حق صاحب مرحوم کی زیر ادارت نکلتا تھا۔ شاب کیرانوی اس رسالے کے ایڈیٹر تھے۔ اس رسالے میں مشہور کارٹونسٹ شوکت عرف شوکی کے دلچسپ کارٹون چھپا کرتے تھے۔ اپنے بعض بڑے ضروری اخراجات پورے کرنے کے لئے منٹو صاحب بھی اس رسالے میں لکھا کرتے تھے۔ میں کبھی کبھی پاک ٹی ہاؤس سے اٹھ کر ”ڈارکینئر“ رسالے کے دفتر میں آ جاتا تھا۔ کئی بار منٹو صاحب کو میں نے وہاں تشریف لاتے دیکھا تھا۔ وہ آتے، خاموشی سے مضمون یا افسانے کا مسودہ چودھری صاحب کے حوالے کر کے اس کا معاوضہ وصول کرتے اور خاموشی سے واپس چلے جاتے۔ یہ لاہور میں اردو کے اس عظیم افسانہ نگار منٹو کی زندگی کے آخری شب دروز تھے۔

دیال سنگھ مینشن میں ریگی سینما سے ایک بلاک جھونک کر ایک عمارت کی دوسری

معاوضہ لے کر خاموشی سے واپس چلے جاتے۔ اخبار کے منیجر اور سید نور احمد کے صاحب زادے اقبال صاحب کی طرف سے ایک خزانچی کو خصوصی ہدایت تھی کہ منصور صاحب جب بھی کوئی سودہ لے کر آئیں، انہیں فوراً معاوضہ ادا کر دیا جائے۔

ناصر کاظمی کو بھی میری طرح ایڈوانس لینے کی بڑی عادت تھی۔ دراصل ہمیں پاک ٹی ہاؤس میں بیٹھ کر چائے پیسٹری اور سگریٹ پینے کے لئے پیسوں کی ضرورت رہا کرتی تھی۔ پبلشر سے خواہ یک مشت کتنی بھاری رقم کیوں نہ ملتی، وہ دو چار روز میں ختم ہو جاتی تھی اور اس کے بعد اگلا سودہ مکمل کرنے تک ایڈوانس کی ضرورت ہوتی تھی۔ میرا تجربہ ہے کہ اخبار کے لئے کوئی مضمون لکھنا بڑا آسان کام ہے مگر اخبار کے خزانچی سے اس کا معاوضہ یا اگلے مضمون کے لئے ایڈوانس وصول کرنا بڑا مشکل مرحلہ ہوتا ہے۔ مجھے یاد ہے، ٹی ہاؤس میں بیٹھنے ناصر کاظمی نے ایک بار مجھے کہا تھا۔ ”اے حمید! پبلشر سے ایڈوانس وصول کرنے کا ایک ہی طریقہ ہے کہ جاتے ہی کہہ دو کہ مجھے اتنا ایڈوانس چاہئے۔ جتنی دیر کرو گے اتنی ہی ہمت کمزور ہوتی جائے گی۔“

”آفاق“ اخبار کا خزانچی بھی روایتی خزانچی تھا اور ایڈوانس اتنی آسانی سے نہیں ملتا تھا۔ چنانچہ میں ایک بار خزانچی سے پندرہ روپے ایڈوانس لینے گیا تو میں نے جاتے ہی ان کے سامنے چٹ رکھ دی جس پر لکھا تھا، میرے دادا جان کا انتقال ہو گیا ہے، مجھے پندرہ روپے ایڈوانس چاہئیں۔ خزانچی صاحب نے بڑے آرام سے ایک رجسٹر میں سے میرے ہاتھ کی لکھی ہوئی وہ چشمی نکال کر میرے سامنے رکھ دی اور کہا۔

”آپ اپنے دادا جان کو دو مرتبہ پہلے بھی مار چکے ہیں۔“

©.....©

لاہور میں پنجاب اسبلی کی عالی شان عمارت کے سامنے باغیچے میں جہاں پتھر کی ایک بارہ دری میں ملکہ وکٹوریہ کا بت ہوا کرتا تھا، وہاں بے شمار درخت ساتھ ساتھ کھڑے ہوا کرتے تھے۔ ان درختوں کی وجہ سے پلازہ سینما کی طرف سے مال روڈ پر آئیں تو پنجاب اسبلی کی پوری عمارت نظر نہیں آتی تھی۔ لیکن ان درختوں کی وجہ سے وہاں بڑی بہار لگی ہوتی تھی اور وہ بڑے اچھے لگتے تھے۔

قیام پاکستان کے کافی بعد تک درختوں کا یہ ذخیرہ ویسے کا ویسا ہی رہا۔ پھر ان درختوں کو کٹوا دیا گیا۔ ایک دن مجھے یاد ہے، میں اور منیر نیازی مال روڈ پر سے گزر رہے تھے۔ جب ہم جیڑنگ کر اس کے چوک میں منٹے تو میں نے پنجاب اسبلی کی عمارت کی طرف دیکھ کر کہا۔

”یہاں بڑے خوبصورت گھنے درخت ہوا کرتے تھے۔ جب سے وہ کٹوائے گئے ہیں اس جگہ کا حسن تباہ ہو گیا ہے۔“

منیر نیازی نے اسبلی ہال کے سامنے والے درختوں سے خالی باغیچے کی طرف دیکھا اور بولا۔

”لیکن یہ بھی دیکھ کہ ان درختوں کے کٹوانے کی وجہ سے روشنی اور کشادگی کا ایک نیا درکھل گیا ہے۔“

اس کی بات میرے دل کو لگی تھی۔ جب میں نے منیر نیازی کی نظروں سے دیکھا تو مجھے محسوس ہوا کہ واقعی پنجاب اسبلی کے سامنے والے باغیچے کا منظر پہلے سے زیادہ دلکش، روشن اور کشادہ لگنے لگا ہے۔

لاہور میں کئی جگہیں ایسی ہیں کہ جہاں پہلے وہ شان نہیں ہوا کرتی تھی جو اس کی تعمیر نو کے بعد شان نکل آئی ہے۔ مثال کے طور پر ایبٹ روڈ کی طرف سے شملہ پہاڑی کی طرف جائیں تو چوک کی بائیں جانب ریڈیو سٹیشن کی عمارت کے سامنے انگریزوں کے شروع شروع کے زمانے کی زرد رنگ کی ایک خستہ حال کونکھی کے پہلو میں ویران ویران سی کھلی جگہ ہوا کرتی تھی جہاں جگہ جگہ جھاز جھکاڑ کے ڈھیر لگے رہتے تھے۔ اس کھلی جگہ میں ایک پھونس ہوئی ہوا کرتا تھا۔ اس کا نام ہی پھونس ہوئی تھا۔ یہاں گھاس پھونس کے چھپرے کے نیچے لوگ ٹوٹی پھوٹی کرسیوں پر بیٹھ کر چائے پیا کرتے تھے۔ لیکن اب یہ نقشہ بالکل بدل گیا ہے۔

آپ ایبٹ روڈ سے چوک شملہ پہاڑی میں آئیں تو اچانک بائیں جانب بلند و بالا، جدید عمارتیں سر اٹھائے سینہ تانے کھڑی نظر آتی ہیں۔ دھوپ میں ان ہائی رائز عمارتوں کے شیشے چمک رہے ہوتے ہیں۔ یہ ایک عمارت نہیں ہے بلکہ ساتھ ساتھ کھڑی کھنی ہی عمارتیں ہیں جنہوں نے پھونس ہوئی کے ویران منظر کو پہلے سے زیادہ ہا وثار، عالی شان اور جدید ترین بنا دیا ہے۔

اسی طرح قیام پاکستان کے کافی بعد تک جب ہم وحدت روڈ والے چوک سے مسلم ٹاؤن والی نہر کی طرف آتے تھے تو ہمیں نہر کی بائیں جانب ایک کچا دھول اڑاتا راستہ نہر کے ساتھ ساتھ یونیورسٹی کیمپس کی طرف جاتا دکھائی دیتا تھا۔ نہر کی دوسری جانب کوئی باقاعدہ فٹ پاتھ نہیں تھا۔ یہاں جنگلی جھاڑیاں اور بے ترتیبی سے اُگے ہوئے پتلے پتلے درخت نظر آیا کرتے تھے۔ نہر کے کنارے کچے پھٹے تھے۔ مگر اب یہ منظر بدل گیا ہے۔ اب مسلم ٹاؤن والی نہر کی دونوں جانب پختہ کارپٹ روڈ ہے جن پر دونوں جانب اُگے ہوئے یوکلیپس کے درختوں نے چھاؤں ڈال رکھی ہے۔ اس سڑک پر گاڑیاں آتی ہیں، دوسری سڑک پر گاڑیاں جاتی ہیں۔ نہر میں دن کے وقت سجے سجائے رنگین بجرے چلتے ہیں۔ رات کو نہر کے دونوں کناروں پر چھوٹے چھوٹے بجلی کے بلب روشن ہو کر نہر کو بھی روشن کر دیتے ہیں۔ یونیورسٹی کیمپس کے پاس نہر پر ایک

خوبصورت پل بنا دیا گیا ہے۔ اب اس جگہ دو انڈر پاس بن گئے ہیں جن کی وجہ سے ٹریفک جام نہیں ہوتی۔ بائیں جانب ماڈرن کالونی جو ہر ٹاؤن اور گارڈن ٹاؤن کی خوبصورت کوٹھیاں ٹھوکر نیاز بیگ تک بلکہ اس سے بھی آگے تک چلی گئی ہیں۔ بائیں جانب ٹریفک کا زور کم کرنے کے واسطے کئی ایک خوبصورت پکی ذیلی سڑکیں بن گئی ہیں۔ رات کے وقت یہ سارا علاقہ جگمگ جگمگ کر رہا ہوتا ہے۔ لگتا ہے جیسے ستاروں کا جھرمٹ آسمان سے اتر کر لاہور کی سڑکوں پر آ گیا ہے۔

لاہور، قیام پاکستان کے بعد شہر کی چار دیواری کے باہر بہت بدل گیا ہے اور بہت تیزی سے بدل رہا ہے۔ جن لوگوں نے قیام پاکستان سے پہلے کا بھائی دروازہ، شاہ عالی دروازہ، بادامی باغ، نیکسالی گیٹ، گارڈن ٹاؤن، مسلم ٹاؤن اور ماڈل ٹاؤن کو دیکھا ہے وہ آج ان علاقوں کو دن کے وقت بھی پہچان نہیں سکیں گے۔ رات کے وقت تو گلبرگ، فیصل ٹاؤن، شادمان، علامہ اقبال ٹاؤن، جوہر ٹاؤن، ڈیفنس، جیل روڈ، ہائی وے اور کلمہ چوک میں اس قدر روشنیاں ہوتی ہیں کہ لگتا ہے بقول شاعر تنویر نقوی چاندنی کی برات زمین پر اتر آئی ہے۔

لاہور کی تعمیر نو کے اس عمل سے لاہور کہیں کہیں تو پہلے سے زیادہ دلفریب، دلکش اور کشادہ ہو گیا ہے لیکن کہیں کہیں کچھ ایسے تاریخی اور ثقافتی اور ادبی منظر بھی غائب ہو گئے ہیں جن کا باقی رہنا بہت ضروری تھا۔ اور جو لاہور کی صدیوں پرانی تاریخ کے نشان تھے۔ ٹولن مارکیٹ کے چوک سے آپ مال روڈ پر ریگل چوک کی طرف آئیں تو بائیں ہاتھ کو شروع میں ہی مال کی ذیلی سڑک کے کونے میں سیٹلائٹ بلڈنگ ہوا کرتی تھی۔ اسی عمارت کے کونے میں انگریزی ادبی کتابوں کی دکان ہوا کرتی تھی جس کا نام کرشنا بک ہاؤس تھا۔ بعد میں جہاں تک مجھے یاد ہے اس دکان کا نام مرزا بک سینٹر ہو گیا تھا۔ اس بلڈنگ میں دورستوران ساتھ ساتھ تھے۔ ایک کا نام کافی ہاؤس تھا۔ اس کے ملحقہ جو رستوران تھا اس کا نام چائینز لچ ہوم تھا۔ جس کو چینی لچ ہوم بھی کہا جاتا تھا۔ چینی لچ ہوم میں زیادہ تر لاہور کے دکلاء، موسیقار اور وہ لوگ آکر بیٹھتے تھے جنہیں چینی

لج ہوم کے سری پائے اور تندوری روٹی پسند تھی۔ ادیب اور شاعر بھی یہاں اکثر نظر آ جاتے تھے۔ مشہور گلوکار استاد امانت علی خان اور کبھی کبھی افسانہ نگار سعادت حسن منٹو بھی اپنے پرستاروں کے ساتھ آکر بیٹھتے تھے۔ جبکہ کافی ہاؤس لاہور کے سینئر صحافیوں، ان کے پرستاروں، پنجاب یونیورسٹی کے پروفیسر صاحبان اور شعر و ادب سے دلچسپی رکھنے والے دانشوروں کا ٹھکانہ تھا۔ مولانا چراغ حسن حسرت، عبداللہ بٹ، باری علیگ، لاہور کالج میں انگریزی کے استاد علاؤ الدین کلیم اور صدیق کلیم، سر عبدالقادر کے صاحب زادے ریاض قادر، منظور قادر، اعجاز حسین بٹالوی، مجید نظامی، نیشنل کالج آرٹ آرٹس کے استاد اور مشہور مصور شاکر علی، علی امام، پرویز (میں اس کا اصل نام بھول گیا ہوں شاید احمد پرویز تھا) ایسے نامور مصور اکثر کافی ہاؤس آتے تھے اور اپنی محفل جتاتے تھے۔

لاہور میں کافی ہاؤس، پاک ٹی ہاؤس کے بعد لٹریچر، آرٹ، صحافت اور علم و ادب کا گہوارہ تھا۔ پاکستان کے دوسرے شہروں سے آرٹ اور ادب کے شیدائی کافی ہاؤس کو دیکھنے اور اس میں بیٹھ کر کافی پینے کی خواہش لے کر لاہور آتے تھے۔ جس زمانے میں ذوالفقار علی بھٹو وزیر اعظم تھے انہوں نے کافی ہاؤس میں دانشوروں کے ساتھ کافی پینے کی خواہش ظاہر کی۔ اور پھر جب وہ لاہور آئے تو کافی ہاؤس بھی آئے۔ کافی ہاؤس پاکستان کے ادبی اور ثقافتی ورثے کی شناخت تھی۔ پھر ایسا ہوا کہ کافی ہاؤس کی محفلیں بکھر گئیں۔ پرانے بادہ کش ایک ایک کر کے اٹھتے چلے گئے۔ کسی نے آب بقائے دوام کی تدبیر نہ کی اور ایک دن کافی ہاؤس بند ہو گیا۔ اس کے قیمتی دار لوہے کے دروازے پر موٹا سا تالا پڑ گیا۔

کہتے ہیں کہ کافی ہاؤس اور ٹی ہاؤس دو سکھ بھائیوں کی ملکیت تھے۔ ان کا پہلا نام انڈیائی ہاؤس اور انڈیا کافی ہاؤس تھا۔ ان دو سکھ بھائیوں نے بھارت (دہلی) میں بھی کافی ہاؤس اور ٹی ہاؤس کی ایک ایک شاخ کھول لی تھی۔ ٹی ہاؤس کے مالک سراج صاحب مرحوم کے صاحب زادے نے ایک روز مجھے بتایا کہ میں صبح صبح حسب معمول

ٹی ہاؤس کھول کر کاؤنٹر پر بیٹھا تھا کہ میں نے ایک سکھ کو دیکھا کہ ٹی ہاؤس کے سامنے کھڑا منہ اٹھائے مسلسل ٹی ہاؤس کو نگے جا رہا تھا۔ جب دس پندرہ منٹ تک وہ اس حالت میں باہر کھڑا ٹی ہاؤس کے شیشے کے دروازے اور پیشانی پر لکھے ہوئے پاک ٹی ہاؤس کو دس پندرہ منٹ تک دیکھتا رہا تو مجھ سے نہ رہا گیا۔ میں نے اس سکھ کو اندر بلوا لیا اور پوچھا کہ وہ اتنی دیر سے ٹھنکی باندھ کر کیا دیکھ رہے تھے؟ اس سکھ نے کہا کہ دراصل میں اور میرا بڑا بھائی اس ٹی ہاؤس اور کافی ہاؤس کے مالک تھے جو قیام پاکستان کے بعد آپ کو الٹا ہوا ہے۔

کافی ہاؤس قصہ پارینہ بن چکا ہے۔ کافی ہاؤس کی جگہ پر مہراں بینک کھلا، وہ بھی ختم ہو گیا۔ اب اس کے باہر صرف لوہے کا دروازہ ہے اور لوہے کا بڑا سا تالا ہے۔ کافی ہاؤس کے زندگی سے بھرپور دنوں کی بس اک یاد باقی رہ گئی ہے۔ پاک ٹی ہاؤس چل رہا ہے مگر نہ چلنے کے برابر ہے۔ نیلا گنبد میں آٹو پیئیر پارٹس اور خاص طور پر ٹائروں کے بزنس کی یلغار پاک ٹی ہاؤس تک پہنچ چکی ہے۔ لگتا ہے جلد وہ وقت آنے والا ہے جب پاک ٹی ہاؤس کی جگہ اس کی پیشانی پر ”پاک ٹائر ہاؤس“ لکھا ہوگا۔

جو بادہ کش تھے پرانے وہ اٹھتے جاتے ہیں
کہیں سے آب بقائے دوام لے ساتی
(اقبال)

بند کالی اچکن والا ایک ادھیڑ عمر پارسی کا ڈنٹر کے پیچھے بیٹھا اکثر نظر آیا کرتا تھا۔ پارسی لاٹری کے ساتھ والی دکان انگریزی کی پرانی کتابوں کی دکان تھی جہاں غیر ملکی رائٹروں کے انگریزی زبان میں ترجمہ کئے گئے ناول، افسانوں اور شاعری کے مجموعے، سوانح عمریاں، سفر نامے اور تنقیدی مضامین کی کتابیں بڑی اچھی حالت میں سستے داموں مل جاتی تھیں۔ قیام پاکستان سے ذرا پہلے میں نے ایک دفعہ اس دکان میں ”میں ہوں خانہ بدوش“ کے مصنف دیوندر سیٹا تھی کو لٹرچر کی پرانی کتابیں چھانٹتے دیکھا تھا۔ وہ لمبی نیگور نما داڑھی سے صاف پہچانا گیا تھا۔ قیام پاکستان کے بعد میں نے اسی دکان پر سے گالزوردی کا مشہور ناول ”اپیل ٹری“ شاید دو آنے میں خریدا تھا۔

ذرا آگے ہندو کا ایک دکان نما ہوٹل تھا جس کو ڈھابہ کہتے تھے۔ یہ ایک لمبی سرنگ نما دکان تھی جس کے اندر جا کر ایک جگہ بیٹھ کر کچھ پرانے صحافی جن میں اخبار ”زمیندار“ کے مشہور فکاہیہ کالم نگار حاجی لقی بیٹھ کر چائے پیا کرتے تھے۔ اس ڈھابے میں، میں نے ان کے ساتھ ایک بار ایک دبلے پٹے، شرمیلی سی خوار آلود آنکھوں والے شاعر کو دیکھا تھا۔ اگر میں بھول نہیں رہا تو ان کا اسم گرامی شاید دل شاہ جہانپوری تھا۔ بیٹھ کر چائے پینے سے مجھے یاد آ گیا، گوالنڈی میں سکھ سردار جی کا ایک ہوٹل ہوا کرتا تھا جس کی پیشانی پر ایک طرف اوپر سے نیچے آتا ایک بورڈ لگا تھا جس پر اردو میں لکھا تھا۔

”یہاں بیٹھ کر شراب پینے کی اجازت ہے۔“ ایک سکھ ہی اپنے ہوٹل کے باہر یہ لکھوا سکتا تھا۔

میں واپس لاہور ہوٹل والی بلڈنگ کی طرف آتا ہوں۔ لاہور ہوٹل میں فل سیٹ 12 آنے میں ملتا تھا۔ ایک آنے کی بڑی لذیذ اور خالص پیٹری ہوتی تھی۔ ایک آنے کی ہی پیٹری ہوتی تھی۔ بیرے کو چونی ٹپ ملتی تو وہ بڑا خوش ہوتا تھا۔ لاہور ہوٹل کی دم کی ہوئی چائے بڑی خوشبو دار اور رومانٹک ہوتی تھی۔ میری ٹیلی اور اخلاق احمد دہلوی اور ان کی ٹیلی اکثر شام کو لاہور ہوٹل کے کسی نہ کسی پردہ دار کیمین میں بیٹھ کر چائے پیا

میکلوڈ روڈ پر چوک لکشی سے ریلوے سٹیشن کی طرف جائیں تو رتن سینما سے ذرا آگے جا کر یہ سڑک دو حصوں میں تقسیم ہو جاتی ہے۔ ایک سڑک ایمپریس روڈ کراس کرتی ہوئی پرانے بوہڑ والے چوک کی طرف نکل جاتی ہے جس کا نام نکسن روڈ ہے۔ دوسری سڑک جو مولانا ظفر علی خان کے نام سے مشہور ہے اخبار ”زمیندار“ کے آفس کے سامنے سے ہوتی ہوئی لاہور ریلوے سٹیشن کی طرف چلی جاتی ہے۔ یہ سڑک بدستور میکلوڈ روڈ ہی رہتی ہے۔ جہاں میکلوڈ روڈ دو حصوں میں تقسیم ہوتی ہے، وہاں ہائیں جانب انگریزوں کے زمانے کا ایک ہوٹل ہوا کرتا تھا جس کا نام لاہور ہوٹل تھا۔ یہ دو منزلہ ہوٹل لاہور کی ٹڈل کلاس کا ایک روایتی ہوٹل تھا۔ اس کی دوسری منزل پر رہائشی کمرے تھے۔ پہلی منزل میں ایک کشادہ ڈائننگ روم تھا۔ لیڈیز کے ساتھ بیٹھ کر کھانا کھانے یا چائے پینے کے لئے چار نشستوں والے کیمین بنے ہوئے تھے جن کے آگے پردہ گرا رہتا تھا۔ میکلوڈ روڈ کی جانب قد آدم سے بھی بڑے شیشے لگے تھے جن کے ساتھ ساتھ آنے والے بیٹھ کر چائے پینے کے لئے میز کرسیاں لگی ہوتی تھیں۔ اس علاقے میں ڈیلی اخبار ”شرقی“ اور ”زمیندار“ اخبار کے دفاتر کے علاوہ رتن سینما کے اوپر اور سامنے ہفتہ وار فلمی رسالے ”سکرین لائٹ“ اور ”جاوید“ کے علاوہ کچھ فلم پروڈکشنز اور فلم ڈسٹری بیوٹرز کے دفاتر بھی تھے۔ چنانچہ لاہور ہوٹل میں ارد گرد کے محلے کے لوگوں کے علاوہ فلمی اور غیر فلمی اخباروں کے صحافی، کالم نگار اور فلمی میوزک ڈائریکٹر، شاعر اور ادیب بھی چائے پینے آ جایا کرتے تھے۔ لاہور ہوٹل کے نیچے دو دکانیں ہوا کرتی تھیں۔ ایک کا نام پارسی لاٹری تھا۔ جہاں گول کالی ٹوپی اور گردن تک

کرتے تھے۔

فلم پروڈیوسر، ڈائریکٹر اسلم ایرانی کا پروڈکشن آفس لاہور ہوٹل کے قریب ہی تھا۔ اسلم ایرانی ان دنوں جو پنجابی فلم بنارہا تھا اس کا میوزک طفیل فاروقی تیار کر رہا تھا جو میرا بڑا گہرا دوست تھا۔ چنانچہ میں اور طفیل فاروقی اکثر لاہور ہوٹل میں چائے پینے آ جاتے تھے۔ کبھی کبھی ہمارے ساتھ شاعر حبیب جالب بھی ہوتا تھا۔ میکلوز روڈ والی اسی قطار میں آگے جا کر مشہور زمانہ اخبار ”زمیندار“ کا آفس ہوا کرتا تھا۔ یہ بھی دو منزلہ عمارت تھی۔ ان دنوں منیر نیازی اور ظہور الحسن ڈار بھی اخبار زمیندار میں کام کیا کرتے تھے۔ یہ دو پہر کی شفٹ میں ہوتے تھے۔ دفتر میں داخل ہوں تو بائیں جانب مولانا ظفر علی خان کے چھوٹے بھائی مولانا اختر علی خان کا کمرہ تھا۔ اسی کمرے میں کبھی کبھی مولانا اختر علی خان کے چھوٹے بھائی منصور علی خان بھی آکر بیٹھا کرتے تھے۔ منصور علی خان سے میری دوستی تھی۔ حاجی لقی صاحب بھی اس دفتر میں ہوا کرتے تھے۔ زمیندار اخبار کے اس دفتر میں، میں نے پہلی اور آخری بار مولانا ظفر علی خان کو دیکھا۔ وہ کافی ضعیف ہو چکے تھے۔ جب ”زمیندار“ اخبار پر زوال آیا اور اخبار بند ہو گیا تو اسی زمیندار اخبار والی عمارت میں زمیندار ہوٹل کھل گیا۔ یہ اس مشہور زمانہ اخبار کا افسوس ناک انجام تھا جس میں شائع ہونے والی مولانا ظفر علی خان کی نظمیں دیکھ کر پنجاب کا ہندو پریس اپنے اگلے ہفتے کی پالیسی مرتب کیا کرتا تھا۔ تھوڑے عرصے کے بعد زمیندار ہوٹل بھی بند ہو گیا اور پولیس لائن کی گراؤنڈ سے متصل اس عمارت سے وابستہ ”زمیندار“ اخبار کی باقی ماندہ یادوں کی نشانیاں ہی باقی رہ گئیں اور آج ہر لحظہ بدلتے ہوئے تیز رفتار وقت کی موجوں نے ان نشانوں کو بھی یاد ماضی میں بدل دیا ہے اور لاہور ہوٹل سے لے کر تاریخی اخبار ”زمیندار“ کی پرانی عمارت تک سارے کا سارا علاقہ موڑ سائیکلون کی کمرشل مارکیٹ میں تبدیل ہو گیا ہے۔

ہم اپنے قیمتی ثقافتی اور ادبی ورثے سے اس قدر غافل کیوں ہیں؟

اسی میکلوز روڈ پر ”زمیندار“ اخبار کی سائے والی قطار میں اخبار کے تقریباً ساٹھ

ایک پاری ڈاکٹر بیٹھا کرتا تھا جو خاص طور پر بچوں کا علاج کرتا تھا۔ اس کا نام ڈاکٹر بھڑوچہ تھا۔ درمیانے قد کا نیالی زرد رنگت اور مضبوط بدن والا ادھیڑ عمر آدمی تھا۔ تیز مزاج تھا اور مریضوں سے بھی شاذ و نادر ہی کبھی مسکرا کر بات کرتا تھا۔ ہر وقت تقریباً غصے میں ہوتا تھا۔ بہت کم بات کرتا تھا۔ کوئی فیس نہیں لیتا تھا۔ صرف جو دوا چار خوراکیں والی شیشی میں ڈال کر دیتا تھا اسی کے پیسے لیتا تھا جو بہت واجبی ہوا کرتے تھے۔ بچوں کے علاوہ بڑوں کے زکام، کھانسی، بخار وغیرہ کا بھی علاج کرتا تھا۔ اس کی دوا میں آب حیات کی تاثیر ہوا کرتی تھی۔ اس دوا کے کالے سیاہ یا سبز، نیلے مخلول کی تین خوراکیں پینے کے بعد سوال ہی پیدا نہیں ہوتا تھا کہ مریض کو آرام نہ آئے۔ اس کے کلینک میں ششے کی بڑی بڑی بوتلیں سواری، سبز، نیلے اور کالے رنگ کی دواؤں سے بھری ہوتی تھیں۔ سارے کلینک میں اس کی سخت کڑی دواؤں کی تیز بو پھیلی رہتی تھی۔ ان بڑی بڑی سواری، سبز، نیلی، کالی دواؤں سے بھری ہوئی بوتلوں کے درمیان نائے قد کا ڈاکٹر بھڑوچہ ماتھے پر بل ڈالے منہ ہی منہ میں کچھ بڑبڑاتا۔ چلتا پھرتا اٹھارہویں صدی کے انگلستان کا کوئی جادوگر لگا کرتا تھا۔ اس کی دواؤں میں جادو کی تاثیر ہوتی تھی مگر اس کی تیز بو والی دوائیں بڑی غضب ناک ہوتی تھیں۔ کچر کی چار خوراکیں والی شیشی کی گردن میں سواری رنگ کی جھاگ آچایا کرتی تھی۔

کوئی یقین نہیں کرے گا کہ ڈاکٹر بھڑوچہ کے کچر کی شیشی ہم گھر میں لا کر رکھتے تھے تو اس کا بند کارک اکثر جوش بادہ سے اپنے آپ چٹاخ کی آواز سے اڑ جایا کرتا تھا۔ چنانچہ اس خیال سے کہ مریض دوڑ نہ جائیں، ڈاکٹر صاحب کچر دیتے وقت یہ ضرور کہا کرتے تھے کہ شیشی کا کارک خوراک پینے کے بعد زور سے بند کریں اور دوا کو زیادہ نہ ہلائیں۔ لیکن اس کے باوجود جب دوائی کی طبیعت جوش مارتی تو چٹاخ کی آواز سے ہوٹل کا کارک اڑ جاتا تھا۔ لیکن کس غضب کا تیر بہدف ڈاکٹر تھا۔ پاری عمدہ اخلاق کا اعلیٰ نمونہ، رحم دل، بے لوث، مرض کا دشمن، مریضوں کا ہمدرد۔ اسے کوئی لالچ نہیں تھا۔ اس کی کوئی فیس نہیں تھی۔ مریض کو دکھانے کے لئے کوئی ٹائم نہیں لیتا پڑتا تھا۔ اللہ

تعالیٰ نے کیسی شفا دے رکھی تھی اس کے ہاتھ میں۔ بلاشبہ ڈاکٹر بھڑوچہ کی دو چار آنے کی دوائی میں مریم کو آرام آ جاتا تھا۔ اب اس سیمپا اثر نیک دل ڈاکٹر کا کلینک بھی غائب ہو گیا ہے اور اس کی جگہ آٹو پیئر پارٹس اور موٹر سائیکلوں کی مارکیٹ کھل گئی ہے۔ وقت نے تو بدلنا ہی ہوتا ہے۔ ایک عہد ختم ہو جاتا ہے، دوسرا عہد شروع ہو جاتا ہے۔ جو آج ہے وہ کل نہیں ہوگا۔ یہی وقت کی ضرورت ہے۔ یہی وقت کا تقاضا ہے۔ لیکن کوئی عمل قابل تعریف اس وقت ہوتا ہے جب بہتر شے کے چلے جانے کے بعد اس کی جگہ پر کوئی بہترین شے آ جائے۔ افسوس اس بات کا ہے کہ ہمارے ہاں اکثر و بیشتر ایسا نہیں ہوتا۔ گردشِ ایام کے ساتھ جب ایک شے نظردوں سے غائب ہو جاتی ہے تو نہ صرف یہ کہ اس سے بہتر شے نہیں آتی بلکہ اس جیسی شے بھی پھر دکھائی نہیں دیتی۔ پھر ان گزرے ہوئے اچھے دنوں کی، ان اچھے لوگوں کی بس ایک یاد سی رہ جاتی ہے۔ اس کی مثال بالکل ایسی ہے جیسے ایک کمرے میں تازہ گلاب کے پھولوں سے بھرا ہوا گلدان رکھا ہو، کوئی اسے اٹھا کر کمرے سے لے جائے تو کچھ دیر تک کمرے میں گلاب کے پھولوں کی خوشبو ضرور رہتی ہے۔ پھر وہ بھی ختم ہو جاتی ہے۔

©.....©

مال روڈ پر ای پلومرز کیسٹ کی دکان اب بھی اپنی جگہ پر موجود ہے۔ مگر اب وہ بہت بدل گئی ہے۔ کہتے ہیں قیام پاکستان سے کچھ عرصہ پہلے تک اس دکان پر انگریز لڑکیاں بطور سیلز گرلز کام کیا کرتی تھیں۔ یہ لاہور کی سب سے مشہور اور سب سے بڑی دوائیوں کی دکان تھی۔ جو دوائی کہیں سے نہ ملتی ہو، وہ ای پلومرز والوں کے ہاں سے مل جاتا کرتی تھی۔ اب یہاں سے کاسمیٹکس کا سامان بھی مل جاتا ہے۔ نظر کی عینکیں بھی دستیاب ہیں۔ مگر اب انگریز سیلز گرلز غائب ہو چکی ہیں۔ ہائیکوٹ کے چوک سے لے کر جی پی او والے چوک تک یہ بلند و بالا مضبوط عمارت جنوب مشرقی ایشیا میں انگریز طرز تعمیر کی یادگار عمارتوں میں سے ہے۔

یہ عمارت لاہور کے شدید گرم موسم میں بھی بغیر اے سی کے اب بھی ٹھنڈی رہتی ہے۔ اس کے چھتے ہوئے برآمدے میں سے گزریں تو ای پلومرز کی دکان کے اندر سے اب بھی ٹھنڈی ہوا آتی ہے۔ کلکتہ، بمبئی، مدراس، کولمبو، رگون اور سنگاپور میں، میں نے ایسی عمارتیں بہت دیکھی ہیں۔ کلکتہ میں ڈلہوزی اسکوائر کے بائیں جانب میٹرو سیتھ والی ایسی ہی جہازی سائز کی عمارت کو میں اکثر یاد کرتا ہوں۔ اس کے اونچی چھت والے پچیس تیس فٹ چوڑے چکیلے فٹ پاتھ میں بڑی ٹھنڈک ہوتی تھی۔ رات کو یہاں محنت مزدوری کرنے والے مضافات سے آئے ہوئے لوگ تھاروں میں سویا کرتے تھے۔ اپنی آوارہ گردیوں اور خانہ بدوشیوں کے زمانے میں ایک بار رات کے ایک بجے کے قریب میں اس فٹ پاتھ پر سے گزر رہا تھا تو خیند سے میرا برا حال تھا۔ دریائے ہنگلی کی طرف سے ٹھنڈی ہوا کے جھونکے آرے تھے۔ فٹ پاتھ پر ایک تھوڑی سی جگہ خالی تھی۔

زیدی صاحب گروپ فوٹو اتارنے اور پورٹریٹ بنانے کے ماہر تھے۔ انہوں نے قائمہ عظیم کا ایک بڑے سائز کا پورٹریٹ بنایا تھا جو بہت مشہور ہوا اور کہیں کہیں سرکاری دفاتر میں آج بھی نظر آ جاتا ہے۔

جہاں یہ جہازی بلڈنگ جنرل پوسٹ آفس کے چوک میں جا کر میکوڈ روڈ کی طرف مڑ جاتی ہے وہاں چھت کے اوپر ایک بہت بڑا بورڈ لگا ہوا تھا جس پر انگریزی حروف میں لکھا تھا۔

“MURREE BEER IS THE BEST”

انگریزی کے یہ حروف خوب لائسنس کے تھے اور رات کو روشن ہو جاتے تھے۔ قیام پاکستان کے بعد کچھ دنوں تک یہ روشن رہے، پھر انہیں اتار دیا گیا۔

ای پلومرز کے سامنے دیال سنگھ سینشن کے پیچھے آئے سامنے کچھ فلپس تھے جو غالباً اب بھی ہیں۔ ان دنوں یہاں ایک فلیٹ میں بی ایس جعفری صاحب کی شار نیوز ایجنسی کا آفس ہوا کرتا تھا۔ انگریزی کے سینئر صحافی مرغوب صدیقی صاحب بھی نیواری رنگ کے قمیض میں سوٹ میں ملبوس خاموش قدموں کے ساتھ اکثر آتے جاتے نظر آ جاتے تھے۔ مجھے یاد ہے یہاں ایک فلیٹ میں عبداللہ ملک کا بھی آنا جانا تھا۔ میں کئی بار عبداللہ ملک سے ملنے وہاں گیا تھا۔ اسی جگہ ایک فلیٹ میں ایک سینئر صحافی کی بھی رہائش تھی جن کی شکل مجھے اچھی طرح یاد ہے مگر ان کا پورا نام یاد نہیں رہا۔ ان کے نام کے آخر میں صدیقی آتا تھا۔ یہ صدیقی صاحب وہ تھے جنہوں نے لاہور میں پہلی مرتبہ فرانس کی کسی نیوز ایجنسی کے ٹیلی پرنٹر لگائے تھے اور فلیٹ کی چھت پر تین چار بڑے ایریل نصب کئے تھے۔ صدیقی صاحب ڈبلے پتلے، سانولے رنگ کے تھے اور بڑے جو شیلے انداز میں کام کرنے کے عادی تھے۔ اگر میں بھول نہیں رہا تو فرانس کی اس نیوز ایجنسی کا نام ازاں بعد فرانس پریس تھا جس کی خبریں بعد میں اردو انگریزی کے تقریباً ہر اخبار میں دیکھی جاتی تھیں۔

اس دیال سنگھ سینشن کی دوسری منزل میں دو چودھری بھائیوں نے ”نظام ویلکی“

رات کو سونے والے لوگ گہری نیند سو رہے تھے۔ میں بھی وہیں فٹ پاتھ پر لیٹ کر سو گیا تھا۔ میرے پاؤں سڑک کی طرف فٹ پاتھ سے تھوڑے باہر نکلے ہوئے تھے۔ مجھے اچھی طرح یاد ہے، صبح صبح میری آنکھ اس وقت کھلی جب سڑک دھونے والی گاڑی نے آ کر میرے پاؤں کے اوپر پانی کی آبشار ڈالی۔ کلکتہ کے اس میٹرو سینما ہی میں، میں نے کیڈر شرمائی مشہور زمانہ فلم ”چتر لیکھا“ دیکھی تھی۔

لاہور کی مال روڈ والی ای پلومرز کیسٹ کی دکان کے ساتھ ہی دو بھائیوں کے پرنٹنگ پریس کا آفس ہوتا تھا۔ ہو سکتا ہے اب ان کے بیٹے چلاتے ہوں اور وہاں ان کا آفس ہو۔ میرا اس طرف سے کبھی گزر نہیں ہوا۔ میں جس زمانے کی بات کر رہا ہوں، یہ قیام پاکستان کے فوراً بعد کا زمانہ تھا۔ ان بھائیوں میں سے بڑے بھائی کا نام مجید الہی اور چھوٹے بھائی کا نام حمید الہی تھا۔ دونوں بھائی شعر و ادب کا بہت اعلیٰ ذوق رکھتے تھے۔ مجید الہی آرٹس بھی تھا۔ وہ جولاں کھینچتا تھا وہ قدیم چینی مصوروں کی طرح بڑی نازک اور حساس ہوتی تھی۔ اس کے اپنے چہرے کے نقوش بھی بڑے نازک اور حساس تھے۔ رنگ زردی مائل تھا۔ خاموش آنکھوں میں شاعرانہ گداز تھا۔ دھیمے لہجے میں اشد ضرورت کے وقت بات کرتا تھا۔ دونوں بھائیوں نے ایک خالص ادبی رسالہ بھی نکالا تھا جس کا نام ”نرگس“ تھا۔ اس رسالے کی تزئین و آرائش اور کیلی گرائی مجید الہی خود کرتا تھا۔ اس کی سکر ایٹ بڑی دھیمی ہوتی تھی۔ اس کے مقابلے میں حمید الہی قہقہہ لگا کر ہنستا تھا اور خوب باتیں کرتا تھا۔ میری اس سے بڑی دوستی تھی۔ اپنے بڑے بھائی کی طرح حمید الہی بھی بڑا خوش لباس تھا اور امرتسر کے مشہور سیاسی لیڈر ڈاکٹر کچلو کی طرح کوٹ یا اچکن کے ہائیں بازو میں کف کے اندر سفید رومال رکھتا تھا۔ کبھی ریڈیو شینشن آتا تو مجھ سے ضرور ملتا تھا۔ یہ دونوں بھائی کئی برادرز کے نام سے مشہور تھے۔ افسوس کہ قاہرہ کے فضائی حادثے میں حمید الہی بھی دوسرے نامور صحافیوں کے ساتھ اللہ کو پیارے ہو گئے۔

ای پلومرز والی بلڈنگ میں ہی ذرا آگے جا کر مشہور فوٹو گرافر زیدی کا سٹوڈیو تھا۔

کے نام سے ایک ہفتہ وار ادبی جریدے کا اجرا کیا تھا۔ یہ چودھری برادران قیام پاکستان سے پہلے ”نظام دیکنی“ بمبئی سے نکالا کرتے تھے جس کا دفتر بھنڈی بازار میں تھا۔ اس ہفتہ وار رسالے کو ہندوستان کے تمام ترقی پسند ادیبوں، شاعروں کا تعاون حاصل تھا۔ علی سردار جعفری، اختر الایمان، معین احسن جذبی، کیفی اعظمی، کرشن چندر، جوش ملیح آبادی، راجندر سنگھ بیدی اور جانثار اختر وغیرہ کی تخلیقات خاص طور پر ”نظام دیکنی“ میں شائع ہوتی تھیں۔ بمبئی میں انجمن ترقی پسند مصنفین کے جو ہفتہ وار ادبی اجلاس ہوتے تھے ان کی رپورٹیں بھی اسی ”نظام دیکنی“ میں چھپا کرتی تھیں۔

حمید اختر اس زمانے میں انجمن ترقی پسند مصنفین کے سیکرٹری تھے۔ لیکن ”نظام دیکنی“ کا جب لاہور سے اجرا ہوا تو بعض ناگزیر وجوہات کی بناء پر جن کا مجھے علم نہیں، اس کی پالیسی بدل گئی اور چودھری برادران نے مجھے اس کا ایڈیٹر بنا دیا۔ بعد میں ”نظام دیکنی“ کے آفس میں ہی آزاد خیال مصنفین کا قیام عمل میں آیا۔ میرا معاملہ یہ تھا کہ میں بنیادی طور پر رومان نگار ادیب تھا۔ ترقی پسند مجھے رجعت پسند سمجھتے تھے اور رجعت پسند یعنی ادب برائے ادب کے قائل ادیب مجھے ترقی پسند کہتے تھے۔ لیکن میری دونوں سے دوستی تھی۔ ترقی پسند ادیب، شاعر بھی میرے دوست تھے اور دوسری قسم کے شاعروں اور ادیبوں سے بھی میری گہری دوستی تھی۔

آزاد خیال مصنفین کے سیکرٹری غالباً قدموں صہبائی تھے جو بڑے اچھے ادیب تھے۔ بھوپال سے ہجرت کر کے پاکستان آئے تھے۔ بڑا عمدہ انگریزی لباس پہنتے تھے۔ بڑے سنجیدہ مزاج تھے۔ اردو ادب پر ان کی گہری نظر تھی۔ بعد میں وہ ”شہناز“ اخبار سے منسلک ہو کر پشاور چلے گئے۔ افسوس کے اس کے بعد ان سے ملاقات نہ ہو سکی۔

دیال سنگھ مینشن کی بلڈنگ کے ایک سرنگ نماتہ خانے میں چائے کی کینٹین تھی۔ دیوار کے ساتھ آٹھ سائے تین چار میز کرسیاں لگی تھیں۔ وہاں صرف اتنی ہی جگہ تھی۔ اس کینٹین سے اوپر ”نظام دیکنی“ اور دوسرے دفاتر میں چائے جاتی تھی۔ باہر اسی بلڈنگ کی سیڑھیوں کے پاس جانے کا ایک کھوکھا ہوا کرتا تھا۔ کھوکھے کے آگے لوہے کی

کرسیوں پر بیٹھ کر میں اور نوجوان نثار احمد شجاع پاشا ہاف سیٹ چائے منگوا کر خوب باتیں کیا کرتے تھے۔ احمد شجاع پاشا گھنٹے ہوئے جسم کا خوش شکل نوجوان تھا۔ سردیوں میں کمیشن کوٹ چٹون پہنتا تھا۔ ہمیشہ دو ایک انگریزی کی کتابیں اس کی بغل میں ہوتی تھیں۔ اس کے اٹھنے بیٹھنے میں بڑا وقار اور شانگی تھی۔ وہ جب بھی ”نظام دیکنی“ کے دفتر میں آتا تو ہم نیچے کھوکھے کے باہر بیٹھ کر چائے پیا کرتے تھے۔ کبھی چائے کا ہاف سیٹ منگوا کر سامنے مال روڈ کی گرین بیلٹ کے گھاس پر بیٹھ جاتے۔

ان دنوں مال روڈ بڑی خاموش اور پرسکون ہوتی تھی۔ ہمارے اوپر مال روڈ کے پیل کے درختوں کی چھاؤں ہوتی۔ سڑک خالی ہوتی۔ کبھی کبھار کوئی ٹانگ یا سائیکل گزر جاتا تھا۔ نہ رکشہ تھا، نہ موٹر سائیکل تھیں، نہ دیکٹیں تھیں نہ کاروں کا اتارنا ہوتا تھا۔ موٹر کاریں دن میں شاید تین چار ہی گزرتی تھیں۔ ابھی صرف ایک ہی دو منزلہ اومنی بس کرشن نگر حبیب جالب کے مکان والے سٹاپ سے لے کر پرانی چھاؤنی کے توپ خانہ بازار تک چلتی تھی۔ اس بس میں بھی دس بارہ سواریاں ہی دکھائی دیتی تھیں۔ آپ ضرور سوچ رہے ہوں گے کہ شاید میں کسی الف لیلوی شہر کی مال روڈ کا ذکر کر رہا ہوں۔ یقین کریں آج کی مال روڈ کے مقابلے میں اس زمانے کی مال روڈ پر کسی الف لیلوی شہر کی سڑک کا گمان ہوتا تھا۔ چیئرنگ کر اس والے کسی درخت پر کوئی پرندہ بولتا تھا تو اس کی آواز چوک ریگل تک بڑی صاف سنائی دیتی تھی۔

دیال سنگھ مینشن کے باہر ایک بوڑھے آدمی کا سائیکل سٹینڈ تھا۔ وہ مجھے کارہنہ والا تھا۔ اکثر چہبہ، کلو اور پنہا کوٹ کی باتیں کیا کرتا تھا۔ باتیں کرتے کرتے وہ ماضی کی یادوں میں کھو جاتا۔ پھر اچانک آنکھیں کھول کر آہستہ سے کہتا۔

”ہمارے گاؤں سے پانچ میل پہلے چہبہ شروع ہو جاتا تھا۔ اس کے ساتھ ہی دھان کے کھیت شروع ہو جاتے تھے۔“

میں اس کے پاس بیٹھ جاتا اور اس کی اکھڑی اکھڑی باتیں سناتا کرتا۔ ایک دن کہنے لگا

”وہاں کھجار جھیل تھی۔ اس کے پاس دو درخت تھے۔ کہتے ہیں ایک درخت برہمن لڑکی کا تھا اور دوسرا درخت موچی کے لڑکے کا تھا جو برہمن لڑکی سے محبت کرتا تھا۔ کھجار جھیل میں ناگ دیوتا رہتا تھا۔ ناگ دیوتا اس برہمن لڑکی پر عاشق ہو گیا۔ برہمن لڑکی کے پجاری باپ نے اپنی لڑکی کو جھیل میں ڈبو دیا۔ موچی کے لڑکے نے بھی جھیل میں پھلانگ لگا کر خود کشی کر لی اور وہاں دو درخت اُگ آئے۔“

جیسے سے ہجرت کر کے آیا ہوا وہ بوڑھا باتیں کرتے کرتے ماضی کے زمانے میں چلا جاتا۔ کچھ دیر بعد آنکھیں کھول کر جیسے اپنے آپ سے مخاطب ہو کر کہتا۔
 ”سیبوں سے بھرے ہوئے ٹرک کلو میں کھڑے تھے۔ ہم اسے تو ری کہا کرتے تھے۔ اس سال بڑی بارشیں ہوئیں۔ کلو اور پیٹھان کوٹ کے درمیان سارے ٹیل بہہ چکے۔“

پھر وہ آنکھیں بند کر کے گنگٹانے لگ جاتا۔

”راجی رہنا باہن اڑیے

جنداں جنداں دے پلے“

©.....©

دو عربی النسل بھائی عرب امارات سے چلے اور لاہور میں آ کر آباد ہو گئے۔ یہ بہت پہلے زمانے کی بات ہے۔ یہاں انہوں نے ریلوے روڈ پر اسلام آباد کالج لاہور کے صدر دروازے کے بالکل سامنے ”عرب ہوٹل“ کے نام سے ایک ہوٹل کھولا۔ یہ آج کے زمانے کی طرح کا کوئی روایتی ریسٹوران نما ہوٹل نہیں تھا۔ یہ ایک دکان تھی۔ دکان کی ایک جانب لکڑی کی پرانے ٹائپ کی پانچ چھ کرسیاں بچھی تھیں۔ درمیان میں ایک بڑا میز تھا۔ دکان کی سامنے والی دیوار کے ساتھ ہی دو تین آسنے سامنے کرسیاں اور درمیان میں ایک میز لگی ہوئی تھی۔ دکان کے پیچھے ایک تنور تھا جہاں تازہ اور گرم گرم بڑے نان لگتے تھے۔ دوسری جانب چھوٹا سا کچن تھا جہاں سالن پکاتا تھا۔ گرمیوں کے موسم میں یہاں بڑی گرمی ہوتی تھی اور تنور کا دھواں بھی بھرا رہتا تھا۔ پاکستان ابھی نہیں بنا تھا۔ رنگون پر جاپانی قبضے کے بعد بھائی جان اور باری علیگ رنگون کے مشہور اخبار ”مجاہد برما“ اور ”شیر رنگون“ کی ادارت کو خیر باد کہہ کر مع فیملی رنگون سے پیدل چل کر برما کے دشوار گزار خطرناک جنگلوں میں سفر کرتے ہوئے امرتسر اور لاہور پہنچ چکے تھے۔ میں بھی رنگون سے امرتسر آ چکا تھا۔

مولانا چراغ حسن حسرت اور ہاری علیگ صاحب سے ہمارے بڑے قریبی خاندانی مراسم تھے۔ میری سب سے بڑی ہمیشہ شریع ہی سے لاہور میں آباد تھیں۔ دوسرے کئی رشتے دار بھی لاہور میں تھے۔ چنانچہ میرا لاہور آنا جانا لگا ہی رہتا تھا۔ ویسے بھی مجھے لاہور سے بڑی محبت تھی۔ ایک دفعہ لاہور آنے لگا تو چھوٹی آپا نے کہا کہ واپسی پر حسرت صاحب سے مل کر، آیا زینت کی خبر خیریت دریافت کرتے آنا۔

ہوئی کی محفلیں خواب ہو کر رہ گئیں۔“

گوپال میٹل اپنی کتاب ”لاہور کا جو ذکر کیا“ میں عرب ہوئی کی اس زمانے کی محفلوں کے بارے میں لکھتے ہیں:-

”اسلامیہ کالج کے سامنے عرب ہوئی لاہور کے آڑے ترچھے ادیبوں اور اخبار نویسوں کا اڈہ تھا۔ ان میں زیادہ تر ادیب، شاعر اور صحافی تھے۔ یہ ایسے اداروں میں کام کرتے تھے کہ جہاں تنخواہ لکھلے ملتی تھی، بروقت نہیں ملتی تھی اور کسی ماہ تاخیر بھی ہو جاتا تھا۔ لیکن یہ اپنے حال میں مست رہتے تھے اور اپنی زندہ دلی پر غم زمانہ کی پرچھائیں نہیں پڑنے دیتے تھے۔ عرب ہوئی بڑا غریب نواز ہوئی تھا۔ دو کباہوں، آدھے نان اور چائے کی پیالی میں صبح کا ناشتہ ہو جاتا تھا اور بھنے ہوئے گوشت کی آدھی پلیٹ اور ایک نان میں ایک وقت کا کھانا ہو جاتا تھا۔ عرب ہوئی کے بیٹھنے والے زندہ دل ادیبوں اور صحافیوں میں بھائی چارہ بھی بہت تھا۔ اگر کسی کی جیب میں پیسے نہیں تو اس کا یہ مطلب نہیں کہ وہ سگریٹ، چائے یا کھانے سے محروم رہے۔ مولانا چراغ حسن حسرت اس مجلس کے سرگرم تھے۔ انہوں نے مولانا ابوالکلام آزاد کے ساتھ اخبار ”الہلال“ میں کام کیا تھا۔ اخبار ”زمیندار“ میں وہ ”فکارات“ کے عنوان سے مزاحیہ کالم لکھتے تھے۔

عرب ہوئی کے حاضر باشوں میں انتہائی دلچسپ کیفیت باری علیگ کی تھی۔ باری علیگ لکھتے اُردو میں تھے لیکن پنجابی زبان کے زبردست حامی تھے۔ رنگ میں ہوتے تو کہتے:

”جب کوئی پنجابی، اُردو بولتا ہے تو ایسا لگتا ہے جیسے جھوٹ بول رہا ہو۔“

سیاسی بحث مباحثے میں عرب ہوئی کے حاضر باش قلندر ادیبوں اور

حسرت صاحب عرب ہوئی میں بیٹھا کرتے تھے۔

تب مجھے پہلی بار عرب ہوئی میں داخل ہونے کا اتفاق ہوا۔ حسرت صاحب سامنے بڑی میز پر چائے کا کپ رکھے کرسی پر تشریف فرما، پاس بیٹھے ایک صاحب سے باتیں کر رہے تھے۔ یہ وہ زمانہ تھا کہ عرب ہوئی کی محفلیں بکھر چکی تھیں۔ جب یہ محفلیں اپنے عروج پر ہوا کرتی تھیں، میں اس زمانے کی ایک جھلک آپ کو دکھانے کے لئے آغا ہار بلالوی اور گوپال میٹل کے دو اقتباس پیش کرنا چاہتا ہوں۔ پہلا اقتباس آغا ہار بلالوی کی کتاب ”خدا و خال“ میں سے ہے۔

آغا ہار بلالوی لکھتے ہیں:-

”ان دنوں عرب ہوئی کے حاضر باشوں میں سے مولانا چراغ حسن حسرت، ن۔م راشد، اختر شیرانی، حفیظ ہوشیار پوری، مظفر حسین شمیم، کرشن چندر، ہری چند چڑھا اور باری علیگ تھے۔ کبھی کبھی آنے والوں میں شفا الملک حکیم محمد حسن قریشی، راجہ حسن اختر کیانی، مولانا صلاح الدین احمد، پروفیسر علم الدین سالک، ڈاکٹر سید عبدالرشید شامل تھے۔ مولانا مظفر علی خان بھی کبھی کبھی تشریف لے آتے تھے۔ اس محفل کے روح رواں حسرت تھے۔ حسرت صاحب طبعاً خاموش اور کم آواز آدمی تھے۔ بے تکلف دوستوں کے مجمع میں تو وہ بارغ و بہار تھے۔ لیکن صحبت ناہنس ان پر سخت گراں گزرتی تھی۔ عرب ہوئی کی ہمہ گیری کا یہ عالم تھا کہ اخباروں کے دفاتر میں خبریں بعد میں پہنچتی تھیں اور عرب ہوئی کی چار دیواری میں پہلے پہنچ جاتی تھیں۔

1939ء کے آخر میں، میں ٹیبل روڈ پر اٹھ آیا۔ حسرت صاحب گھر گرجا رہے ہو گئے، باری علیگ نے وہ محلہ چھوڑ کر پرانی انارکلی میں مکان لے لیا۔ ن۔م راشد ملتان چلے گئے۔ اختر شیرانی ٹونک اور حفیظ ہوشیار پوری اور کرشن چندر دلی چلے گئے۔ اس کے بعد عرب

صحافیوں کے درمیان سختی پیدا ہوتے کبھی نہیں دیکھی گئی۔ اس کی وجہ غالباً یہ تھی کہ وہ اپنے محدود دائرے سے باہر کی ہر چیز کو غیر حقیقی کہتے تھے۔ عرب ہوئے کے یہ قلندر ادیب اور صحافی دنیا و مافیہا سے بیگانہ نشاط ناکا می سے سرشار تھے۔ زندگی کا صرف ایک ہی مقصد تھا کہ اپنی کج کلاہی کی روش کو زندہ رکھا جائے۔ سوسائٹی سے ان کا رابطہ صرف اس حد تک تھا جو جسم و جان کا رشتہ قائم رکھنے کے لئے ضروری ہوتا ہے۔ یعنی پیٹ پالنے کے لئے کسی اخبار کے دفتر میں چھوٹی بڑی ملازمت کر لینا، کسی پبلشر کے لئے کوئی ترجمہ کر دینا یا کوئی کتاب یا مجموعہ مرتب کر دینا۔ کامیابی کو یہ لوگ حکم و شبہ کی نظر سے دیکھتے تھے کیونکہ یہ طے تھا کہ کامیابی اکثر و بیشتر ناجائز طریقوں ہی سے حاصل ہوتی ہے۔ حاصل زندگی یہ تھا کہ محفل میں کوئی چلتا ہوا فقرہ کہہ دیا جائے یا کوئی مضمون یا کوئی نظم لکھ کر دی جائے۔ جو ادیب جتنا زیادہ غیر معروف ہوتا اتنی ہی زیادہ اسے داد ملتی۔

یہ بھی ایک طرح سے ناکامی کی پرستش تھی۔“

قیام پاکستان کے بعد عرب ہوئے کی محفلیں بھی بکھر گئیں۔ اس کے ساتھ ہی ادبی محفلوں کا ایک نیا دور شروع ہوا۔ بزرگ صحافیوں نے اپنے پرسبیٹ لئے۔ ان کے پاس پرانی یادوں کا ایک نہ ختم ہونے والا خزانہ تھا۔ اب ان کی مجلس کافی ہاؤس، لارڈز اور میٹرو ہوئے کے لان میں لگتیں جہاں بیٹھ کر وہ بڑی گرم جوشی سے جیتے دنوں کے قصے کہانیاں بیان کرتے۔ نوجوان اور سینئر صحافیوں کی جس نسل نے ان بزرگ صحافیوں کے زیر سایہ سنجیدہ صحافت کا درس لیا تھا اس نے صحافت کی اعلیٰ اقدار کی روایات کو آگے بڑھایا۔

دوسری طرف پاک ٹی ہاؤس میں پاکستانی ادب کے بانی ادیبوں، افسانہ نگاروں اور شاعروں نے شعر و ادب کی نئی شمع روشن کی۔

لاہور کے چیرنگ کراس میں جہاں اب واپڑا ہاؤس کی عظیم الشان عمارت کھڑی

ہے وہاں پہلے میٹرو ہوئے ہوا کرتا تھا۔ یہ ہوئے بھی فلیئرز اور برکینزرا ہوئے کی طرح انگریزی وضع کا ہوئے تھا۔ دوسری منزل پر رہائشی کمرے تھے۔ گراؤنڈ فلور میں ریسٹوران تھا اور ڈائننگ فلور تھا جہاں شام کو انجیلانامی ایک ڈانس انگریزی سازوں کی دھن پر سپاٹ لائٹ کی روشنی میں بڑا شریفانہ رقص کیا کرتی تھی۔ لان کے باغیچے میں پنجاب اسمبلی ہال کی عمارت کی طرف گارڈینیا کی سرسبز دیوار کے سائے میں میز کرسیاں بچھی ہوتی تھیں جہاں بزرگ صحافیوں کی سر شام چائے کی محفل گرم ہو جاتی تھی۔ کبھی کبھی میں بھی پاک ٹی ہاؤس سے اٹھ کر وہاں چلا جاتا تھا۔ میں دیکھتا کہ مولانا چراغ حسن حسرت، مظفر احسانی، وقار انبالوی، ظہور عالم شہید اور دوسرے سینئر صحافی بیٹھے ہیں۔ چائے کے درجہ چل رہے ہیں۔ پرانے اور نئے دنوں کی صحافت اور ادب پر باتیں ہو رہی ہیں۔ دوسری طرف لارڈز ہوئے میں بھی پرانے اور نئی نسل کے صحافیوں نے اپنا رنگ جمایا ہوتا۔

لارڈز ہوئے سے ذرا آگے ریگل کی جانب ایک کیفے ڈی اورینٹ نام کا ریسٹوران ہوا کرتا تھا۔ سر شام کیفے ڈی اورینٹ کے باہر کرسیاں ڈال دی جاتیں اور وہاں بزرگ صحافی جناب حمید نظامی، م شین اور کچھ دوسرے بزرگ صحافی بیٹھ جاتے اور ان کی محفل بھی دیر تک جی رہتی۔ مال روڈ پر بڑی خاموشی ہوتی تھی۔ کسی کسی وقت کوئی تانگہ یا کوئی موٹر گزر جاتی اور اس کے بعد پھر وہی خاموشی طاری ہو جاتی۔

اسی تقی ہلڈنگ میں لارڈز اور کیفے ڈی اورینٹ سے ذرا آگے ایک لمبی دکان ہوا کرتی تھی جس کے اندر ہلکا ہلکا، ٹھنڈا اندھیرا چھایا رہتا تھا۔ اس اندھیرے میں سے کبھی کبھی آرگن باجے اور پیانو کے بجنے کی آواز آ جاتی تھی۔ اس دکان میں ایک صاحب آرگن باجے اور پیانو کی مرمت اور اسے سُر میں کیا کرتے تھے۔ اب نہ وہ پیانو رہے نہ وہ آرگن باجے رہے اور نہ ان کی سُر ملی آواز میں تانیں رہیں نہ لارڈز ہوئے رہا نہ کیفے ڈی اورینٹ رہا اور نہ کیفے ڈی اورینٹ کے باہر کبھی ہوئی کرسیاں رہیں اور نہ ان پر بیٹھے والے بزرگ صحافی باقی رہے۔

پہلوانی اور پہلوان لاہور کی ثقافت کا اہم حصہ ہیں۔ لاہور نے بڑے بڑے شہ زور اور نامور پہلوان پیدا کئے ہیں۔ رستم زماں گاماں پہلوان، رستم ہند امام بخش پہلوان، حمید پہلوان، لالہ راج پہلوان، کالا پہلوان، بھولو پہلوان، غوث پہلوان، بلا پہلوان چابک سوار کالا پہلوان شیش گر، اکا پہلوان، اچھا پہلوان وغیرہ۔ رستم زماں گاماں پہلوان نے جرمن پہلوان زسکو کو تین منٹ میں چت گرا کر ساری دنیا میں پاکستان کا نام روشن کیا۔ رحیم بخش سلطان والے کے دنگل لاہور کے بزرگوں کو آج بھی یاد ہیں۔ لاہور میں گونگا پہلوان اور امام بخش پہلوان کی یادگار کشمی کی باتیں آج بھی نئی اور پرانی نسل کے لوگ بھائی دروازے کے اللہ وسایا گرم حمام میں بیٹھ کر شروع کرتے ہیں تو شام تک ان کی باتیں ختم نہیں ہوتیں۔


اندرون بھائی گیٹ کا یہ گرم حمام آج بھی لاہور کے پہلوانوں کا مرکز ہے۔ اگرچہ پہلوانی کے فن میں اب وہ جوش و خروش اور سرگرمیاں نہیں رہیں لیکن لاہور کے اکھاڑے آج بھی آباد ہیں جہاں پہلوان اور ان کے پیٹھے صبح شام زور کرتے ہیں اور انہیں دیکھنے کے لئے لوگوں کا جھوم ہوتا ہے۔

جب کوئی پہلوان کشمی لڑنے کے واسطے اکھاڑے میں اترتا ہے تو سب سے پہلے اکھاڑے کے کنارے بیٹھے ہوئے سفید چٹری والے بزرگ خلیفہ جی سے اجازت طلب کرتا ہے۔ وہ بلند آواز میں پوچھتا ہے۔

”اجازت ہے خلیفہ جی؟“

اور خلیفہ جی اکھاڑے کی مٹی اس کے بدن پر پھینک کر کہتا ہے۔

اب نئی ہلڈنگ کے اندر کئی ہلڈنگیں بن گئی ہیں۔ ایک دکان میں جتنی دکانیں کھل سکتی تھیں کھل گئی ہیں۔ اب آپ جدید ترین ڈی فیکٹر لے کر بھی تلاش کریں تو آپ کو وہ پہلے والی بڑسکون، خاموشی نئی ہلڈنگ میں کہیں نہیں ملے گی۔ اب وہ تانگہ جس کی پچھلی سیٹ پر لاہور کا پرانا ادھیڑ عمر کوہن بیٹھا اسے آہستہ آہستہ چلاتے ہوئے جیت رنگ کر اس لے آتا تھا اور اس کے گھوڑے کی کلپ کلپ، کلپ کلپ ٹولٹن مارکیٹ تک سنائی دیتی تھی، مال کی ٹریفک کے شور و قیامت میں کہیں گم ہو گیا ہے۔ ان بیچے دنوں کی ایک یادیں باقی رہ گئی ہے اور وہ بھی بہت یاد کرو تو آتی ہے۔



”حکم اللہ دا۔“

وایام شالہ بیرون نکسالی دروازہ کے اکھاڑے میں آج بھی ہر اتوار کو دنگل ہوتے ہیں۔ لاہور میں ایک بڑا طبقہ آج بھی موجود ہے جو یہ دنگل دیکھنے پہنچ جاتا ہے اور دنگل کے بعد گرم حماموں اور حلوائیوں کی دکانوں میں شام تک پہلوانوں اور ان کی مشہور زمانہ کشتیوں کی باتیں ہوتی ہیں۔

لاہور کے مشہور دنگل ہمیشہ سے منٹو پارک میں ہوتے تھے۔ ان دنگلوں کے بڑے بڑے رنگین پوسٹر چھاپے جاتے۔ پوسٹر کی دونوں جانب کشتی لڑنے والے پہلوانوں کا خاکہ بنا ہوتا تھا جس میں انہوں نے گزرا پچے کندھوں پر رکھے ہوتے تھے۔ کسی دنگل کا نام ”شاہی دنگل“ تو کسی کا ”کانٹے دار دنگل“ یا ”پوٹ دنگل“ ہوتا تھا۔

دنگل سے ایک روز قبل دنگل کے منصف (جج) اور ٹھیکیدار کی سرپرستی میں پہلوانوں کا جلوس نکالا جاتا۔ بڑے جوڑ کے پہلوان سب سے آگے تاگلوں میں بیارن، کیسری رنگ کی پگڑیاں باندھے بیٹھے ہوتے۔ ان کے پیچھے چھوٹے جوڑ کے پہلوانوں کے تانگے ہوتے تھے۔ جلوس کے آگے سوہنی کا مینڈا ہوتا جو فلمی دھنیں بجاتا جلوس کے ساتھ چلتا تھا۔ لوگ سڑک کی دونوں جانب کھڑے ہو کر اپنے اپنے پسندیدہ پہلوانوں کے حق میں نعرے لگاتے۔ اگلے تانگے پر منادی کرنے والا بیٹھا سر ہلا ہلا کر ڈھول کی تال پر ٹلی بجا رہا ہوتا۔ پہلوانوں کے مداح پہلوانوں پر پھولوں کے ہار اور پھولوں کی چیتاں پھنکھار کرتے۔ ہر چوک میں پہنچ کر منادی کرنے والا ٹلی والا ہاتھ اوپر اٹھا کر جلوس کو رکنے کا اشارہ کرتا اور پھر تانگے میں کھڑے ہو کر اعلان کرتا۔

”سجنو! تے مہر بانو! تے جناب والا! داتا کی نگری اور آپ کے شہر لاہور کے اندر کل ایک کانٹے دار پوٹ دنگل ہو رہا ہے۔ اس دنگل میں اچھا گوجر انوالیہ اور سست ہاتھی اکبر پہلوان میں بڑا جوڑ ہوگا۔ ہوائی جہاز پہلوان تے راکٹ پہلوان کی جتھ جوڑی ہوگی۔ منصف کا فیصلہ آخری ہوگا۔ دنگل میں گڑبڑ کرنے والا حوالہ پولیس ہوگا۔ برائے مہربانی مفت خور سے تشریف نہ لائیں۔“

نورا اس کشتی کو کہتے تھے جس میں دونوں بڑے پہلوان کشتی لڑتے لڑتے تھک کر پور ہو جاتے مگر کوئی فیصلہ نہ ہوتا تھا۔ چنانچہ منصف کشتی کو برابر چھڑوا دیتے تھے۔ بعد میں ایسی کشتی کو ہی لورا کہا جانے لگا جس میں نمائشی اور غیر معروف پہلوان پہلے سے فیصلہ کر لیتے تھے کہ کس نے چاروں شانے چت کرنا ہے۔

پہلوانی کے فن کو بڑا معزز اور درویشانہ فن سمجھا جاتا ہے۔ پہلوانوں کے لئے لازم تھا کہ وہ پاکباز ہوں۔ جتنی سی ہوں اور پرہیزگار ہوں۔ رسمِ زمان گانا پہلوان بڑا پرہیزگار اور عبادت گزار تھا۔ کہتے ہیں اسے آدھی رات کو جنات زور کرانے آیا کرتے تھے۔ سن 49-50ء میں جب گانا پہلوان کامران کی بارہ درمی میں رہتے تھے تو میں اور احمد بشیر اخبار ”امروز“ کی طرف سے ان سے انٹرویو کرنے گئے تھے۔ بڑی بڑی مونچھوں والا بڑا رعب دار چہرہ تھا لیکن چہرے پر بھولپن اور معصومیت تھی۔ باتیں کرنے کا انداز بھی بڑا بھولا بھالا تھا۔

ہو سکتا ہے آج کے زمانے میں بڑے جوڑ کے پہلوانوں کے معمولات میں کوئی تبدیلی آگئی ہو۔ لیکن آج سے کچھ عرصہ پہلے پہلوانوں کا یہ معمول ہوتا تھا کہ وہ رات کے دو بجے اٹھتے۔ ان کے پیٹھے ان کے جسم کی مالش کرتے۔ اس کے بعد دو ہزار یا اس سے زیادہ پیٹکیں لگاتے۔ پھر اپنے خلیے کی اجازت سے اکھاڑے میں اترتے۔ اکھاڑے کی مٹی گھومتے۔ اس کے بعد اپنی عمر کے کسی پہلوان کے ساتھ زور کرتے۔ اکھاڑے کے باہر بیٹھے خلیفہ جی انیس داؤ بیچ بتاتے جاتے۔ ڈیڑھ دو گھنٹے زور کرنے کے بعد وہ غسل کرتے۔ اتنی دیر میں ان کے پٹھوں نے ان کے لئے سردائی تیار کی ہوتی تھی۔ پہلوان سردائی پیتے۔ اس کے بعد ابال کر ٹھنڈا کیا ہوا بھینس کا تازہ دودھ پیتے۔ پھر سو جاتے۔ دوپہر کو سیر دو سیر گوشت کی بخنی پیتے اور معمول کا کھانا کھانے کے بعد سو جاتے۔ تیسرے چہر بیدار ہوتے اور اپنے پٹھوں کے ساتھ زور کرنے اکھاڑے میں آ جاتے۔

چونکہ میرا اپنا معلق پہلوانوں کے خاندان سے ہے۔ میرے دادا جان اور پھر والد

صاحب پہلوان تھے اور آٹھویں جماعت تک وہ مجھے خود اکھاڑے میں زور کرایا کرتے تھے اس لئے میں نے جو کچھ دیکھا ہے، بیان کر رہا ہوں۔ کئی دنگل میں گشتی جیتنے کے بعد پیسے ملنے تو پہلوان سب سے پہلے بادام کی ایک دو بوریاں اور دہلی گھی کے دو کنستر گھر میں لا کر رکھ لیتے۔ اس زمانے میں، میں نے کچھ پہلوانوں کو کچا دیسی گھی بھی پیتے دیکھا ہے۔ وہ زور کرنے کے بعد سیر آدھ سیر گھی پی کر چار پائی پر لیٹ جاتے، بالکل حرکت نہ کرتے۔ دو ایک گھنٹے وہ اسی طرح لیٹے رہتے پھر اٹھ کر بیٹھ جاتے اور ایک دو لمحے توقف کرنے کے بعد بڑے خوش ہو کر ایک دوسرے سے کہتے۔

”خليفة! گھی بچ گیا ہے۔“

یعنی گھی ہضم ہو گیا ہے۔ ہمارے ایک رشتے دار پہلوان تھے۔ جب وہ بدن پر تیل مل کر اکھاڑے میں اترتے تو مجھے بالکل الف لیلیٰ کی کہانی کا کوئی جن لگتے تھے۔ ایک دن سخت گرمی پڑ رہی تھی، وہ زور کرنے کے بعد نہادھو کر بیٹھ گئے۔ ان کا منہ سردائی تیار کر رہا تھا۔ انہوں نے کہا۔

”لاؤ، آب حیات کا پیالہ لاؤ کہ سینے میں ٹھنڈ پڑے۔“

”ٹھنڈ کہنے لگا۔“ استاد جی! سردائی تو تیار ہے مگر برف توڑنے کے لئے سوا نہیں مل

رہا۔“

پہلوان نے کہا۔ ”تو پھر کیا ہوا؟ برف کا ڈالا مجھے پکڑاؤ۔“

اور پہلوان نے برف کا ڈالا زور سے اپنے سر پر مارا۔ سر کو کچھ نہ ہوا، برف کے ڈبلے کی ڈلیاں بن گئی۔ پہلوان نے ڈلیاں دونوں ہاتھوں میں لے کر کہا۔

”ڈال دو ان کو دورے میں۔“

پٹھے نے دورے میں برف کی ڈلیاں ڈال کر سردائی کو ٹھنڈا بنایا اور پہلوان ایک ہی سانس میں دو تین سیر کی سردائی پی گئے۔

پہلوانوں کی باتوں کا اسلوب اور ان کی ڈکشن اپنی ہوتی تھی۔ ایک ریٹائرڈ پہلوان کی گوالنڈی میں دودھ دہی کی دکان تھی۔ اسے کلاسیکل میوزک سے بھی دلچسپی تھی۔

ایک روز میں نے پوچھا۔

”پہلوان جی! راگ بھیرویں اور مالکونس میں کیا فرق ہے؟“

پہلوان صاحب گردن ہلاتے ہوئے مسکرائے اور بولے۔


”بھولے بادشاہو! کیا بات کر رہے ہو۔ کہاں بھیرویں، کہاں مالکونس۔ ان کے

ٹھک ہی اور ہیں۔ آب دہوا ہی اور ہے۔“

لاہور میں ایک سابق پہلوان صاحب کوئی فلم بنا رہے تھے۔ اتفاق سے اس فلم میں جو میوزک دے رہے تھے وہ کسی زمانے میں قصائی رہ چکے تھے۔ ایک دن یہ میوزک ڈائریکٹر پہلوان صاحب کے پاس بیٹھے اپنے میوزک کی بڑی تعریفیں کر رہے تھے۔ پروڈیوسر پہلوان نے میوزک ڈائریکٹر کو بیچ میں روک کر کہا۔

”ماشٹر جی! میری ایک ہات نوٹ کر لو۔ پیسے میں تمہیں پورے دوں گا۔ مگر فلم میں

میوزک میں گردن کے گوشت کا لوں گا۔“



تھا۔ اس زمانے کے حساب سے یہ معقول معاوضہ سمجھا جاتا تھا۔

ریڈیو پاکستان لاہور ابھی شملہ پہاڑی والی کوٹھی میں ہی تھا۔ یہاں میں نے پہلی بار موسیقار جیون لعل منو، مادھوری منو اور ددیا ناتھ سینھ کو دیکھا۔ پھر یہ لوگ اغنیا پلے گئے۔ اگرچہ یہ ریڈیو پاکستان کا ابتدائی دور تھا مگر میں سمجھتا ہوں کہ یہ ریڈیو پاکستان کا بڑا سنہری زمانہ تھا۔ بڑے بڑے نامور گلوکار، موسیقار، ادیب، شاعر ریڈیو پاکستان کے پروگراموں میں حصہ لیتے تھے۔ بڑے غلام علی خان ابھی لاہور میں ہی تھے۔ نزاکت علی خان، سلامت علی خان کے فن کا یہ بھرپور جوانی کا زمانہ تھا۔ ریڈیو پاکستان سے ابھی LIVE پروگرام نشر ہوتے تھے۔ پہلے سے پروگرام ریکارڈ کرنے کا سلسلہ بعد میں شروع ہوا جب ریڈیو سٹیشن کا عملہ ایپریس روڈ والی نئی بلڈنگ میں آ گیا تھا۔ میوزک کا پروگرام ہمارے دوست اور نامور میوزک ڈائریکٹر خیام کے بڑے بھائی عبدالشکور بیدل کے پاس تھا۔ ایک دن ایسا ہوا کہ میں اور عبدالشکور بیدل ریڈیو سٹیشن کے ڈیوٹی روم میں بیٹھے خان صاحب نزاکت علی خان، سلامت علی خان کا پروگرام سن رہے تھے۔ وہ میوزک کے سٹوڈیو میں غلام فرید کی ایک کافی گا رہے تھے جو ساتھ ساتھ نشر بھی ہو رہی تھی۔ ایک تو ویسے ہی دونوں بھائی سر کے بادشاہ تھے اوپر سے وہ غلام فرید کی کافی ایسی بُرے اور درد بھری آواز میں گا رہے تھے کہ جب کافی ختم ہونے والی تھی تو عبدالشکور بیدل اٹھ کھڑا ہوا اور کہنے لگا۔

”خواجہ صاحب! چلے، سٹوڈیو چلے ہیں۔“

ہم ڈیوٹی روم سے نکل کر سٹوڈیو کی طرف آ گئے جس کے باہر ON AIR کی سرخ جی جلی رہی تھی۔ جب LIVE پروگرام ہو رہا ہو تو کسی کو اندر جانے کی اجازت نہیں ہوتی۔ لیکن ایک تو ہم ریڈیو کے آدمی تھے۔ پھر عبدالشکور بیدل میوزک پروگرام کا پروڈیوسر تھا۔ دوسرے ہمیں معلوم تھا کہ جب LIVE پروگرام ہو رہا ہو تو سٹوڈیو کے ڈیوٹی ڈور کا دروازہ کتنی احتیاط سے کھولا جاتا ہے۔ ہم نے سٹوڈیو کے دروازے کے گول شیشے میں سے اندر دیکھا۔ دونوں بھائی نزاکت علی خان اور سلامت علی خان صوفیانہ

یہ قیام پاکستان کے شروع کے زمانے کی بات ہے۔ میں اپنی ادبی زندگی کا آغاز کر چکا تھا۔ نوکری میں نے کسی جگہ نہیں کی تھی۔ کسی جگہ بنگ کر کام کرنا میرے مزاج کے خلاف تھا۔ اپنی ادبی زندگی کی ابتداء میں مجھے کسی قسم کی جدوجہد نہیں کرنی پڑی تھی۔ 1948ء کے ادبی رسالے ”ادب لطیف“ میں چھپی اپنی کہانی ”منزل منزل“ ہے ہی میں نے وہ مقام حاصل کر لیا تھا جہاں آج میں ہوں۔ مجھے میری کہانیوں، مضامین وغیرہ کا اس زمانے کے مطابق معقول معاوضہ ملتا تھا۔ میں ریڈیو، اخبارات اور ملک کے ادبی رسالوں میں لکھ کر کماتا تھا۔ ریڈیو سے میرا تعلق خاطر آٹھویں جماعت ہی سے شروع ہو گیا تھا۔ پہلے ریڈیو رنگون، پھر ریڈیو سیلون، جس کا پورا نام ریڈیو S.E.A.C سیلون تھا یعنی ساؤتھ ایسٹ ایشیا کمانڈ کارڈیو سٹیشن۔ یہ اتحادیوں کا فوجی ریڈیو سٹیشن تھا جہاں سے جنگ عظیم ختم ہو جانے کے بعد جنوب مشرقی ایشیا میں قابض اتحادی فوجوں کے واسطے انگریزی، اردو، تامل، تیلگو، گھور کھالی اور پنجابی کے میوزیکل اور تفریحی پروگرام نشر کئے جاتے تھے۔ یہ ریڈیو سٹیشن سری لنکا کے دارالحکومت کولمبو میں تھا۔ اس زمانے میں سری لنکا کا نام ابھی سیلون ہی تھا۔ قیام پاکستان کے بعد قدرتی طور پر میرا رجحان ریڈیو پاکستان کی طرف زیادہ تھا جس کو شروع شروع میں پاکستان براڈ کاسٹنگ کارپوریشن کہا جاتا تھا۔

میں ابھی ریڈیو پاکستان لاہور کے ساتھ بطور سٹاف آرٹسٹ منسلک نہیں ہوا تھا اور چل پھر کر ریڈیو کے لئے فچر اور تقریریں وغیرہ لکھتا تھا۔ چار پانچ منٹ کی ریڈیو تقریر کا معاوضہ پانچ روپے ملتا تھا اور پندرہ منٹ کے فچر کا معاوضہ پندرہ روپے ملتا

لوکن دے دیا تھا اور میں بچ پر بیٹھا تھا۔ بینک کی اونچی چھت والا دروازہ خالی خالی تھا۔ دور سے میں نے ایک آدمی کو اپنی طرف آتے دیکھا۔ وہ آدمی ذرا قریب آیا تو میں نے اسے پہچان لیا اور احتراماً اٹھ کھڑا ہوا۔ وہ خان صاحب بڑے غلام علی خان کے بیٹے بھائی اور غزل اور ٹھمری کی دنیا کے بے تاج بادشاہ خان صاحب برکت علی خان تھے۔ سیاہ گھنگھریالے بالوں میں سفیدی کی لہریں آنا شروع ہو گئی تھیں۔ بوکی کا گرتہ پہنا ہوا تھا جس کو کی ٹکن پڑے ہوئے تھے۔ سرخ ٹا سے کا تہہ بند باندھ رکھا تھا۔ ایک ہاتھ سے تہہ بند کو ذرا سا اوپر اٹھا رکھا تھا۔ پاؤں میں کلکتے کے سیاہ سلپر تھے۔ ایک پاؤں میں چاندی کا کڑا تھا۔ بوکی کے گرتے میں ایک دو جگہوں پر پان کے سرخ داغ صاف نظر آ رہے تھے۔ آنکھوں میں خیند کا خار تھا۔ صاف لگتا تھا کہ ابھی سوکراٹھے ہیں۔ ہاتھ میں ریڈیو کا چیک تھا۔ میں نے آگے بڑھ کر سلام کیا۔ خان صاحب نے مسکرا کر میری طرف دیکھا اور میرا حال پوچھا۔ کہنے لگے۔

”ریڈیو کے چیک کے لئے آنا پڑتا ہے۔ تاگہ باہر کھڑا ہے، یہاں دیر تو نہیں لگے گی؟“

میں نے کہا۔ ”خان صاحب! چیک آپ مجھے دے دیجئے۔ آپ بچ پر تشریف رکھیں۔“

اتنی دیر میں فدا احمد کاردار بھی خان صاحب کو دیکھ کر کاؤنٹر سے اٹھ کر آ گیا۔ اس نے چیک لے لیا اور کہا۔

”خان صاحب! آپ تشریف رکھیں۔ میں کیش لے کر ابھی آتا ہوں۔“

برکت علی خان صاحب بچ پر بیٹھ گئے۔ خان صاحب مجھ سے کچھ باتیں کر رہے تھے جواب مجھے یاد نہیں رہیں۔ اس کے بعد کاردار صاحب ان کا کیش جو شاید بیس پچیس روپے کا تھا، لے آئے اور خان صاحب مجھ سے علیک سلیک لے کر چلے گئے۔

شاہی محلے میں نوگزے کے مزار کے سامنے بڑے غلام علی خان صاحب کا مکان تھا۔ مکان کے دروازے کی بائیں جانب کہار کی دکان تھی جہاں مٹی کے برتن کچھ اندر،

کیفیت میں ڈوبے انتہائی موڈ کے عالم میں سر منزل تھاے خواجہ غلام فرید کی کافی گا رہے تھے۔ کافی یہ تھی۔

سٹ سک غیر خدا دی

سب شے وہم خیال

ہم نے ذیل دور کے دونوں دروازے بڑی احتیاط سے کھولے۔ ذرا سی بھی آواز پیدا نہ ہوئی۔ چاندنی بچھی ہوئی تھی۔ ہم دبے پاؤں چل کر چاندنی کے کنارے دیوار کے ساتھ لگ کر بیٹھ گئے۔ دونوں بھائیوں نے ایک نظر نہیں دیکھا اور پھر اپنے گانے میں محو ہو گئے۔ کافی ختم ہوئی تو عبدالککور بیدل نے مجھے یاد ہے، بڑے ادب سے کہا۔ اب وہ الفاظ تو مجھے یاد نہیں رہے لیکن اس نے سلامت علی خان کو مخاطب کرتے ہوئے کہا تھا کہ خان صاحب! پلیز، کافی ختم نہ کریں۔ اسے گاتے رہیں۔ نہیں تو ہم ختم ہو جائیں گے۔

دونوں بھائی ذرا شے مسکرائے اور سر منزل چھینرتے ہوئے انہوں نے کافی دوبارہ گانی شروع کر دی تھی۔ سٹوڈیو کی سبز جی بجھ چکی تھی جس کا مطلب تھا کہ اب خان صاحب کی کافی صرف ہم لوگ ہی سن رہے ہیں۔ اس وقت دونوں بھائیوں نے جس موڈ اور جس کیفیت میں ڈوب کر گایا میں بیان نہیں کر سکتا کہ ہم پر اس کا کتنا اثر ہوا۔ بس یوں سمجھ لیں کہ پنجابی کافی کی گائیکی اپنے تمام بناؤ سنگھار کے ساتھ ہمارے سامنے آ کر کھڑی ہو گئی تھی۔

ایک دن کا ذکر ہے، میں اپنے کسی پروگرام کا چیک کیش کروانے سٹیٹ بینک آف پاکستان کے برآمدے میں بچ پر بیٹھا تھا۔ فدا احمد کاردار سٹیٹ بینک میں ملازم تھے اور وہ فنکاروں، شاعروں اور ادیبوں کا اس قدر احترام کرتے تھے کہ کسی کو چیک لے کر قطار میں کھڑے ہونے کی زحمت نہیں اٹھانے دیتے تھے۔ فوراً ان سے چیک لے کر ان کو ٹوکن دے کر کہتے تھے، آپ آرام سے بیٹھیں۔ باقی سارا کام وہ خود کیا کرتے تھے۔ اس روز بھی میرا چیک جو شاید پندرہ روپے کا تھا، فدا احمد کاردار نے لے کر مجھے

کچھ باہر سج رہے تھے۔ دکان کے ساتھ ہی تنگ ہوتا ایک زینہ اوپر جاتا تھا۔ سات آنٹھ سیرھیاں چڑھنے کے بعد دائیں جانب ایک بیٹھک تھی جہاں بڑے غلام علی خان اور نزاکت علی خان کی رہائش تھی۔ یہاں کبھی کبھی گلوکار غلام علی بھی نظر آ جاتا تھا۔ بائیں جانب جو بیٹھک تھی وہاں مبارک علی خان رہتے تھے۔ بڑے غلام علی خان کے بعد ان کے چھوٹے بھائی برکت علی خان تھے اور برکت علی خان کے بعد ان کے سب سے چھوٹے بھائی مبارک علی خان صاحب تھے۔ اس زمانے میں سلیم شاہد ریڈیو پاکستان لاہور کے اسٹنٹ شیپ ڈائریکٹر تھے۔ ان سے میری اور انور جلال حمزہ کی بڑی دوستی تھی۔ بعد میں وہ بی بی سی میں چلے گئے تھے۔ میں، انور جلال حمزہ اور سلیم شاہد وقت نکال کر مبارک علی خان صاحب سے ملنے شاہی محلے ان کی بیٹھک پر چلے جایا کرتے تھے۔ خان صاحب، مبارک علی خان بے حد طنسار، خوش مزاج، دوست نواز دوستوں کے ساتھ ایثار کرنے والے تھے۔ بڑے مہمان نواز تھے۔ جب بھی ہم جاتے وہ بڑی خیرہ پیشانی سے ملتے۔ سب باتیں بعد میں کرتے پہلے لڑکے کو بلا کر ہمارے لئے چائے، پان اور سگریٹ منگواتے۔ مبارک علی خان بڑے گورے چٹے اور خوبصورت تھے۔ ہمارے بچپن میں گلکتے میں ایک پنجابی فلم ”سوہنی مہینوال“ بنی تھی۔ مبارک علی خان نے اس فلم میں ہیرو کا رول ادا کیا تھا۔ مجھے اس فلم کا ایک سین اب بھی یاد ہے۔ خان صاحب، مبارک علی خان کچھ کے شہزادے کے روپ میں اپنے قافلے کے ساتھ بچی سبائی ڈاچی پر اس کی باگ تھامے بیٹھے تھے اور ڈاچی آہستہ آہستہ چلی جا رہی تھی۔ 1948-50ء میں مبارک علی خان دیے ہی خوبصورت اور بھرپور جوان تھے۔ ایک بار ایسا ہوا کہ میں، سلیم شاہد اور انور جلال، خان صاحب سے ملنے ان کی بیٹھک پر پہنچے تو آسمان پر بادل چھا رہے تھے۔ سلیم شاہد نے یونہی کہہ دیا، خان صاحب! آج تو ہم آپ سے ملہار کی استھائی ضرور سنیں گے تاکہ ہارش شروع ہو جائے۔

خان مبارک علی خان مسکرائے۔ کہنے لگے۔ ”سلیم شاہد خان! جن کے ملہار گانے سے ہارش ہونے لگی تھی، وہ بڑے عبادت گزار اور پرہیزگار لوگ ہوا کرتے تھے۔ ہم

ان بزرگوں کا مقابلہ نہیں کر سکتے۔ مجھے تو ڈر ہے کہ کہیں میرے ملہار گانے سے دھوپ نہ نکل آئے۔“

ہم سب ہنسنے لگے۔ مبارک علی خان بے حد دوست نواز تھے۔ کہنے لگے۔ ”پھر بھی میں آپ کو ملہار راگ ضرور سناؤں گا۔ ذرا طبلے والا لڑکا آجائے۔ اس بے چارے کی بہن بڑی بیمار ہے۔ اسے ٹی بی ہے۔ میرا خیال ہے ابھی آجائے گا۔“ کچھ دیر بعد طبلے والا لڑکا بھی آ گیا۔ مبارک علی خان نے سب سے پہلے اس سے پوچھا۔ ”تمہاری بہن کا کیا حال ہے اب؟“

طبلے والا لڑکا منہ لٹکائے بولا۔ ”ٹی بی اسے اندر ہی اندر کھا گئی ہے۔ بس چار پائی پر اس کا انکسیرے ہی پڑا ہے۔“

اس کے بعد ہم نے مناسب نہ سمجھا کہ خان صاحب سے گانا سنا جائے اور ہم تعویذی دیر بیٹھ کر کسی کام کا بہانہ بنا کر اٹھ کر چلے آئے۔

مبارک علی خان جتنے خوش شکل تھے، اتنے ہی خوش لباس بھی تھے۔ گانے کی محفلوں میں کبھی کبھی تھری ٹیپس سوٹ پہن کر بھی چلے جاتے تھے۔ ان کے جسم پر ہر لباس بڑا بجاتا تھا۔

ایک بار مبارک علی خان صاحب نے میرے ساتھ جو ایثار کیا میں اسے بھی نہیں بھلا سکتا اور میں اسے یاد کر کے ہمیشہ خان صاحب کو دعاؤں میں دیتا ہوں۔

اس زمانے میں حلقہ ارباب ذوق کی جانب سے یوم میراجی بڑے اہتمام سے منایا جاتا تھا۔ چونکہ میراجی کو راگ بے بے وقتی بہت پسند تھا اس لئے یوم میراجی کی تقریب میں کسی گلوکار یا ستار نواز یا وائکن نواز کو بلا کر راگ بے بے وقتی ضرور سنوایا جاتا تھا۔ ایک بار ایسا ہوا کہ والی ایم سی اے ہال میں یوم میراجی منایا جا رہا تھا۔ میں اپنے دوستوں کے ساتھ پاک ٹی ہاؤس میں بیٹھا تھا کہ ہمارا دوست اور خوبصورت غزل کہنے والا شاعر شہرت بخاری ٹی ہاؤس میں داخل ہوا۔ ادھر ادھر دیکھا، پھر مجھ پر نظر پڑی۔ سیدھا میرے پاس آیا اور کہنے لگا۔

”اے حمید! ایک مشکل آن پڑی ہے۔ اس وقت صرف تم ہی ہماری مدد کر سکتے

ہو۔“

میں نے پوچھا۔ ”آخر ایسی کون سی بات ہے؟ مجھے بتاؤ۔“

شہرت بخاری کہنے لگا۔

”تمہیں تو پتہ ہے آج شام کو ہم یوم میراجی منا رہے ہیں۔ اس تقریب میں امانت علی خان کو راگ ہے۔ جے دتی گانا تھا۔ اس نے وقت پر پہنچ جانے کا وعدہ بھی کیا تھا۔ مگر اے اچانک کہیں جانا پڑ گیا ہے۔ اس نے آنے سے معذوری ظاہر کی ہے۔ ہم نے سارا بندوبست کیا ہوا تھا۔ اب وقت بھی بہت کم رہ گیا ہے۔ سمجھ میں نہیں آتا اس کی جگہ کس کو بلائیں۔ ہمارا کوئی جاننے والا بھی نہیں ہے۔ مبارک علی خان صاحب سے تمہاری دوستی ہے، جس طرح ہو سکے کوئی ایسا انتظام کرو کہ وہ وقت کے وقت آکر راگ ہے جے دتی پانچ منٹ کے لئے ہی گادیں۔ ہماری عزت رہ جائے گی۔“

میں اسی وقت اٹھ کھڑا ہوا اور شہرت سے کہا۔

”چلو، مبارک علی خان صاحب کی بیٹھک میں چلتے ہیں۔“

اسی وقت ہم تانگے پر بیٹھے اور مبارک علی خان صاحب کے مکان پر پہنچ گئے۔ خوش قسمتی سے وہ اپنی بیٹھک میں ہی مل گئے۔ میں نے ان سے ساری بات کہی اور آخر میں کہا۔

”خان صاحب! آپ اتنے بڑے فنکار ہیں۔ مجھے زیب نہیں دیتا کہ میں آپ کو آنے کے لئے کہوں۔ لیکن اگر آپ نہ آئے تو یوم میراجی کی تقریب ادھوری رہ جائے گی۔“

مجھے یاد ہے خان صاحب، مبارک علی خان نے مسکراتے ہوئے کہا۔

”حمید صاحب! یہ کیسے ہو سکتا ہے کہ آپ کہیں اور میں نہ آؤں۔ مجھے ٹائم بتائیں،

میں صبح ٹائم پر وہاں پہنچ جاؤں گا۔“

شہرت بخاری بڑا خوش ہوا۔ کہنے لگا۔

”خان صاحب! ہم آپ کو لینے آجائیں گے۔“

مبارک علی خان بولے۔ ”اس کی ضرورت نہیں۔ میں نے دائی ایم سی اے دیکھا

ہوا ہے۔ نکر نہ کریں، میں وقت سے پہلے وہاں پہنچ جاؤں گا۔“

اور ایسا ہی ہوا۔ مبارک علی خان جلسہ شروع ہونے سے کوئی ایک گھنٹہ پہلے دائی ایم سی اے ہال کے باہر پہنچ گئے۔ میں اور شہرت بخاری پہلے سے وہاں کھڑے تھے۔ مبارک علی خان نے نسواری رنگ کا گرم سوٹ پہن رکھا تھا۔ تانپورے اور طبلے والا ان کے ساتھ تھا۔ وہ تانگے سے اترے۔ ہم نے بڑھ کر ان کا خیر مقدم کیا۔ خان صاحب ایک چھوٹا قالین رول کر کے اپنے ساتھ لائے تھے۔ کہنے لگے۔

”میں جہاں گانے کے لئے جاتا ہوں، اپنا چھوٹا قالین ساتھ لے جاتا ہوں۔“

آپ صرف اتنا کریں کہ ہمیں کوئی ایسی جگہ بتادیں جہاں میں ذرا دیہرسل کر لوں۔“

ہم نے سارا بندوبست کر دیا۔ مجھے صرف ایک ڈر تھا کہ خان صاحب نے پکارا گانا ہے۔ ہال میں ہر طرح کے لوگ بیٹھے ہوں گے۔ کہیں ایسا نہ ہو کہ لوگ پکے راگ سے بور ہو جائیں اور ہونگ نہ شروع کر دیں۔ بس میں دعائیں ہی مانگتا رہا کہ یا خدا! ہماری اور خان صاحب کی عزت آبرو رکھ لینا۔ لیکن اس کے بالکل برعکس ہوا۔ خان صاحب جب سٹیج پر تشریف لائے تو ان کے لئے قالین پہلے سے بچھ چکا تھا۔ وہ بالکل کسی فلم کے خوبصورت ہیرو لگ رہے تھے۔ بیٹھتے ہی انہوں نے سُر منڈل چھیڑا۔ ہال میں خاموشی چھا گئی۔ اس کے بعد انہوں نے راگ ہے جے دتی کا الاپ شروع کیا تو لوگ ہمدن گوش ہو گئے۔ پھر جو انہوں نے راگ ہے جے دتی گانا شروع کیا تو لوگوں پر ایک ظلم سا طاری ہو گیا۔ خان صاحب راگ کی کلاسیکی گائیکی سے نکل کر صوفیانہ کلام کی طرف آ گئے۔ لوگ بڑھ چڑھ کر داد دے رہے تھے۔ مبارک علی خان صاحب نے محفل لوٹ لی۔

دوسرے دن میں اور شہرت بخاری کچھ تحفے لے کر خان صاحب کی خدمت میں حاضر ہوئے تو وہ بولے۔

”یہ کیا تکلف کیا آپ نے؟“

میں نے اور شہرت بخاری نے مبارک علی خان صاحب کا خاص طور پر شکریہ ادا کیا۔ کہنے لگے۔

”ہم فنکار ہیں اور پھر حمید صاحب ہمارے دوستوں میں سے ہیں۔ مجھے دوستوں کی خدمت کر کے بڑی خوشی ہوتی ہے۔“

اس بات کو کئی برس بیت چکے ہیں۔ مبارک علی خان صاحب اب اس دنیا میں نہیں ہیں۔ کل پرسوں میں بھی اس دنیا میں نہیں رہوں گا۔ لیکن میں جہاں میں ہوں گا، مبارک علی خان صاحب نے میرے ساتھ جو ایثار کیا تھا اسے کبھی فراموش نہیں کروں گا۔

©.....©

یہ ان دنوں کی بات ہے جب میں ریڈیو پاکستان لاہور میں بطور سٹاف آرٹسٹ ملازم ہو گیا تھا۔ یہ غالباً 1950ء، 1951ء کا زمانہ تھا۔ ہر تین ماہ بعد میرے معاہدے کی تجدید ہوتی تھی۔ میرے لئے پنشن، چھٹیوں اور علاج معالجے کی کوئی سہولت نہ تھی۔ لیکن اس کنٹریکٹ میں میرے واسطے ایک بہت بڑا فائدہ تھا وہ یہ تھا کہ اس کی رو سے مجھ پر دفتر میں وقت پر آنے اور وقت پر جانے کی کوئی پابندی نہیں تھی۔ صرف وقت پر سکرپٹ لکھ کر دینا ضروری تھا۔ سکرپٹ میں گھر سے لکھ کر لے جاتا تھا اور باقی سارا وقت میں اپنے میوزیشن دوستوں اور آرٹسٹوں کے ساتھ ریڈیو کی کینٹین میں چائے پیتے اور باتیں کرتے گزار دیتا تھا۔

صحیح نو سو اٹھ بجے میں اپنے کمن آباد والے گھر سے نکل کر بوہڑ والے چوک میں آ کر رکشہ پکڑتا اور ریڈیو سٹیشن کی بڑی عمارت میں پہنچ جاتا تھا۔ ایک دن میں بوہڑ والے چوک میں کھڑا کسی صاف ستھرے رکشے کی تلاش میں تھا کہ دور سے مجھے میرا دوست اور شاعر قنیل شغائی آتا دکھائی دیا۔ قنیل شغائی میرے پاس آ کر رک گیا۔ اس نے پوچھا۔

”اے حمید! کہاں جا رہے ہو؟“

میں نے کہا۔ ”ریڈیو سٹیشن جا رہا ہوں۔“

قنیل شغائی بولا۔ ”بس ٹھیک ہے، تم مجھے نکشی چوک میں اتار دینا۔“

ان دنوں قنیل شغائی فلسفوں کے لئے گیت لکھتا تھا اور اس نے بڑی شہرت حاصل کر لی تھی۔ بوہڑ والے چوک میں جہاں ہم کھڑے تھے ہمارے پیچھے ایک جوگلی تھی اس کے کونے میں اردو کے مشہور نقاد محترم ڈاکٹر وحید قریشی کا مکان تھا۔ ڈاکٹر صاحب ان

دنوں سکڑ پر آیا جایا کرتے تھے۔ ڈاکٹر صاحب کا وجود ماشاء اللہ کافی بھاری بھر کم ہے۔ جب وہ سکڑ پر بیٹھے ہوتے تھے تو سکڑ کی گدی ان کے ناقابل برداشت بوجھ سے ایک طرف کوجھکی ہوئی ہوتی تھی۔

ہم نے دیکھا کہ اس گلی میں ڈاکٹر صاحب اپنے سکڑ پر بیٹھے ہماری طرف ہی آ رہے تھے۔ ان کے سکڑ کی گدی ماشاء اللہ ان کے بوجھ سے ایک طرف کوجھ زیادہ ہی جھکی ہوئی تھی۔ ہمارے پاس آ کر انہوں نے سکڑ روک لیا۔ ہماری طرف دیکھ کر مسکرائے اور اپنے مخصوص پیار بھرے شفقانہ لہجے میں پنجابی میں پوچھا۔

”خیر نال جوڑیاں کہاں جا رہی ہیں؟“

میں نے کہا۔ ”ڈاکٹر صاحب! میں ریڈیو سٹیشن جا رہا ہوں اور قاتیل شفقائی چوک لکشی تک میرے ساتھ جا رہا ہے۔“

ڈاکٹر صاحب کے بوجھ سے سکڑ کی گدی جیسے بڑی تکلیف میں تھی اور ان کے بوجھ سے ایک طرف کوجھکی ہوئی تھی۔

میں نے ڈاکٹر صاحب سے کہا۔

”ڈاکٹر صاحب! یہ سکڑ بہت پرانا ہو گیا ہے۔ اب آپ سوڑکار لے لیں۔“

ڈاکٹر صاحب نے ہنس کر کہا۔ ”آپ دعا کریں۔“

قتیل شفقائی سے نہ رہا گیا۔ کہنے لگا۔ ”دعا تو آپ کا سکڑ کرے گا۔“

قتیل کی باتیں بڑی دلچسپ ہوتی تھیں۔ ان دنوں وہ مصری شاہ میں عزیز روڈ پر کرائے کے مکان میں رہتا تھا۔ اس کا مکان سڑک کے اخیر میں تھا۔ آگے کھیت ہی کھیت تھے جو بادامی باغ تک چلے گئے تھے۔ کیمٹی کے گڈے صبح شام یہاں آ کر ان کھیتوں میں شہر کا کوڑا کرکٹ پھینک جاتے تھے۔

ایک روز میں قاتیل کے ساتھ ایک فلمی دفتر میں بیٹھا ہوا تھا کہ کسی نے قاتیل سے پوچھا۔ ”قاتیل صاحب! آپ کا مکان کس جگہ پر ہے؟ میں آپ سے گھر میں آ کر ملنا

چاہتا ہوں۔“

قتیل بولا۔ ”میں مصری شاہ میں رہتا ہوں۔ وہاں کوئی بس وغیرہ نہیں جاتی۔ آپ ایسا کریں کہ مصری شاہ کے اک مور یہ پل کے نیچے آ کر کھڑے ہو جائیں۔ تھوڑی دیر بعد آپ کو کوڑے کرکٹ سے لدا ہوا ایک گڈا آتا دکھائی دے گا۔ بس آپ کوڑے کرکٹ کے گڈے کے ساتھ ساتھ چلتے چلے جائیں۔ جہاں آ کر وہ گڈا کوڑا کرکٹ پھینکے گا، وہیں میرا مکان ہے۔“

ان دنوں ہم شاعر ادیبوں کو تقریباً ہر وقت ہی میسوں کی ضرورت رہتی تھی۔ لیکن جب کوئی کتاب وغیرہ بیچ کر ہمارے پاس پیسے آتے تھے تو ہم اسے بے دریغ خرچ کر ڈالتے تھے۔ ایک دن ہم کچھ ادیب اور شاعر دوست یوسف کامران کے کرشن مگروالے مکان میں بیٹھے تھے۔ محفل جچی ہوئی تھی کہ کسی نے پوچھا۔

”یار! حبیب جالب آج کل کہاں ہے؟ کئی روز سے اسے نہیں دیکھا۔“

اس پر کشور ناہید نے کہا۔

”اسے آج کل کسی پبلشر سے پیسے مل گئے ہیں۔ وہ ابھی نہیں آئے گا۔“

شاعر شاد امرتسری نے پوچھا۔ ”بھابی! تمہیں کیسے پتہ چلا؟“

کشور ناہید نے جواب دیا۔

”کسی نے مجھے بتایا ہے کہ آج کل حبیب جالب رکشے والے کو پیسے دینے کے

لئے جیب سے پانچ روپے کا نوٹ نکالتا ہے تو سو روپے کا نوٹ نیچے گرتا ہے۔“

لاہور میں ہی ہمارے ایک بزرگ استاد شاعر ہوا کرتے تھے۔ وہ شاعری کے

ذریعے اپنی روزی روٹی کماتے تھے۔ لوگ ان سے قیتا شادی بیاہ کے موقعوں پر سہرنے

لکھواتے تھے۔ مدیہ تصدیے لکھواتے تھے۔ بعض ایسے نوشق نوجوان لڑکوں اور خواتین

کو ان کے تحفوں کے ساتھ غزلیں، نظمیں بھی لکھ کر دیتے تھے جنہیں شعر کہنے کا سلیقہ نہیں

تھا لیکن بطور شاعر مشہور ہونے اور رسالوں میں چھپنے کا بہت شوق تھا۔ یہ بزرگ شاعر ان

سے فی غزل دس روپے اور فی نظم پندرہ روپے وصول کرتے تھے۔ ایک بار بڑی گزبڑ ہو

گئی۔

دروغ گورا حافظہ نہ باشد انہوں نے ایک غزل ایک شاعر کو دس روپے میں لکھ کر دی اور شام کو وہی غزل دس روپے میں ایک دوسرے شاعر کو لکھ کر دے دی۔ وہ بھول گئے کہ یہی غزل وہ پہلے ایک شاعر کے ہاتھ فروخت کر چکے ہیں۔ ستم یہ ہوا کہ اسی روز رات کو ایک شاعر نے وہ غزل ایس پی ایس کے ہال کے مشاعرے میں بڑے ترنم سے پڑھ دی اور سامعین سے داد وصول کی۔ اور وہی غزل دوسرے شاعر نے پنجاب یونیورسٹی کے مشاعرے میں بڑے رقت انگیز ترنم کے ساتھ اپنے نام سے پڑھ کر سنا دی۔ اخباروں میں کالم لکھے گئے کہ صاحب تو اردو تو ایک آدھ شعر کا ہو سکتا ہے یہ تو نہیں کہ پوری کی پوری غزل کا تو اردو ہو جائے۔ ستم پر ستم یہ کہ وہ غزل چونکہ بہت اچھی تھی، ہمارے بزرگ شاعر نے اسی رات سیالکوٹ کے ایک مشاعرے میں پڑھ کر سنا ڈالی۔ سارا معاملہ الٹ پلٹ ہو گیا۔ اس کے بعد بزرگ شاعر بڑے محتاط ہو گئے۔ انہوں نے ایک خفیہ رجسٹر بنالیا جس پر جس نوشتہ شاعر کو غزل لکھ کر دیتے۔ اس کا نام وقت اور تاری کے ساتھ رجسٹر میں درج کر لیتے۔ ایک بار مضافات سے ایک امیر کبیر زمیندار صاحب ان کی شہرت سن کر ان کے پاس آئے اور کہا جناب شاعر صاحب! میرے بیٹے کی شادی ہے۔ اس کے لئے سہرا لکھ دیں۔ بزرگ شاعر نے کہا۔

”نی شعر پندرہ روپے لوں گا اور میرا لکھا ہوا سہرا سو شعروں کا ہوتا ہے۔“

زمیندار صاحب ترنگ میں آکر بولے۔

”شاعر صاحب! شعر تو شاعر کی اولاد ہوتے ہیں۔ آپ اپنی اولاد فروخت کرتے

ہیں؟“

بزرگ شاعر نے جواب دیا۔

”صاحب! میں تو اتنے ہی پیسے لوں گا۔ ہاں مرثیہ لکھوا لیجئے۔ مفت لکھ کر دے

دوں گا۔“

©.....©

ریڈیو پاکستان لاہور سے میں تقریباً پینتیس چالیس سال تک بطور سٹاف آرٹسٹ منسلک رہا ہوں۔ میرا زیادہ تر ملنا جلنا اور دوستی سازندوں، گلوکاروں، موسیقاروں کے ساتھ رہی۔ اس دوران مجھے ایسے ایسے فنکاروں کو قریب سے دیکھنے کا اتفاق ہوا جو اپنے فن میں یکنائے روزگار تھے۔ اپنے بڑے بڑے غم کی کونہ بتانے والے یہ لوگ چھوٹی چھوٹی باتوں سے بڑے خوش ہو جاتے تھے۔ ان کے دل اتنے گداز تھے کہ میوزک کا کوئی سُر ان کے دل کو چھو کر گزرتا تو ان کی آنکھوں میں آنسو آ جاتے تھے۔ بعض بالکل بچوں کی طرح محسوس تھے۔

نامور سارگی نواز حیدر بخش بھی ریڈیو پاکستان لاہور سے وابستہ تھے۔ میں نے انہیں پہلی بار ریڈیو سٹیشن کی شملہ پہاڑی والی پرانی عمارت میں دیکھا۔ یہ ان کی زندگی کے آخری دن تھے۔ ان کی بہت سی باتیں ایوب ربانی اور سراج نظامی صاحب کی زبانی سنیں۔ نام ان کا حیدر بخش تھا مگر فلو سے خان کے عرف سے مشہور تھے۔ بقول سراج نظامی انہوں نے کچھ عرصہ گراموفون کمپنیوں اور تھیٹروں میں بھی اپنے فن کا مظاہرہ کیا۔ پھر عتامت ہائی ڈیزد والی کے ساتھ شگت کرنے لگے تھے۔ بے حد شریف، کم زبان اور رحم دل انسان تھے۔ سانولا رنگ، بھاری بھر کم جسم، موٹے موٹے نقش، ٹیل کا کھلی اسٹیوں والا گرتا، نیچے سفید تہہ، ہاتھ میں بیڑہ۔ چلتے وقت پھونک پھونک کر قدم رکھتے تھے۔ ایک دفعہ بیمار ہو گئے۔ بیوی نے محلے کے ڈاکٹر کے پاس جانے کو کہلا۔ استاد کو ڈاکٹر کے پاس جانے کا حوصلہ نہ ہوا۔ کہا ڈاکٹر کو یہیں بلا لو۔ ڈاکٹر صاحب آ گئے۔ انہوں نے فلو سے خان کا معائنہ کرنے کے بعد کہا۔

”نیکہ گلے گا۔“

نیکے کا سن کر بہت گھبرائے۔ بڑی عاجزی کے ساتھ ڈاکٹر سے کہا۔

”ڈاکٹر صاحب! مجھے نیکہ نہ لگائیں۔ میں مر جاؤں گا۔“

ڈاکٹر نے سنی ان سنی کرتے ہوئے نیکے کا سامان نکالنا شروع کیا تو فلو سے خان

صاحب نے حسرت بھری نظروں سے اپنی بیوی کی طرف دیکھا اور کہا۔

”کیا مجھے اپنے سامنے مرواؤ گی؟“

کہتے ہیں ایک بار لاہور ریڈیو والوں نے ان کا انٹرویو لیا اور پوچھا۔

”استاد جی! آپ کی سب سے بڑی خواہش کیا ہے؟“

فلو سے خان صاحب نے برجستہ جواب دیا۔

”میں تو یہ چاہتا ہوں جی کہ اللہ دے اور بندہ کھائے۔“

شکل و شبابت سے اچھے خاصے پہلوان معلوم ہوتے تھے۔ کھاتے بہت تھے اور

بڑے شوق سے کھاتے تھے۔ ان کی بسیار زخوری کے متعلق بقول سراج نظامی ایک لطیفہ

بڑا مشہور ہے۔ یہ قیام پاکستان سے پہلے کا زمانہ تھا۔ لاہور کے موری دروازے کے

باہر چنگڑ محلے میں ایک ہندو ہوٹل ہوا کرتا تھا۔ ہوٹل والوں کی جو شامت آئی تو انہوں

نے ہوٹل کے باہر لکھ کر لگوا دیا۔

”ہمارے ہوٹل میں کھانا کھائیں۔ ہم صرف سالن کے پیسے لیں گے، چپاتیاں

مفت ملیں گی۔“

ایک دن استاد فلو سے خان اس ہوٹل میں جا پہنچے۔ دو تین قسم کے سالن کا آرڈر دیا

اور کھانے بیٹھ گئے۔ چپاتیاں آنے لگیں۔ دو، چار، آٹھ، دس۔ ہوٹل کا بیراجب بھی

پوچھتا کہ اور لاؤں؟ تو وہ کہتے ”ہاں بھائی! لیتے آؤ۔“

ہوٹل والے اپنے اعلان کی وجہ سے مشہور تھے۔ روٹیاں دیتے چلے گئے۔ یہاں

تک کہ گندھا ہوا آنا ختم ہو گیا۔

ہوٹل والے استاد کے سامنے ہاتھ جوڑ کر کھڑے ہو گئے اور کہا۔

”ہم سے غلطی ہو گئی۔ ہمیں معاف کر دیں۔“

چند روز کے بعد استاد فلو سے خان سارنگی نواز کی طبیعت نے پھر جوش مارا اور پھر

اسی ہوٹل میں جا دھکے لیکن انہیں سخت مایوسی ہوئی۔ کیونکہ ہوٹل والوں نے چپاتیاں مفت

والا بورڈ اتار کر پھینک دیا تھا۔

تصور گھرانے کے ایک اور بڑے نامور سارنگی نواز استاد غلام محمد ہوا کرتے تھے

جنہوں نے بڑے بڑے استاد کلاسیکل گائیکوں کے ساتھ سارنگی کی سنگت کی تھی۔ لاہور

کے عظیم کلاسیکی گائیک استاد کا لے خان صاحب کے ساتھ بھی وہ سنگت کیا کرتے تھے۔

آخری عمر میں وہ ریڈیو پاکستان لاہور سے منسلک ہو گئے تھے۔ یہاں مجھے انہیں بڑے

قریب سے دیکھنے کا موقع ملا۔ رنگ گندمی تھا، سر کے بال درمیان سے غائب تھے۔ جسم

بھاری تھا۔ ایک طرف ذرا جھک کر چلتے تھے۔ کم گو تھے۔

اس زمانے میں ریڈیو پاکستان اپنی نئی بلڈنگ میں منتقل ہو چکا تھا۔ اس نئی بلڈنگ

کے احاطے میں ریڈیو کی کینٹین کے پیچھے سنٹرل پروڈکشن یونٹ کے دفاتر اور سٹوڈیوز

بن گئے تھے جہاں روزانہ کلاسیکل، نیم کلاسیکل میوزک کے علاوہ پنجابی گیتوں کی

ریکارڈنگ ہوتی تھی۔ سنٹرل پروڈکشن یونٹ کے سازندوں کا اپنا یونٹ بھی تھا۔ سارنگی

نواز استاد غلام محمد سنٹرل پروڈکشن یونٹ سے وابستہ تھے۔ اسی یونٹ کے سازندے

ریڈیو پاکستان لاہور کے بھی ملازم تھے۔ چنانچہ جب ان کی ضرورت ہوتی تھی تو سنٹرل

پروڈکشن یونٹ کے سٹوڈیو سے ریڈیو پاکستان کے ریگولر سٹوڈیوز میں بھی ریکارڈنگ

کے لئے آتے جاتے رہتے تھے۔

سنٹرل پروڈکشن یونٹ کی عمارت اُسے ریڈیو پاکستان لاہور کے سٹوڈیوز میں جانے

کے لئے پھیل کے ایک بڑے پرانے اور گنجان درخت کے نیچے سے ہو کر جانا پڑتا تھا۔

استاد غلام محمد سارنگی نواز جب بھی اس پھیل کے درخت کے نیچے سے گزرتے تو نگاہ اٹھا

کر ایک نظر پھیل کی گھنی شاخوں کو دیکھ لیا کرتے تھے۔ ریڈیو سٹیشن اور سی پی یو کی

عمارت کے پچھواڑے انجینئرنگ رومز تھے۔ ان کے سامنے بھی پھیل کا ایک درخت

کئی چہرے یاد آرہے ہیں جو ٹی ہاؤس کے آفتی پرستاروں کی طرح ابھرے۔
کچھ دیر تک آسمان پر اپنی روشنی پھیلاتے رہے۔ پھر ایک ایک کر کے نگاہوں سے
اوجھل ہو گئے۔ یہ ان لوگوں کے چہرے ہیں جو نہ تو شاعر تھے نہ ادیب تھے نہ ادب
سے ان کو بظاہر کوئی لگاؤ تھا۔ ٹی ہاؤس میں آتے تھے، چائے پیتے تھے اور تھوڑی دیر بیٹھ
کر چلے جاتے تھے۔ ان کے چہرے میری آنکھوں کے سامنے ہیں۔ مجھے ان کے نام
بھی معلوم نہیں۔ ٹی ہاؤس کے شروع شروع کے زمانے کی رونقوں میں ان کا بھی بڑا کردار رہا
ہے۔ ٹی ہاؤس کے گلستان کے وہ بھی پھول اور شگوفے تھے۔ ٹی ہاؤس کی اس زمانے
کی خوشبوؤں میں ان گنتام پھولوں کی مہک بھی شامل تھی۔

ٹی ہاؤس کے اس شروع شروع کے زمانے کو یاد کرتا ہوں تو روشنیوں، رنگوں اور
خوشبوؤں کا احساس ہوتا ہے۔ صبح سویرے ٹی ہاؤس کے کھلتے ہی اس کی صفائی اور جھاڑ
پونچھ شروع ہو جاتی۔ شطرنج نما کالے اور سفید ڈبئی دار ٹائلوں کے فرش اور چھوٹی بڑی
میزوں کو خوب چمکایا جاتا۔ دیوار پر لگے گلاب اور قائد اعظم کی فریم میں لگی تصویر کی
گرد صاف کی جاتی۔ علیم الدین کے والد حافظ صاحب ایک قاری صاحب کے ساتھ آ
جاتے۔ ٹی ہاؤس میں دو چار اگر بتیاں سلگائی جاتیں اور قاری صاحب کو نے والی میز
کے پاس بیٹھ کر قرآن شریف کی تلاوت شروع کر دیتے۔ اسنے میں علیم الدین بھی آ
جاتے اور کچن میں جا کر صفائی وغیرہ کا جائزہ لیتے اور کاؤنٹر پر آ کر ایک دو اگر بتیاں

تھا۔ سی پی یو والا پتیل کا درخت کافی گھٹا تھا۔ انجینئرنگ رومز والا پتیل کا درخت زیادہ
گھٹا نہیں تھا۔ ان دونوں درختوں کے درمیان ڈیڑھ دو سو گز کا فاصلہ تھا۔ سارنگی نواز غلام
محمد ایک دفعہ کینٹین میں بیٹھے بتا رہے تھے کہ یہ درخت نراور مادہ ہیں۔ انجینئرنگ آفس
والا پتیل کا درخت نر ہے اور سنٹرل پروڈکشن والا درخت مادہ ہے۔ دونوں کی شادی ہو
چکی ہے۔ جب ہوا چلتی ہے تو دونوں کا آپس میں ملاپ ہوتا ہے۔ دونوں ایک
دوسرے سے بڑی محبت کرتے ہیں۔ استاد صاحب کی ان بچوں جیسی معصوم باتوں کو
لوگ زیادہ اہمیت نہیں دیتے تھے۔

اب کرنا خدا کا کیا ہوا کہ انجینئرنگ والوں کو مزید دو تین کمروں کی ضرورت پڑ گئی
جس کی زد میں پتیل کا کم عمر درخت آتا تھا۔ ان کی جانے بلانے اور مادہ درخت کیا
ہوتے ہیں۔ انہوں نے آری منگوا کر درخت کا نسا شروع کر دیا۔ استاد غلام محمد کو پتہ چلا
تو فوراً چیف انجینئر کے پاس پہنچ گئے اور انہیں اپنی منطق سے قائل کرنے کی کوشش کی
کہ یہ درخت پتیل کی مادہ پتیل کا درخت ہے۔ اسے مت کاٹیں۔ کسی نہ کسی کی جان
جائے گی۔ محروہ قائل نہ ہوئے، درخت کاٹ دیا گیا۔ درخت کو کٹتے میں نے بھی دیکھا
اور مجھے افسوس ہوا۔ درخت کٹ گیا۔ وہاں نئے کمروں کی تعمیر شروع ہو گئی۔ استاد غلام
محمد اب پتیل کے درخت کے نیچے سے گزرتے تو اُداس نظروں سے درخت کی
شاخوں کو دیکھتے۔ کینٹین میں بیٹھے وہ اکثر یہ کہتے سنے جاتے۔

”پتیل کی پتلی مر گئی۔ اب پتیل بھی مر جائے گا۔“

پتیل کا درخت تو نہ مرا لیکن سارنگی نواز استاد غلام محمد اس پتیل کے درخت کے
نیچے سے گزرتے ہوئے اچانک لڑکھڑا کر گرے اور انتقال کر گئے۔

سلگ دیتے۔

کئی بار میں، حسن طارق اور نواز صبح صبح ہی ٹی ہاؤس پہنچ جاتے تاکہ چائے کا پہلا کپ ٹی ہاؤس میں ہی پیا جائے۔ اس وقت بیکری والا کیک پیسٹریوں کا ٹریک لے کر وہاں آگیا ہوتا تھا اور علیم الدین صاحب اپنی نگرانی میں فروٹ کیک، پلین کیک، پیسٹریاں اور کریم رول وغیرہ کاؤنٹر کے نیچے شیشے کے خانوں میں لگوا رہے ہوتے تھے۔ قاری صاحب جا چکے ہوتے تھے۔ اگر بتیاں سلگ سلگ کر ختم ہو چکی ہوتی تھیں مگر ان کی ہلکی ہلکی خوشبو فضا میں پھیلی ہوتی تھی، جو پرانی خانقاہوں کی یاد دلاتی تھی۔ ہماری خواہش ہوتی تھی کہ صبح صبح چائے کی رسم افتتاح ٹی ہاؤس میں ہی ادا کی جائے۔

آپ اندازہ نہیں کر سکتے کہ صبح صبح ٹی ہاؤس میں چائے کا پہلا کپ پینے میں کیا ارمان تھا، کیا شاعری تھی، کیا جلال و جمال تھا۔ ہاف سیٹ چائے کی چٹک میں سے چائے نہیں نکلتی تھی، روشنی نکلتی تھی۔ چائے جب کپ میں گرتی تو کپ روشن ہو جاتا۔ ایسے لگتا جیسے کپ میں سورج طلوع ہو رہا ہے۔ وہ صرف چائے ہی نہیں تھی، وہ نارمل اور بانس کے درختوں میں سے گزر کر آنے والی جنوبی سمندروں کی ہوا تھی۔ بارش میں بھیگتے جنگلوں اور ان جنگلوں کی جھیلوں میں رات کے اندھیروں میں کھلنے والے کنول کے پھولوں کی خوشبو تھی۔ بنگال کے دریاؤں میں طلوع ہوتے سورج کے ساتھ کشتیاں کھینے والے ملاحوں کی دور سے آتی لوک گیتوں کی آواز تھی جس نے اس زمانے کے ٹی ہاؤس کی چٹک میں آکر چائے کا روپ بدل لیا تھا۔ وہ چائے باتیں کرتی تھی، شاعری کرتی تھی، رومانس کرتی تھی۔ اس کی باتوں میں سولسری، موسیے اور جنگلی گھابوں کے پھولوں کی خوشبو تھی۔ وہ سورج بن کر طلوع ہوتی اور روشنی بن کر روح کی داریوں، پہاڑوں، دریاؤں اور جنگلوں میں پھیل جاتی تھی۔ اسی چائے نے مجھے طوفانی سمندروں کی غور چٹائی تیز ہواؤں، پرسکون سرسبز داریوں، دل پر ہیبت طاری کر دینے والے تاریک، سنسان میلوں پھیلے گھنے جنگلوں اور پہاڑوں کی بلندیوں سے گرتی آبشاروں اور رات کے پچھلے پہر مشرقی آسمان پر چمکنے والے ستاروں سے ملایا۔ ان سے میری

دوستی کرائی اور نیچا میرے وہ دوست ہیں جنہوں نے مجھے وہ سب کچھ دیا جو مجھے اور کہیں سے نہیں مل سکتا تھا۔

ٹی ہاؤس میں بیٹھ کر چائے تو سبھی پیتے تھے لیکن جو لوگ چائے سے محبت کرتے تھے ان میں علیم الدین صاحب، ناصر کاظمی اور شیخ ظلیل احمد صاحب سرفہرست تھے۔ شیخ ظلیل احمد ماشاء اللہ حیات ہیں اور اللہ انہیں تا دیر سلامت رکھے اور آج کل آواری میں ہوتے ہیں۔ وہ بھی چائے کے بڑے گرویدہ تھے۔ چائے سے بڑی محبت کرتے تھے اور اس محبت کو سلامت رکھنے کے لئے وہ بہت کم چائے پیتے تھے۔ میں ایک بار انہیں آواری انٹل میں ملا تو یہ دیکھ کر مجھے خوشی ہوئی کہ شیخ صاحب اپنی روایت کو برقرار رکھے ہوئے ہیں اور دن میں دو سے زیادہ مرتبہ چائے نہیں پیتے۔ انہیں چائے کے مختلف براٹ ملا کر پنی چائے بنانے کا بھی شوق ہے اور وہ یہ تجربے کرتے رہتے ہیں۔ ناصر کاظمی اور علیم الدین چائے جس قدر ملے، پی لیتے تھے۔

یہ تو وہ لوگ تھے جو چائے سے محبت کرتے تھے۔ لیکن ٹی ہاؤس میں بیٹھنے والوں میں ایک ایسی شخصیت بھی تھی جس سے چائے کو محبت ہو گئی تھی۔ اس شخصیت کا نام م حسن لطیف تھا۔ لطیف صاحب کا تعلق لدھیانے کے ایک متول اور بڑھے لکھے گھرانے سے تھا۔ انہوں نے آکسفورڈ یونیورسٹی سے صحافت کی تعلیم حاصل کی تھی۔ انگریزی، فارسی اور فرانسیسی زبان پر انہیں عبور حاصل تھا۔ بادیع کے اشعار وہ فرنج زبان میں مجھے سناتے اور پھر ان کا اردو میں ترجمہ بھی سناتے۔ قیام پاکستان کے وقت وہ لدھیانہ سے ہجرت کر کے لاہور آئے تھے۔ ٹی ہاؤس میں ادیبوں اور شاعروں کے ساتھ ان کا اٹھنا بیٹھنا تھا۔ چائیز لٹچ ہوم میں بھی بیٹھا کرتے تھے۔ وہ میرے بزرگ تھے اور میں ان کا بے حد احترام کرتا تھا۔ وہ بڑے اچھے شاعر تھے اور انگریزی، فرانسیسی اور اردو ادب پر ان کی بڑی گہری نظر تھی۔ اُبلے پتلے تھے، آنکھوں میں ذہانت کی چمک تھی۔ وہ بڑھاپے کی منزل میں داخل ہو چکے تھے۔ جب ہجرت کر کے لدھیانے سے لاہور آئے، انگریزی اردو کے اخباروں میں مضامین وغیرہ لکھ کر تھوڑا بہت کما لیتے تھے۔ اس

لکھل آمدنی میں بھی وہ دوستوں پر خرچ کرنے سے نہیں ہچکچاتے تھے۔

چائے بڑی پردہ دار خاتون ہے۔ وہ کسی کو اپنا چہرہ نہیں دکھاتی۔ وہ ان سے بھی حجاب کرتی ہے جو دن میں کئی بار اس سے ملتے ہیں۔ لیکن وہ حسن لطیفی سے حجاب اٹھا کر ملتی تھی۔ وہ ان سے پردہ نہیں کرتی تھی۔ صبح صبح ان کی تلاش میں نکل پڑتی تھی اور انہیں مکان سے اٹھا کر اپنے ساتھ ٹی ہاؤس یا چینی لٹج ہوم لے آتی تھی۔ چائے جس زبان میں بات کرتی تھی، لطیفی صاحبہ وہ زبان سمجھتے تھے۔ عمر کے آخری دنوں میں لطیفی صاحبہ چائیز لٹج ہوم میں زیادہ بیٹھنے لگے تھے۔ میں وہیں ان سے ملنے، ان کی باتیں سننے اور ان کو چائے سے باتیں کرتے دیکھنے آ جاتا تھا۔ وہ بڑے دھیمے لہجے میں ٹھہر ٹھہر کر بات کرتے تھے اور بات کرتے ہوئے اپنے مخاطب کی طرف بہت کم دیکھتے تھے۔ ایسا لگتا تھا جیسے وہ کسی ایسے شخص سے ہم کلام ہیں جو وہاں پر موجود نہیں ہے۔ ان کی باتیں بڑی مدلل تھیں۔ اور ساتھ ساتھ فرنیچر اور انگریزی کے شاعروں کی نظموں کے حوالے دیتے جاتے تھے۔ لطیفی صاحبہ صحیح معنوں میں دانشور اور جینس تھیں۔

ٹی ہاؤس میں آفتاب، خورشید اور احمد بشیر کا چھوٹا بھائی اختر علی روزانہ آتے تھے۔ اختر علی سے میری، انور جلال، حمیزہ الحسین اور نواز کی بڑی دوستی تھی۔ آفتاب کرشن نگر میں رہتا تھا۔ کسی سرکاری محکمے میں ملازم تھا۔ اس کا اردو اور انگریزی کا مطالعہ بڑا وسیع تھا اور شعر و ادب پر بڑی خوبصورت اور فکر انگیز باتیں کرتا تھا۔ اس نے مجھے انگریزی کی ساڑھے چار سو صفحات کی ایک کتاب دی اور کہا۔

”اسے پڑھو اور اسے سنبھال کر رکھنا۔“

یہ کتاب لندن کے مشہور پبلشنگ ادارے ”تھنکرز لائبریری“ والوں نے شائع کی تھی اور اس کا پہلا ایڈیشن 1872ء میں چھپا تھا۔ کتابیں بے دفا ہوتی ہیں۔ کسی ایک کے پاس نہیں ٹھہرتیں، آتی جاتی رہتی ہیں۔ لیکن آفتاب کی دی ہوئی یہ کتاب آج بھی میرے پاس موجود ہے۔ اس کتاب نے دو تین بار بھاگنے کی کوشش کی لیکن میں نے اسے پکڑ لیا۔ اب اس کتاب کو پتہ لگ گیا ہے کہ میں اس سے محبت کرتا ہوں۔ اب وہ

کہیں نہیں جاتی، میرے پاس ہی رہتی ہے۔ جب میں اس کتاب کو پڑھتا ہوں تو سب سے پہلے کرشن نگر والے اپنے دوست آفتاب کا چہرہ میرے سامنے آ جاتا ہے۔ درمیانہ قد، کھلتا ہوا گندمی رنگ، ذہین آنکھیں، مختلف ادبی باتیں کرنے والا میرا دوست آفتاب! میرے ٹی ہاؤس کے ساتھیوں اور قریب ترین دوستوں میں یونس ادیب بھی تھا۔ یونس ادیب نے جرنلزم بھی کی، افسانے بھی لکھے، مزاحیہ مضامین بھی لکھے اور درویشی بھی کی۔ لیکن جم کر اس نے کوئی کام نہ کیا۔

درویشی اور استغنا اس کی طبیعت پر ہمیشہ غالب رہا۔ وہ لاہور کا جدی پشتی رہنے والا تھا۔ وہ ریڈیو کے لئے ڈرامے لکھتا اور دو چار ڈرامے یا فچر لکھنے کے بعد ریڈیو سے عائب ہو جاتا۔ وہ بہت اچھا لگتا تھا۔ اس کی تحریر میں ادب بھی ہوتا تھا۔ تحریر کے پردے میں چھپا ہوا بڑا تجرطن بھی ہوتا تھا لیکن کسی صنف ادب میں مستقل حرا جی سے کام کرنا اس کے مزاج کے خلاف تھا۔ اس پر کچھ ناگزیر گھریلو ذمے داریاں بھی تھیں جنہیں وہ بڑی ذمہ داری اور جانفشانی سے اخبار نویس، مضمون نویس اور ریڈیو نویس کر کے ادا کرتا تھا۔ چوبیس گھنٹے غم روزگار سے نبرد آزما رہتا۔ اس کے باوجود اس کے چہرے پر ہر وقت مسکراہٹ رہتی۔ خالص لاہوری انداز میں باتیں کرتا۔ اس کی باتوں میں مزاح اور ہلکے پھلکے طنز کا عنصر غالب رہتا تھا۔ اپنی باتوں سے دوسروں کو بھی ہنساتا اور خود بھی ہنستا۔ سیاست سے بھی اس نے تھوڑی بہت دوستی کر رکھی تھی اور ضرورت پڑنے پر سیاسی مضامین بھی لکھ کر چھپواتا تھا۔

میں یونس ادیب کو اکثر و بیشتر کہا کرتا تھا کہ لاہور پر ایک کتاب لکھو۔ تم جدی پشتی لاہور کے رہنے والے ہو۔ تم پر اس شہر بے مثال کی طرف سے حق بنتا ہے کہ لاہور پر کوئی کتاب لکھو۔ آخر یونس ادیب نے لاہور پر ایک کتاب لکھنی شروع کر دی۔ یہ کتاب جہیں اور اس کا پہلا ایڈیشن ہاتھوں ہاتھ یک گیا۔ اس کتاب کا نام ”میرا لاہور“ ہے۔ یہ کتاب ایک طرح سے یونس ادیب اور لاہور شہر کی آپ بیتی بھی ہے۔ مجھے آج بھی خوشی ہوتی ہے کہ میں نے یونس ادیب سے لاہور پر ایک ایسی کتاب لکھوا دی ہے جو

حکومت کو یہ مجوز بھی پیش کی گئی ہے کہ ٹی ہاؤس میں پاکستان کے وہ ادیب، شاعر اور نقاد آکر بیٹھا کرتے تھے جن پر پاکستان کے ادب کو تازہ ہے۔ اس اعتبار سے ٹی ہاؤس کو قومی ورثہ قرار دیا جائے۔ لیکن یہ مطالبہ بھی صدا بہ صحرا ثابت ہوا۔ ٹی ہاؤس کو تھوڑی سی رقم ضرور دی گئی جس سے ٹی ہاؤس کے اکھڑے ہوئے فرش کی مرمت کی گئی، دیواروں پر نیارنگ و روغن کیا گیا، کچھ نیا فرنیچر لا کر رکھا گیا۔ لیکن کسی کے دل میں یہ خیال نہیں آیا کہ جو شخص ٹی ہاؤس کو اس زبوں حالی میں بھی چلا رہا ہے اور اس کی سادہ کو برقرار رکھنے کی کوشش کر رہا ہے کچھ اس کی کاروباری مجبوریوں کا بھی خیال کیا جائے۔ پنجاب کی حکومت یہ تو نہیں کر سکتی کہ ادھر ادھر سے گاہک اکٹھے کر کے ٹی ہاؤس میں لائے تاکہ اس قومی یادگار کو زندہ رہنے کے لئے تھوڑے بہت وسائل میسر آجائیں۔ لیکن وہ اتنا ضرور کر سکتی ہے کہ سرکاری تقریبات پر مہمانوں کے لئے خورد و نوش مہیا کرنے کے لئے جس طرح دوسرے ہوٹل والوں کو کنٹریکٹ دیئے جاتے ہیں اسی طرح ٹی ہاؤس کو بھی کیٹرنگ کے کنٹریکٹ دیئے جائیں۔ جبکہ ابتدائی دور میں ٹی ہاؤس کو کیٹرنگ کے باقاعدہ کنٹریکٹ ملا کرتے تھے اور اس لائن میں پاک ٹی ہاؤس کا نام بھی ہے اور تجربہ بھی ہے۔

ہمیں یہ نہیں بھولنا چاہئے کہ پاک ٹی ہاؤس کی گہما گہمی اور اس کی سادہ زیادہ تر ان شاعروں، ادیبوں اور نقاد حضرات کی وجہ سے قائم تھی جو ٹی ہاؤس میں آکر محفلیں لگایا کرتے تھے، شعر و ادب کی باتیں ہوتی تھیں۔ جن شعراء کا کلام لوگ ادبی رسالوں میں شوق سے پڑھتے تھے، ٹی ہاؤس میں بیٹھ کر انہیں ان شاعروں کو دیکھنے اور کبھی کبھی ان کی زبان سے شعر سننے کا موقع بھی مل جاتا تھا۔ چنانچہ ادب دوست اور پاکستان کے نامور ادیبوں اور شاعروں کو دیکھنے اور ان کی باتیں سننے کی خاطر لوگ بھاری تعداد میں صرف لاہور ہی سے نہیں بلکہ پاکستان کے دوسرے شہروں سے بھی آتے تھے۔ یہ بات میں یونہی نہیں لکھ رہا ہوں۔ میں نے ادب اور ادیبوں سے محبت کرنے والے ان حضرات کو اپنی آنکھوں سے دیکھا ہے اور ان سے اس زمانے میں اکثر ملنے کا اتفاق ہوتا

شاید ہی کوئی دوسرا لکھتا۔ کم از کم میں اتنی جامع اور خوبصورت کتاب نہیں لکھ سکتا تھا۔ ساغر صدیقی کی درویشی کا یونس ادیب بر پڑا گہرا اثر تھا۔ میں ساغر صدیقی کی شاعری سے بہت متاثر ہوں لیکن اس کی درویشی سے متاثر نہیں ہوں۔ مگر یونس ادیب کی شخصیت پر ساغر صدیقی کی درویشی کا بڑا اثر تھا۔ وہ ساغر صدیقی کی باتیں اسی کے لہجے میں بڑے مزے لے لے کر سنا تا۔ دیکھنے والوں کو ایسے محسوس ہوتا جیسے ان کے سامنے ساغر صدیقی بیٹھا باتیں کر رہا ہے۔ ساغر صدیقی کے انتقال کے بعد یونس ادیب نے ان پر مضامین بھی لکھے اور انہیں کتابچوں کی شکل میں شائع بھی کیا۔ وہ ہر سال ساغر صدیقی کی بڑی بڑے اہتمام سے مناتا۔ پھر ایک روز ہم نے یہ افسوس ناک خبر سنی کہ یونس ادیب بھی چل بسا ہے۔ یہ خبر میرے لئے اور اس کے تمام دوستوں کے لئے بڑی اندوہناک تھی۔ فخر زمان نے یونس ادیب کی یاد میں ایک ریلیفنس کا خاص طور پر اہتمام کیا جس میں، میں بھی شریک ہوا، دوسرے دوست بھی آئے۔ یونس ادیب کی شخصیت اور اس کی کتابوں اور اس کے فن پر مضامین پڑھے گئے۔ اس تقریب میں یونس ادیب کی یادوں کو تازہ کیا گیا اور اس کے دوستوں اور اس کے مداحوں کی جانب سے اسے شایان شان انداز میں خراج عقیدت پیش کیا گیا۔

ٹی ہاؤس کے پرانے بیٹھے والوں میں سے جو لوگ بلفصلہ تعالیٰ حیات ہیں ان میں اکثر و بیشتر اب ٹی ہاؤس کا رخ نہیں کرتے۔ جو لوگ شاعروں، ادیبوں کو دیکھنے، ان کی باتیں سننے کی غرض سے آتے تھے وہ بھی اب کم کم ہی آتے ہیں۔ ٹی ہاؤس کی اب وہ روئین نہیں رہیں۔ وہ گہما گہمی نہیں رہی۔ یہ ایک قدرتی امر ہے۔ وقت سدا ایک جیسا نہیں رہتا۔ ٹی ہاؤس کی چائے آج بھی ویسی ہی ہے جیسی کسی زمانے میں ہوا کرتی تھی۔ ٹی ہاؤس کا انتظام اب سراج صاحب مرحوم کے فرزند زاہد کے ہاتھ میں ہے جس نے مقدور بھر پرانی روایات کو زندہ رکھا ہوا ہے۔ لیکن حالات اب وہ نہیں رہے۔ زاہد صاحب کا کہنا ہے کہ ٹی ہاؤس کی آمدنی سے بجلی اور گیس کے بل اور ملازموں کی تنخواہ کے اخراجات بڑی مشکل سے پورے ہوتے ہیں۔ ادب دوست طبقے کی طرف سے

تھا۔ لوگ اور خاص طور پر سٹوڈنٹ آئوگراف بکس ساتھ لے کر آتے تھے اور سوتیلے ہی اپنے پسندیدہ ادیبوں اور شاعروں سے آئوگراف لے لیتے تھے اور یوں خوش ہوتے تھے جیسے انہیں کوئی خزانہ مل گیا ہو۔

ٹی ہاؤس کے مالک کا کہنا ہے کہ اب وہ بات نہیں رہی۔ مشہور ادیبوں میں سے اب صرف انتظار حسین صاحب آتے ہیں اور وہ بھی اتوار کی اتوار حلقہ ارباب ذوق کے اجلاس میں شرکت کرنے کے لئے آتے ہیں۔ باقی وہ ادیب، شاعر اور نقاد حضرات جنہوں نے پاکستان میں اردو شعروادب اور اتحاد کی بنیاد رکھی اور جن کی ایک جھلک دیکھنے کبھی ٹی ہاؤس میں لوگ جوق در جوق آتے تھے وہ ٹی ہاؤس سے اٹھ گئے ہیں اور ان کے ساتھ ہی ٹی ہاؤس کی رونقیں پہلے جیسی نہیں رہیں۔ زاہد صاحب کا کہنا ہے ٹی ہاؤس کی قلیل آمدنی سے ٹی ہاؤس کے اخراجات بھی پورے نہیں ہوتے۔ کئی بار خیال آتا ہے کہ اس خسارے کے دھندے کو بند کر دوں اور اسی جگہ کوئی دوسرا کاروبار شروع کر دوں۔ لیکن پھر یہ سوچ کر ارادہ بدل لیتا ہوں کہ ٹی ہاؤس میرے بزرگوں کی نشانی ہے اور ان ادیبوں، شاعروں کی یادگار ہے جن پر آج ہر پاکستانی کو اور اردو ادب کو ناز ہے۔ اس کے باوجود معاشی مجبوریاں ایک بہت بڑی حقیقت ہیں۔ میں اس حقیقت کو کب تک ٹال سکتا ہوں؟ کب تک ٹال سکوں گا؟

©.....©

اب یہ اچھی طرح سے یاد نہیں رہا کہ انور جلال سے میری پہلی ملاقات پاک ٹی ہاؤس میں ہوئی تھی یا بیڈن روڈ والے اس کے مکان میں۔ انور جلال کا چہرہ سامنے آتا ہے تو ماضی کے دھندلوں میں پاک ٹی ہاؤس کے دردِ دیوار ابھرتے ہیں۔ کالی سفید ٹائلوں والا چمکیلا فرش، چوکور سفید پتھر کی میزیں، دیوار پر لگی ہوئی قائد اعظم کی تصویر، گیلری کو جاتی سیڑھیاں، بازار کے رخ پر لگی شیشے دار لمبی کھڑکیاں جو گریسوں کی شاموں کو کھول دی جاتی تھیں اور کونے والے کاؤنٹر پر علیم الدین کا مسکراتا ہوا سانولا چہرہ بھی ابھرتا ہے۔ ریڈیو دھیمے سروں میں بج رہا ہے اور علیم الدین ٹل کاٹ رہا ہے۔ کتنی دھیمی اور ثقافت مسکراہٹ تھی علیم الدین کی۔ کیسے چمکیلے ہموار دانتوں کی قطار موتیوں کی طرح چمکتی تھی۔ فضا میں گولڈ فلیک اور تارے والا کیپشن میکنم کی خوشبو بسی ہوئی ہے۔ اس خوشبو میں پاک ٹی ہاؤس کی سن 47ء کی بہترین سنہری چائے اور فروٹ کیک کی خوشبو بھی جھلوت ہو رہی ہے اور پھر گیلری کو جاتی سیڑھیوں والی میز پر سے انور جلال کا صحت مند فلک شگاف قبضہ ابھرتا ہے۔ علیم الدین کاؤنٹر پر ٹل بناتے بناتے مسکراتا ہے۔ وہ جانتا ہے انور جلال اسی طرح ہنستا ہے۔ تمام بیرے بھی انور جلال کے قبضوں سے واقف ہیں اور کچن میں اس کے قبضے کی آواز سن کر وہ بھی زیر لب مسکرا دیتے ہیں۔

سیب، شہداء، سلو، شیدا، شجاع، ضیاء، میں اور کچھ ادیب شاعر بھی ہیں۔ منڈلی لگی ہے۔ بزم گرم ہے۔ محفل جلی ہوئی ہے، چائے کا دور چل رہا ہے، فردوس کیک اُڑ رہے ہیں۔ اعلیٰ سے اعلیٰ سگریٹ کا دھواں فضا میں خوشبوئیں پھیلا رہا ہے۔ ہماری منڈلی میں ہر شے اعلیٰ سے اعلیٰ ہوتی تھی۔ ہم سب خوش لباس تھے، خوش خوراک، خوش خیال، خوش

خصال اور خوش شکل تھے۔ صحت مند بھی تھے۔ انور جلال کا جسم کسرتی نہیں تھا۔ میں نے اسے کبھی ورزش کرتے نہیں دیکھا تھا لیکن اس کا جسم بڑا سڈول اور آئینہ دل تھا۔ چوڑے شانے، مناسب قد، مضبوط اور ایک دوسرے کے ساتھ جڑے ہوئے سفید چمکیلے دانت اور چوڑے صحت مند نتھنوں کے نیچے باریک مونچھیں۔ سیال بال جن کی مانگ پہلے تو نہیں بناتا تھا پھر ایک روز اس نے بایں جانب مانگ نکال لی اور اعلان کیا کہ آج سے وہ بالوں کا سٹائل بدل رہا ہے۔

انور جلال ہر بات کا اعلان کرنے کا عادی تھا۔ اس کا لباس، جوتے، بال، مونچھیں، قلم، برش، قمیض اور تحریریں۔ ہر شے کچھ نہ کچھ اعلان کرتی تھی۔ آئے سے پہلے بھی وہ اعلان کرتا کہ میں آ رہا ہوں۔ یعنی ٹی ہاؤس میں داخل ہونے سے پہلے اس کے قمیض کی آواز داخل ہوتی تھی۔ کھلتا ہوا سرخی اور سفیدی مائل رنگ۔ وہ ایک ہی نظر میں پہچان لیا جاتا کہ یہ کشمیری ہے۔ وہ شملے سے ہجرت کر کے لاہور آیا تھا اور کبھی کبھی مجھ سے شملے کے چڑھ کے درختوں، جنگل کو جاتی پگڈنڈیوں اور پہاڑی ڈھلانوں پر اترتے سفید بادلوں کا ذکر کیا کرتا۔ اس وقت انور جلال کی آواز دھیمی ہوتی تھی۔ وہ قہقہہ تو بہت بلند لگاتا مگر بات دھیمے لہجے میں کرتا تھا یا پھر رومانٹک ہوتا تھا تو اس کی آواز مدھم ہو جاتی تھی۔

ایک تسلسل کے ساتھ انور جلال کے ساتھ گزارے ہوئے ماہ و سال بیان کرنا شاید ممکن نہ ہو لیکن ماضی کے سمندر میں واقعات اور بھولے بسرے روز و شب کی تصویریں بے شمار جزیروں کی طرح ابھرتی ہیں جن کے رنگ اور جن کی آب و تاب روزِ اول کی طرح قائم ہے۔ کم از کم میرے لئے یہ تصویریں زندہ پائندہ اور ہر دم جوان ہیں۔ کیونکہ میں نے انور جلال سے دوستی کم کی ہے اور پیار زیادہ کیا ہے۔ اور پیار کی یادوں کے پھول کبھی نہیں مرجھاتے۔ ان کے رنگ تروتازہ، شوخ رہتے ہیں اور خوشبو کبھی لاشعور کے ایوانوں سے جدا نہیں ہوتی۔ کبھی میں انور جلال کو اپنے بیڈن روڈ والے مکان کی سب سے اوپر والی منزل میں لینڈ سکیپ بناتے دیکھاتی ہوں۔ تجریدی آرٹ

سے پہلے انور جلال بڑی خوبصورت لینڈ سکیپ بنایا کرتا تھا۔ تجریدی آرٹ میرا خیال ہے اس نے جھنجھلا کر شروع کیا تھا۔ اس نے شملے کی ایک خیالی لینڈ سکیپ بنائی تھی۔ خیالی ان معنوں میں کہ جو درخت اور سرسبز ڈھلانیں اس نے شملے میں دیکھی تھیں انہیں کیئوس پر رنگوں کے ساتھ منتقل کر دیا۔ اس کی یہ تصویر پاکستان آرٹ ٹائی ایک جہازی سائز کے انگریزی رسالے میں بھی چھپی تھی جو میرے پاس موجود ہے۔ اس روغنی لینڈ سکیپ میں ہمیں انور جلال کے آنے والے تجریدی عہد کا ایک وعدہ ملتا ہے۔ یہاں برش کا بہاؤ ایک لہر کی طرح ہے جو ہلکے سڑوک کو اپنے بہاؤ کے ساتھ بھاتی، دائروں کو توڑتی تصویر کے فریم سے باہر نکلتی محسوس ہوتی ہے۔ اس میں انور جلال کی سیما صفت طبیعت کی جھلک بھی ہے۔ عام حالات میں بھی وہ تیز چلنے کا عادی تھا۔ مال پر جب کبھی ہم چہل قدمی کرنے نکلتے تو وہ مجھ سے ہمیشہ دو قدم آگے ہوتا اور مجھے اسے روک کر پیچھے بلانا پڑتا۔ یہی حال انور جلال کی تصویروں کا ہے۔ وہ اس زمانے میں بھی اس سے دو قدم آگے تھیں۔ اس کا سٹوڈیو بیڈن روڈ والے مکان کی تیسری منزل یعنی کوٹھے پر تھا۔ یہاں ایک کمرہ تھا جس کے آگے کوٹھے کی چھت اور ایک روٹ بنا ہوا تھا۔ مٹی جون میں یہ کمرہ تنور کی طرح تپنے لگتا۔ کمرے میں ایک چارپائی، ایک میز اور کچھ کیئوس پڑے رہتے۔ انور جلال کبھی کبھی جب سوڈ میں آتا، تصویر بنانے لگتا تھا۔ یورپ کے تجریدی مصوروں میں اسے ہسپانوی مصور ڈالی بہت پسند تھا۔ ڈالی رات کو اپنی آنکھوں میں عطر ڈال کر سویا کرتا تھا۔ انور جلال کو اس کی یہ ادائیگی پسند تھی۔ پکاسو تو خیر سب کو ہی پسند تھا۔

مجسمہ سازوں میں ہم نور کے شیدائی تھے اور انور جلال نور کے مجسموں کی تصویریں لے کر ٹی ہاؤس میں آتا اور گھنٹوں ان کے فن کی ہارکیوں اور تجریدی اثرات پر گفتگو کرتا۔ حسیب کا پتا نہ صبر لبریز ہو جاتا تو وہ ماچس اٹھا کر زور سے میز پر مارتا اور انور جلال کا ہاتھ پکڑ کر کہتا۔

”بس یار! کیہ نور کر رہا ایس۔“

تصویروں پر انور جلال اپنے نام کی جگہ "شمر" لکھتا۔ یہ نام اس نے شاید اپنے کشمیری اجداد میں سے لیا تھا۔ لیکن ہم اسے ہمیشہ انور جلال کے نام سے ہی پکارتے تھے۔

ہم سب اپنی قمیصیں پہلے ایچ ایم حیات سے سلواتے تھے۔ پھر حبیب ایک روز گرے پالمین کی قمیص پہن کر آیا تو اس کے کالر کی شپ دیکھ کر ہم دنگ رہ گئے۔ معلوم ہوا یہ قمیص اس نے جینی رام روڈ کے ایک ماسٹر سے سلوائی ہے۔ بس ہم بھی ادھر کو دوڑ پڑے۔ ڈائننگ ٹیبلز اس دکان کا نام تھا۔ اس کا مالک قمیصوں کی کنگ کا بادشاہ تھا۔ برٹش اور امریکی سٹائل کو کالر بناتا۔ اس میں ٹائی کی میڈیم ٹائٹ ایسی جتنی کہ بس کمال ہو جاتا تھا۔ لباس کی کاٹ تراش اور سیلفے کا ہم سب کو ضبط تھا۔ گرمیوں میں بھی ہم گرے ورلڈ کی پتلونیں اور سر کے شوز پہنتے تھے۔ سردیوں میں گرم چیک برٹش ٹائیاں ڈھونڈ ڈھونڈ کر لاتے۔ تھری پیس سوٹ ہمیں پسند نہیں تھا۔ انور جلال کا خیال تھا کہ تھری پیس سوٹ صرف لندن کے بوڑھے سکول ماسٹروں کے لئے بنایا گیا ہے۔

انور جلال کا جسم ایسا مناسب تھا کہ اس پر سوٹ بڑا جتنا تھا۔ اس نے ایک روز مجھے کہا کہ میرا جسم ایک مادل کا جسم ہے۔ اگر میں یورپ میں ہوتا تو میری تصویریں فیشن رسالوں میں چھپتیں۔ اور اس میں کوئی شک بھی نہیں تھا۔

ہم پاک ٹی ہاؤس کی گھٹی گھٹی فضا سے بور ہوتے تو شیراز اور کیفے اور بینٹ (لارڈز) اور لورینگو میں آکر بیٹھ جاتے۔ یہاں کا صاف ستھرا، شفاف اور چمکیلا ماحول ہمیں بہت پسند تھا۔ ان دنوں ہوٹل میں کوئی رش نہیں ہوتا تھا۔ یہ تقریباً 50 یا 52ء کی بات ہے۔ میزیں اکثر خالی پڑی رہتی تھیں۔ مال روڈ والے شیراز کے کونے میں تانبے کے لمبوترے گلڈان میں روز کے روز یوکلپس کی ٹہنیاں بدلی جاتی تھیں۔ ہوٹل کی فضا میں ان ٹہنیوں کی دھیمی دھیمی سونڈھی خوشبو ہر وقت رہتی رہتی۔ انور جلال، میں اور شجاع سیف بہترین لباس میں لمبوس خوبصورت، چمکیلے چہروں کے ساتھ ہنستے مسکراتے ایک کونے میں بیٹھے مصوری، اعلیٰ ترین ٹرکس سگریٹوں، والٹ ڈزنی کے کارٹونوں،

اگرڈ برسمین کی آنکھوں، کالی داس کی ٹکنتلا اور امریکی اداکاراؤں کے بارے میں باتیں کر رہے ہوتے اور سنہری چائے کی گرم مہک شیراز کے بہترین فروٹ کیک کے میوڈس کی خوشبو کے ساتھ مل کر فضا میں کریوں اے کے فلیور میں مخلوط ہو رہی ہوتی۔

بڑا خوشبودار زمانہ تھا۔ فروٹ کیک کے میوڈس اور یوکلپس کی ٹہنیوں سے خوشبو نہیں آیا کرتی تھیں۔ آج عصر میں خوشبو نہیں رہی۔ فروٹ کیک کے میوے پیچے کے کالے بیج بن گئے ہیں۔ شیراز کی گیلری سر کے اوپر آگئی ہے۔ نہ ٹکنتلا کی بات ہوتی ہے، نہ والٹ ڈزنی کے شوخ رنگوں والے کارٹون نظر آتے ہیں اور نہ یارڈ لے کریم کی ٹھنڈی مہک ہے اور نہ چائے کی سنہری خوشبو ہے اور نہ ٹرکس سگریٹوں کا فلیور ہے۔ ہیرے نلکے سے بھر بھر کر چائے کی جھٹکیں لئے آتے ہیں۔ گاہک سیاسیات، قانون اور سرمایہ کاری پر باتیں کرتے گرم میٹھا پانی پیئے جاتے ہیں۔ نہ وہ گلڈان ہے اور نہ وہ یوکلپس کی ٹہنیاں ہیں اور نہ ان کی پرسکون تہائی پسند خوشبو ہے۔

انور جلال اپنا تخلص "شمر" انگریزی میں بالکل اس طرح لکھتا تھا جس طرح آج کل ہمیں شیراز لکھا نظر آتا ہے۔ مال پر شیراز والوں نے انور جلال سے کہا کہ ہمیں بورڈ پر لیٹرنگ کرو۔ انور جلال نے مجھے کہا۔

”اے حید! میں نے اپنے دستخط بیچ دیئے ہیں۔“

اور دوسرے دن شیراز کے ماتھے پر جو بورڈ لگا تھا اس کا ایس اے اور زیڈ بالکل جلال کے "شمر" دستخطوں والا تھا۔ پہلی نظر میں مجھے وہ "شمر" لکھا ہوا لگا۔ ویسے انور جلال کو اس کا احساس تھا کہ اس نے اپنے دستخط فروخت کر دیئے ہیں۔ اس سے پہلے کرش لٹرنگ میں لفظ ایس، اے اور زیڈ اس طرح کسی نے نہیں لکھا تھا۔ اس زمانے میں ہمارا ذریعہ معاش ہوائی تھا۔ کبھی پیسے آگئے، کبھی نہ آئے۔ مگر ہماری جیبیں کبھی خالی نہیں ہوتی تھیں۔ بہترین چائے، خوشبودار فروٹ کیک اور اعلیٰ ترین سگریٹوں کے لئے ہمیں ایک ہلکا بھی انتظار نہیں کرنا پڑتا تھا۔ ہمارے ذہن پاکیزہ، خیالات نیلے آسمان کی طرح روشن، ہمارے جذبے گرم، ہر جوش اور بھرپور تھے۔ خوبصورت لڑکی ہمیں سب سے

کھلا ہوا پھول لگتی جسے ایک نظر دیکھ کر ہم مسکرا کر آگے گزر جاتے۔ ہماری کائنات اعلیٰ لباس، اعلیٰ سگریٹ، اعلیٰ چائے، حدنگاہ تک پھیلی لینڈ سکیپ، بہترین سینٹ، چیک گرم ٹائیاں، چیکو سلواکیہ کے رومال، یارڈ لے کی کولڈ مہک اور اولڈ ماسٹرز کی اپنے آپ میں جذب کرنے والی پینٹنگز تھیں۔ گرم، پُر جوش، بلند آرزوؤں کے چراغوں کی روشنی لئے خون ہماری رگوں میں گردش کرتا تھا اور ہم اپنی ہی خوشبو میں مست پھرا کرتے۔ گھٹیا خیالات، سٹپلی جذبات اور جنس زدگی کے احساس کی گرد بھی ہمیں چھو کر نہیں گزرتی تھی۔ نفس کی دلدل ہمارے ارد گرد ضرور تھی لیکن ہمارے چہرے کنول پھول کی طرح اس دلدل سے باہر دھوپ کی سنہری کرنوں میں ہر وقت چمکا کرتے۔

انور جلال کمرشل کام کر لیتا تھا۔ میں انسا نے لکھ کر تھوڑا بہت کما لیتا تھا۔ پھر اس نے بھی لکھنا شروع کر دیا۔ میں نہیں جانتا اس نے کب اور کیوں لکھنا شروع کر دیا۔ بہر حال اس کی تحریریں خود اسی کی طرح تروتازہ، شاداب، مختلفہ اور خیکھی خیکھی تھیں۔ انور جلال کی حس ظرافت کے آگے بہت کم دوست ٹھہرتے تھے۔ بات سے بات نکالتا۔ بات کو ذرا سا پھیر کر معنی بدل دیتا۔ کبھی ایسا فقرہ کہتا کہ دوسرا ہکا بکا ہو کر رہ جاتا۔ اس کی تحریروں میں بھی اس کی شخصیت کی بھرپور جھلک تھی۔ چنانچہ لوگوں نے اسے پسند کیا۔

ملک دین محمد اینڈ سنز کی جانب سے ایک پندرہ روزہ رسالہ ”احساس“ جاری ہوا تو انور جلال اور عباس احمد عباسی اس کے ایڈیٹر ہو گئے۔ عباسی کا نام لکھتے ہی وہ خوش پوش، خوش وضع، صاحب طرز نو جوان یاد آ گیا جو پہلی نظر میں اندلس کا شہزادہ لگتا تھا۔ وہ ہمیں چھوڑ کر جنت کو سدھار گیا۔ اس کی یاری اور دل نشیں یادیں ہم سب دوستوں کا سرمایہ ہیں۔

انور جلال اور عباس احمد عباسی نے مل کر رسالے کو ایک خاص معیار عطا کیا۔ ملک کے نامور ادیب اور شاعر اس میں لکھنے لگے تھے۔ نئی روڈ پر اس کا دفتر تھا۔ میں انور جلال سے ملنے وہاں جایا کرتا۔ کھانا کھٹ مشینیں چل رہی ہیں۔ کتابیں بور یوں میں

بھری جا رہی ہیں۔ کتابوں کی قطار بیٹھی ہے۔ سنگ ساز پلیٹوں پر جھکے صبح کر رہے ہیں۔ انور جلال ایک نچی چھت والے کمرے میں چھوٹی میز پر عباسی کے ساتھ بیٹھا ہے۔ عباسی اپنی بھاری بھر کم دھیمی آواز میں دونوں ہاتھ ہلا کر قہقہہ لگاتا اور مجھے خوش آمدید کہتا۔ انور جلال چپکے سے اپنے چہرے کا سگریٹ کیس میری طرف بڑھا دیتا۔ انور جلال کو چہرے کے سگریٹ کیس رکھنے کا بھی بڑا شوق تھا۔ ایک بار میں نے اس کے پاس ایک مصری چہرے کا سگریٹ کیس دیکھا جس کے باہر فرعون مصر کی تصویر ابھری ہوئی تھی۔ یہ سگریٹ کیس مجھے بہت پسند تھا۔ مگر میں نے انور جلال کو نہیں بتایا۔ کیونکہ وہ اپنی چیزیں دوستوں میں بانٹ دیا کرتا تھا۔

شجاع سیف نے ایک اشاعتی ادارہ کھولا تو انور جلال نے اس کے دفتر کی ڈیکوریشن کے لئے ایک میز ڈیزائن کیا جس کی شکل مصوروں کے ہاتھ میں پکڑنے والے پلٹ کی طرح تھی۔ شجاع سیف کو بھی کتابیں چھاپنے سے زیادہ دفتر کی آرائش سے دلچسپی تھی۔ چنانچہ دفتر بن سنور گیا اور کتابوں کو چھاپنے کا مرحلہ آیا تو شجاع سیف بیزار ہو گیا اور ایک روز اپنے سنہری بالوں پر ہاتھ پھیر کر بولا۔

”یار! یہ تو بڑی بک بک کا کام ہے۔“

انور جلال کی والدہ (اللہ جنت الفردوس میں ان کے درجات بلند فرمائے) ہم سے بڑی شفقت اور محبت سے پیش آتیں۔ وہ انور جلال کے کبھی دوستوں کو اپنا بیٹا سمجھتی تھیں اور ہم جب بھی انور جلال کے گھر جاتے وہ ہمارے لئے خاص طور سے کشمیری چائے بنا کر کھنڈ قلیوں، ہاتر خانوں کے ساتھ اوپر بھجواتیں۔ شفقت اور ایثار کے جذبے سے بھرپور وہ ایک باوقار، سنجیدہ کشمیری بزرگ خاتون تھیں۔ انور جلال بھی اپنی والدہ سے بہت پیار کرتا تھا۔

انور جلال کے والد صاحب بھی ہم سے ہمیشہ گرم جوشی اور محبت کا سلوک کرتے۔ وہ بڑے وضع دار، کم گوار اور ہانت بزرگ تھے۔ انہوں نے انور جلال کے کیریئر اور اس کی ترجیحات اور عزائم میں کبھی دخل نہیں دیا۔ انہیں اپنے بچوں کی خوشنودی ہمیشہ عزیز

اور تاریخ کی پابندی کرنا پڑتی تھی۔ میرے سامنے اس وقت انور جلال کی ایک 1951ء کی پاکٹ ڈائری پڑی ہے۔ یہ اتفاق سے میرے پاس رہ گئی ہے۔ اس کے جنوری کے مہینے کی 19 اور 20 تاریخوں میں لکھا ہے:

11-AM	قدیل کے دفتر
12-NOON	کریسٹنٹ پبلیٹی
؟	دین محمدی پریس
2 بج کر تیس منٹ	مہتاب
3 بجے	اے حمید
5 بج کر تیس منٹ	ڈراما مجلس
؟	رشک
	ایک دوسری تاریخ کے ورق پر لکھا ہے:
ریگی	عباسی
ایوب نسیم	”خراشیں“

کیفے اور سینٹ اس جگہ پر تھا جہاں آج کل لارڈز ہوٹل بھی نہیں ہے۔ اس زمانے میں صحافیوں کا پسندیدہ ریسٹورنٹ تھا۔ شام کو ہوٹل کے آگے بید کی آرام کرسیاں اور میزیں باہر لگا دی جاتیں اور لاہور کے بزرگ صحافی وہاں اپنی مجلس سجاتے۔ اس زمانے میں مسجد شہداء سے نکل کر پی آئی اے کے دفتر تک جاتی سڑک پر تانگہ تو کجا سائیکل سینے میں ایک ہار دکھائی دیتی تھی۔ سڑک پرسکون رہتی۔ صرف مال روڈ پر تانگے، سائیکل اور کبھی کبھی کوئی کار گزرا کرتی۔ بس ابھی صرف ایک یا دو نمبر ہی چلتی شروع ہوئی تھی۔ نہ شور ہوتا نہ ہنگامہ ہوتا۔ ہم لوگ بھی کبھی کبھی شام کو یہاں اپنی منڈلی لگا لیتے تھے۔

بارغ جناح کے اوپن ایئر ریسٹوران والوں نے پہلو میں ایک بلیرڈ روم بنوایا جہاں کی نیم روشن فضا میں ایک سبز بڑا سا بلیرڈ فٹبال خاموش پڑا رہتا۔ کبھی کبھار کوئی آدمی

رہی۔ انور جلال کی طرح وہ بھی خوش پوش اور خوش وضع بزرگ تھے۔

ہم اپنے کپڑے ہال روڈ کے مولوی صاحب سے ڈرائی کلین کرواتے اور دھلواتے تھے۔ یہ مولوی صاحب بھی اپنی جگہ پر ایک سکول آف تھاٹ تھے۔ دھلائی کے بل پر اردو کے اساتذہ کے دو تین شعر بڑے خوبصورت خط نسخ میں ضرور لکھتے۔ انہیں اردو کے ہزاروں اشعار زبانی یاد تھے۔ شاعروں، ادیبوں کے کپڑے دھلا کر بڑے خوش ہوتے تھے اور چھ مہینے بل ادا نہ کرو، کبھی شکایت نہیں کرتے تھے۔ بس ان کے اشعار سننا شرط تھا۔ ہماری قمیضوں پر کلف لگوا کر خود اپنی نگرانی میں استری کرداتے اور تہہ کی ہوئی استری شدہ قمیضیں ایسے لگتیں جیسے چاندنی رات میں سفید پریاں مویسے کے پھولوں کی چادر اوڑھے سو رہی ہیں۔ ہم چار چار دن ایک ہی قمیض میں گزارتے۔ کیا مجال جو کلف لگی قمیض پر گرد کا ایک ذرہ بھی دم بھر کے لئے ٹھہر جائے۔ میں کپڑے لینے جاتا تو مولوی صاحب انور جلال کا پوچھتے کہ وہ کیوں نہیں آیا۔ انور جلال جاتا تو حسیب یا شجاع یا سلوکا پوچھتے کہ وہ کیوں نہیں آئے۔ انہیں ہم سب سے بڑی محبت تھی، پیار تھا۔ بڑے محبت اور پیار کے آدمی تھے۔ ہر دلت گول منول سانولے چہرے پر مسکراہٹ رہتی اور دکان کے اندر شعر گنگتاتے آتش پارے کی طرح گھوما کرتے۔ آج ہال روڈ پر ان کی دکان کی جگہ ایک کمرشل ہلڈنگ کھڑی ہے۔ مولوی صاحب کی دکان کہیں بیچ میں ہی غائب ہو گئی ہے۔ مولوی صاحب بھی ہماری نظروں سے غائب ہو گئے ہیں۔ پیار کی نشانیاں ایک ایک کر کے غائب ہو رہی ہیں اور ان کی جگہ چھ چھ منزلہ کمرشل عمارتیں کھڑی ہو گئی ہیں۔ آج بھی میں ہال روڈ سے گزرتے ہوئے احتراماً اس ہلڈنگ کی طرف ضرور دیکھ لیتا ہوں جس کے نیچے مولوی صاحب کی دکان دفن ہو چکی ہے۔ پھر مجھے انور جلال بہت یاد آتا ہے۔ اس شہر لاہور کے ہر سوز پر میرے دوستوں کی یادیں ہر بلب کھڑکی ہیں۔ ہر کمرشل ہلڈنگ اور شاپنگ پلازہ کے نیچے ہمارے سنہری دنوں کی روشن شکلیں دفن ہیں۔

انور جلال کھڑکی اور ڈائری کے ساتھ چلا تھا یا شاید اسے کمرشل کام کے لئے وقت

اندر آکر لمبی چھڑی کو چاک سے رگڑتا اور بلیئر ڈیمیل پر جھک کر سرخ و سفید گیندوں کو
 جھک کرنے لگتا۔ اس بلیئر ڈروم کا ایک برآمدہ بھی تھا جو ہمیں بہت پسند تھا۔ یہاں ایک
 بڑا سا پیانو بھی پڑا رہتا جس پر سال میں ایک بار کوئی آدمی بیٹھا اسے بجاتا دکھائی کم اور
 نسانی زیادہ دیتا۔ کیونکہ پیانو بہت بڑا تھا۔

⑤.....⑤

ٹی ہاؤس میں داخل ہوں تو دائیں جانب شیشے کی دیوار کے ساتھ ایک صوفیہ لگا
 ہے۔ سامنے ایک لمبی میز ہے۔ میز کی تینوں جانب کرسیاں رکھی ہیں۔ یہاں شام کے
 وقت عام طور پر حلقہ ارباب ذوق والے ادیب، شاعر اور نقاد بیٹھتے تھے۔ ناصر کاظمی،
 انتظار حسین، سجاد ہاتر رضوی، سید سجاد رضوی، قیوم نظر، شہرت بخاری، انجم رومانی، امجد
 الخلف امجد، احمد مشتاق اور سہارک احمد کی محفل شام کے وقت اسی میز پر لگتی تھی۔ چائے
 کے دور چلتے تھے اور ادب کے متعلق ہر موضوع پر بڑی گرم جوشی سے بحث مباحثے
 ہوتے تھے۔ اس کے پہلو میں دوسری میزوں پر بھی بعض ادیب اور شاعر بیٹھتے تھے۔

میں، انور جلال، عباس احمد عباسی، ہیرد حسیب، سلو، شجاع، ڈاکٹر ضیاء وغیرہ قائد
 اعظم کی تصویر کے نیچے جو لمبی میز اور صوفہ بچھا تھا وہاں اپنی محفل سجاتے تھے۔ نواز، تنصر
 الحسین اور جاوید افضل عام طور پر درمیان میں جو گول میزیں لگی تھیں ان میں سے کسی
 میز پر بیٹھتے۔ میری سب سے دوستی تھی۔ کبھی میں اٹھ کر انتظار حسین، شہرت بخاری اور
 ناصر کاظمی کی مجلس میں شامل ہو جاتا۔ کبھی نواز اور تنصر الحسین کی میز پر آ جاتا۔ قیوم نظر کا
 قہقہہ گوبھتا تو ہمارے چہروں پر بھی مسکراہٹ آ جاتی۔ ڈاکٹر عبادت بریلوی، سید وقار
 عظیم، ڈاکٹر وحید قریشی، پروین سہیل احمد خان، پروین عبد الصمد صارم بھی کالج کی
 معروضیات میں سے وقت نکال کر ٹی ہاؤس آ جاتے اور ادبی گفتگو میں مزید گرم جوشی پیدا
 ہو جاتی۔ یہ ٹی ہاؤس میں ادبی محفلوں کے عروج کا زمانہ تھا۔ ڈاکٹر ابواللیث صدیقی اور
 محمد حسن عسکری اور مشہور ترقی پسند نقاد ممتاز حسن اور سید سبط حسن بھی دن میں ایک آدھ
 بار ضرور ٹی ہاؤس آتے۔ ہفتے کی شام کو والی ایم سی اے میں انجمن ترقی پسند مصنفین

منا تو سب سے پہلے میں ٹی ہاؤس کا حساب چکاتا۔ کیونکہ ٹی ہاؤس ہمارا دوسرا گھر تھا اور اس سے جدائی ہمیں گوارا نہیں تھی۔

افسانہ نگار اشفاق احمد ان دنوں نمبر 1 مزنگ روڈ والے مکان میں رہتا تھا۔ شام کو وہ بھی ٹی ہاؤس آ جاتا۔ خوش مزاج اور دوست نواز شاعر بقا نقوی شاہد ہادی باغ سے روزانہ آتا۔ بڑے اچھے شعر کہتا تھا۔ ڈیلا پتلا، اطالوی چہرے والا لڑکا نور چھاؤنی سے کبھی بس میں اور پیسے نہ ہوتے تو پیدل ہی لاہور چھاؤنی سے چل کر ٹی ہاؤس آتا۔

اشفاق احمد باقاعدگی سے ٹی ہاؤس میں آنے والوں میں سے نہیں تھا۔ لیکن دوسرے تیسرے شام کو ضرور آتا۔ دن کو بھی کالج کے کسی خالی پیریڈ میں ٹی ہاؤس آ جاتا۔ چراغ حسن حسرت، ریاض قادر، عبداللہ بٹ اور مصور شاہ صاحب اور معین نجمی، علی امام اور احمد پرویز کی بمغل کانی ہاؤس میں لگتی تھی۔ ریاض قادر کے بڑے بھائی احسان قادر ٹی ہاؤس میں بیٹھتے تھے۔ وہ دوسری عالمی جنگ میں آزاد ہند فوج میں جا ملے تھے اور جنگ ختم ہونے کے بعد دہلی کے لال قلعے میں ان پر بھی انگریز نے مقدمہ چلایا تھا۔ ان کے بارے میں گوپال محل اپنی کتاب ”لاہور کا جو ذکر کیا“ میں لکھتے ہیں:

”آزاد ہند فوج میں شامل ہونے والوں میں اردو کے مشہور ناقد

سر عبدالقادر کے فرزند احسان قادر بھی تھے جو ضابطے کی کارروائی کے

مرحلوں سے گزر کر بہت پہلے لاہور آ چکے تھے۔“

سر عبدالقادر کے سارے بیٹے گول مٹول اور گورے رنگ کے تھے۔ لیکن احسان قادر صاحب کی رنگت گہری سانولی تھی۔ موٹے شیشوں کی عینک لگاتے تھے۔ ادیبوں کی منزل میں بیٹھتے تھے۔ خاموش طبع تھے۔ کبھی کبھی دھیمے لہجے میں سہاش چندر بوس اور چابانوں کی باتیں سنایا کرتے تھے۔ زیادہ تر دوسروں کی باتیں سنتے تھے، خود کم بولتے تھے۔

جب تک عباس احمد عباسی کراچی منتقل نہیں ہوا تھا اور لاہور میں تھا تو وہ بھی ہماری

اور حلقہ علم کے ادبی اجلاس ہوتے۔ اس روز ٹی ہاؤس میں ادیبوں، شاعروں اور ادب کے پرستاروں کا ایک ہجوم ہوتا۔ ہر مکتبہ فکر کے ادیب، شاعر، نقاد اور دانشور اپنی الگ الگ محفل سجائے بیٹھے ہوتے۔ چائے کے دور چل رہے ہوتے اور بڑی پُر جوش بحثیں ہو رہی ہوتیں۔ اس روز ٹی ہاؤس میں ملک اختر، امین انشاء، عبداللہ ملک، سید سبط حسن، صفدر میر، اصغر سلیم، احمد راہی اور دوسرے تقریباً میرے کبھی ترقی پسند شاعر اور ادیب دوست موجود ہوتے۔

تینوں ادبی جلسوں میں ادب سے محبت کرنے والوں کی بھاری تعداد موجود ہوتی۔ لوگ کمرے کی کھڑکیوں میں چڑھ کر بیٹھے ہوتے اور بڑی خاموشی اور توجہ سے ادبی مقالے، افسانے اور غزلیں، نظمیں سنتے اور بعد میں بحث میں بھی حصہ لیتے۔ یہی لوگ حقیقت میں ادب کے سرپرست تھے اور انہی لوگوں کی ادب سے محبت اور ادبی شعور نے ہم سے اپنے بہترین افسانے، نظمیں اور غزلیں تخلیق کروائیں۔

ٹی ہاؤس میں بیٹھنے والے اس زمانے کے ادیبوں اور شاعروں میں سے سوائے چند ایک کے ہاتھ کسی کا بھی کوئی مستقل ذریعہ معاش نہیں تھا۔ کسی ادبی پرچے میں کوئی غزل، کوئی نظم، کوئی افسانہ لکھ دیا تو پندرہ بیس روپے مل گئے اور ان میں ہی گزارہ ہو گیا۔ کبھی کسی کے لب پر تنگی معاش کا شکوہ نہیں آیا تھا۔ ہم لوگ ہمہ وقت شعر و ادب کے عالم سرمستی میں رہتے تھے۔ ایسا کبھی نہیں ہوا تھا کہ کسی دوست کی جیب خالی ہے تو وہ ٹی ہاؤس کی چائے اور سگریٹوں سے محروم رہے۔ جس کے پاس پیسے ہوتے تھے وہ جیب سے نکال کر میز پر رکھ دیتا تھا۔ اگر اس کی جیب بھی خالی ہوتی تو پرواہ نہیں۔ یکے از مالکان ٹی ہاؤس یعنی عظیم صاحب بڑی فراخ دلی سے ادھار کر لیتے تھے۔ اگر عظیم صاحب کاؤنٹر پر نہ ہوتے تو نو پراہم، ٹی ہاؤس کے بیروں سے بھی ہمارا ادھار چلا تھا۔ وہ نہ صرف چائے بلکہ ہمیں ادھار سگریٹ بھی لا کر دے دیتے تھے۔ عظیم صاحب سے میری دوستی بھی تھی۔ مجھے میری کسی کہانی یا ناول کے پیسے ملتے تو میں بے دریغ خرچ کرتا۔ پیسے ختم ہو جاتے تو ٹی ہاؤس سے میرا ادھار شروع ہو جاتا۔ کسی کتاب کا معاوضہ

ٹی ہاؤس کی محفل میں شریک ہوتا تھا۔ عباس احمد عباسی کا تعلق دہلی کے ایک ممتاز عالم دین خالوادے سے تھا۔ اس نے عربک کالج دہلی سے گریجویشن کے بعد علی گڑھ یونیورسٹی سے ایم۔ اے اُردو کا امتحان اعزاز کے ساتھ پاس کیا تھا۔ قیام پاکستان کے بعد اس کا تعلق ریڈیو پاکستان اور پاکستان ٹیلی ویژن سے بھی رہا اور بی بی سی میں بھی اس نے بطور براڈ کاسٹر دس گیارہ سال ملازمت کی۔ وہ رائٹرز گلڈ کے بانیوں میں سے تھا اور کراچی میں اُردو سائنس کالج کے قیام میں اہم کردار ادا کرنے کے علاوہ انجمن ترقی اُردو کا سیکرٹری جنرل بھی رہا۔ جن دنوں وہ لاہور کے ایک پندرہ روزہ رسالے ”احساس“ کے حلقہ ادارت میں تھا تو اس سے روز ہی ملاقات رہتی اور جلال بھی اس کے ساتھ ہی شعبہ ادارت میں تھا۔

پندرہ روزہ ”احساس“ کا دفتر بل روڈ پر تھا۔ خالص ادبی رسالہ تھا۔ دفتر کے اوقات میں، میں بھی وہاں پہنچ جاتا۔ انور جلال اور عباس احمد عباسی پہلے سے وہاں موجود ہوتے تھے۔ دفتر کا کام ختم کر کے ہم تینوں ٹی ہاؤس کی طرف چل پڑتے۔ عباسی کا جسم اکہرا تھا۔ ہماری طرح وہ بھی خوش لباس تھا۔ ٹکٹا ہوا قد تھا۔ چہرے کا رنگ زردی مائل تھا۔ آواز بڑی گھیسرتھی مگر بہت کم بولتا اور آہستہ آہستہ بولتا تھا اور بولتے وقت الفاظ کا پورا حق ادا کرتا تھا۔ آنکھوں میں ہلاکی ذہین چمک تھی۔ کبھی کوئی فالتو بات نہیں کرتا تھا۔ وضع داری اور خوش مزاجی کا نمونہ تھا۔ ادب آداب اور قدیم شرفاء کی روایات کا بے حد خیال رکھتا تھا۔ ہماری منڈلی کے کبھی شاعر اور ادیب دوست عباسی سے بہت پیار کرتے۔ چہرے کے نقوش خوبصورت تھے۔ ناک قدیم یونانیوں کی طرح آگے سے پوائنٹ تھی۔ چہرے پر ذہانت کی بجائے بچوں جیسی معصومیت تھی۔ والٹ ڈزنی کے کارٹون دیکھ کر بچوں کی طرح قلقاریاں لگاتا مگر کھل کر کبھی نہیں ہنستا تھا۔ کبھی اونچی آواز میں بات نہیں کرتا تھا۔ کبھی کسی دور بیٹھے دوست کو اونچی آواز میں بلاتا ہوتا تھا تو وہ مجھے کہتا کہ یار ذرا اس کو آواز دے کر بلاؤ۔ سر ذرا سا جھکا کر آہستہ آہستہ بات کرتا۔ اس کو باتیں کرتے دیکھ کر لگتا تھا کہ اپنے آپ سے

ہم کلام ہے۔ معاشی اعتبار سے وہ ایک خوش حال خاندان سے تعلق رکھتا تھا۔ چنانچہ وہ اس پوزیشن میں تھا کہ اپنی خوش لباسی اور لاابالی طبیعت کو برقرار رکھ سکے۔ وہ کوئی کام نہیں کرتا تھا۔ ہمیشہ کاروبار کرنے کی انوکھی اور نئی نئی سکیمس سوچتا رہتا۔ ہر روز وہ ایک نئی سکیم سوچتا۔ دو دن تک اس پر غور کرتا پھر اسے بھول جاتا اور کسی دوسری سکیم پر غور و فکر شروع کر دیتا۔ آدمی جو بھی سکیم سوچے جب تک اس پر عمل نہ کرے اس کا کوئی نتیجہ برآمد نہیں ہو سکتا۔ شجاع کے ساتھ مصیبت یہ تھی اور یہ ہے کہ سکیم وہ بڑی عمدہ سوچتا مگر جب اس پر عمل کرنے کا وقت آتا اس کا سارا جوش فالتو بھاپ بن کر نکل جاتا۔

ایک بار شجاع نے پبلشنگ ادارہ قائم کرنے کی سکیم بنائی۔ دفتر بھی بنا لیا۔ اسے بڑے آرٹسٹک انداز میں سجا بھی دیا۔ مجھ سے ایک ناول کا مسودہ بھی لے لیا۔ لیکن جب مسودے کی لکھائی کا مرحلہ آیا تو پبلشنگ کی سکیم کے ساتھ شجاع کی ساری دلچسپیاں ختم ہو گئیں۔ دفتر چھوڑ دیا، فرنیچر اڈے پونے بچ دیا۔ ایک روز میں ٹی ہاؤس آیا تو شجاع سیف بڑا نفیس سوٹ پہنے ٹوٹل کی پھولدار ٹائی لگائے اکیلا ہاف سیٹ چائے منگوا کر بیٹھا تھا اور بڑی نزاکت سے کپ میں براؤن لکڑی چائے انڈیل رہا تھا۔ مجھے دیکھ کر مسکرایا اور ہیرے کو ایک اور کپ لانے کے لئے کہا۔ میں اس کے پاس بیٹھ گیا۔ میں نے پوچھا۔ ”کیا بات ہوئی، پبلشنگ کا ارادہ بدل دیا؟“

وہ بڑی شرمیلی مسکراہٹ کے ساتھ کہنے لگا۔ ”یار! بڑی بک ہے یہ۔“

”ہم چائے پیتے ہوئے امریکی ایکسپریس باب پوپ اور والٹ ڈزنی کے کارٹونوں کی باتیں کرنے لگے۔ شجاع کی نزاکت طبع چائے پیتے وقت بھی اس پر غالب رہتی تھی۔ چائے پیتے ہوئے اس کے پتلے ہونٹ بڑے معنوی سے کھلتے۔ ایسے محسوس ہوتا جیسے وہ چائے کے کپ کو بڑی شائستگی سے بوسہ دے رہا ہے۔ کپ بڑی آہستہ سے پریج میں رکھ کر کہنے لگا۔

”میں ایک اور پروگرام بنارہا ہوں۔ ایک اور سکیم میرے دماغ میں آئی ہے۔“

امریکہ کی نوکری کو برا بھلا کہتا غسل خانے میں گھس جاتا۔ خدا خدا کر کے غسل خانے سے نکلتا۔ بڑی مشکل سے کپڑے بدلتا، بالوں میں کنگھی کرتے ہوئے بار بار منہ کھول کر اپنے دانتوں کا معائنہ کرتا۔ جب بس کے آنے میں صرف پانچ منٹ رہ جاتے تو ہم اپنی اپارٹمنٹ بلڈنگ سے نکل کر سامنے فٹ پاتھ پر بنے بس سٹاپ پر آ کر کھڑے ہو جاتے۔

ایسا شاید ہی کبھی ہوا کہ شجاع آفس جاتے ہوئے کوئی شے لانی بھول نہ گیا ہو۔ کبھی وہ اپنے آفس کے راز کی چابی لانی بھول جاتا، کبھی بس کی سلاٹ مشین میں ڈالنے کے لئے پینتیس سینٹ کا پیسہ ساتھ لانا بھول جاتا۔ اگر وقت ہوتا تو وہ جلدی سے فلیٹ میں جا کر مطلوبہ اشیاء لے کر آتا۔ اگر بس کے آنے میں دو تین منٹ رہتے ہوں تو مجھے کہتا۔ ”تم جاؤ، میں ٹیکسی میں آ جاؤں گا۔“

چنانچہ اس کا نتیجہ یہ نکلتا کہ شجاع اکثر آفس لیٹ پہنچتا۔ جیسا کہ سب کو معلوم ہے کہ امریکہ میں اور خاص طور پر امریکہ کے سرکاری دفاتر میں اور پھر ریڈیو سٹیشن پر ایک ایک سینکڑا خیال رکھنا پڑتا ہے۔ شجاع سیف کے لئے جم کر کام کرنے اور ریڈیو سٹیشن پر کام کرنے کا یہ پہلا تکلیف دہ تجربہ تھا۔ چنانچہ وہ زیادہ دیر واکس آف امریکہ کے ساتھ نہ چل سکا اور نوکری چھوڑ کر واشنگٹن میں ٹیکسی چلانے لگا۔ میرا وہ نہ صرف پرانا یار تھا بلکہ ننانوے فیصد ہمارے ذوق اور مزاج ایک دوسرے سے ملتے تھے۔ وہ اسی فلیٹ میں رہتا تھا اور میں فیملی کے آ جانے کے بعد اس اپارٹمنٹ بلڈنگ کی چوتھی منزل کے ایک فلیٹ میں آ چکا تھا۔ ہفتہ اتوار کی چھٹی کے دن میں اس کے پاس چلا جاتا۔ وہ اکیلا رہتا تھا۔ زندگی میں شاید اس نے ایک ہی عقل مندی کا کام کیا تھا کہ شادی نہیں کی تھی۔ ہم چائے یا کافی کے گگ لے کر بیٹھ جاتے اور لاہور کی باتیں، اپنے لاہور کے ٹی ہاؤس کے دوستوں کی باتیں، انور جلال عمرا اور نواز کی باتیں کرتے رہتے۔ شجاع زیادہ دیر ٹیکسی کی در بدری نہیں کرتا تھا۔ صرف رات کو یا صبح کے وقت یورپ اور اندرون امریکہ کی دو چار فلائٹوں کی سواریاں اٹھانے جاتا اور باقی سارا دن اپنے فلیٹ پر لیٹا

جب ہماری ٹی ہاؤس کی منڈلی بکھر گئی تو شجاع سیف لندن چلا گیا۔ اس کے بعد اس کی کوئی خبر نہ آئی۔ انور جلال اور عباس احمد عباسی پہلے سے لندن میں موجود تھے۔ واکس آف امریکہ میں نیوز ٹرانسمیٹر سنٹر میں میرا امتحان ہوا۔ حل شدہ پرچے اور میری آواز کی ٹیپ سر بمبر ہو کر واشنگٹن گئی۔ تین ماہ بعد خط ملا کہ میں پاس ہو گیا ہوں۔ ایک ماہ بعد مجھے کال آگئی اور میں امریکہ چلا گیا اور واکس آف امریکہ کی اردو سروس جوائن کر لی۔

پہلے روز VOA کی اردو سروس کے آفس میں پہنچا تو دیکھا کہ شجاع سیف ایک میز پر براجمان خبروں کا ترجمہ کر رہا ہے۔ سب سے زیادہ حیرت مجھے یہ دیکھ کر ہوئی کہ شجاع کام کر رہا تھا۔ میں زندگی میں پہلی مرتبہ اسے ذمہ داری سے کوئی کام کرتے دیکھ رہا تھا۔ معلوم ہوا کہ وہ لندن سے امریکہ آ گیا تھا اور یہاں اس نے امتحان دے کر VOA کی اردو سروس جوائن کر لی تھی۔ لیکن اس کی طبیعت کالا ابالی پن اور کسی جگہ تک نہ بیٹھنے کی عادت اس کے ساتھ آئی تھی۔

میری فیملی کے امریکہ آنے میں ابھی ہفتہ دس دن کی دیر تھی چنانچہ میں دو دن اکمل علمی کے پاس رہا۔ پھر شجاع سیف کے فلیٹ میں آ گیا۔ VOA کی نوکری اس اعتبار سے بڑی سخت تھی کہ منہ اندھیرے اٹھ کر پہلے بس اور پھر انڈر گراؤنڈ ٹیوب پکڑنی پڑتی تھی۔ وقت کی پابندی لازمی شرط تھی۔ عین وقت پر آفس پہنچ کر خبروں کا ترجمہ کرنا پڑتا تھا اور خبروں کا ٹیٹل عین وقت پر نشر ہونا ہوتا تھا۔ مجھے اس معاملے میں کسی قسم کی دقت کا سامنا نہ کرنا پڑا۔ کیونکہ مجھے بچپن ہی سے منہ اندھیرے اٹھ کر کہنی باغ اور امرتسر کے چالیس کنوؤں پر جا کر ورزش کرنے اور سیر کرنے کی عادت تھی۔ صبح ساڑھے چھ بجے کی بس پکڑ کر میٹرو ٹیوب سٹیشن اور وہاں سے ٹرین پکڑ کر ٹھیک ساڑھے سات بجے دفتر پہنچنا پڑتا تھا۔ میں ٹھیک پانچ بجے الارم کے ساتھ اٹھ بیٹھتا۔ صبح کو نہانا بھی میری بچپن سے عادت ہے۔ میں ٹھیک چھ بجے نہا دھو کر کپڑے پہن کر چائے کا گگ لے کر تیار ہو کر بیٹھ جاتا اور شجاع ابھی سو رہا ہوتا تھا۔ میرے جگانے پر واکس آف

مگ ہاتھ میں لئے کوئی رسالہ پڑھ رہا تھا۔
مجھے دیکھ کر اس نے رسالہ ایک طرف رکھ دیا اور بولا۔
”چینک میں کافی ابھی گرم ہے۔ اپنا گم بنا کر لے آؤ۔“
میں کافی کا گم بنا کر اس کے پاس بیٹھ گیا۔ ادھر ادھر کی باتوں کے بعد میں نے
اس سے پوچھا۔

”ہیرس کب جا رہے ہو؟“
شجاع نے کافی کا گم اپنے ہونٹوں سے الگ کر کے کہا۔
”میں نے شادی کا خیال چھوڑ دیا ہے۔“
میں نے حیران ہونے کی اداکاری کرتے ہوئے کہا۔
”وہ کیوں؟“

شجاع نے بے نیازی سے کہا۔
”کون اس بک بک میں پڑے یا را“

وہ اپنی گزشتہ روایات اور عادت کے مطابق سب کچھ بھول کر اپنی روزمرہ کی لائن
پر واپس آ گیا۔ ایک بار صبح اور ایک بار رات کو ایئر پورٹ سواریاں پکڑنے جاتا اور باقی
کا وقت اپنے فلیٹ میں گدے پر نیم دراز ہو کر یا ٹیلی ویژن دیکھتا رہتا اور یا رسالے
کتا میں پڑھتا رہتا۔ ویک اینڈ پر میں اس کے پاس آ جاتا۔ کبھی ہم دونوں اکمل علیسی
کے ہاں چلے جاتے اور اس کے دوڑ برج والے مکان کے صحن میں اگے ہوئے سیب
کے درخت پر سے سیب توڑ کر کھاتے اور رات کا کھانا بھی وہیں کھاتے۔ واپسی پر شجاع
مجھے میرے فلیٹ پر چھوڑ کر خود ایئر پورٹ کی طرف نکل جاتا۔

شجاع اپنی زندگی کے ایسے معمولات سے کبھی نہیں اکتاپا تھا۔ اس کے لئے ہر دن
ایک نیا سورج لے کر طلوع ہوتا تھا۔ میں نے اسے کبھی مایوس اور غمگین نہیں دیکھا۔ جتنا
خوش وہ کوئی نئی سکیم بنا کر ہوتا تھا اس سے زیادہ خوش وہ اس سکیم کو ترک کر دینے پر ہوتا
تھا۔ جتنا خوش اور پرجوش ہم نے اسے اپنی ہیرس والی محبوبہ سے شادی کرنے کے فیصلے

دی دیکھتا یا رسالے پڑھتا رہتا یا پھر لندن اور ہیرس میں اپنے دوستوں کو ٹیلی فون کرتا
رہتا۔ چنانچہ ٹیلی فون لائن پر ہی ہیرس کی ایک لڑکی سے اس کی دوستی ہو گئی۔ اب شجاع
کو ایک کام مل گیا۔ یہ بڑا رومانٹک کام تھا۔ وہ اس لڑکی سے گھنٹوں ٹیلی فون پر آہستہ
آہستہ باتیں کرتا رہتا۔

ویک اینڈ پر میں جب بھی اس کے فلیٹ پر جاتا وہ لکڑی کے فرش پر بچھے گدے
پر نیم دراز اپنی ہیرس کی دوست سے فون پر باتیں کر رہا ہوتا۔ ٹیکسی چلا کر وہ جتنے ڈالر
کماتا اس کے آدھے ڈالر ٹیلی فون کے بل پر صرف ہو جاتے۔ لیکن اس کے دوسرے
کوئی فضول قسم کے اخراجات بھی نہیں تھے۔ نہ وہ سگریٹ پیتا تھا نہ شراب اس نے کبھی
پی تھی۔ اکیلا آدمی تھا۔ شاید پہلی بار کسی لڑکی سے اس کا رومانس ہوا تھا۔ بڑا جذبہ باقی ہو
رہا تھا۔

ایک روز اس نے مجھے اور اکمل کو یہ دھماکہ خیز خبر سنائی کہ وہ اپنی ہیرس والی محبوبہ
سے شادی کرنے کی سکیم بنا رہا ہے۔ میں نے اس خبر کو زیادہ اہمیت نہ دی۔ مجھے معلوم
تھا کہ شجاع سیف صرف سکیمیں بناتا ہے، ان پر عمل کرنا اس کے بس میں نہیں ہے۔
لیکن اس بار وہ کچھ زیادہ ہی سنجیدہ دکھائی دے رہا تھا۔ اس نے باقاعدہ شادی کی
تیا ریاں شروع کر دیں۔ اپنی ہونے والی بیوی کے لئے کچھ تھو تھو تحائف بھی خرید کر
رکھ لئے۔ اکمل نے مجھے کہا۔ ”خواجہ! شجاع تو شادی کے معاملے میں واقعی سیریس ہو
گیا ہے۔“

لیکن مجھے یقین تھا کہ شجاع حسب عادت اپنی شادی کی سکیم کے ساتھ بھی زیادہ
دور تک نہیں چل سکے گا۔ وہ واپس آئے ہی آئے۔ چنانچہ ایسا ہی ہوا۔ اس نے اپنی
شادی پر ہیرس جانے کے لئے ایئر فرانس کی ایک فلائٹ پر اپنی سیٹ بھی بک کر والی تھی
کہ اکمل علیسی نے مجھے دفتر پہنچنے پر یہ خبر سنائی کہ شجاع نے ہیرس جانے والی فلائٹ پر
اپنی سیٹ کنسل کرادی ہے۔ اسی شام آفس سے واپسی پر میں شجاع کے اپارٹمنٹ میں
اصل حقیقت معلوم کرنے گیا تو وہ لکڑی کے فرش پر بچھے ہوئے گدے پر نیم دراز کافی کا

پر دیکھا تھا اس سے زیادہ خوش وہ اس فریج لڑکی سے شادی نہ کرنے کا فیصلہ کر کے نظر آ رہا تھا۔ میں سمجھتا ہوں کہ یہ ایک بہت بڑی نعمت ہے جو قدرت نے شاید شجاع کی بچوں جیسی معصومیت کے عوض اس کے مزاج کو ودیعت کر رکھی تھی۔

ایک روز میں اس کے اپارٹمنٹ میں گیا۔ وہ بڑا خوش نظر آ رہا تھا۔ حسب معمول فرشی گدے پر دیوار سے ٹیک لگائے بیٹھا آہستہ آہستہ کافی اس نزاکت سے پی رہا تھا کہ مجھے یقین ہے کافی کو بھی پتہ نہیں لگتا ہوگا کہ مجھے کوئی پی رہا ہے۔

مجھے دیکھ کر اس نے کافی کا گ ایک طرف دکھ دیا۔ سرہانے کے نیچے سے تہہ کیا ہوا کاغذ نکالا اور میری طرف بڑھاتے ہوئے بولا۔

”اسے کھول کر دیکھو۔“

میں یہی سمجھا کہ جیرس سے اس کی محبوبہ نے خط لکھ کر اسے برا بھلا کہا ہوگا۔ میں نے کاغذ کھول کر دیکھا۔ اس پر کافی بڑے شکستہ انگریزی میں کسی نے دستخط کئے ہوئے تھے۔ میں نے پڑھنے کی کوشش کرتے ہوئے پوچھا۔ ”یہ کیا ہے؟“

کہنے لگا۔ ”یہ میرے اور تمہارے پسندیدہ ایکٹر چارلس ایٹن کے دستخط ہیں۔ رات میں ڈیس ایئر پورٹ کے باہر ٹیکسی میں بیٹھا تھا۔ فلائٹ کی سواریاں باہر نکل رہی تھیں کہ ایک دراز قند، چوڑے چکلے امریکی نے اشارے سے مجھے بلایا۔ میں ٹیکسی لے کر اس کے پاس گیا تو میری خوشی کی انتہا نہ رہی۔ وہ امریکی ایکٹر چارلس ایٹن تھا۔ وہ میری ٹیکسی میں بیٹھ گیا اور مجھے ڈی سی جیلے کو کہا۔ کتنی دیر تک تو میں اپنے جذبات پر قابو پانے کی کوشش کرتا رہا پھر آہستہ آہستہ میں اس سے باتیں کرنے لگا۔ ڈی سی پہنچ کر جب وہ اترنے لگا تو میں نے اس کاغذ پر اس کے آٹوگراف لے لئے۔ اب میں ایک آٹوگراف ہیک خریدوں گا اور یہ کاغذ اس میں چپکا دوں گا۔“

اپنے پسندیدہ اداکار کے آٹوگراف لے کر وہ بچوں کی طرح خوش ہو رہا تھا۔ کاغذ تہہ کر کے اس نے بڑی احتیاط سے اپنے سرہانے کے نیچے رکھ لیا۔

وقت گزرتا چلا گیا۔ امریکہ میں وقت بڑی تیزی سے گزرتا لگتا ہے۔ شاید اس

لئے کہ وہاں ہر کوئی اپنے کام میں بے حد مصروف رہتا ہے۔ آہستہ آہستہ میرا جی امریکہ سے اُکھڑنے لگا۔ مجھے لاہور کی سردیاں، لاہور کی گرمیاں اور سادوں کی بارشوں میں بھیکتی زمین اور بارغ جناح کے پرانے کلاسیکل درختوں کی خوشبو اور موہنے کے پھول اور جیت و ساکھ میں گوجر خان کی ٹاپلیوں پر آئے ہوئے بور اور پٹھوہار کی دھریوں کے کاسنی پھولوں کی گہری خوشبوئیں اور لاہور سے راولپنڈی جاتی بارش میں بھیکتی ریل کار اور لاہور کی گلیاں اور کسی مکان سے آتی دھولک کی لے پر شادی بیاہ کے محبت گاتی بچوں کی معصوم آوازیں یاد آنے لگیں اور اپنے چھوٹے سے کمرے میں تخت پوش کے پاس کرسی پر بیٹھ کر دم کی ہوئی چائے پینا اور کھڑکی میں سے سوتپے کی تیل پر گرتی بارش کو دیکھتے رہنا اور بارش کی آواز سننے رہنا یاد آنے لگا۔ میری ملازمت کی پانچ سال کی مدت ابھی ختم نہیں ہوئی تھی کہ میں VOA کی نوکری چھوڑ کر لاہور واپس آ گیا۔

شجاع سیف امریکہ میں ہی ہے۔ اکل کا کبھی کبھی فون آ جاتا ہے تو میں اس سے شجاع کی خیر خیریت پوچھ لیتا ہوں۔ ایک بار اکل نے بتایا کہ آج کل شجاع امریکی ٹیلی ویژن میڈیا پر اپنا اردو سروس کا کوئی چینل شروع کرنے کی سکیم بنا رہا ہے۔ کچھ دنوں بعد اکل کا دوبارہ فون آیا تو میں نے اس سے پوچھا۔

”شجاع کی ٹی وی چینل والی سکیم کا کیا بنا؟“

اکل نے بتایا کہ اس نے چینل شروع کرنے کی سکیم کا خیال چھوڑ دیا ہے اور آج کل وہ ایئر پورٹ سے ڈی سی تک ٹیکسی کی بجائے ہیلی کاپٹر سروس شروع کرنے کی سکیم پر غور کر رہا ہے۔ اکل کا پھر فون آیا تو میں نے شجاع کی خیریت معلوم کی۔ اکل کہنے لگا۔ ”اس نے ٹیکسی چلائی چھوڑ دی تھی۔ نیو یارک چلا گیا ہے۔ وہاں کسی پھول بیچنے والی شاپ میں جاب کر رہا ہے۔“

مجھے یہ جان کر خوشی ہوئی کہ وہ دن کا بیشتر حصہ پھولوں کے گلدستوں کو جانتے گزارتا ہوگا۔ کئی روز سے اکل کا فون نہیں آیا۔ مجھے یقین ہے شجاع نے پھولوں والی

میری پہلے والی بے فکری وہی ہے۔ میری پہلے والی باتیں بھی وہی ہیں۔ صنوبر کے جنگل اور چڑھ کے درخت بھی وہی ہیں۔ ٹی پائوس بھی وہی ہے لیکن وہ پہلے والے دوست ایک ایک کز کے جدا ہو گئے ہیں۔ انور جلال ہمیشہ کے لئے جدا ہو گیا ہے۔ شجاع سے بٹے ایک مدت گزر گئی ہے۔ جی چاہتا ہے کہ اسے نکھوں کہ پاکستان آکر ایک بار مل جاؤ۔ لیکن خدا کے لئے پاکستان آنے کی کوئی سکیم مت بنانا۔



شاپ کو بھی خیر باد کہہ دیا ہوگا اور اب اپنی ان ڈور پھولوں کی نرسری لگانے کی سکیم پر غور کر رہا ہوگا۔

دوروز پہلے میں اپنے کچھ پرانے کاغذات دیکھ رہا تھا کہ ان میں سے شجاع سیف کا ایک پرانا خط نکل آیا۔ مجھے بڑی حیرت ہوئی۔ کیونکہ شجاع کو سب سے مشکل کام کسی کو خط لکھنا لگتا تھا۔ یہ خط اس نے آج سے اٹھائیس سال پہلے کوہ مری سے مجھے لکھا تھا اور کوہ مری کے مشہور ریسٹوران سیز ریسٹورنٹ میں بیٹھ کر لکھا تھا۔ خط پر میرے گھر کا ایڈریس نہیں تھا، اس کی جگہ معرفت ریجنل ڈائریکٹر ریڈیو پاکستان لاہور لکھا تھا۔ نیلی پنسل سے لے لے شکستہ حروف میں یہ خط لکھا گیا تھا جسے میں یہاں نقل کر رہا ہوں:

”سیز ریسٹورنٹ، مری

19 جولائی 1975ء

ڈیر اے حید!

اس وقت مری کے سیز ریسٹورنٹ میں بیٹھ کر گرم گرم کافی پیتے ہوئے تم بڑی شدت سے یاد آ رہے ہو اور میں یہیں سے تمہیں چند لائنیں لکھ رہا ہوں۔ ریسٹوران کی کھڑکیوں میں سے برسات کا گہرا بادل اندر داخل ہو رہا ہے اور سہ پہر کی دھوپ اچانک غائب ہو گئی ہے۔ میرے سامنے وہی پرانا چرچ ہے اور اس کے صحن میں لے لے گھنے درخت ہیں جن کے تنے بارش میں بھیجنے سے سیاہ پڑ گئے ہیں۔ مجھے یاد آ رہا ہے کہ برسوں پہلے تم، میں اور الور جلال یہیں آکر بیٹھا کرتے تھے۔ وقت کے ساتھ یہاں کی بہت سی چیزیں بدل گئی ہیں لیکن سامنے والا چرچ، یہاں کے چڑھ کے درخت اور صنوبر کے جنگل ویسے ہی ہیں۔ کبھی موقع ملا تو پھر یہاں آئیں گے۔ لیکن شاید وہ پہلے والی بے فکری اور وہ باتیں نہ ہوں۔

تمہارا

شجاع سیف

قبرستان کے آخری درخت پر چڑیا بولی رہی تھی۔

اس چڑیا نے مجھے خبر دی کہ ناصر کاظمی ٹی ہاؤس میں بیٹھا تہہارا انتظار کر رہا ہے۔
میں قبرستان سے نکل کر سیدھا ٹی ہاؤس آ گیا۔

ناصر کاظمی کو نے دالی میز پر ہاف سیٹ چائے آگے رکھے سگریٹ انگلیوں میں
دبائے بیٹھا تھا۔ اس کے بال گہرے سیاہ چمکیلے تھے۔ آنکھوں میں نوجوانی کی بھرپور
چمک تھی۔ چہرے پر سانولا سا اجالا تھا۔ اس نے میرے ساتھ ہاتھ ملایا اور ذرا کھنکھار کر
بولا۔

”میرا نام ناصر کاظمی ہے۔ میں انہالے سے آیا ہوں۔ جہاں برسات میں آم کے
جھنڈوں میں کوئل بولتی ہے۔“

پھر اس نے مجھے ایک شعر سنایا۔ اب بھولی گیا ہوں۔ یہ 1947ء کا زمانہ تھا۔ ٹی
ہاؤس کے فرش کی ٹائلیں ابھی چمک رہی تھیں۔ کرسیاں بید کی تھیں اور پیشانی پر باہر
ابھی پاک ٹی ہاؤس کی جگہ ”انڈیا ٹی ہاؤس“ ہی لکھا تھا۔ ہندوستان سے آنے والے
افسانہ نگار اور شاعر ایک دوسرے سے اپنا پہلا تعارف کر رہے تھے۔ کچھ لوگ پیچھے
سے لکھتے آئے تھے۔ کچھ لوگوں نے ابھی پاکستان میں آکر افسانے لکھنے تھے، شعر کہنے
تھے۔ ناصر کاظمی شعر کہتا ٹی ہاؤس میں داخل ہوا تھا اور اس کے سیاہ گھنگریالے بالوں میں
ناریل کے تیل کی خوشبوئیں ہوتی تھیں۔

ہر کوئی گردش روزگار کا شکار تھا۔ محرمی ہاؤس اور کانی ہاؤس میں شام کو ضرور ایک
”دوسرے سے ملاقات ہو جاتی۔ وقت گزرنے لگتا۔ اب دن کو بھی ٹی ہاؤس میں محفلیں
جئے گئیں۔“

ناصر کاظمی کو پرانی انارکلی میں ایک کمرہ الاٹ ہو گیا تھا۔ وہاں بجلی نہیں تھی۔ وہ
رات کو موسم بنی جلا کر لکھتا پڑھتا۔ ایک پرانا سا پلنگ تھا، سرہانے کی طرف ایک میز تھی
جس پر چلی ہوئی موسم جیوں کی موسم جمع تھی۔ الماری کے ڈولوں پر غائب تھے۔ وہاں
چند ایک گرو آلود کتابیں تھیں۔ بے ترتیبی تھی۔ بے یقینی تھی۔ کس نکلے کو کس نکلے

عجیب مانوس اجنبی تھا

ناصر کاظمی کے گھر کے آگن میں قات لگی تھی۔ اس کے اندر اس کے جسد خاکی کو
کفن پہنایا جا رہا تھا۔ میں نے قریب سے گزرتے ہوئے قات کی درز میں سے
دیکھا۔ ناصر کاظمی تختے پر پڑا تھا۔ اس کے ہونٹ تھوڑے سے نیم داٹھے اور اس کے
دانتوں کی سفید لکیر دکھائی دے رہی تھی۔ موت کے سیاہ بادلوں سے نئی زندگی کی
کا فوری صبح طلوع ہو رہی تھی۔ آگن کی بیری پر کوئی چڑیا نہیں بول رہی تھی۔ اس کے
کبوتر بھی خاموش تھے۔ ان سے پیار کرنے والا، ان سے بات کرنے والا موت کی
دادی میں اتر گیا تھا۔

چنپان، کبوتر اور دریا پر بہتی کشتیاں، ایک خیال سا تھا۔ ایک خواب سا تھا۔ ناصر
کاظمی کی باتیں سنائی دے رہی تھیں مگر اس کے ہونٹ خاموش تھے۔ موت نے ان پر اپنا
ہر دم ہاتھ رکھ دیا تھا۔

کوئی اشارہ نہ تھا، کوئی اڑتا ہوا پھول نہ تھا۔ غزل کتاب مرگ کے تابوت میں سو
رہی تھی۔ سو گوار لوگ کھجور کے پیر تلے خاموش بیٹھے تھے۔ پھر ناصر کاظمی کو اس کے
دوست احباب لے کر چلے۔ سوئے عزم، سوئے گور غریباں! اسے لحد میں اتارا جا رہا
تھا۔ پیر تیار ہو گئی تھی۔ اس پر گیندے، گلاب کے پھولوں کی چادر ڈالی گئی۔ پھولوں کی
خوشبو قبر کے اندر تک اتر رہی تھی۔ آخری بار فاتحہ پڑھی گئی اور لوگ ناصر کاظمی کو بھولی
گئے۔ میں نے قبرستان سے باہر نکلتے ہوئے پیچھے مڑ کر دیکھا۔ ناصر کاظمی کہیں نہ تھا۔

”چک چوں چک چک۔“

ناصر کاظمی کا سگریٹ اس کی انگلیوں میں جلتے جلتے اپنے آخری مقام پر پہنچ گیا تھا اور وہ ابھی تک اسے پیئے جا رہا تھا۔ ہلکے ہلکے کش لے رہا تھا۔ ناصر سگریٹ ختم ہونے کے بعد بھی چپتا تھا۔ مجھے اس کی انگلیوں میں سگریٹ نظر نہیں آتا تھا لیکن وہ سگریٹ پی رہا ہوتا تھا۔

”انبالے سے کچھ فاصلے پر آم کا باغ تھا۔ اس باغ میں ایک نہر بہتی تھی۔ اس کے کناروں پر گھاس اُگی تھی۔ اس گھاس میں ہرے ہرے ٹڈے لگایا کرتے۔“ اور پھر جب کوئی آم اپنی ڈالی سے ٹوٹ کر اس نہر میں گرتا تو پانی میں ڈوب جاتا۔ پھر ابھر کر سطح پر آتا اور لہروں پر تیرتا آگے گزر جاتا اور ناصر کاظمی اسے دُور تک دیکھا کرتا۔

وہ ٹی ہاؤس میں بیٹھا اس آم کو، اس نہر کو اور نہر کنارے کی گھاس میں گانے والے ہرے ہرے ٹڈوں کو دیکھتا۔ ہم سب ٹی ہاؤس میں بیٹھ کر دیکھے ہوئے خواب دیکھتے، سنی ہوئی آوازیں سنتے، گزرے ہوئے راستے دیکھتے۔ جن صورتوں کو دیکھا کرتے تھے ان کو پھر سے دیکھتے۔ کبھی کوئی شکل بہت پیچھے چلی جاتی، کبھی اتنی قریب آ جاتی کہ میز پر ہمارے پاس آ کر بیٹھ جاتی اور اپنی پیالی میں چائے بنانے لگتی۔ اس کے سگریٹ کا دھواں ہمارے ہونٹوں کے قریب سے گزرتا۔ اس کا گرم بہت بھرا سانس ہمارے کانوں کی بوؤں کو چومتا محسوس ہوتا۔ اس کی ہاتوں کی مہک ہمیں اپنی آغوش میں لے لیتی۔ کبھی دور اندھیروں میں چپ چاپ کھڑے یہ لوگ ہمیں دیکھا کرتے اور پھر آہستہ آہستہ ہاتھ ہلاتے انہی اندھیروں میں گم ہو جتے چلے جاتے۔

ٹی ہاؤس ان دنوں بچوں کا چھوٹا سا ہائیکوپ تھا جس کے سوراخوں سے آنکھیں لگا کر ہم اپنی ماضی کی تصویریں دیکھا کرتے تھے۔ یہ قطب کی لائٹ ہے، یہ تاج محل ہے، یہ امرتسر کا کپنی باغ ہے، یہ مسجد خیر الدین ہے، یہ اسد جوتندور میں قلعے لگا رہا ہے۔ یہ کا کا عمدہ سادار میں سبز چائے کی پتی ڈال رہا ہے۔ یہ کوئل ایک آم کے باغ سے اُذکر

کے ساتھ جوڑیں؟ کس چراغ کو کس چراغ سے روشن کریں؟ کہاں تھے، کہاں آ گئے، اب کہاں جائیں گے؟

یہ سوال کسی ایک فرد کے سوال نہیں تھے، ایک پوری نسل ان سوالوں کا جواب تلاش کر رہی تھی۔ ٹی ہاؤس کے سامنے والا پتیل کا درخت ابھی جوان تھا۔ مارچ 1947ء میں پہلی بار اس بیڑ پر براؤن رنگ کی چمکیلی، نازک کوئلیں پھوٹی دیکھ رہے تھے۔ ٹی ہاؤس کے دروازے کے ساتھ والے صوفے پر بیٹھے ہم ان ننھی کوئلیں کو دیکھ رہے تھے۔ کسی کو فیروز پور، کسی کو ہوشیار پور، کسی کو دلی اور کسی کو امرتسر کا کپنی باغ یاد آ رہا تھا۔

ناصر کاظمی ان کوئلیں کو دیکھ کر کچھ مسکرایا۔ کچھ اُداںں ہو گیا۔ وہ سگریٹ کے ہلکے ہلکے کش لگانے لگا۔ اس کی آنکھوں میں انبالے کے آم کے جھنڈوں کی کوئلیں بول رہی تھیں اور پہلے کھیتوں میں بسنت کی زرد ہوا چل رہی تھی۔ سگریٹ اس کی انگلیوں میں سلگ رہا تھا۔ کوئلیں اس کی آنکھوں میں بول رہی تھیں اور چائے اس کی پیالی میں ٹھنڈی ہو رہی تھی۔

اس کی چائے اکثر ٹھنڈی ہو جایا کرتی تھی۔ چائے منگوا کر وہ باتیں کرنے لگتا۔ بچوں ایسی باتیں، چڑیوں ایسی باتیں، کوئلوں ایسی باتیں۔ وہ باتیں جنہیں اب لوگ لکھتے ہیں مگر کرتا کوئی نہیں۔ ناصر کاظمی جیسے لکھتا تھا، ویسے ہی باتیں کرتا تھا۔ بولتے بولتے وہ اپنی کسی بات کو بکھپنے دیوان میں لکھ لیتا اور شعر بن جاتا۔ انناس، کبوتر، بہتی کشتیاں، نیلے آسمان پر زندہ پروں کی پھر پھڑا ہٹ تھی۔ باغ میں انناس کی خوشبو تھی۔ راوی اور پندما کی لہروں پر سنہری دھوپ میں کشتیاں رواں تھیں۔ ٹی ہاؤس کے پتیل کے بیڑ پر چڑیاں بول رہی تھیں اور چائے کی گرم خوشبو تھی اور خوبصورت مسکراہٹوں والی لڑکیوں کے دکتے چہرے تھے۔ ایک نیرخ عیارہ اوپر آسمان پر جا رہا تھا۔ ایک بچہ باغ کی کیاریوں میں بھاگ رہا تھا۔ ایک تلی لارنس باغ کے پھولوں پر اُڑ رہی تھی۔

دوسرے آم کے باغ کو گئی ہے۔ یہ لوکاٹ کے باغ میں سے گزرتی نہر ہے اور یہ بھی کو جاتی فریمر میل ہے۔ اور یہ ہمارا گھر آگ کے شعلوں میں جل رہا ہے۔ اور یہ کوچہ رنجرز اس کی مسجد میں مسلمان لڑکیوں کی لاشیں پڑی ہیں۔

ابھی پھول نئے نئے شاخوں سے ٹوٹے تھے۔ ابھی زخم ہرے تھے۔ ابھی پاؤں پر موت کے سفر کی دھول جی تھی۔ ابھی امرتسر، جالندھر، لدھیانہ اور انبالہ سے آگ اور خون کے شعلوں کی لپک آتی تھی۔ ابھی اپنوں کے چہرے پیچانے جاتے تھے اور بالوں کا رنگ سیاہ تھا اور ان آنکھوں میں نئی صبح کی چمک باقی تھی۔

ٹھکانے دو ہی تھے۔ پاک ٹی ہاؤس اور کافی ہاؤس۔ ناصر کاظمی کافی ہاؤس میں بیٹھتا اور ٹی ہاؤس میں بھی۔ اس کے درست دونوں جگہوں پر اس کا انتظار کیا کرتے۔ کافی ہاؤس میں وہ ریاض تادہ کے ساتھ کافی پیتا اور ہمارے ساتھ ٹی ہاؤس میں چائے کی مہک میں کھو جاتا۔ تیز چونے والا پان کھاتے ہی لالی اس کے ہونٹوں پر کھل جاتی۔ اس کے سفید، مضبوط اور ہموار دانت ابھی زیادہ پان کھانے سے خراب نہیں ہوئے تھے۔ گیارہ بارہ بجے ٹی ہاؤس بند ہوتا تو ناصر اپنے کسی ہم نفس کے ساتھ آوارہ گردی کرنے نکل کھڑا ہوتا۔ ریلوے سٹیشن پر جا کر چائے پیتا۔

لاہور کی سنان سزکیں سید عابد علی عابد کے دم قدم سے، دیال سنگھ کالج کی فضا میں ادبی محفلوں سے گرم تھیں۔ مینے میں ایک بار کالج کے ہال میں مشاعرہ ہوتا اور بعد میں رات کے کھانے کا بھی اہتمام کیا جاتا۔

عابد صاحب نو جوان لکھنے والوں کی حوصلہ افزائی بھی کرتے اور رہنمائی بھی۔ ناصر کاظمی سے بھی پیار کرتے تھے لیکن وہ ہر کسی کو شعر نہیں سناتا تھا۔ تازہ غزل لکھتا تو اپنے کافی ہاؤس اور ٹی ہاؤس کے دوستوں کو سب سے پہلے سناتا۔ شروع شروع میں وہ مشاعروں میں ترنم سے کلام سنایا کرتا تھا۔ لیکن بعد میں وہ تحت اللفظ پڑھنے لگا۔

اس کی آواز بھاری، باوقار اور پُر اثر تھی۔ اس کا پڑھنے کا انداز اپنا تھا۔ دوستوں

میں پڑھتے وقت وہ ساتھ ساتھ مسکراتا جاتا۔ پھر اپنے ہی کسی مصرعے پر اس کا چہرہ تنہا اٹھتا اور وہ پیچھے کی طرف بالوں میں بار بار انگلیاں پھیرتی شروع کر دیتا۔

ناصر کان کے اوپر اکثر سر کو کھجاتا رہتا۔ اس کے سر میں خشکی بھی تھی مگر اس طرح سے وہ اپنے آپ میں محو بھی ہو جاتا۔ لباس کے معاملے میں وہ بے نیاز تھا۔ کوئی پتلون کوٹ اسے پورا نہ آتا تھا۔ پتلون میں بیشتر اوقات جینی کی جگہ ٹکائی ہوتی۔ ٹائی کی ٹاٹ بڑی باریک باندھا کرتا اور وہ بھی بے دھیانی سے۔

سردیوں کے لئے اس کے پاس ایک نیلے رنگ کا اور کوٹ تھا جو ایک عرصے تک اس کے ساتھ رہا۔ سگریٹ نہایت کم ماحس سے سلگاتا۔ بس سگریٹ کے ساتھ ہی سگریٹ سلگاتا۔ اس کی انگلیوں پر جلنے کے سواری نشان پڑے ہوئے تھے۔ سگریٹ تباہ کو کی آخری پتی تک اس کی انگلیوں میں سلگتا رہتا۔

جتنے پیسے جیب میں ہوتے، دوستوں کو چائے پلا دیتا۔ روپے پیسے نہ اسے گنتا آتے تھے اور نہ جیب میں رکھے کا ڈھنگ آتا تھا۔ شادی کے بعد بھابی نے اسے سنبھال لیا تھا اور اس کی زندگی باقاعدہ ہو گئی تھی۔ اس کے لباس میں اب کمر پیچنگ نظر آنے لگی تھی۔

وہ ٹھیک وقت پر گھر سے ناشتہ کر کے چلتا اور پھر رات کو جلدی گھر چلا جاتا۔ ان دنوں اس کی صحت بڑی اچھی ہو گئی تھی۔ وہ اپنے گھر میں بڑا خوش تھا اور کرشن مگر والے مکان میں رہتا تھا۔ اسے مکان کا ایک درخت اور انگور کی تیل بڑی پسند تھی۔ پھر ایسا ہوا کہ یہ مکان آدھا کسی دوسرے کو الٹا ہو گیا اور ناصر کاظمی کا محبوب درخت دوسرے صاحب کے حصے میں چلا گیا۔ ناصر کاظمی کو اس درخت سے پھڑکنے کا بڑا صدمہ تھا۔ ایک رزلٹی ہاؤس میں مجھے کہنے لگا۔

”گھر سے چلتے وقت میں اس درخت کو ضرور دیکھتا ہوں۔ وہ بھی مجھے دیکھتا ہے۔ ہم دوست ہیں، الگ ہو گئے ہیں تو کیا ہوا، ہم ایک دوسرے کے پاس تو رہتے ہیں۔ میرے کپڑے کبھی کبھی اس درخت پر میرا پیغامِ الفت مجھے لا کر سناتے ہیں۔“

اس گھر میں جو انگور کی بیل ہے وہ بھی ناصر کاظمی کو بڑا ہانپ کرتی تھی۔
 ”میں اس کے نیچے سے ہو کر گھر میں داخل ہوتا ہوں۔ سبحان اللہ! انگور کی بیل
 کے نیچے سے گزر کر گھر میں جانا کس قدر خوبصورت بات ہے۔ میرے نیچے اس بیل
 کے سائے میں کھیلے ہیں تو مجھے لگتا ہے کہ انگور کی خوشبو ان کے ذہنوں کی نشوونما کر
 رہی ہے۔“

©.....©

میں ملک سے باہر جانے لگا تو اس خیال سے کہ مجھے کافی وقت پاکستان سے اور
 خاص طور پر اپنے پنجاب سے باہر رہنا ہے، میں نے کچھ پنجابی لوگ گیت ریکارڈ کرا
 کر ان کی ٹیپس ساتھ رکھ لیں۔ ان میں خواجہ غلام فرید کی ایک کافی بھی ریکارڈ کروا
 لی۔

پچھلے دنوں امتیاز علی سے ملاقات ہوئی تو میں نے سرسری طور پر اس سے ان
 بھائیوں کی گائی ہوئی کافی کا ذکر کیا تو اس نے بڑے انسوس کے ساتھ بتایا کہ خواجہ
 فرید کی وہ کافی ریڈیو والوں نے ای ریز کر دی ہے۔ یعنی ٹیپ پر سے کافی آزاد
 ہے۔

مجھے بھی اس کا بڑا انسوس ہوا۔ میں نے اسے بتایا کہ یہ کافی ریکارڈ کی ہوئی
 میرے پاس موجود ہے، تمہیں جب بھی اس کی ضرورت پڑے مجھ سے لے لینا۔ بے
 چارہ آرٹسٹ اتنے میں ہی خوش ہو گیا۔ فرصت کے وقت جب بھی میں یہ کافی لگا کر
 سنتا ہوں تو اس میں لے اور تال کے ساتھ بجائی ہوئی شکور بیدل کی چنگی کی آواز سن کر
 وہ بہت یاد آتا ہے۔

جانے والے چلے جاتے ہیں، پیچھے ان کی یادیں رہ جاتی ہیں۔ یہ کتنی عجیب بات
 ہے کہ یادیں ان سے بڑھ کر عزیز ہو جاتی ہیں جن کی یہ یادیں ہوتی ہیں۔

لی ہاؤس کا ایک روشن اور خوش نما چہرہ نواز کا بھی تھا۔ نواز نے شروع شروع میں
 اردو میں دو ایک کہانیاں لکھیں، پھر وہ اردو کو چھوڑ کر پنجابی میں لکھنے لگا۔ پنجابی میں اس

نے ریڈیو کے لئے ڈرامے بھی لکھے اور ایک ناول بھی لکھا۔ پنجابی کے ریڈیائی ڈراموں میں اس کا ڈرامہ ”شام رنگی کڑی“ بہت مشہور ہوا۔ ایک بار میرے دوست محمد صفدر زینو نے ترنگ میں آکر مجھے کہا تھا۔

”اے حمید! تم پنجابی کے غدار ہو۔“

میں نے اس کی وجہ پوچھی تو کہنے لگا۔

”تم پنجابی ہو کر اردو لکھتے ہو۔“

میں نے بھی ترنگ میں آکر اسے جواب دیا تھا۔

”صفدر! میرا کوئی افسانہ اٹھا کر کسی اہل زبان کو تھوڑا سا پڑھ کر سناؤ۔ اگر وہ یہ کہہ

دے کہ یہ اردو زبان میں لکھا گیا ہے تو میں پنجابی لکھنا شروع کر دوں گا۔“

میں تو اردو میں پنجابی لکھتا تھا۔ لیکن نواز اس کے الٹ کرتا تھا۔ وہ پنجابی میں اردو

لکھنے کی کوشش کرتا تھا۔ یعنی وہ سوچتا اردو میں تھا اور پھر اس کی پنجابی بنا کر لکھ دیتا تھا۔

چونکہ مجھے وہ اپنا استاد کہا کرتا تھا، اس لئے ایک بار میں نے اسے ایسا کرنے سے منع کیا

تھا اور کہا تھا کہ تم اردو اور پنجابی دونوں کے ساتھ ظلم کر رہے ہو۔ لیکن یہ بات اس کی

سمجھ میں نہیں آتی تھی۔

وہ عمر میں مجھ سے چھوٹا تھا اور میری اس کی دوستی 1947ء سے شروع ہو گئی تھی جب

ہم دونوں گوالنڈی میں رہتے تھے۔ گوالنڈی میں ہی امرتسر سے ہجرت کرنے کے بعد

حسن طارق (فلیم ڈائریکٹر) کے والد صاحب اور بھائیوں نے بھی مکان الاٹ کر دیا

تھا۔ ہم تینوں گوالنڈی چوک کے ایک ہوٹل میں بیٹھا کرتے تھے۔

حسن طارق بھی مجھ سے عمر میں چھوٹا تھا۔ یہ دونوں میرے اسلوب نگارش سے

متاثر تھے اور شروع شروع میں نواز کی طرح حسن طارق نے بھی میرے سائل میں

افسانہ لکھنے کی کوشش کی تھی۔

گوالنڈی سے اٹھ کر ہم تینوں میوہپتال پے نکل کر پاک ٹی ہاؤس چلے جاتے

تھے۔ حسن طارق بھی ٹی ہاؤس کا جانا پیچانا چہرہ تھا اور تقریباً ٹی ہاؤس میں بیٹھنے والے

سبھی شاعروں، ادیبوں سے اس کی دوستی تھی۔ حسن طارق بہت ذہین تھا اور اس کی حس ظرافت بہت حیرت تھی۔ اس کا ہاتھ کرنے کا انداز بھی بے حد دلچسپ اور بے ساختہ تھا۔ اس کا لب و لہجہ خالص امرتسریوں والا تھا۔

اس کے والد صاحب خالص امرتسری کشمیری تھے۔ کڑا کے دار آواز، آتش مزاج

اور جلد غصے میں آجانے والے تھے۔ سبز چائے کے علاوہ وہ امرتسری کشمیری قہوے کے

عاشق تھے۔ امرتسر سے ہجرت کر کے آنے کے بعد وہ خالص کشمیری قہوہ جس کا رنگ

موچے کے پھول ایسا بلکہ خالص سونے کی طرح زردی مائل ہوتا تھا اور جس میں ہماری

والدہ آپو جی کھنڈ کلچر ڈال کر پیا کرتی تھیں، میں نے حسن طارق کے والد صاحب کے

پاس بیٹھ کر ہی پیا تھا۔

حسن طارق نے میرے اور نواز کے ساتھ چلتے چلتے ٹریک یعنی لائن بدل لی اور

فلمی دنیا میں داخل ہو گیا۔ لیکن نواز کا ساتھ آخر دم تک میرے ساتھ رہا۔ میرے ساتھ

دوستی بھانے میں نواز کے ایثار اور حوصلہ مندی کا زیادہ عمل دخل تھا۔ ورنہ میں اس لائق

نہیں تھا کہ نواز جیسے بلند کردار، ایثار پیشہ دوست کے ساتھ دو قدم بھی چل سکے۔ اس کا

اصل نام کرم نواز تھا۔ کچھ عرصہ وہ کرم نواز ہی رہا۔ میں اسے ہمیشہ اس کے پورے نام

سے بلایا کرتا تھا۔ لیکن کچھ عرصے کے بعد اس نے اپنے نام کے ساتھ لگا ہوا کرم اتار

دیا اور اپنا نام صرف نواز لکھنے لگا۔

میں نے اپنے سب دوستوں کو سختی سے منع کر رکھا تھا کہ کوئی اسے کرم نواز کے نام

سے نہ پکارے۔ لیکن میں اسے کرم نواز ہی کہا کرتا تھا۔ وہ کہتا تھا کہ مجھے کرم نواز کہنے کا

حق صرف اے حمید ہی کو ہے اور کسی کو نہیں۔ یہ بھی نواز کی فراخ دلی اور اس کے اعلیٰ

کردار کی دلیل تھی۔

نواز کا جسم اس کے دراز قد کے ساتھ انتہائی سوزوں تھا۔ اس کو ہر لباس بڑا جتنا

تھا۔ چہرے پر مردانہ وجاہت تھی اور سفید ہموار دانت چمکا کرتے تھے۔ لباس کے

معاملے میں بھی میری طرح کلر میچنگ اور کمبیشن کا بے حد خیال رکھتا تھا۔ سردیوں

گرمیوں میری طرح وہ بھی کوٹ پتلون ہی پہنتا تھا۔ وہ انگلش سوٹ بھی پہن لیتا تھا جو میں کبھی کبھار ہی پہنتا تھا۔

انور جلال سے بھی اس کی بڑی دوستی تھی۔ بلکہ انور جلال اسے مجھ سے بڑھ کر پیار کرتا تھا۔ نواز کا کردار ہی ایسا تھا کہ ہر کوئی اس کا گردیدہ ہو جاتا تھا۔ میرے اکثر دوست اسے مجھ سے بڑھ کر پیار کرتے تھے۔ اس کی وجہ یہی تھی کہ میرے دوستوں کو میرے کردار میں وہ خوبیاں کہیں دکھائی نہیں دیتی تھیں جو نواز کے اندر پوری آب و تاب سے موجود تھیں۔

اس معاملے میں، میں نے اس سے کبھی حسد نہیں کیا تھا بلکہ مجھے خوشی ہوتی تھی کہ میرے دوستوں نے نواز کی شخصی خوبیوں کو پہچانا ہے۔ میرے لئے تو اتنا ہی بہت تھا اور بہت ہے کہ میرے دوست میرے عیب نہیں دیکھتے، میری کوتاہیوں اور خامیوں سے درگزر کرتے ہیں بلکہ انہیں معاف کر دیتے ہیں اور مجھ سے ہنس کر ملتے ہیں اور مجھ سے ایثار بھی کرتے ہیں۔ اور نواز تو مجھ سے محبت کی حد تک دوستی کرتا تھا۔ مجھے کسی بات پر پریشان دیکھ کر مجھ سے زیادہ پریشان ہو جاتا تھا۔

ٹی ہاؤس سے ہم اگر رات کے گیارہ بجے بھی اٹھتے تو میں اسے اپنے مطلب کے لئے کہ میں گھر تک اکیلانہ جاؤں، نواز کو اپنے ساتھ ٹی ہاؤس سے مصری شاہ تک پیدل چلاتا تھا اور وہ ہنسی خوشی میرے ساتھ چلتا چلا جاتا تھا۔

دنیاوی معاملات کی اسے کافی سوجھ بوجھ تھی اور تعلقات بھانے میں وہ بے حد احتیاط سے کام لیتا تھا۔ اگر کوئی ایسا وقت آجاتا تو نواز خود تکلیف اٹھالیتا تھا مگر اپنی عزت نفس پر آج نہیں آنے دیتا تھا۔

مزاج اس کا بھی پورا امرتسریوں کا تھا۔ کبھی بڑی سے بڑی بات پر درگزر کر جاتا تھا اور کسی دقت ذرا سی بات پر بھڑک اٹھتا تھا اور لانے مرنے پر اتر آتا تھا۔ لیکن میرے سامنے کبھی اونچی آواز میں نہیں بولتا تھا۔

اس کی ابھی مرنے کی عمر کہاں تھی؟ اچھا بھلا تھا۔ اچانک سانس کے عارضے میں

جلا ہو گیا اور ہسپتال پہنچ گیا۔ میں اس کا حال معلوم کرنے ہسپتال گیا تو وہ بستر پر ٹیک لگائے بیٹھا تھا۔ شیو ذرا سی بڑھی ہوئی تھی لیکن چہرے پر پریشانی کے کوئی آثار نہیں تھے۔ کہنے لگا۔

”ذرا سی سانس کی تکلیف ہو گئی ہے۔ ڈاکٹر بڑا خیال رکھ رہے ہیں۔ کل پرسوں تک ٹھیک ہو جاؤں گا۔“

نواز کے دوست ڈاکٹر واقعی اس کی بڑی دیکھ بھال کر رہے تھے۔ اس کے تین ڈاکٹر دوست امریکہ میں آباد تھے۔ انہوں نے وہاں سے اس کے لئے دوائیاں بھیج دیں اور برابر دوائیاں بھیجتے رہے۔ لیکن جو اللہ کو منظور تھا وہ ہو کر رہا۔ ایک روز خبر ملی کہ نواز اللہ کو پیارا ہو گیا ہے۔

اس کے انتقال سے دو تین روز پہلے میں اس کی خیر خیریت معلوم کرنے اس کے لئے گھر پر گیا۔ حسب معمول وہ شکل و صورت سے صحت مند دکھائی دیتا تھا۔ چہرے پر بھی بیماری یا پریشانی کا شائبہ تک نہیں تھا۔ ذرا سی شیو بڑھی ہوئی تھی۔ ہم دونوں کمرے میں قالین پر بیٹھ گئے۔ مجھ سے باتیں کرنے لگا۔ اپنے امریکہ والے مخلص ڈاکٹر دوستوں کا ذکر کر رہا تھا۔ کہنے لگا۔

”وہ تمام دوائیاں وہیں سے بھیج دیتے ہیں۔ یہاں بھی ڈاکٹر میرا بڑا خیال رکھ رہے ہیں۔“

باتیں کرتے کرتے اسے سانس ضرور چڑھ جاتا تھا۔ نواز تھوڑی دیر کے لئے چپ ہو جاتا۔ سانس درست کر کے پھر باتیں کرنے لگتا۔ باتیں بھی بالکل روزمرہ کی طرح کر رہا تھا۔ ایک لمحے کے لئے بھی محسوس نہیں ہوتا تھا کہ وہ اپنی بیماری سے پریشان ہے یا خونزدہ ہے۔

میں کافی دیر اس کے پاس بیٹھا رہا۔ میں واپس جانے کے لئے اٹھا تو وہ میزچیسوں تک میرے ساتھ آیا۔ مجھے برا عجیب لگا۔ ایسا کبھی نہیں ہوا تھا کہ میں اس سے رخصت ہونے لگوں اور وہ مجھے چھوڑنے دروازے تک آیا ہو۔ ایسا پہلی بار ہوا تھا کہ وہ مجھے

رخصت کرنے سڑھیوں تک آیا۔ مجھے اس کا اٹھ کر سڑھیوں تک آ کر مجھے رخصت کرنا اچھا نہ لگا۔

مجھے کیا پتہ تھا کہ وہ مجھے رخصت نہیں کر رہا بلکہ میں اسے رخصت کر رہا ہوں۔

ooo

شہرت بخاری، قیوم نظر، مبارک احمد، یوسف ظفر۔ ان شعراء کا تعلق اس گروہ سے تھا جو مشہور تجریدی شاعری کرنے والے شاعر میراجی کے مداحین کا گروپ تھا۔ اس گروہ نے ہی لاہور میں میراجی کی سرکردگی میں حلقہ ارباب ذوق کی بنیاد رکھی تھی۔ میراجی اپنی عجیب و غریب ہیئت کذا کی اور آسانی سے سمجھ میں نہ آنے والی اپنی تجریدی شاعری کی وجہ سے اس زمانے میں بڑے مشہور تھے۔ میں نے میراجی کو صرف ایک مرتبہ ہی دیکھا تھا۔ یہ میری آوارہ گردی کا زمانہ تھا۔ سن شاید 1941ء کا تھا۔ ان دنوں شاعر ن۔ م راشد صاحب آل انڈیا ریڈیو دہلی میں بطور ڈائریکٹر پروگرامز تعینات تھے۔ بھائی جان کے وہ دوست تھے اور میں ان کے ساتھ کبھی اکیلا ہی راشد صاحب سے ملنے اور زیادہ اس خیال سے کہ آل انڈیا ریڈیو کے سنوڈیوز کی سیر کروں گا، وہاں چلا جایا کرتا تھا۔ یہ وہ زمانہ تھا جب آل انڈیا ریڈیو دہلی سے اردو کے نامور ادیب اور شاعر منٹک تھے۔ ان میں سعادت حسن منٹو، کرشن چندر، اوچندر ناتھ اشک، میراجی، راجہ مہدی علی خان اور شاید راجندر سنگھ بیدی اور اختر الایمان بھی شامل تھے۔

آل انڈیا ریڈیو دہلی کے سنوڈیوز علی روڈ پر واقع تھے۔ میں ایک دن راشد صاحب کے کمرے سے نکل کر حسب عادت ادھر ادھر چکر لگانے لگا۔ ریڈیو کی کینٹین میں گیا۔ وہاں ایس ایس ایس کے تھوڑے بچے اور ایس ایس ایس کی کینٹین میں گیا۔ بہت مشہور تھے۔ پنڈت ہری چند چڈھا کو دیکھا جنہیں میں باری صاحب کے ساتھ ایک مرتبہ پہلے بھی لاہور میں دیکھ چکا تھا۔ کینٹین کے باہر دھڑک کے درخت کی چھاؤں میں ایک میز پر تان پورہ رکھے ایک بڑی بڑی مونچھوں والا بچہ پوری شاہل کی

پگڑی ہاندھے سحر آدمی بیٹھا چائے کپ میں سے پرچ میں ڈال کر پی رہا تھا۔ کسی نے بتایا کہ یہ گوالیار گھرانے کے بڑے مشہور کلاسیکل گائیک ہیں۔ انسوس میں ان کا نام بھول گیا ہوں۔

پھرتے پھرتے میں سنوڈیوز کی طرف آ گیا۔ کسی سنوڈیو میں ڈرامے وغیرہ کی ریہرسل ہو رہی تھی۔ کسی سنوڈیو میں گانے کی ریہرسل ہو رہی تھی۔ میں نے ایک کمرے میں جھانک کر دیکھا کہ ایک ڈبلا پتلا آدمی گرم کوٹ، گرم پتلون میں ملبوس کرسی پر پاؤ رکھے میز پر بیٹھا ہے۔ اس نے لال رنگ کی سیلی سی ٹائی باندھ رکھی تھی۔ میں بڑا حیران ہوا کہ اس شخص نے نمی جون کے مہینے میں گرم سوٹ پہن رکھا ہے، اس کو گرمی نہیں لگتی۔ یہ شخص اپنی ٹھوڑی ہتھیلی پر رکھے دیوار کی طرف گھور کر دیکھ رہا تھا۔ میں نے راشد صاحب کے کمرے میں واپس جا کر جب ان سے اس عجیب و غریب شخص کا ذکر کیا تو راشد صاحب نے ہنس کر کہا۔

”تم اسے نہیں جانتے پہلوان؟“

راشد صاحب مجھے پتہ نہیں کیوں پہلوان کہہ کر مخاطب کیا کرتے تھے۔ پھر انہوں نے بتایا کہ وہ شخص مشہور شاعر میراجی تھا۔ اس کے بعد میں نے میراجی کو پھر کبھی نہیں دیکھا۔

ذکر میں ٹی ہاؤس میں بیٹھنے والے میراجی کے مداحین شعراء کا کر رہا تھا۔ میراجی کے بارے میں گوپال محل نے ایک بڑی دلچسپ بات اپنی کتاب میں لکھی ہے۔ وہ لکھتے ہیں:

”ایک تو میراجی نے اپنی ہیئت کذا کی ہی مجنونانہ بنا رکھی تھی۔ اس پر نظمیں وہ ایسی لکھتے تھے جو صرف چند ایک لوگوں کی سمجھ میں ہی آ سکتی تھیں۔ کسی ایڈیٹر کو نظم بھیجے وقت ساتھ جو خط لکھتے تھے اس خط پر یہ ضرور لکھ دیتے تھے کہ یہ خط ہے، نظم نہیں ہے۔“

ہوا سرخ و سپید چہرہ ٹی ہاؤس کے ان درختوں کی زینت ہوا کرتا تھا۔ اب یہ چہرہ بھی نظروں سے اوجھل ہو چکا ہے۔

ان دنوں ٹی ہاؤس میں دو یورپی چہرے بھی اکثر دیکھنے میں آتے تھے۔ ایک جرمن بوڑھا تھا جو اکثر سہ پہر کے وقت ٹی ہاؤس آتا، پائپ سلگا کر ہاف سیٹ چائے کا آرڈر دیتا اور کوئے والی ٹیبل پر خاموشی سے بیٹھ جاتا۔ میں نے اسے کبھی کسی سے بات چیت کرتے نہیں دیکھا تھا۔ سہ پہر کو آتا، ہاف سیٹ چائے منگوا کر خاموشی سے چائے پینے لگتا۔ بغیر ضرورت کبھی کسی طرف نگاہ اٹھا کر بھی نہیں دیکھتا تھا۔ چائے کے دنوں پیالے بڑی توجہ اور شوق سے پیتا پھر پائپ سلگا لیتا اور ہلکے ہلکے کش لگاتے ہوئے ٹی ہاؤس کے باہر سڑک کی طرف دیکھتا رہتا۔ کچھ دیر بیٹھنے کے بعد بیرے کو اشارہ کر کے مل منگواتا، مل ادا کرتا اور خاموشی سے آہستہ آہستہ چل کر ٹی ہاؤس سے باہر نکل جاتا۔ باہر فٹ پاتھ پر پائپ منہ میں دبائے چند لمحے رک کر ٹریفک کو تکتا رہتا، پھر سڑک کراس کر کے دوسری طرف نکل جاتا۔

دوسرا یورپی چہرہ ایک درمیانی عمر کے مضبوط جسم والے انگریز کا تھا جس کے بارے میں سب کو علم تھا کہ وہ چمڑے کا کاروبار کرتا ہے اور اس کا رو بار کے سلسلے میں انگلینڈ کی کسی فرم کی جانب سے لاہور میں متعین ہے۔ ایک بار میں نے اسے گریوں کی دوپہر میں اکبری منڈی میں بھی دیکھا تھا۔ اس کا سرخ چہرہ پسینے میں شرابور تھا اور وہ ایک گڈے پر خشک کھالیں لدوا رہا تھا۔ میں نے سوچا کہ یہ قوم کس قدر سختی ہے اور یہ شخص اس تپش اور گرمی کو میں کس جانتھانی سے کام کر رہا ہے جبکہ یہ گرمی کا عادی نہیں ہے اور سرد ملک کا رہنے والا ہے۔


کچھ عرصے کے بعد یہ دونوں یورپی چہرے بھی ٹی ہاؤس کے آسمان سے غائب ہو گئے۔ البتہ کبھی کبھار پیپ ٹائپ کے سیاح ضرور ٹی ہاؤس میں آکر چائے پینے کے لئے بیٹھ جاتے تھے۔ کیونکہ یہ وہ زمانہ تھا جب اپنی دو خصوصیات کی وجہ سے ٹی ہاؤس کی شہرت دور دور تک پھیلی ہوئی تھی۔ ایک تو ٹی ہاؤس کی چائے بڑی عمدہ کو الٹی کی بلینڈ کی

میراجی کے مداحین شعرا ویسے تو شاعری میں کہیں کہیں میراجی کا قیام کرتے نظر آتے تھے لیکن بہت کدائی کے معاملے میں وہ میراجی کی تھلید نہیں کرتے تھے۔ ان شعراء میں سے کوئی بھی گریوں میں گرم کپڑے نہیں پہنتا تھا اور کوئی ایسی خلاف وضع حرکت نہیں کرتا تھا جس سے یہ ثابت ہو کہ وہ میراجی کا شاگرد ہے۔ مثال کے طور پر قیوم نظر، یوسف نظر، شہرت بخاری وغیرہ بڑی صاف ستھری شاعری کرتے تھے اور ان کی شاعری سب کی سمجھ میں آ جاتی تھی۔ ٹی ہاؤس میں بیٹھنے والے چہروں میں ایک چہرہ شاعر مبارک احمد کا بھی تھا جو میراجی کی طرز پر تجزیہ کی نقیص لکھتے تھے۔ اپنی نظم سنانے کے بعد مبارک احمد کو تشریح کرنی پڑتی تھی کہ اس نظم کا مطلب کیا ہے۔ لیکن اپنی وضع قطع سے مبارک احمد بھی کسی طور پر میراجی کا شاگرد نہیں لگتا تھا۔ قد درمیانہ اور رنگت گوری جی تھی۔

تقریباً روزانہ شام کو مبارک احمد ٹی ہاؤس میں قیوم نظر، شہرت بخاری اور انجم رومانی وغیرہ کی منڈی میں موجود ہوتا تھا۔ ظاہر ہے مبارک احمد سے میرا روز کا ملنا جلتا تھا۔ کبھی کبھی وہ مجھے اپنی کوئی نظم سنانا تو میں اس انتظار میں رہتا کہ اس کی نظم کب ختم ہو گی۔ بار مجھے یاد ہے اس نے مجھے ایک نظم سنانی شروع کی تو پھر اس کی تشریح کرنے لگا۔ مجھے کچھ پتہ نہ چلا کہ اس کی نظم کب ختم ہوئی تھی اور اس کی گفتگو کب شروع ہوئی تھی۔

مجھے میراجی کی نقیص پسند نہیں تھیں۔ ان کو پڑھنے سے مجھے ایک طرح کی REPULSION محسوس ہوتی تھی۔ لہذا مجھے میراجی کے گیت بہت پسند تھے اور آج بھی پسند ہیں۔ لیکن جب میں نے میراجی کے ان مضامین کو پڑھا جو انہوں نے ”مشرق و مغرب کے نغمے“ کے عنوان سے قدیم ہندی اور کچھ یورپی شاعروں ادیبوں پر لکھے تھے تو میں حیران رہ گیا۔ حیران اس بات پر زیادہ ہوا کہ اس قدر الجھی ہوئی شخصیت کے شاعر نے اتنی سلجھی ہوئی تحریر کیسے لکھ دی۔ میراجی کی یہ کتاب اردو ادب کا بلاشبہ ایک قیمتی سرمایہ ہے۔ میراجی کا ایک ہی شاگرد خاص مبارک احمد تھا جس کا مسکراتا

کوچوں میں ایک طلسمی اسرار محسوس ہوتا تھا۔ جبکہ دوسرا کوئی ترقی پسند ادیب یا شاعر میرے ساتھ اندرون شہر کی آوارہ گردی پر آمادہ نہیں ہوتا تھا۔ احمد راہی میرا سکول کے زمانے کا دوست تھا لیکن اسے بھی لاہور کے پراسرار طلسمی کیفیت رکھنے والے گلی کوچوں سے کوئی دلچسپی نہیں تھی۔



ہوئی ہوتی تھی۔ دوسری وجہ شہرت یہ تھی کہ اس ریسٹورنٹ میں لاہور کے ادیب شاعر اور پینٹر بیٹھتے تھے۔ ٹی ہاؤس کی ادیبوں کا ٹی ہاؤس ہونے کی شہرت ملک سے باہر تک پہنچی ہوئی تھی۔

باہر سے ادیبوں کا کوئی دفد آتا تو وہ ٹی ہاؤس ضرور آتا۔ کئی لوگ مجھے فون کر کے پوچھتے کہ ادیب اور شاعر ٹی ہاؤس میں کس وقت بیٹھتے ہیں اور یہ ٹی ہاؤس مال روڈ پر کس جگہ پر واقع ہے۔ ہڑپہ، ساہیوال سے تو ایک صاحب نے کاغذ پر رسید کے طور پر مندرجہ ذیل عبارت لکھ کر مجھے پوسٹ کر دی کہ ہم نے پاک ٹی ہاؤس میں چائے پی کر تمہارا قرض اور اپنا فرض ادا کر دیا ہے۔ ایک اعزاز جو آج مل گیا، حسرت پوری ہو گئی۔

اتوار کے اتوار تو تقریباً میرے سبھی ترقی پسند دوست اور بزرگ ٹی ہاؤس میں موجود ہوتے۔ کیونکہ اس روز شام کو والی ایم سی اے ہال میں انجمن ترقی پسند مصنفین کا ادبی اجلاس منعقد ہوتا تھا۔ اس روز ٹی ہاؤس کی رونق اور چمک دمک دیکھنے والی ہوتی تھی۔ لیکن باقی کے دنوں میں بھی میرے ترقی پسند ادیب، شاعر اور نقاد دوست آتے جاتے رہتے تھے۔ ان میں احمد راہی، حمید اختر، ابن انشاء اور ابراہیم جلیس نمایاں تھے۔ کسی روز ایسا ہوتا کہ میں ابن انشاء کے ہاں پہنچ جاتا اور ہم دونوں ٹی ہاؤس آ جاتے۔ ابن انشاء کا چینی بیگورٹا ٹائپ کا کالج نما مکان ایبٹ روڈ پر نٹا سینما کے سامنے تھا۔ یہ مکان انہوں نے لدھیانہ سے ہجرت کر کے آنے کے بعد الاٹ کر دیا تھا۔

پہلے میری اور احمد راہی کی جوڑی ہوتی تھی۔ احمد راہی کی فلمی مصروفیات بڑھ گئیں تو میری ابن انشاء کے ساتھ جوڑی بن گئی۔ ابن انشاء کے ساتھ سن 47ء ہی سے میری بڑی بچی دوستی ہو گئی تھی۔

ہمارے مزاج بہت ایک دوسرے سے ملتے تھے۔ ہم دونوں لاہور کے قدیم اور پراسرار گلی کوچوں کی سیر کو نکل جایا کرتے تھے۔ اسے بھی میری طرح لاہور کے گلی

ان سے رخصت ہوتا۔

مارچ اپریل میں ناشپاتی کے درختوں پر بھی پھول آتے ہیں۔ سفید سفید پتھڑوں والے یہ پھول چھوٹے چھوٹے گلدستوں کی شکل میں کھلتے۔ ناشپاتی کی ٹہنیاں اوپر کو اٹھی ہوئی ہوتیں اور ہر ٹہنی پر کتنے ہی سفید شگونی کھلے ہوئے ہوتے۔ منہ اندھیرے کے نیم روشن دھندلکے میں مجھے یوں لگتا جیسے شاخوں نے ہاتھوں میں پھولوں سے بھرے ہوئے پیالے تھام رکھے ہیں۔ اس باغ کو قریبی گلاب کے کھیتوں سے آنے والی مہک نے اپنی ریشمی آغوش میں لے رکھا ہوتا تھا۔ میں کچے راستے پر سیر کرتے ذرا آگے جاتا، صبح کی تازہ بخشی ہوا میں شاہ حسین کے مزار سے آنے والی اگر بیوں کی خوشبو کی لہریں مجھے چھوتی ہوئی گزر جاتیں۔ پھر مشرقی آسمان پر سورج نکلنے سے پہلے کا پھیکا نیلا غبار سا ابھرنے لگتا۔

ایسی ہی ایک صبح میں اپنی گلی کی طرف، اپنے گھر کی طرف چل پڑا۔ اندھیرے میں مکانوں کے خاکے اور کھیتوں میں اُگی ہوئی فصل کے خاکے ابھرنے لگے۔ ہماری گلی کے شروع میں کونے والے دو منزلہ مکان کی بیشک میں سے حاجی صاحب کی تلاوت کلام پاک کی آواز آرہی ہے۔ سامنے والے مکان میں نکلے کی ٹونٹی کھلی ہے۔ پانی بالٹی میں گر رہا ہے۔ آسمان کو طلوع ہوتے سورج کی اولین سنہری کرنوں نے روشن کر دیا۔ گلی بھی روشن ہو گئی ہے۔ ہمارے گھر کے باہر والے دھریک کے درخت کی اوپر والی شاخیں سورج کی سنہری کرنوں میں روشن ہو گئی ہیں۔

میں گھر میں داخل ہوتا ہوں۔ میری بہنیں اور بھائی فرش دھو رہے ہیں۔ چھوٹے سے کچن میں والدہ نے چائے دم کرنے کے لئے رکھ دی ہے۔ میں اپنے ساتھ گلاب کے پھول لایا ہوں۔ بیشک میں ایک بہن صفائی کر رہی ہے۔ میرے ہاتھ میں گلدستہ دیکھ کر وہ مسکراتی ہے اور شیشے کے گلدان میں تازہ پانی ڈالنے کے بعد اسے کارنس پر سجا دیتی ہے۔

دھریک کے درخت میں چڑیاں شور مچا رہی ہیں۔ درخت کے کاسی پھولوں کو

۳

اس شہر میں ایک گلی تھی۔

اس گلی میں ایک درخت تھا۔ دھریک کا درخت۔ اس درخت پر بہار میں کاسی رنگ کے چھوٹے چھوٹے پھولوں کے چمچے نکلنے تو ان کی خوشبو ساری گلی میں، ہمارے سارے گھر میں پھیلی رہتی۔ منہ اندھیرے میں صبح کی سیر کو گھر سے نکلتا تو ان پھولوں کی خوشبو کھیتوں تک میرے ساتھ آتی۔ پھر یہ خوشبو مجھے سبز کھیتوں کی ٹہنی مہک کے حوالے کر کے واپس چلی جاتی۔

پچھلے پہر کے ٹہناتے ستاروں کی نیلی روشنی میں دور تک پھیلے ہوئے کھیت دھندلے دکھائی دیتے۔ ان کھیتوں میں بے ہوتا ہوا ایک ویران کچا راستہ سچے گلاب کے کھیت اور ناشپاتیوں کے باغ اور این سے آگے صوفی شاعر شاہ حسین کے مزار کی طرف جاتا تھا۔

سچے گلابوں کے کھیت کچے گرز خاردار تاروں والی دیوار کھینچی تھی۔ مگر گلاب کے پھولوں نے مجھے اپنے پاس آنے کا ایک راستہ دکھا دیا تھا۔ منہ اندھیرے سچے گلاب کے شبنم میں شرابور پھول خوابوں میں دیکھی ہوئی شہزادیوں کے چہروں کی طرح لگتے۔ انگلیں کے گلاب ہاتھ و نینوا کی شہزادیاں جن کے سرخ ریشمی بلبوس وادی ایمن کے عطر کی خوشبوؤں میں بسے ہوتے۔ سچے گلابوں کے اس کھیت کے سارے بونے میرے دوست تھے۔ وہ مجھ سے مل کر خوش ہوتے اور میں اگلے دن آنے کا وعدہ کر کے

”سبحان اللہ۔“

پھر وہ پیالی اپنے سامنے بوریے پر رکھ دیتے ہیں۔ اس میں کچھ توڑ توڑ کر ڈبوئے ہیں۔ تین چوتھا کچھ وہ پہلے ہی چیزوں کو ڈال چکے ہیں۔ پیالی ایک بار پھر بائیں ہاتھ کی تین انگلیوں میں تھام لیتے ہیں اور تجھے سے چائے میں ڈبو یا ہوا کچھ مزے سے کھانے لگتے ہیں۔ سچ بیچ میں وہ چائے کے گھونٹ بھی بھرتے جاتے ہیں اور سبحان اللہ کا ورد کرتے جاتے ہیں۔

میں تیار ہو کر پاک فی ہاؤس جانے کے لئے گھر سے نکل پڑتا ہوں۔ یہ لاہور کی آبادی مصری شاہ کا علاقہ ہے۔ سڑک پر کوئی رش نہیں ہے۔ ابھی رکشہ، ٹیکسی، ویکسین اسکوڑ چلنا شروع نہیں ہوئے۔ ہمارے محلے سے مصری شاہ کے اک سو یا پلے تک جانے والی سڑک پر ٹریفک کا شور اور انفرادی بالکل نہیں ہے۔ کبھی کبھی کوئی تانگہ یا سائیکل سوار گزر جاتا ہے۔ دکانیں کھلی ہیں۔ ابراہیم عطار اپنی دکان کے آگے پانی کا چھڑکاؤ کر رہا ہے۔ حلوائی کی دکان کے باہر بیچ پر دو چار آدمی بیٹھے بڑے سکون سے لسی لہا رہے ہیں۔ میں مصری شاہ کے پل کے نیچے سے گزرتا ہوا اکبری منڈی والے باغ میں داخل ہو جاتا ہوں۔ باغوں میں پیدل چلا سہگل، کمیش کا کوئی فلمی گانا گنگنا رہا، سگریٹ پیتا، سوچی گیٹ کے باہر نکل آتا ہوں۔ یہاں جی ٹی روڈ بڑے آرام سے عبور کر کے اپنے دوست نواز کے محلے کی گلی میں داخل ہو جاتا ہوں۔

وہ پہلے سے تیار ہے۔ ہم گلی میں سے گزرتے، ایسی مذاق کی باتیں کرتے گولڈنڈی آ جاتے ہیں۔ یہاں ایک گلی میں حسن طارق کا مکان ہے۔ ابھی حسن طارق صرف تارا ہے۔ نواز اسے تارا کہتا ہے۔ میں اسے طارق کہتا ہوں۔ ابھی وہ فلمی دنیا کی طرف نہیں گیا۔ کچھ وقت گزارنے کے بعد وہ لاہور کے اسٹوڈیوز میں داخل ہو جائے گا، پھر انجمن، منید، پھنہ خان، ایک گناہ اور سہی اور امراؤ جان ادا جیسی فلمیں بنائے گا اور جوانی میں ہی فلمی دنیا کے تاریک اجالوں میں ہمیشہ ہمیشہ کے لئے گم ہو جائے گا۔ مگر ابھی وہ زندہ ہے۔ ابھی وہ حسن طارق نہیں بلکہ طارق اور

پریشان بر رعی ہیں۔ گھر میں انگور کی ایک بیل نے آدھے آنگن پر چھت سی ڈال رکھی ہے۔ دادا جان انگور کی بیل کے نیچے بوریہ بچھا کر بیٹھ گئے ہیں اور بڑے شوق سے چائے کا انتظار کر رہے ہیں۔ انگور کی شاخیں چوڑے سبز پتوں میں چھپی ہوئی ہیں۔ اس میں زمرہ جیسے رنگ کے انگوروں کے سب مجھے لگ رہے ہیں۔ جب یہ انگور پک جاتے ہیں تو والدہ انہیں پرات میں پانی سے دھوئی ہیں اور پھر رکابیوں میں ڈال کر یہ انگور محلے میں بانٹے جاتے ہیں۔

باورچی خانے میں سے والدہ کی آواز آتی ہے۔ وہ چھوٹی بہن کو کہہ رہی ہیں کہ چائے دم ہوگئی ہے، سادار لے جاؤ۔

یہ سبز کشمیری چائے ہے۔ آنگن میں لکڑی کا تخت بچھا ہے۔ سادار تخت پر لا کر رکھ دیا جاتا تھا۔ دادا جان سادار میں سے نکلتی چائے کی بھاپ کو دیکھ کر بڑے خوش ہو رہے ہیں۔ بھائی تندور سے کچھ لے آیا ہے۔ تخت پر سبز پھولوں والی چائے پیالیاں رکھی جا رہی ہیں۔ ایک کچھ دادا جان کے ہاتھ میں ہے۔ چڑیاں انگور کی شاخوں سے اتر کر صحن میں آگئی ہیں اور دادا جان کی طرف گردنیں ہلا ہلا کر تک رہی ہیں۔ دادا جان ان کی طرف مسکرا کر کہتے ہیں۔

”آگئی ہو بھی چڑیا“

اور وہ کچھ توڑ کر اس کے بوریے بنا کر چیزوں کو ڈالتے ہیں۔ بڑی بہن دھریک کے پھولوں کا گچھا توڑ کر لے آئی ہے۔ اس نے یہ کاسنی پھول پیانٹ میں ڈال کر سادار کے پاس رکھ دیئے ہیں۔ سب بہن بھائی تخت پر بیٹھ گئے ہیں۔

والدہ سادار میں سے چائے پیالیوں میں انڈیل رہی ہیں۔ پہلی پیالی دادا جان کو دی جاتی ہے۔ دادا جان بڑے سرور ہیں۔ دونوں ہاتھ سفید داڑھی پر پھیرتے ہیں، چائے کی گرم پیالی کو اپنے بائیں ہاتھ کی صرف تین انگلیوں سے اس طرح تھام لیتے ہیں کہ پیالے کی گرمی زیادہ محسوس نہ ہو۔ پہلا گھونٹ بھر کر وہ بے اختیار پکار اٹھتے ہیں۔

ہے۔ اس کی آب دہوا ہی اور ہے۔“

ہم ہنستے، قہقہے لگاتے گوالنڈی چوک میں آ جاتے ہیں۔ چھو پان والے کے ساتھ ہمارے بزرگ دوست حاجی امرتسری کی سری پائے کی دکان ہے۔ دکان پر کافی رش ہے۔ ایک سال پہلے حاجی امرتسری ریڑھی پر چائیں لگایا کرتا تھا۔ ایک سردرات کا ذکر ہے کہ میں، حسن طارق اور نواز گوالنڈی کے ہوٹل میں بیٹھے چائے پی رہے تھے کہ اچانک قلم سٹوڈیو جا کر شوٹنگ دیکھنے کا پروگرام بن گیا۔ ہم نے تانگہ کرایا اور پتھولی آرٹ سٹوڈیو پہنچ گئے۔

وہاں ہمیں رات کے بارہ بج گئے۔ واپسی پر کوئی سواری ندلی تو ایک گڈے کو دیکھا کہ اس پر گوبھی کے پھول لدے ہوئے ہیں اور وہ مزنگ چوگی کی طرف جا رہا ہے۔ ہماری منزل بھی اسی طرف تھی۔ میں، نواز اور حسن طارق ہم تینوں گوبھی کے پھولوں پر چڑھ کر بیٹھ گئے۔

تیل آہستہ آہستہ اندھیری ویران سڑک پر چل رہے تھے۔ گڈے کا مالک کبل کی بکل مارے بیٹھا اڈنگھ رہا تھا۔ گڈے کے نیچے جلتی لائٹیں جھکولے کھا رہی تھیں۔ مزنگ چوگی پہنچ کر ہم چھلانگیں لگا کر گڈے سے اترے اور پیدل ہی گوالنڈی کی طرف روانہ ہو گئے۔ رات کا ایک بج رہا تھا۔ سب دکانیں، ہوٹل بند تھے۔ ہمیں بڑی سخت بھوک لگ رہی تھی۔ دیکھا چوک میں حاجی امرتسری اپنی ریڑھی کے پاس کھڑا پرچ پیالے دھو رہا ہے۔

نواز نے خوش ہو کر کہا۔

”حاجی کے پاس دو چار کچے اور چائیں ضرور پکی ہوئی ہوں گی۔“

حاجی امرتسری ہمارا بے تکلف بزرگ دوست تھا۔ ہم نے جاتے ہی رد مال میں سے کچے نکالے۔ پرات میں چار پانچ ٹھنڈی چائیں پڑی تھیں۔ حاجی سے کوئی بات نہ کی اور چائیں کھانی شروع کر دیں۔ حاجی امرتسری نے ہمیں دیکھ لیا تھا۔ وہ ایک طرح سے دکان بڑھا رہا تھا اور بالٹی میں چٹیں دھو رہا تھا۔ اس نے ایک نظر ہمیں دیکھا

تارا ہے۔ میرا یہ تقریباً روز کا معمول ہے کہ میں مصری شاہ سے نکل کر پہلے نواز کو ساتھ لیتا ہوں، پھر حسن طارق کے گھر جاتا ہوں اور یہاں سے ہم تینوں پاکٹی ہاؤس آ جاتے ہیں۔

حسن طارق ابھی ابھی سو کر اٹھا ہے۔ وہ نیند بھری آنکھوں سے کھڑکی میں سے دیکھتا ہے اور مسکرا کر کہتا ہے۔

”یار! تم اہاجی کے پاس بیٹھو۔ میں ابھی ایک منٹ میں تیار ہو جاتا ہوں۔“

حسن طارق کے والد صاحب امرتسر کے بڑے خالص اور روایتی کشمیری بزرگ ہیں۔ بیٹھک میں تخت پوش پر بیٹھتے ہیں۔ ہمیں دیکھ کر بڑے خوش ہوتے ہیں۔ نوکر قبوے کی ٹرے لئے داخل ہوتا ہے۔ حسن طارق کے والد یعنی خوبہ صاحب کہتے ہیں۔

”یار! اچھا ہوا تم آ گئے۔ بیٹھو، قبوہ پیو۔“

یہ کشمیری قبوہ ہے۔ بیٹھک میں دار چینی اور بادیاں خطائی کی مہک اُڑنے لگی ہے۔ مجھے جنوب مشرقی ایشیا کے جنگل یاد آ رہے ہیں۔ ساون کی اندھیری تاریک راتوں میں موسلا دھار بارشوں میں بھیگتے جنگل.....!

خواجہ صاحب پیالیوں میں قبوہ ڈالی رہے ہیں۔ حسن طارق تیار ہو کر آ گیا ہے۔ وہ مسکرا رہا ہے۔ اس کے چہرے پر ہر وقت ایک شرارتی مسکراہٹ رہتی ہے۔ ہم تینوں دوست گلی میں سے بازار میں آتے ہیں۔ سامنے دودھ دہی والے پہلوان کی دکان ہے۔ پہلوان کو کلاسیکی موسیقی سے بھی شغف ہے۔ مگر راگوں سے زیادہ داتف نہیں ہے۔ حسن طارق میرے کان میں کہتا ہے۔

”حمید! اس سے پوچھو، بھیرویں راگ اور مالکونس میں کیا فرق ہے؟“

میں پہلوان سے پوچھتا ہوں تو وہ گردن کو بڑی مایوسی کے انداز میں ایک طرف جھٹک کر کہتا ہے۔

”کیا بات کرتے ہو باؤ؟ کہاں بھیرویں، کہاں مالکونس۔ بھیرویں ملک بجا“

اور پھر اپنے کام میں مصروف ہو گیا۔ میں نے یونہی کہہ دیا۔

”یار حاجی! معاف کرنا، بڑی بھوک لگی تھی، تمہاری چائیں کھا رہے ہیں۔“

حاجی نے ہالٹی کا پانی سڑک پر اچھالتے ہوئے کہا۔

”کھاؤ، کھاؤ۔ کوئی بات نہیں۔ میں بھی اب یہ چائیں کتوں کو ہی ڈالنے والا تھا۔“

ہم گوالنڈی سے نکل کر میوہ پستانل میں سے ہوتے ہوئے کنگ ایڈورڈ میڈیکل کالج کے باغ میں سے گزر رہے ہیں۔ یہاں ایک پتکی سی روش کی دونوں جانب سرو کے درخت کھڑے ہیں۔ آگے کالج کا وہ گیٹ ہے جو نیلا گنبد اور پاک ٹی ہاؤس کی طرف کھلتا ہے۔

گیٹ کی ہائیں جانب ایک قطعہ ہے جہاں انگریزی گلاب کے پودے لگے ہیں۔ ان پودوں پر زرد، سرخ، نیلے، پیازی اور سفید گلاب کھل رہے ہیں۔ اسی قطعے میں ایک زرد گلاب کو دیکھ کر مجھے زرد گلاب کہانی لکھنے کا خیال آیا تھا۔

ہم پاک ٹی ہاؤس میں آگئے ہیں۔ ٹی ہاؤس کی فضا چائے، سگریٹ اور ادیب و شاعر دوستوں کی باتوں سے مہک رہی ہے۔ دروازے کے پاس والے صوفے پر ڈاکٹر انور سجاد، انتظار حسین، شہرت بخاری، قیوم نظر، احمد مشتاق بیٹھے ہیں۔ دیوار کے ساتھ والی میز پر مقدر میر، سید صبط حسن، خزید اختر، سید کرمانی، ظہیر کاشمیری، سیف الدین سیف اور ابن انشاء بیٹھے باتیں کر رہے ہیں، چائے پی رہے ہیں۔ سب سے مسکراہٹوں بھری سلام علیک ہوتی ہے۔ ہم کوٹنے والی میز کے گرد جا کر بیٹھ جاتے ہیں۔ اسٹن میں آرٹسٹ انور جلال شہزاد، افسانہ نگار اشفاق احمد اور شاعر ناصر کاظمی ٹی ہاؤس میں داخل ہوتے ہیں۔ کوئی کسی منڈلی میں اور کوئی کسی میز پر بیٹھ جاتا ہے۔ ناصر کاظمی ہمارے پاس آ جاتا ہے۔ وہ ڈھیلے ڈھالے سوٹ میں لمبوس ہے۔ ایک ہاتھ میں سگریٹ سلگ رہا ہے۔ یہ ہاتھ ہونٹوں کے قریب ہے۔ سیاہ بال چمک رہے ہیں۔ آنکھوں میں شباب کی روشنی ہے۔ چہرے پر مسکراہٹ ہے۔ چائے آگئی ہے۔ باتیں شروع ہو گئی ہیں۔ شعر و ادب کی باتیں، موسموں کی باتیں، خزاں میں جھڑنے والے زرد

پتوں کی باتیں، بہار میں کھلنے والے شگوفوں کی باتیں، ان لوگوں کی باتیں جو پاکستان کی خاطر شہید ہو گئے، ترقی پسند تحریک کی باتیں۔ آج کے والے دور کے پاکستانی ادب کی بنیادیں رکھی جا رہی ہیں۔ تانا بانا بنا جا رہا ہے۔

ناصر کاظمی وہ غزلیں تخلیق کر رہا ہے جنہیں پڑھ کر آنے والی نسل کو حیران ہوتا ہے۔ ناصر کاظمی کی ابھی شادی نہیں ہوئی۔ ابھی ہم میں سے کسی کی شادی نہیں ہوئی۔ ناصر کاظمی کرشن نگر کے ایک مکان میں رہتا ہے۔ وہاں بجلی نہیں ہے۔ وہ رات کو موسم بتیاں جلا کر پڑھتا اور غزلیں لکھتا ہے۔ ایک روز کہنے لگا۔

”میری میز پر بڑی موسم اکٹھی ہو گئی تھی۔ میں نے اسی کی ایک موٹی سوم بٹی بنا ڈالی ہے۔“

رات ناصر کاظمی نے ایک غزل لکھی تھی۔ وہ اپنی تازہ غزل سنارہا ہے۔

رفیق تھیں جہاں میں کیا کیا کچھ

لوگ تھے رنگاں میں کیا کیا کچھ

اب کی فصل بہار سے پہلے

رنگ تھے گلستاں میں کیا کیا کچھ

کیا کہوں اب تمہیں خزاں والو!

جل گیا آشیاں میں کیا کیا کچھ

دل تیرے بعد سو گیا ورنہ

شور تھا اس مکان میں کیا کیا کچھ

یہ پاکستان میں ہجرت کے فوراً بعد کا زمانہ ہے۔ چن لٹ جانے کا غم اور نیا

گلستان پانے کی خوشی۔ یہ دونوں جذبے شعر و نثر میں ساتھ ساتھ بہہ رہے ہیں۔

پاکستان کی خاطر دی گئی بے مثال قربانیوں کا احساس ابھی تازہ ہے۔

پاک ٹی ہاؤس کے باہر سائیکل اسٹینڈ ہے۔ ججے کا ایک بوڑھا یہاں بیٹھا سائیکلوں

کی رکھوالی کرتا ہے۔ اسے ابھی تک اپنے بیٹے کا انتظار ہے جو ججے سے کلو کے ٹھیکیدار

کے ساتھ لکڑیوں کے مہتر لینے گیا تھا، پھر واپس نہیں آیا۔ کئی وقت وہ خود فراموشی کے عالم میں بڑبڑانے لگتا ہے۔

”وہ ٹھیکیدار کے ساتھ ٹرک میں بیٹھ کر کلو گیا تھا۔ اس کے جانے کے بعد ہمارے گاؤں پر ڈوگروں نے حملہ کر دیا۔ آدھا گاؤں شہید ہو گیا۔ ان میں میری بیوی بھی تھی۔ میں نے دریا میں چھلانگ لگا دی۔ میں پاکستان پہنچ گیا۔ میرا بیٹا ابھی تک نہیں آیا۔ ایک ہی بیٹا تھا۔ شاید کسی قافلے کے ساتھ پاکستان جائے۔“

مجھے پنجابی ماہیے کے بول یاد آرہے ہیں۔

بازار وکیندا ای لاچا
مٹی نہ پھروں جو گیا
تیرا لہنا لعل گواچا

(بازار میں رہی لالچے تک رہے ہیں اے جوگی! ٹومٹی میں کیا تلاش کر رہا ہے؟
تیرا کھویا ہوا لعل اب تمہیں نہیں ملے گا)

جیسے کہ یہ بوزھا پاک ٹی ہاؤس کے باہر سائیکل اسٹینڈ کے پاس بیٹھا اپنے اکلوتے جوان بیٹے کے غم میں گھٹا چلا گیا۔ پھر ایک روز وہ وہیں بیٹھے بیٹھے نٹ پاتھ پر لڑھک گیا۔ اسے ہسپتال پہنچایا گیا۔ دوسرے روز وہ انتقال کر گیا۔

ٹی ہاؤس کے مالک علیم الدین نے ہمیں بتایا کہ بوزھے نے مرنے سے پہلے مجھے کہا تھا۔ ”میرا بیٹا ایک نہ ایک دن ضرور پاکستان آئے گا۔ وہ آئے تو اسے کہنا تیرا باپ تیری راہ دیکھتے دیکھتے مر گیا۔ اسے میری قبر پر ضرور لانا۔“

بیٹا پاکستان نہ آ سکا اور باپ کی قبر کا نشان بھی مٹ گیا۔ کیسی کیسی قربانیاں دی ہیں ہم نے اپنے وطن پاک کو حاصل کرنے کے لئے..... کس قدر قیمتی ہے یہ ہمارا پاک وطن!

ٹی ہاؤس کے کاؤنٹر پر رکھے ٹیلی فون کی گھنٹی تھوڑی تھوڑی دیر کے بعد بج اٹھتی ہے۔ ایک بار گھنٹی بجتی ہے تو علیم صاحب ریسورکان سے لگائے کوئی بات کرتے ہیں

اور پھر مسکرا کر میری طرف دیکھتے ہیں اور ہاتھ سے آنے کا اشارہ کرتے ہیں۔ یہ ایک خوبصورت آواز کا فون ہے جس کے چہرے پر بہار کی مسکوں کا نکھار ہے۔ شبنم میں بھیکے پھولوں کی تازگی ہے۔

میں ٹی ہاؤس سے نکل کر لارنس باغ کی طرف چل پڑتا ہوں۔ مال روڈ بڑی پرسکون ہے۔ کوئی ویگن، اسکوٹر یا رکشہ شور مچاتا بھاگتا دکھائی نہیں دیتا۔ فٹ پاتھ کے اوپر پیبل کے درخت مارچ اپریل کی خوشگوار ہوا میں اپنے سبز چوں کو جھلارہے ہیں۔ ابھی کہیں کوئی شاہنک پلازا، کوئی شاہنک سینٹر نہیں بنا۔ پرانی عمارتیں اپنی نیم وا کھڑکیوں میں سے مال روڈ کے درختوں کو خاموشی سے دیکھ رہی ہیں۔

لارنس باغ کے تمام رنگ بہار کی سنہری دھوپ میں چمک رہے ہیں۔ ایک پرندہ کسی درخت سے اڑ کر نہر کی طرف پرواز کر جاتا ہے۔ اس کی آواز دیر تک سنائی دیتی رہتی ہے۔ لاہور شہر کی طرح لارنس باغ بھی اپنی کلاسیکل خوبصورتی کے ساتھ ابھی تک اپنی جگہ پر قائم ہے۔ ابھی اس کی روشوں پر سیر کرنے والوں کو گیس ٹریل شروع نہیں ہوئی۔ ابھی ہارٹ نے ایک کرنے بھی شروع نہیں کئے۔ ابھی کوئی شوگر کارمیں اپنی گھڑی باغ کے گیٹ پر کھڑی کر کے باغ میں ناتوانی سے ٹھٹھکتا نظر نہیں آتا۔ ابھی دولت کی ہوس نے دلوں میں شکاف نہیں ڈالے تھے۔ ابھی مال روڈ کے درختوں کے پتوں کو ڈیزل کے دھوئیں نے سیاہ پوش نہیں کیا تھا۔ ابھی دلوں میں سوز و گداز کی شمع روشن تھی۔ ابھی آنکھوں میں حیات تھی۔ نگاہوں میں پاکیزگی تھی۔ خوبصورت لڑکیوں کو دیکھ کر شاخوں پر کھلے گلے پھولوں کا خیال آتا تھا۔

میں اپنے گلے پھول کے پاس لارنس باغ کے ریسٹوران کے کیمین میں بیٹھا ہوں۔ پھول کی مہک گلے چانے کی خوشبو سے مل گئی ہے۔ یہ چائے پھر نہیں ملے گی۔ یہ پھول پھر نہیں کھلے گا۔ زمین کی گردش ان دلوں کو مجھ سے اور مجھ ان دونوں سے دور لے جائے گی۔ ہم باغ سے نکل رہے ہیں۔ یوٹیلٹی کی نازک ٹہنیاں بہار کی ہوا میں آہستہ آہستہ لہرا رہی ہیں۔ ہم تانگے میں بیٹھے مال روڈ پر سے گزر

رہے ہیں۔ میں ٹی ہاؤس میں اتر گیا ہوں، تاکہ میرے شکستہ پھول کو لے کر آگے گزر گیا ہے۔

ٹی ہاؤس ادیبوں، شاعروں سے بھرا ہوا ہے۔ بخشش ہو رہی ہیں، باتیں ہو رہی ہیں، ہلکے ہلکے تہقہ بھی بلند ہو رہے ہیں۔ فضا میں چائے کی خوشبو، سگریٹوں کے دھوئیں کے ساتھ گردش کر رہی ہے۔ ناصر کاظمی نے مجھے ہانگے سے اترتے دیکھ لیا ہے۔ وہ زیر لب مسکرا رہا ہے۔

ابن انشا کو نے والی میز کے پاس بیٹھا ہے۔ میں اس کے پاس جا کر بیٹھ جاتا ہوں۔ وہ ان دنوں ”بغداد کی ایک رات“ لکھ رہا ہے۔ ہمازی بے تکلف باتیں شروع ہو جاتی ہیں۔ لال نامی بھرا چائے کا مل لے آتا ہے۔ ابن انشا مل کو کبھی ٹیک اٹار کر، کبھی ٹیک لگا کر غور سے دیکھتا ہے۔ ہیرا لال مسکرا رہا ہے۔ وہ ہم سب کا مزاج آشنا ہے۔ ابن انشا کہتا ہے۔

”یہ ایک کباب کس نے منگوایا تھا؟“

لال ہیرا مسکراتے ہوئے کہتا ہے۔

”آپ نے منگوایا تھا جی۔“

میں ابن انشا سے کہتا ہوں۔

”اب کچھ نہیں ہو سکتا ابن انشا! یہ مل تمہیں ادا کرتا ہی ہوگا۔“

ابن انشا کوٹ کی اندرونی جیب میں سے ریزگار کی نکال کر بڑی احتیاط سے منگے لگتا ہے، ساتھ ساتھ ہنس بھی رہا ہے۔ شرارت سے آہستہ آہستہ گردن بھی ہلا رہا ہے۔ مل ادا کرنے کے بعد وہ اٹھتے ہوئے کہتا ہے۔ ”چلو بغداد شہر کی سیر کو چلیں۔“

ابن انشا اندرون لاہور کو بغداد کہا کرتا ہے۔ ہم دونوں پاک ٹی ہاؤس سے نکلتے ہیں اور انارکلی میں سے بیدل ہوتے ہوئے کوہاری دروازے کے اندر داخل ہو جاتے ہیں۔ لاہور شہر کا گنگان تاریخی علاقہ شروع ہو جاتا ہے۔ لاہور کے گلی کوپے میرے جانے پہچانے ہیں۔ پھر بھی کچھ تنگ و تاریک گلیاں میرے لئے بھی اجنبی ہیں۔ ہم

دونوں ایک ایسی ہی گلی کے مکانوں کی محرابی کھڑکیوں اور چھجوں کو دیکھتے آگے بڑھتے ہیں تو گلی بند ہو جاتی ہے۔ آگے ایک مکان کا آئین آ جاتا ہے۔ مرغیاں ہمیں دیکھ کر بھاگ کر دیوار پر چڑھ جاتی ہیں۔ ایک عورت ہم سے پوچھتی ہے۔

”کس سے ملنا ہے؟“

میں جلدی سے کہتا ہوں۔ ”بہن جی! ناصر کاظمی کا مکان یہی ہے؟“

عورت پوچھتی ہے۔ ”یہ کون ہے؟“

ابن انشا میری طرف دیکھ کر کہتا ہے۔

”میرا خیال ہے ہم غلط گلی میں آگئے ہیں۔ وہ ساتھ والی گلی میں رہتا ہوگا۔“

اور ہم تیزی سے واپس مڑتے ہیں اور گلی میں سے نکل آتے ہیں۔ ابن انشا مجھے

ڈانٹ کر کہتا ہے۔

”کینے اتم تو لاہور کے کارڈج ہو۔ تمہیں بھی پتہ نہیں تھا کہ یہ گلی آگے جا کر بند

ہو جاتی ہے؟“

میں اسے آنکھ مار کر کہتا ہوں۔

”لاہور پر اسرار ہے۔ الف لیلہ کے بغداد سے بھی زیادہ پراسرار.....“

سید مٹھا بازار سے گزرتے ہوئے ہم چوک رنگ محل میں آ جاتے ہیں۔ یہاں سے

چوک مسجد وزیر خان کے پاس کھڑے ہو کر ایک مکان کی محراب دار گیلری کو دیکھتے ہیں

جس پر بیٹا کاری کی ہوئی ہے۔ اب ہم دلی دروازے سے باہر آگئے ہیں۔ بائیں جانب

معمری شاہ والے پل کے اوپر سے ریل گاڑی گزر رہی ہے۔ ابن انشا کہتا ہے۔

”چلو اسٹیشن پر چل کر ریل گاڑیاں دیکھتے ہیں۔“

مجھے بھی ریل گاڑیاں دیکھنے کا بے حد شوق ہے۔ ہم پلیٹ فارم تک خرید کر تین نمبر

پلیٹ فارم کے پل پر آ کر کھڑے ہو جاتے ہیں۔ سامنے اسٹیشن کا وسیع یارڈ پھیلا ہوا

ہے۔ ایک ریل گاڑی پلیٹ فارم سے نکل کر سانپ کی طرح مل کھاتی پل کی طرف

بلاہ زہی ہے۔ اس کا جھک جھک کرتا انجن دھوئیں کے مرغولے چھوڑ رہا ہے۔ ابھی

گاڑیاں ڈیزل سے چلنا شروع نہیں ہوئیں۔ ٹرین پل کے نیچے سے گزرنے لگتی ہے تو ہم جیسے ہٹ جاتے ہیں۔ کالا سیاہ دھواں غبار کی شکل میں پل کی دونوں جانب بلند ہوتا ہے۔ ایک ٹرین پنڈی کی طرف سے ریلوے یارڈ میں داخل ہو رہی ہے۔ ہم ددڑ کر پل کی دوسری طرف آ جاتے ہیں اور اس ٹرین کو آتے دیکھنے لگتے ہیں۔ اس کے بعد ہم پلیٹ فارم نمبر ایک کے ریلوے ریفر-شمنٹ روم میں بیٹھ کر چائے پیتے ہیں۔ ان دنوں وہاں اورنج پیکو چائے ملا کرتی تھی۔ اس چائے کی خوشبو ہمیں کھینچ کر اکثر وہاں لے آیا کرتی تھی۔

ریلوے اسٹیشن سے ہم واپس پاک ٹی ہاؤس میں آ جاتے ہیں۔ یہاں انور جلال حمزہ ابھی موجود ہے۔ شام تک ہماری محفل جمتی ہے۔ پھر میں اور حمزہ میٹرو ہوٹل کی طرف چل پڑتے ہیں۔ اب اگر آپ میٹرو ہوٹل کو دیکھنا چاہیں تو آپ کو واپڈا ہاؤس کی عظیم الشان سنگین بلڈنگ کو اپنی جگہ سے ہٹانا ہو گا اور زمین کی کھدائی کرنی ہوگی۔ مگر جس وقت کی میں بات کر رہا ہوں اس وقت نہ کوئی واپڈا تھا اور نہ کوئی واپڈا ہاؤس تھا۔ جہاں اب واپڈا ہاؤس ہے وہاں ایک خالص مغربی بلکہ انگریزی طرز کا پائیس باغ اور ڈانس ہال والا میٹرو ہوٹل ہوتا تھا۔ اس ہوٹل میں صرف انگریزی لباس پہن کر آنے کی اجازت تھی۔

میں اور انور جلال حمزہ ابھی موسیے کے پھولوں کی جھاڑی کے پاس بھی کرسیوں پر بیٹھ گئے ہیں۔ میٹرو کی چائے بھی ہوٹل کی ڈانس رائجیلا کے رقص کی طرح خوبصورت تھی۔ یہاں پیالہ و ساغر بھی گردش میں رہتے۔ مگر ہمیں صرف چائے سے دلچسپی تھی اور میں ان سرسبز جھاڑیوں کے لئے آتا جن پر موسیے کے، سیب کے شگولوں جتنے بڑے بڑے گہری خوشبو والے پھول کھلا کرتے تھے۔

میں نے بنگال میں ایک لڑکی کو دیکھا تھا۔ وہ اپنی جھونپڑی کے باہر بیٹھی بالوں میں روویل کے سفید پھول سجا رہی تھی۔ میٹرو ہوٹل کے باغیچے میں موسیے کی جھاڑیوں کے پاس بیٹھ کر چائے پیتے ہوئے مجھے بے اختیار بنگال کی وہ لڑکی یاد آ جاتی تھی۔ اس لڑکی

کی یاد آج بھی تکلف ہے۔ مگر میٹرو ہوٹل کے باغیچے کی خوشبودار چائے اور موسیے کے پھول مصریونان کے پری خانوں کی طرح واپڈا ہاؤس کے نیچے ہزاروں ٹن مٹی میں دفن ہیں۔ کبھی کبھی واپڈا ہاؤس کے قریب سے گزرتا ہوں تو ٹریفک کے شور میں انجیلا کے رقص کے آرکسٹرا کی دھیمی دھیمی آواز سنائی دیتی ہے جیسے چاو باہلی کی تاریک گہرائیوں میں دفن کسی شہزادی کی روح پکار رہی ہو۔

”رات ہو گئی ہے۔“

میں اپنے مصری شاہ کی گلی والے مکان میں آ گیا ہوں۔ یہاں دیوان خانے میں سبز چائے کی محفل گرم ہے۔ چائے کو ابھی ساوار میں جوش نہیں آیا۔ گلی والی کھڑکی کھلی ہے۔ بہار کی ہوا کے جھونکے دھریک کے کاسنی پھولوں کی مہک کمرے میں اپنے ساتھ لا رہے ہیں۔ چھوٹی بہن نے باقر خانیوں سے بھرا ہوا طشت لا کر ساوار کے پاس رکھ دیا ہے۔ یہ خالص امرتسری کشمیری باقر خانیاں ہیں جو والد صاحب گوالندی سے لگوا کر لاتے ہیں۔ بچپن میں عمدہ کا کا کی دکان پر باقر خانیاں تیار ہوتے اور لگتے بڑی دلچسپی سے دیکھا کرتا۔ گندھے ہوئے میدے کے بڑے بیڑے کو کا کا جی لکڑی کے بڑے تختے پر ڈال کر دونوں ہاتھوں کی انگلیوں سے پھیلاتے چلے جاتے۔ پھر اس میں دلیسی گھی لگاتے اور تھہ کر کے دوبارہ پھیلاتے چلے جاتے۔ یوں گھی میدے کی پرتوں میں جذب ہو جاتا۔ اس کے بعد وہ میدے کے بڑے بیڑے کو تختے پر پھیلا کر اتنا بڑا کر دیتے کہ وہ چادر کی طرح بن جاتا۔ کا کا جی چادر کے پٹ کو بازو پر ڈال کر زور سے تختے پر دے مارتے۔ یہ عمل بار بار کیا جاتا۔ اس کے بعد میدے کی گھی ملی چادر کو دوبارہ نہ کرنے کا عمل شروع ہوتا اور میدہ ایک بار پھر بڑے بیڑے کی شکل اختیار کر جاتا۔ تب اس بڑے بیڑے کے چھوٹے چھوٹے بیڑے کئے جاتے اور دوسرا ناہائی انہیں تنور میں لگاتا چلا جاتا۔ کا کا جی خود بڑی احتیاط سے سچ کے ساتھ باقر خانیوں کو تنور میں سے نکال کر باہر رکھتے جاتے۔ باقر خاناں اتنی خستہ، بادامی اور خوشبودار ہوتیں کہ لگتا آسمان سے پریاں اتر آئی ہیں۔

رات کے بارہ ساڑھے بارہ بلکہ ایک بجے تک یہ محفل جی رہتی ہے۔ پھر برتن سینے جاتے ہیں۔ جس کا جہاں جی چاہتا ہے، کشمیری شال اوڑھ کر سو جاتا ہے۔ خود جاگتی، سب کو سلاتی، کچھ ٹھنڈی، کچھ گرم نیلی رات شبنم کا عطر چھڑکتی گلیوں، ہزاروں، بستیوں، کھیتوں، باغوں میں سے گزرتی چلی جاتی ہے۔ میں گرم شال اوڑھے دری پر دیوار کی طرف منہ کئے لیٹا ہوں۔ رات کے سنائے میں دور ماہو لال حسین کے مزار کی طرف سے کسی فقیر کے گانے کی دھیمی دھیمی آواز آرہی ہے۔ وہ شاہ حسین کی کافی گا رہا ہے۔ کافی کے الفاظ مجھ تک نہیں پہنچ رہے مگر کافی کی طرز سے مجھے الفاظ یاد آ رہے ہیں۔

مائے نی میں کیٹھوں آکھاں
درد وچھوڑے دا حال
جنگل جیلے پھراں ڈھونڈندی
اے نہ پایو لال
مائے نی میں کیٹھوں آکھاں
درد وچھوڑے دا حال

(میں جنگل جنگل، بستی بستی اسے ڈھونڈتی پھر رہی ہوں۔ مجھے ابھی تک میرا لعل نہیں ملا۔ اے ماں! میں ورنہ فراق کا حال کس کے آگے بیان کروں؟) مزار شاہ حسین سے آنے والی فقیر کی غم انگیز آواز دور دور ہوتی جا رہی ہے۔ آواز دور نہیں ہو رہی، مجھے نیند آرہی ہے۔ میں غافل ہو رہا ہوں۔ اور پھر جب میری آنکھ کھلی تو میں نے دیکھا کہ نہ وہ گلی تھی اور نہ کاسی پھولوں والا تحریک کا درخت نہ وہ انگوڑ کی نسل والا آنگن تھا اور نہ ساوار کے گرد بیٹھ کر سکون سے پائے پینے والے وہ لوگ ہائی تھے۔ کہاں گئے وہ حاجی صاحب جو فجر کی اذان کے وقت تلاوت کلام پاک کیا کرتے تھے۔ ان کے مکان کے نیچے اب موٹر درکشاپ کھلا ہے۔ ہر طرف شور ہی شور ہے۔ یہاں ایک نکلے والی پھوٹی سی گلی تھی جو آگے آم کے

دادا جان ساوار کے سامنے صدر مجلس بن کر بیٹھے ہیں۔ وہ طشت میں رکھی باقر خانوں میں سے ایک کو انگلی سے ذرا سادبا کر والد صاحب سے کہتے ہیں۔
”یار! یہ عمدہ کا کا کی باقر خانیاں نہیں ہیں۔“
امر تسری، کشمیری گھرانوں میں اکثر باپ، بیٹے کو بے تکلفی سے یار کہہ کر مخاطب کیا کرتا تھا۔ باپ بیٹوں میں دوستی بھی بہت ہوا کرتی تھی۔ بڑی بہن نیلے پھولوں والی جاپانی پیالیاں لے آئی ہے۔ کمرے میں بجلی کا بلب جل رہا ہے لیکن ایک بہن نے پلیٹ میں سوم بتی روشن کر کے کارنس پر رکھ دی ہے۔
”سبز چائے کے ساتھ روشن سوم بتی اچھی لگتی ہے۔“

یہ ہماری چھوٹی چھوٹی خوشیاں ہیں۔ ہم ان میں بڑے خوش ہیں۔ ابھی بڑی خوشیوں کے بڑے عذاب سر پر نہیں پڑے۔ ابھی کسی نے کینسر کا نام نہیں سنا۔ گیس ٹریل کیا ہے؟ ہارٹ اٹک کیا ہوتا ہے؟ ہائی پاس کس بلا کا نام ہے؟ کسی کو ان کی خبر نہیں۔ ابھی تو گلی والی دھریک پر کاسی پھول خوشبو دیتے ہیں۔ دیوان خانے کے کارنس پر سوم بتی روشن ہے۔ طشت میں باقر خانیاں رکھی ہیں اور ساوار میں سبز چائے پک رہی ہے اور ہم سب دری کے فرش پر بیٹھے ہیں اور دادا جان کا پاتہ صبر لبریز ہو جاتا ہے اور وہ بے اختیار کہتے ہیں۔

”یار! اب چائے برتانی شروع کرو۔ کافی جوش آگیا ہے اسے۔“

چائے کا دور شروع ہو جاتا ہے۔ امر تسری میں گزارے ہوئے دنوں کی باتیں ہوتی ہیں۔ وہاں کی گلی کے لوگوں کو یاد کیا جاتا ہے۔ دادا جان سبز چائے میں ڈبوئی ہوئی باقر خانی بڑے شوق سے کھا رہے ہیں۔ پلیٹ میں رکھی سوم بتی آہستہ آہستہ پکھل رہی ہے۔ رات گزرتی چلی جا رہی ہے۔ گلی میں اندھیرا ہے۔ گہری خاموشی ہے۔ دھریک کی ٹہنیوں پر سر رکھ کر کاسی پھولوں کے چھچھے سو گئے ہیں۔ اب وہ اذان کے وقت جاگتے ہیں اور اللہ کی حمد و ثنا کریں گے۔ پھول سو کر بھی خدا کی حمد کرتے ہیں اور جاگ کر بھی۔

بارغ میں جاتی تھی، وہ کہاں چلی گئی؟ آم کے بارغ کہاں گئے؟ اب وہاں مکان ہی مکان ہیں، بازار ہی بازار ہیں جہاں دن رات رکشے شور مچاتے ہیں، گرد اڑاتے ہیں۔ باہر لٹکے ہوئے مسافروں سے بھری دیکھیں چلتی ہیں۔ آگے بچے گھابوں کا کھیت تھا، وہ کہاں چلا گیا؟ پھر ناشپاتی کا بارغ آتا تھا، یہ سب میرے دوست تھے۔ یہ میرے دوست مجھے اکیلا چھوڑ کر کہاں چلے گئے؟ شہر میں شور مچا ہے، آسان چپ ہے۔ ڈی ہاؤس خاموش ہے۔ میں جنگل جنگل، بستی بستی اسے ڈھونڈتا پھر رہا ہوں۔ مجھے میرا لالہ نہیں مل رہا۔ اے ماں! میں دردِ فراق کا حال کس کے آگے بیان کروں؟

۴

©.....©

گورنمنٹ ڈگری کالج مخدوم رشید ملتان سے پروفیسر سید شمس الاسلام کاظمی صاحب اپنے خط میں لکھتے ہیں۔

”محترم اے حمید صاحب! ”لوائے وقت“ میگزین کے صفحات پر ہر ہفتے آپ سے یکطرفہ ملاقات تو ہوتی رہتی ہے مگر میں اس ملاقات کو دوطرفہ بنانے کے لئے قلم و قرطاس کا ذریعہ اختیار کر رہا ہوں۔ آپ کی تحریر ”لاہور کے بھولے سرے ادبی مراکز“ باقاعدہ پڑھ رہا ہوں۔ ان کے علاوہ بھی لاہور کے بارے میں آپ کی تحریریں نظر سے گزرتی رہتی ہیں۔ محترم! کیا آپ کے دور والا لاہور مجھے واپس نہیں مل سکتا جس میں امن اور سکون تھا۔ پیار تھا۔ ایک دوسرے کا احساس تھا۔ رواداری تھی۔ میں آپ کی تحریر پڑھتے پڑھتے آپ کے ساتھ ہی چل پڑتا ہوں۔ جہاں آپ چائے پیتے ہیں، میں بھی چائے پیتا ہوں۔ مجھے یوں محسوس ہوتا ہے کہ میں آپ کے ہمراہ قدیم لاہور کی سیر کر رہا ہوں۔ مگر یہ سوچ کر میں افسردہ ہو جاتا ہوں کہ وہ خوبصورت رومانوی لاہور اپنے خوبصورت روایت پسند باشندوں سمیت اب ایک خواب بن چکا ہے۔ میں اس اعلیٰ پائے کے ادبی اور ثقافتی ماحول سے محروم ہوں جس کا آپ اپنے مضامین میں ذکر کرتے ہیں۔ کاش! میں اس وقت کے لاہور میں پیدا ہوتا۔ اُس وقت کے بارغ جناح کی سیر کرتا۔ مختلف ادبی ٹھکانوں پر جا جا کر بڑے بڑے ادیبوں اور شاعروں کے پاس بیٹھ کر ان کی باتیں سنتا۔ میں یہ خط لکھتے وقت بھی آپ کے ساتھ لاہور کی اس رومانوی فضا

میں موجود ہوں جسے آپ بھی لکھتے ہوئے محسوس کرتے ہیں اور جس فضا میں آپ رہ چکے ہیں۔ موجودہ لاہور سے مجھے ڈر لگنے لگا ہے۔ شور و غل، ٹریفک کا جھوم، ہر قسم کے دھوئیں سے آلودہ فضا، افراتفری، تیز رفتاری۔ ہر کوئی بھاگا جا رہا ہے۔ میں اب لاہور آتے گھبراتا ہوں۔

محترم ایوانور علی کیسپس والی چھوٹی سی نہر اب وہ منظر پیش نہیں کرتی جو آپ کی تحریروں میں ابھرتا ہے۔ یہ شہر سیلاب کی لہروں کی مانند پھیلتا جا رہا ہے۔ میں تقسیم سے پہلے کے مسلمانوں کے امرتسر کو یاد کرتا ہوں جس کا آپ ذکر کرتے رہتے ہیں۔ میں امرتسر کے ان مسلمانوں کو یاد کرتا ہوں جو امرتسر کے خوبصورت باغ، اپنے جدی پشتی مکان، گھریاں، کیا کچھ لکھوں؟ سب کچھ ہی وہاں چھوڑ آئے۔ محترمی! میں مانجھے کے علاقے سے تعلق رکھتا ہوں۔ امرتسر سے پٹی اور پٹی سے آگے مسلمانوں کا ایک بہت بڑا اور قدیم گاؤں گھڑیالہ تھا۔ اس کا ریلوے اسٹیشن بھی تھا۔ میرے دادا مرحوم جناب سید محمد شریف شاہ صاحب گھڑیالوی اسی گاؤں میں آسودۂ خاک ہیں۔ میرے دادا مسلم امرتسر کو بہت یاد کیا کرتے تھے۔ امرتسر کی ادبی اور ثقافتی محفلوں کو یاد کر کے وہ اُداس ہو جایا کرتے تھے۔ میرے دادا خود بہت عالم فاضل تھے۔ میں بزرگوں کی باتوں اور تحریروں میں جس لاہور کو دیکھتا ہوں، اسے ہمیشہ یاد کرتا ہوں اور یاد رکھتا ہوں اور آپ کی تحریروں میں اس قدیم لاہور کے ادب و ثقافت اور علمی فضاؤں کے مناظر کو ہم تک پہنچاتی رہیں گی۔ آپ کی درازی عمر کے لئے دعا گو ہوں کہ یہ تاریخی اور علمی، ادبی سلسلہ چلتا رہے۔ مجھے نہیں امید کہ آپ کے بعد کوئی لاہور کو ان انداز میں یاد کرے گا اور گرد اور دھواں اُڑاتی فضاؤں میں لاہور کے کھوئے ہوئے حسن کو تلاش کرے گا۔

محترم! میں پاپ سنگروں کی دنیا کا باشندہ ہوں۔ مگر ہنگامہ خیز موسیقی کے بے ہنگم شور شرابے کی بجائے حقیقی موسیقی کے دل مگداز اور روح کو تسکین پہنچانے والے میوزک کی تلاش میں ہوں۔ مجھے وہی لاہور چاہئے جس میں آپ نے اپنا بچپن اور جوانی گزاری ہے۔ مگر مجبور ہوں۔ نہ چاہتے ہوئے بھی آج کی مصنوعی زندگی کے سیلاب میں

بہرہا ہوں۔

نقطہ دعا گو

سید شمس الاسلام کاظمی

گورنمنٹ ڈگری کالج مخدوم رشید، ملتان۔

محترمی کاظمی صاحب! آپ نے بالکل صحیح کہا کہ لاہور اب وہ لاہور نہیں رہا۔ اس کی فضا ٹریفک کے شور و غل، گرد و غبار اور ڈیزل و پٹرول کے دھوئیں سے اس قدر آلودہ ہو چکی ہے کہ صاف ہوا میں سانس لینا ناممکن بات ہو گئی ہے۔ حقیقت یہ ہے کہ جن لوگوں کے ہاتھ میں لاہور شہر کی پلاننگ اور اس کی تزئین و آرائش اور دیکھ بھال کی ذمہ داری ہے، یہ شہر ان کے ہاتھوں سے نکل چکا ہے۔ آبادی سیلاب کی طرح بڑھ رہی ہے۔ کوئی چپک کرنے والا نہیں، کوئی پوچھنے والا نہیں۔ آبادی کے سیلاب کی وجہ سب کو معلوم ہے مگر اس سیلاب کو روکنے کی کسی میں ہمت نہیں ہے۔ جو کوئی آتا ہے، سڑکیں چوڑی کر کے، ایک دو پل بنا کر، ایک دو انڈر پاس اور فلائی اوور بنا کر چلا جاتا ہے۔ اس بارے میں کوئی نہیں سوچتا کہ یہ سیلاب کہاں سے آ رہا ہے؟ کیوں آ رہا ہے؟ اس کو روکا جانا چاہئے۔ بسیں، وینیں، رکشے دھواں چھوڑتے ہیں تو بے شک چھوڑیں۔ فضا آلودہ ہو رہی ہے تو ہوتی رہے۔ کسی کو کیا پڑی ہے کہ چھ چھ کنال کی سرکاری کوفھیوں کے صاف ستھری فضا والے ایر کنڈیشنڈ کمروں سے نکل کر یہ دیکھے کہ ویکوں میں بوریوں کی طرح بھرے ہوئے سکولوں کے بچے جلتے ہوئے ڈیزل کے زہریلے دھوئیں میں کس حالت میں اپنے گھروں کو جا رہے ہیں۔ ہر طرف ایسی ہی نفسہ نفسی کا عالم ہے، ہر طرف یہی افراتفری مچی ہوئی ہے۔

لاہور سے محترم قاری نور احمد صاحب نے بھی اپنے خط میں ان ہی خیالات کا اظہار کیا ہے۔ وہ لکھتے ہیں۔

”محترمی اے حمید صاحب! ”نوائے وقت“ کے سنڈے میگزین میں آپ کو پڑھتا ہوں اور یاد ماضی میں کھو جاتا ہوں بلاشبہ آپ لاہور کی آج کی نسل کو لاہور کے درخشاں

”شیع“ رسالے کا بڑا شہرہ تھا۔ اگرچہ یہ رسالہ ادبی رسالہ نہیں تھا لیکن اس میں جو کچھ بھی چھپتا تھا وہ کسی طرح سے بھی ادبی معیار سے کم تر نہیں تھا۔ لاہور کے ادبی اور شیع ادبی رسالوں کے بارے میں ابھی میں نے لکھنا شروع نہیں کیا۔ جب لکھنا تو یہ کیسے ہو سکتا ہے کہ ماہنامہ ”شیع“ کا تذکرہ نہ ہو؟

آپ نے آج سے کچھ عرصہ پہلے کے لاہور کے بارے میں جن خیالات کا اظہار کیا ہے ان سے یقیناً ہمارے دیگر قارئین کرام بھی متفق ہوں گے۔ خاص طور پر آپ نے گوالنڈی کے سری پایوں اور ہریے کا ذکر کیا ہے تو اس کی صداقت کا یقینی شہادہ میں بھی ہوں۔ بلکہ ہم نے تو پاکستان کے قیام کے ساتھ ہی گوالنڈی میں مسلمانوں کی تہذیب و ثقافت کو طوع ہوتے دیکھا ہے جب امرتسر سے ہجرت کر کے آنے والے مسلمانوں نے گوالنڈی کو اپنا نیا مسکن بنایا تھا اور حاجی امرتسری نے پہلی بار گوالنڈی کے چوک میں سری پائے لگائے تھے۔ حاجی بھی اس زمانے میں جوان تھا اور امرتسر کے شاعروں، ادیبوں یعنی احمد راہی، سیف الدین سیف، ظہیر کاشمیری وغیرہ کا دوست تھا۔ امرتسر میں اس کا محلہ ہمارے محلے سے کافی فاصلے پر تھا۔ کامریڈ ہوٹل اور صوفی ترک ہوٹل ہمارے محلے میں تھا۔ سیف، احمد راہی اور حاجی دوسرے محلے سے وہاں آیا کرتے تھے۔ مگر مجھے پتہ نہیں کہ حاجی امرتسر میں کیا کرتا تھا۔ ویسے وہ جینس آدی تھا۔ چھ سات جماعتیں پاس تھا مگر نیشے کے نظریہ فوق البشر اور ہیگل کے نظریہ جدلیات پر بحثیں کیا کرتا تھا۔ اس لحاظ سے وہ کوئی بھی کام کر سکتا تھا۔ اسے ہر کام کرنا آتا تھا۔ کوئی فکر فائدہ اسے نہیں تھا۔ شادی وادی اس نے نہیں کی تھی۔ اکیلی جان تھی۔ جو کام بھی شروع کرتا اسے عروج پر پہنچا کر چھوڑ دیتا تھا۔ گوالنڈی میں جب اس کے سری پایوں کی شہرت اپنے عروج پر پہنچی تو ایک دن پتہ چلا کہ حاجی سری پایوں کی دکان بیچ باج کر کسی گاؤں میں چلا گیا ہے۔ وہ ہمارے ساتھ ٹی ہاؤس میں بیٹھتا تھا اور شعر و ادب پر باقاعدہ بحث کرتا تھا۔ ایک مدت کے بعد وہ گاؤں سے واپس آیا تو میں نے اس سے پوچھا کہ وہ کہاں چلا گیا تھا۔ کہنے لگا ایک گاؤں میں نہر کے کنارے میں نے ایک کھیت

ماضی کے بارے میں بہت کچھ دے رہے ہیں۔ وہ ماضی ہی کا لاہور تھا جس کے بارے میں کہا جاتا ہے کہ لاہور لاہور ہی ہے۔

پنجاب یونیورسٹی سے لے کر اسمبلی کی عمارت تک مال روڈ کے دونوں طرف کی شاہیں بھلائی نہیں جاسکتیں۔ ہوٹل، ریستورانٹ اور فنٹ پاتھ کے سایہ دار پمپل کے درخت بھلا کوئی بھلا سکتا ہے۔ اسی طرح لکشمی چوک کے ریستوران، سینما ہاؤس اور سر شام پڑ سکون روٹیں تو کل کی باتیں لگتی ہیں۔ لاہور کی کبھی کوئی شام اُداس نہیں ہوتی۔ آپ کا یہ سلسلہ جاری رہنا چاہیے۔ ابھی بہت کچھ بتانے کے لئے باقی ہے۔ آج کی نسل کو کیا پتہ کہ وہ لاہور کیا تھا اور وہ لوگ کیسے تھے اور ان کی ثقافت اور تمدن کس قدر قابل قدر اور بے مثال تھی اور ان کی وضع داریوں کی ایک دنیا تعریف کرتی تھی۔ لاہور تاریخی شہر ہے۔ ثقافتی شہر ہے۔ ماضی میں بھی تھا اور حال میں بھی ہے۔ مگر آہستہ آہستہ لاہور کی حقیقی ثقافت اور وضع داریوں کا رنگ پھیکا پڑتا جا رہا ہے۔ ہم بے شک جتنی چاہیں نوڈسٹریس بنالیں لیکن گوالنڈی کی نوڈسٹریٹ میں وہ سان پیدا نہیں کر سکتے جو آج سے پہلے ہوتا تھا جب حاجی کے سری پایوں اور ہریے کی دکانوں پر لوگوں کی قطاریں لگی ہوتی تھیں اور فجر کی نماز سے لے کر صبح آٹھ بجے تک حاجی کے سری پائے اور ہریے ٹم ہو جاتا تھا۔

حمید صاحب! آپ نے ادبی ٹھکانوں کے بارے میں بہت کچھ لکھا۔ آپ ایک ایسے ادارے کو بھول گئے جو مشہور رسالے ”شیع“ سے وابستہ تھا۔ ماہنامہ ”شیع“ خواتین کا رسالہ ”بانو آئینہ“ اور ”بچوں کی دنیا“ اس ادارے کے مشہور رسالے تھے۔ اس ادارے کے بارے میں ضرور کچھ لکھئے گا۔

آپ کا قاری۔ نور احمد۔

محترم نور احمد صاحب! آپ نے خط لکھا۔ آپ میرے مضامین شوق سے پڑھتے ہیں۔ میں اس کے لئے آپ کا بے حد شکر گزار ہوں۔ آپ نے رسالے ”شیع“ کے بارے میں جو کچھ لکھا ہے، بجا طور پر وہ حقیقت پر مبنی ہے۔ بلاشبہ اپنے زمانے میں

خرید کر وہاں بانس کے پودے لگا دیئے ہیں اور انہیں دیکھتا رہتا ہوں کہ بانس کیسے زمین سے نکل کر جنگل بن جاتا ہے۔

جب ہماری گوالنڈی کی محفلیں ختم ہو گئیں اور وقت بدل گیا تو دو ایک سال ہوئے ہیں مجھے ایک دوست نے بتایا کہ حاجی گوالنڈی میں اچانک نمودار ہو گیا۔ ایک دکاندار نے کہا۔

”حاجی! آخر تمہیں دوستوں کی یاد کھینچ کر لے ہی آئی۔“

حاجی بولا۔ ”میں دوستوں سے ملنے نہیں آیا۔ میں یہ پتہ کرنے آیا ہوں کہ کون کون مر گیا ہے۔“

گوالنڈی میں امرتسری شاعروں، ادیبوں کی وہ محفلیں تو نہیں رہیں لیکن گوالنڈی میں امرتسری کلچر، امرتسری کچلے اور ہریہ اور باقر خانیاں، کھنڈ کچلے اور تانے اسی طرح زنگہ سلامت ہیں اور زنگہ سلامت رہیں گے۔ گوالنڈی کی ایک شارخ نسبت روڈ پر ہریہ کی پرانی دکان پر صبح دم پہلے دن کی طرح خوش خوراک امرتسریوں کی بھیڑ لگی رہتی ہے۔ خدا غریقِ رحمت کرے، اکرم بٹ کو۔ کیا باغ و بہار شخصیت تھی اس امرتسری کشمیری نوجوان کی۔ وہ میرا دوست بھی تھا اور کزن بھی تھا۔ ریڈیو اسٹیشن پر بیٹیتس چالیس برس تک میرا اس کا ساتھ رہا۔ اکرم بٹ کے کمرے میں ادیبوں، شاعروں اور آرٹسٹوں کی بڑی رونق لگی رہتی تھی۔ اکرم بٹ کا نام ریڈیو اسٹیشن کی شناخت تھی۔ سردیوں میں ہفتے میں ایک بار اکرم بٹ لُنج کے وقت بڑے اہتمام سے دوستوں کے لئے نسبت روڈ سے ہریہ اور گوالنڈی سے کچلے منگوا کر محفل ضرور لگاتا۔ کبھی کبھار ایسا بھی ہوتا کہ میں اس کے کمرے میں بیٹھا ہوتا تھا۔ اکرم بٹ دفتر کی فائل پر کچھ لکھتے لکھتے فائل بند کر کے میری طرف دیکھتا اور کہتا۔

”خواجہ یار! طبیعت ادا اس ہو گئی ہے۔ کیا خیال ہے گوالنڈی سے ہریہ نہ منگوا یا جائے؟“

اسی وقت ایک خاص آدمی کو نسبت روڈ کی طرف دوڑا دیا جاتا۔ اکرم بٹ اسے

تاکید کرتا کہ آتی دفعہ گوالنڈی میں صوفی کے سمندر سے تلوں والے کچلے بھی لیتے آنا۔ اکرم بٹ کے رہنما ہونے کے ساتھ ہی ریڈیو اسٹیشن کی آدھی رونقیں ختم ہو گئیں۔ ریڈیو اسٹیشن سے چلے جانے کے بعد اکرم بٹ ڈیوس روڈ پر اپنے بھانجوں شہزاد بٹ، فاروق بٹ اور شاہد بٹ کے قالیوں کے کارخانے میں آ کر بیٹھا کرتا تھا۔ ریڈیو اسٹیشن پر تو اس سے روز کا ملنا ہوتا تھا۔ اب وہاں کبھی کبھار ہی ملاقات ہوتی تھی۔ میں جب بھی اسے ملنے جاتا، شہزاد بٹ اور شاہد بٹ وغیرہ اسی وقت ڈرائیور کو بھیج کر گوالنڈی سے ہریہ اور تلوں والے کچلے منگواتے۔ وہی کا کوٹا بھی ساتھ ہی منگوا یا جاتا۔ بس زبردست محفل لگ جاتی۔ امرتسری باتیں ہوتیں۔ امرتسری کشمیری قالمین بانوں، رنو گروں اور شال مرچنوں کی باتیں ہوتیں۔ کہنی باغ اور بڑی نہر پر آم پارٹیوں کی باتیں ہوتیں اور امرتسری خوشبوئیں آنا شروع ہو جاتیں۔



کی خوشبو چاروں طرف ایک ایک فرلانگ تک جاتی تھی۔ کچھ چائے نیک اور شریف
انفس ہوتی تھی اور کچھ چائے بنانے والے ہاتھوں میں برکت ہوتی تھی۔ نہ وہ
ریستوران رہے، نہ ان ریستورانوں میں بیٹھ کر چائے پینے والے، چائے سے محبت
کرنے والے رہے اور نہ وہ چائے ہی رہی۔ کیسے کیسے چائے سے محبت کرنے والے
لوگ کہاں کہاں سے اعلیٰ سے اعلیٰ خاندان کی چائے تلاش کر کے لاتے تھے اور چائے
کے سچے عاشقوں تک اسے پہنچاتے تھے۔ یہ ایسی پاک اور شفاف محبت تھی کہ اس
میں رقابت اور حسد کا نام و نشان تک نہ تھا۔ پروانوں کی طرح چائے کے عشاق ایک
دوسرے کے ساتھ مل کر پروانہ دار چائے کی شمع پر نثار ہوتے تھے۔

مجھے لاہور کے ایک ایڈووکیٹ پرویز صاحب (شاید یہی نام ہے ان کا) یاد آ رہے
ہیں۔ میں نے پرویز صاحب جیسا اعلیٰ نسل کا چائے کا عاشق کم دیکھا ہے۔ مجھے یاد ہے
یہ آج سے چند برس پہلے کا واقعہ ہے، میں اپنے ایک دوست کے ساتھ ہوٹل انٹرکانٹی
نیشنل میں بیٹھا تھا۔ ہم اچھی چائے کی جستجو میں وہاں پہنچ گئے تھے۔ اس زمانے تک
ابھی اچھی چائے لاہور میں ناپید نہیں ہوئی تھی اور اس نے اعلیٰ فائو سٹار ہوٹلوں میں
سیاسی پناہ حاصل کر رکھی تھی۔ ان ہوٹلوں میں چائے کا ایک کپ دس بارہ روپے میں
پڑتا تھا جو ہماری استطاعت سے باہر تھا۔ لیکن اعلیٰ رومانک چائے کی محبت ہمیں کسی نہ
کسی فائو سٹار ہوٹل میں کھینچ لاتی تھی۔ ہم آپس میں چندہ کر کے چائے کا بل ادا کرتے
تھے۔ ان فائو سٹار ہوٹلوں میں ویٹر چائے کے ساتھ چٹری اور سینڈویچز وغیرہ لاتا تو ہم
انہیں ہاتھ بھی نہیں لگاتے تھے، شرمندہ سے ہو کر ویٹر سے کہتے تھے کہ بھائی ہم صرف
چائے پینے آئے ہیں، یہ غیر ضروری چیزیں لے جاؤ۔ تو اس روز بھی میں اور میرا دوست
چندہ کر کے پندرہ بیس روپے جیب میں ڈال کر ہوٹل انٹرکانٹی نیشنل صرف چائے پینے
آئے تھے۔ ہم سوئنگ پول والی شیشے کی دیوار کے ساتھ گلی میز پر بیٹھے چائے پی رہے
تھے اور چائے سے محبت بھری ہاتھیں بھی کر رہے تھے کہ ایک سنہری بالوں والا خوش لباس
فحش ہمارے قریب سے گزرتے ہوئے ہماری میز کے پاس آ کر رک گیا۔ وہ میری

میں ذکر کر رہا ہوں لاہور کے لورنگور ریستوران کا۔ جس کی یاد آتے ہی مجھے ایسا
لگتا ہے جیسے میں اٹھارہویں صدی کی کسی قدیم لائبریری کی کلاسیکل خاموش فضا میں
بیٹھا سیلو اور شیلے کے گیتوں کی کوئی کتاب پڑھ رہا ہوں۔ کوئی زیادہ وقت نہیں گزرا،
ابھی کل کی بات ہے کہ لورنگور، کانی ہاؤس، ٹی ہاؤس، گمینہ بکری، عرب ہوٹل اور شیران
ریستوران کی ادبی، صحافتی اور علمی محفلیں اپنے عروج پر تھیں۔ یہ بھولے سرے ثقافتی
اور ادبی ٹھکانے ہم ادب کے طالب علموں کی زہنی اور شخصی تربیت گاہیں تھیں۔ یہاں
بیٹھنے والوں سے ہم نے کم بات کرنے اور زیادہ سے زیادہ خاموش رہ کر علم و ادب کی
باتیں سننے اور سمجھنے کا درس حاصل کیا۔ ان سے بزرگوں کی مجلس میں اٹھنے بیٹھنے کا، حد
ادب کو ملحوظ رکھنے کا سلیقہ سیکھا۔ یہ کوئی فائو سٹار ہوٹل نہیں تھے۔ یہاں بیٹھنے والے لمبی
لمبی قیمتی کاروں میں نہیں آتے تھے۔ ان میں سے کوئی سائیکل پر آتا، کوئی سواریوں
والے تانگے پر آتا اور کوئی سڑک کے کنارے چلتا اپنے خیالات میں گم پیدل آتا تھا۔
کسی کو اچھی، باعزت، باوقار چائے کی محبت کھینچ کر لاتی تھی، کوئی علم و ادب کی پیاس
بجھانے آتا تھا۔ جیب میں صرف اتنے ہی پیسے ہوتے تھے کہ جن سے ہاف سیف یا فل
سیٹ چائے منگوا کر دوستوں کے ساتھ خاموشی سے بیٹھ کر پی جائے۔

کہنے میں صرف پینتیس چالیس برس ہی گزرے ہیں مگر لگتا ہے جیسے دو صدیاں
گزر گئی ہیں۔ یہ وہ زمانہ تھا جب دوسری چیزوں کے ساتھ چائے کی پاکیزگی، کردار اور
عزت نفس بھی قائم تھی۔ گوالنڈی کی کسی دکان کے پھٹے پر بیٹھ کر ہم جو پکی ہوئی چائے
پیتے تھے، وہ جب تام چینی کی چونک میں سے نکل کر کپ میں تشریف لاتی تھی اور اس

طرف غور سے دیکھتے ہوئے بولا۔

”آپ اے حمید ہی ہیں نا؟“

میں نے کہا۔ ”جی ہاں۔“

وہ بولا۔ ”میں نے رسالوں میں آپ کی فوٹو دیکھ رکھی ہے۔ بات یہ ہے کہ میں سیلون سے بڑی اچھی کوالٹی کی چائے لایا ہوں۔ مجھے کئی روز سے آپ کی تلاش تھی۔ اس لئے کہ آپ چائے کے عاشق ہیں۔ میں سیلون ٹی کا ایک ڈبہ آپ کو پیش کرنا چاہتا ہوں۔“

میں اٹھ کر اس با ذوق بلکہ اپنے ہم ذوق شخص سے ملا۔ اس شخص نے اپنا تعارف کراتے ہوئے کہا۔

”میرا نام پرویز اختر (شاید یہی نام تھا) ہے۔ میں اینڈوکیٹ ہوں۔ مال روڈ پر میرا دفتر ہے۔ مجھے بتائیں میں سیلون ٹی کا ڈبہ آپ کو کہاں پہنچاؤں؟“

میں نے کہا۔ ”آپ تکلیف نہ کریں۔ مجھے دفتر کا حدود اور بعد بتا دیجئے۔ میں سر کے بل چل کر خود حاضر ہو جاؤں گا۔“

میں نے ایک لمحہ بھی ضائع نہ کیا۔ یہ کیسے ہو سکتا تھا کہ میری سیلون کی محبوبہ ایک جگہ میرا انتظار کر رہی ہو اور میں وہاں نہ پہنچوں۔ میں ایک گھنٹے بعد ہی پرویز اختر صاحب کے دولت خانے پر پہنچ گیا۔ مال روڈ پر اخبار ”آفاق“ والی بلڈنگ میں ان کا آفس تھا۔ مجھے دیکھ کر بڑے خوش ہوئے اور ایک لفافے میں سے سیلون ٹی کا ڈبہ نکال کر مجھے مرحمت فرمایا۔ میں نے سیلون کی چائے کے ڈبے کو دیکھا، اسے چوما، اپنے سینے سے لگایا اور پرویز اختر صاحب سے کہا کہ میرے پاس آپ کا شکریہ ادا کرنے کے لئے الفاظ نہیں ہیں۔ وہ ہنس کر کہنے لگے۔

”شکریے کی کیا ضرورت ہے؟ یہ چائے تو آپ کا حق تھا۔ یہ آپ ہی کے پاس پہنچی چاہئے تھی۔“

کہنے لگے۔ ”یہاں ایسے ایسے کوڑھ لوگ بھی ہیں کہ میں نے بڑے شوق سے

سیلون کی چائے بنا کر ایک صاحب کو پلائی اور ان سے پوچھا کہ کیسی چائے ہے؟ وہ منہ بنا کر بولے، کڑی ہے۔ میں اپنا سر پکڑ کر رہ گیا کہ کیا شے میں نے کس کو پلا دی ہے۔ یہ میں سمجھتا ہوں کہ جہاں کہیں بھی کوئی اعلیٰ نسل کی چائے ہے وہ صرف میرے اور آپ کے لئے بنی ہے۔ آپ فکر نہ کریں، میں خود بھی سیلون (سری لنکا) آتا جاتا رہتا ہوں اور وہاں میرے دوست بھی ہیں۔ انشاء اللہ یہ چائے اب آپ کو ملتی رہے گی۔“

میں نے گھر آ کر سب سے پہلا کام یہ کیا کہ اپنے کمرے کا دروازہ بند کر لیا۔ چینک اور پیالی گرم پانی سے پاک صاف کر کے ٹرے میں لگا کر اپنے سامنے رکھ لی۔ کیتلی کو بار بار گرم پانی سے دھویا۔ پھر اس میں تازہ پانی ڈال کر اسے چولہے پر رکھ دیا۔ پھر سیلون چائے کے ٹن کو بڑی محبت سے کھولا تو اس میں سے سری لنکا کے جنگلوں کی خوشبو کی پہلی لہر میرے قریب سے ہو کر گزر گئی۔ ایک رکشہ شور مچاتا، پٹرول کی بو اڑاتا باہر سے گزر گیا۔ میں نے جلدی سے ٹن کا ڈھکن بند کر دیا۔ اسی دوران کیتلی میں پانی کھولنا شروع ہو گیا تھا۔ ہماری آپوجی (والدہ) کہا کرتی تھیں، لپنس چائے پینی ہو تو پانی کو تین منٹ تک اٹلے دو۔ ورنہ پانی کپارہ جائے گا اور چائے اپنی اصل خوشبو چھپالے گی۔ خدا نے چائے کو بھی بڑی عقل دی ہے۔

جب پانی خوب کھول چکا تو میں نے ڈبے کا ڈھکن کھول کر اس میں سے اندازے سے چائے نکال کر چینک میں ڈالی اور اس سے بیشتر کہ کوئی اور رکشہ شور مچاتا، پٹرول کی بو اڑاتا باہر سے گزرے، میں نے جلدی سے ٹن کو بند کر دیا۔ اس کے بعد چینک میں کھولتا پانی ڈال کر چینک پر ٹی کوڑی ڈال دی۔

پانچ منٹ کے بعد جب میں نے چینک میں سے سیلون کی چائے کپ میں اٹھ لی تو جنوبی سمندروں کی ہوا، بارش میں بھیگتے جنگلوں کی خوشبوئیں لے کر چلنے لگی۔ پھر جب چائے کا پہلا گھونٹ پیا تو جنوبی سمندروں کے سارے جنگل، ان جنگلوں کی ساری بارشیں، ان بارشوں میں بھیگتے سارے پھول، تر تری، رتا کلی اور کنول کے سارے پھول اور ان کی خوشبوئیں مجھے ساتھ لے کر پرواز کر گئیں۔

ایڈووکیٹ پرویز اختر والی ہلڈنگ کے نیچے تہہ خانے میں ایک چھوٹا سا تنگ اور نیم روشن ریسٹوران تھا جہاں چار پانچ چھوٹی چھوٹی میزوں کے آس پاس کرسیاں لگی رہتی تھیں۔ وہاں میں اور پرویز اختر ہفتے کی شام کو بیٹھ کر سیلون کی چائے پیتے۔

مشہور ناول نگار احمد شجاع پاشا بھی ہمارے ساتھ شامل ہو گیا۔ احمد شجاع پاشا بڑا خوش لباس اور خوبصورت جوان رعنا تھا۔ اردو اور یورپ کے ادب پر اس کا مطالعہ بڑا گہرا تھا۔ ہم تینوں وہاں اپنی چائے کی محفل لگاتے۔ اردو کے اساتذہ اور جدید شعراء اور جدید افسانے اور ناول پر گفتگو ہوتی۔ پنجاب کی صوفیانہ اور لوک شاعری پر باتیں ہوتیں۔ پرویز اختر کو بلھے شاہ، شاہ حسین اور وارث شاہ کے کئی اشعار زبانی یاد تھے۔ احمد شجاع پاشا کی پشتو شاعری پر بھی بڑی گہری نظر تھی۔ وہ ہمیں خوشحال خان خٹک اور دوسرے پشتو صوفی شعراء کے کلام کا ترجمہ سناتا۔ یوں وہ چھوٹا سا تنگ و تاریک تہہ خانہ سیلون کی چائے اور پاکستان کے صوفی شعراء کے عارفانہ کلام سے روشن ہو جاتا۔ پھر وقت گزرنے کے ساتھ ساتھ ہماری ہفتہ وار ادبی محفلیں بھی بکھر گئیں۔ کب ہم ایک دوسرے سے جدا ہوئے؟ کب یہ چھوٹا سا، گنہگار سا ادبی اور ثقافتی ٹھکانہ ہم سے جدا ہوا؟ یاد کروں بھی تو یاد نہیں آتا۔ بس اب اس گنہگار ریسٹوران کی یاد ہی باقی رہ گئی ہے۔

میں لاہور کے بھولے بسرے ادبی اور ثقافتی ٹھکانوں کا ذکر کر رہا تھا کہ چائے کے ذکر کے ساتھ نہ جانے کہاں سے کہاں نکل گیا۔ معذرت چاہوں گا۔ وقت کی تیز آندھی میں دوست، دوستوں سے بچھڑ گئے۔ چہرے بدل گئے، محفلیں بکھر گئیں، نقش و نگار جگڑ گئے۔ جن چہروں کو ہم دور سے پہچان لیتے تھے اب قریب آنے پر بھی نہیں پہچانے جاتے۔ پرانے باغ کے راستے خزاں کے زرد پتوں میں چھپ گئے۔ ہر شے میں بے اس کی اصل خوشبو غائب ہو گئی۔ سمندروں، جنگلوں، جنگلوں کی بارشوں، بارشوں میں بھگتی ہواؤں کی یاد دلانے کے لئے صرف ایک چائے کی خوشبو رہ گئی ہے۔ اب وہ بھی مجھ سے جدا ہو گئی ہے۔ اب چائے کی جگہ گھاس پیتا ہوں اور چائے کو یاد کرتا ہوں۔

ایڈووکیٹ پرویز اختر بھی نہ جانے کہاں چلا گیا ہے۔ میری چائے کا دوسرا ساتھی تلمیذ حقانی کینیڈا جا کر آباد ہو گیا ہے۔ وہ یہاں ہوتا تھا تو مہینے میں ایک پھیرا سری لنکا کا ضرور لگاتا تھا اور واپسی پر میرے لئے سیلون کی چائے ضرور لاتا تھا۔ پچھلے دنوں اس کا خط آیا۔ کہنے لگا۔

”کینیڈا کی بچ بستہ ہواؤں میں آ گیا ہوں۔ لگتا ہے کسی نے مجھے ڈیپ فریزر میں بند کر دیا ہے۔ لاہور کی گرم دھوپ یاد آ رہی ہے۔ لاہور کی ادبی محفلیں یاد آ رہی ہیں۔ کیا کروں، واپس آنا مشکل نظر آتا ہے۔“

تلمیذ حقانی بڑا مرد آہن ہے۔ جان لیوا امراض میں بھی اپنی ذمہ داریاں پوری پوری نبھاتا ہے اور حرفہ شکایت کبھی زبان پر نہیں لاتا۔ ایک خط میں اس نے لکھا۔

”مجھے یہ بھی خیال آتا ہے کہ اب آپ کو سیلون کی چائے کون لا کر دیتا ہوگا۔“

میں نے اسے جوابی خط میں لکھا۔ ”تم میری چائے کی فکر نہ کرو۔ پاکستان کی چائے سیلون کی چائے سے کم نہیں ہے۔“


وہ مطمئن ہو گیا۔ لیکن اب پاکستانی چائے پر بھی زوال آ گیا ہے۔ میں نے گلبرگ میں چائے کے ایک مشہور سٹور کے مالک سے پوچھا کہ پاکستان کی چائے تو بڑی اچھی ہوتی تھی۔ اس چائے نے مجھے سیلون کی چائے سے بے نیاز کر دیا تھا۔ اب یہ کیوں خراب ہو گئی ہے؟

اس نے جواب دیا۔

”چائے اب نئی پیکنگ میں آنے لگی ہے۔ پینشن صاحب تو چائے نئے مالکوں کے حوالے کر کے ولایت چلے گئے۔ اب جب تک یہ نئی پیکنگ قائم رہے گی آپ کو ردیپے میں سے چار آنے والی چائے پر ہی گزارہ کرنا پڑے گا۔“

میں تو چار آنے میں گزارہ کر لوں گا۔ میں تو دو آنے میں بھی گزارہ کر لوں گا۔ لیکن وہ جو رومان کی ایک شیرادی جگہ اور سری لنکا کی چائے کی خوشبو میں لے کر مجھ سے ملنے آیا کرتی تھی اسے کہاں تلاش کروں گا؟ میں چائے کو گھاس سمجھ کر تو بی لوں گا مگر گھاس

کو چائے سمجھ کر کب تک پیتا رہوں گا؟
 غالب کا ایک شعر ذرا سی تحریف کے ساتھ بے اختیار یاد آ گیا ہے۔
 داغ فراق صحبت شب کی جلی ہے
 اک چائے رہ گئی ہے سودہ بھی خوش ہے



لاہور کی گمنام بیکری کا ذکر میں کر چکا ہوں۔ یہ بیکری نہیں بلکہ چائے کی ایک دکان تھی۔ ہو سکتا ہے کبھی یہاں ایک، بسکٹ وغیرہ تیار ہوتے ہوں۔ لیکن تقسیم کے بعد جب مجھے اس بیکری میں جانے کا اتفاق ہوا تو اس وقت یہ چائے کی ایک لمبی دکان تھی جس کے اندر ہلکا اندھیرا چھایا رہتا تھا۔ دکان کے آدھے دروازے میں انگلیٹھیاں بنی ہوئی تھیں۔ ایک انگلیٹھی پر بڑے توڑے پر پیسے کی نکلیاں پکائی جاتی تھیں اور دوسری انگلیٹھیوں پر بڑی، ترکاری اور چائے وغیرہ تیار ہوتی تھی۔ باہر سے دیکھنے پر یہی لگتا تھا کہ یہ ہوٹل ٹائپ کی دکان ہے۔ انگلیٹھیوں کے بالکل قریب سے ہو کر دھوکے میں بے گزر کر اندر بیکری میں داخل ہونا پڑتا تھا۔ تھوڑا تھوڑا دھواں اندر بھی پھیلا رہتا تھا۔

مولانا چراغ حسن حسرت دوسری جنگ عظیم کے شروع میں جب ”نوجوان اخبار“ کے نائب مدیر ہو کر واپس چلے گئے تو ان کے جانے سے عرب ہوٹل کی محفل ختم ہو گئی اور کچھ لوگ وہاں سے اٹھ کر گمنام بیکری میں آ گئے۔ جس زمانے میں، میں نے گمنام بیکری دیکھی اس زمانے میں یہاں مولانا صلاح الدین احمد، عبداللہ قریشی، ڈاکٹر سید عبداللہ اور عاشق حسین بٹالوی بیٹھا کرتے تھے۔ پاکستان بن جانے کے بعد کافی ہاؤس اور ٹی ہاؤس کے قیام اور ان ریستورانوں کے قریب ہونے کی وجہ سے گمنام بیکری میں وہ رونقیں نہ رہیں جو کہتے ہیں قیام پاکستان سے پہلے ہوا کرتی تھیں۔ چونکہ پنجاب یونیورسٹی اور کینٹل کالج اور گورنمنٹ کالج قریب ہی تھے چنانچہ ان علمی اداروں کے اکثر پروفیسر صاحبان بھی گمنام بیکری میں اکٹرا آتے تھے اور علمی ادبی موضوعات پر بحث مباحثے ہوتے تھے۔

”ادبی دنیا رسالے کے لئے ایک افسانہ لکھ رہا ہوں۔“

امرتسر سے لاہور میرا آنا جانا لگا رہتا تھا۔ ایک بار میں ظہیر کاٹھیری اور انگریزی کے پروفیسر علاؤ الدین کلیم کے ساتھ لاہور آیا تو ہم سیدھا منزل ہوئی آ گئے۔ یہاں پہلی منزل والے کمرے میں چائے کی محفل لگی ہوئی تھی۔ محفل میں سعادت حسن منٹو، حسن عباس اور ابوسعید قریشی ترقی پسند ادب پر گفتگو کر رہے تھے۔ اس بحث میں ظہیر کاٹھیری اور علاؤ الدین کلیم بھی شامل ہو گئے۔ میرا کام صرف ان لوگوں کی باتیں سننا تھا۔ دائیں جانب ایک میز پر دو تین شاعر بیٹھے چائے پیتے ہوئے ایک دوسرے کو اپنا تازہ کلام سنارہے تھے۔ میرا ایک کان ان کی طرف تھا اور ایک کان سے میں ترقی پسند ادب پر نامور افسانہ نگاروں اور ظہیر کاٹھیری کی گفتگو سن رہا تھا۔ چنانچہ نہ پوری طرح شعراء حضرات کا کوئی شعر میرے پلے پڑ رہا تھا اور نہ ترقی پسند ادب پر بحث مباحثہ میری سمجھ میں آ رہا تھا۔

مجھے یاد ہے ایک بار میں شاید شاعر اقبال کوڑ کے ساتھ امرتسر سے منزل ہوئی میں آیا تو گرمیوں کا موسم تھا۔ ہم ریسٹوران میں آکر بیٹھے ہی تھے کہ بڑے زور کی آندھی چلنے لگی۔ یہ وہ زمانہ تھا کہ ہر شے اپنے وقت اور قدرت کی مرضی کے مطابق وقوع پذیر ہوتی تھی۔ آندھی کی بھی ایک خاص آواز اور ایک خاص خوشبو ہوتی تھی۔ آندھی آنے سے پہلے ہوا ساکت ہو جاتی تھی۔ پتہ چل جاتا تھا کہ آندھی آنے والی ہے۔ پھر ہوا کے تیز تھپڑوں میں درختوں کی شاخیں ایک دم سے نیچے سے اوپر اور اوپر سے نیچے اور دائیں بائیں جھولنے لگتی تھیں۔ اوپر مکانوں کے آنگنوں میں برتنوں کے گرنے کی آوازیں آنے لگتی تھیں۔ دکانوں کے بورڈ گرتے تھے۔ مکانوں کے چھپر اڑتے تھے۔ گرد کے جگے گلی محلوں، سڑکوں کی مٹی اُڑانے لگتے تھے۔ اس گرد میں مٹی کی، زمین کی خوشبو ہوتی تھی۔ اس روز بھی جب ہم منزل ہوئی میں بیٹھے ادب اور کلچر پر بحث کر رہے تھے تو آندھی کے تھپڑے موچی دروازے کے باہر کی سڑکوں کی گرد لے کر ریسٹوران میں داخل ہو رہے تھے۔ آندھی کا زور ختم ہوا تو ہلکی بوندا باندی شروع ہو

کہتے ہیں گھینہ بیکری یو پی کے ایک صاحب ذوق شخص نے 1926ء میں قائم کی تھی۔ جہاں تک میرا اندازہ ہے وہ ضرور یو پی کے شہر گھینہ کے رہنے والے ہوں گے۔ گھینہ کے ریلوے اسٹیشن سے میں کلکتے جاتے ہوئے کئی بار گزرا تھا اور مجھے اس سٹیشن کا نام بڑا اچھا لگا کرتا تھا۔

لاہور میں ایک اور بھولا بسرا ادبی ٹھکانہ ہوا کرتا تھا جس کا نام بھی اب لوگ شاید بھول گئے ہیں۔ اس ریسٹوران کا نام ”منزل“ تھا اور یہ لاہور کے موچی دروازے کے باہر جو گھاٹی نیچے گوالنڈی کو اترتی ہے اس کے شروع میں ہی واقع تھا۔ یہ ریسٹوران ایک دو منزلہ مکان تھا جس کے نیچے ایک کشادہ کمرے کو ریسٹوران میں تبدیل کر دیا گیا تھا۔ منزل ریسٹوران کا مالک ایک خوش شکل جوان رعنا تھا جس کے متعلق اب معلوم ہوا ہے کہ وہ مشہور شاعر جناب احسان دانش کا شاگرد تھا۔ ریسٹوران میں داخل ہوں تو دروازے میں ہی ایک طرف کاؤنٹر بنا ہوا تھا۔ اندر دکان نما کمرے میں چند ایک کرسیاں اور میز لگے رہتے تھے جہاں بیٹھ کر لوگ چائے پیتے تھے۔ اس ریسٹوران کی دوسری منزل میں ایک بڑا سا کمرہ تھا جہاں ادبی محفلیں لگا کرتی تھیں۔ تقسیم سے پہلے میں پہلی بار سیف الدین صاحب کے ساتھ یہاں آیا تھا اور میں نے دیکھا تھا کہ کمرے میں باری علیک صاحب اور سعادت حسن منٹو اور ابوسعید قریشی پہلے سے موجود تھے اور کسی ادبی موضوع پر گرم جوشی سے بحث ہو رہی تھی۔ کونے میں ایک چھوٹی سی میز لگی تھی جس کی کرسی پر دیوار کی طرف منہ کر کے ایک گورا چٹا شخص بیٹھا کچھ لکھ رہا تھا۔ معلوم ہوا کہ یہ شخص افسانہ نگار سعادت حسن منٹو کا دوست حسن عباس ہے۔ سیف صاحب اس سے باتیں کرنے لگے تو میں بھی پاس کھڑا تھا۔ میں نے دیکھا کہ حسن عباس نے آدھا صفحہ لکھ رکھا ہے۔ لکھائی بڑی خوبصورت تھی۔ سیف صاحب نے انا سے پوچھا۔

”کیا لکھا جا رہا ہے؟“

حسن عباس نے خوبصورت شرمیلی مسکراہٹ کے ساتھ کہا۔

نہیں تھا۔ اس ہوٹل کے مالک کو موسیقی سے بے حد لگاؤ تھا اور یہاں کی فضا فلمی ریکارڈوں کی موسیقی سے گونجتی رہتی تھی اور ہمیں ذرا اونچی آواز میں ایک دوسرے سے بات کرنی پڑتی تھی۔ لیکن ایک تو یہ بات تھی کہ ادیبوں کے بیٹھنے کے لئے قرب و جوار میں کوئی دوسرا ریسٹوران نہیں تھا۔ دوسرے ممتاز ہوٹل کی چائے پیٹری وغیرہ بے حد مزے دار اور تازہ ہوتی تھی۔ یہ اشاعتی ادارے بذاتِ خود فردِ ادب، آرٹ اور کلچر کے بہت بڑے مرکز اور سرچشمے تھے۔ ان کی وجہ سے ممتاز ہوٹل ادیبوں کے اٹھنے بیٹھنے کی جگہ بن گئی تھی۔

اس ہوٹل میں صبح سے شام تک فلمی گانوں کے ریکارڈ بجتے رہتے تھے۔ ہوٹل کے مالک نے جو ایک مرنجیاں مرنج اور کم خن شخصیت کا مالک بھی تھا، کاؤنٹر پر اپنے پاس ہی میز پر ریکارڈوں کی ڈھیریاں لگا رکھی تھیں۔ ایک ریکارڈ ختم ہوتا تھا تو وہ دوسرا ریکارڈ لگا دیتا تھا۔ وہ فلمی گانے صرف گاہکوں کو ہی نہیں سنا تا تھا بلکہ خود بھی بڑے شوق سے سنتا تھا اور کسی گانے پر بے اختیار سر ہلانے لگتا تھا۔ اسے موسیقی کا شوق بھی تھا اور اس کی کسی حد تک سمجھ بھی تھی۔ اس شخص میں ایک اور اچھی بات یہ تھی کہ ہمارے کہنے پر لاؤڈ سپیکر کی آواز مدھم بھی کر دیتا تھا۔ بعد میں وہ ادیبوں اور شاعروں کو ہوٹل میں داخل ہوتے دیکھ کر خود ہی سپیکر کی آواز کم کر دیتا تھا۔

میں، امین انشا اور احمد راہی تو تقریباً ہر روز ”ادب لطیف“ اور ”سوریا“ کے دفاتر میں جاتے تھے اور اپنی کسی پرانی کتاب کے واجبات وصول کرنے کے بعد یا کسی افسانے یا نظم کا معاوضے لے کر سیدھے ممتاز ہوٹل آ جاتے تھے اور خوب مزے سے کیک پیٹری اُڑاتے تھے۔ ہماری سب سے بڑی عیاشی یہی ہوتی تھی۔ مجھے یاد ہے ایک روز ساحر لدھیانوی بھی میرے ساتھ تھا۔ ساحر لدھیانوی کی کتاب ”تمخیاں“ کے نئے ایڈیشن کے بیس روپے شاید نیا ادارہ کے مالک چودھری نذیر احمد صاحب کی طرف نکلتے تھے اور میں ”سوریا“ کے لئے ایک افسانہ لکھ کر لایا تھا۔ چودھری صاحب نیا ادارہ کے دفتر میں بڑے انہماک سے کارڈ لکھ رہے تھے، ہمیں دیکھ کر حسبِ عادت مسکرائے اور

مئی۔ اب زمین کی خوشبو کے ساتھ موچی دروازے کے باہر باغ اور باغ کے درختوں کی ہلکی خوشبو بھی شامل ہو گئی تھی۔ مجھے جب بھی منزل ہوٹل کا خیال آتا ہے تو اس روز چلنے والی آندھی اور آندھی کے بعد کی بارش اور اس کی ساری خوشبو کیں یاد آ جاتی ہیں۔ افسوس کہ منزل ہوٹل زیادہ دنوں تک ادب، آرٹ اور ثقافت کی سرگرمیاں جاری نہ رکھ سکا اور بند ہو گیا۔

لوہاری دروازے سے انارکلی میں داخل ہوں تو کچھ دور چلنے کے بعد دائیں جانب ایک ریسٹوران آتا ہے جس کا نام ممتاز ہوٹل ہے۔ قیام پاکستان کے بعد یہ ہوٹل اتفاق سے نامور ادیبوں، شاعروں اور ناقد حضرات کا مرکز بن گیا۔ اس کی وجہ یہ ہوئی کہ جن پبلشنگ اداروں نے اس زمانے میں پاکستانی ادب کی بنیادیں استوار کیں اور پاکستان کے اردو ادب کو کھلا سکی عروج کے مقام تک پہنچایا، ان اداروں کے دفاتر ممتاز ہوٹل کے آس پاس ہی تھے۔ ان اداروں میں مکتبہ اُردو، مکتبہ جدید، نیا ادارہ، گوشہ ادب، آئینہ ادب اور ادارہ فردِ ادب کے نام سب سے نمایاں ہیں۔ ان اداروں نے شعر و ادب اور تنقید ادب کی جو خوبصورت اور باوقار کتابیں شائع کیں انہیں آج پاکستانی اردو ادب میں کھاسکی مقام حاصل ہے اور ان کے حوالے کے بغیر ادب کی کوئی تاریخ، کوئی تحقیق مکمل نہیں کہلائی جاسکتی۔ ان اداروں کو اُردو کے صف اول کے ادیبوں، تنقید نگاروں اور شاعروں کا تعاون حاصل تھا۔ ان اشاعتی اداروں نے اس زمانے میں جبکہ پرنٹنگ گو آج کی جدید سہولتیں میسر نہیں تھیں، لٹھو پر ایسی کتابیں چھاپیں کہ لفظ موتی پر وئے ہوئے لگتے ہیں۔ مکتبہ اُردو کے ماہوار جریدے ”ادب لطیف“ نیا ادارہ کے رسالے ”سوریا“ کو برصغیر میں ادب کا بلند ترین درجہ حاصل تھا۔ اس زمانے میں ان اشاعتی اداروں کی گہما گہمی اور سرگرمیاں اپنے عروج پر تھیں۔ صبح سے شام تک یہاں صف اول کے شعراء اور ادباء کا آنا جانا لگا رہتا تھا۔ قریب ترین ہوٹل یا ریسٹوران چونکہ ممتاز ہوٹل ہی تھا اس لئے ان ادیبوں میں سے اکثر ادیب اور شاعر کچھ دیر کے لئے ہی سہی، ممتاز ہوٹل، میں ہی آکر بیٹھتے تھے۔ ممتاز ہوٹل کا ماحول شعر و ادب پر گفتگو کے واسطے موزوں

کہا۔

”یہ جوڑیاں کہاں سے آئی ہیں خیر ناں۔“

میں نے کہا۔ ”چودھری صاحب! میں نیا افسانہ لکھ کر لایا ہوں اور ساحر لدھیانوی کی تحفیاں کے کچھ پیسے آپ کی طرف رہتے ہیں۔“

چودھری صاحب ہنس کر کہنے لگے۔

”یار! کبھی ویسے بھی ملنے آ جایا کرو۔“

چودھری صاحب سے ہمارا دوستانہ بھی تھا۔ ان سے ہماری بڑی بے تکلفی تھی۔ چودھری صاحب بڑے خوش مزاج، فراخ دل اور دوست نواز تھے۔ بہت اعلیٰ درجے کا ادبی ذوق رکھتے تھے۔ طباعت میں تو ان کا کوئی جواب نہیں تھا لیکن اس کے ساتھ انہیں اچھے شعر اور اچھے افسانے کی بھی کمال کی پہچان تھی۔ ان کے پاس جب پیسے ہوتے تھے تو اسی وقت دے دیتے تھے۔ نہیں ہوتے تھے تو خالی جیب دکھا کر صاف کہہ دیتے تھے۔

”دوستو! آج تو میری جیب خالی ہے۔ کل آ کر بے شک لے جانا۔“

اس روز چودھری صاحب کے پاس پیسے موجود تھے۔ چنانچہ انہوں نے اسی وقت ساحر لدھیانوی کو اور مجھے پیسے دے دیئے اور ہم وہاں سے اٹھ کر سیدھے ممتاز ہوٹل آ گئے۔ چائے کے ساتھ پیٹری کا بھی آرڈر دے دیا۔ اس دوران احمد راہی بھی آ گیا۔ کہنے لگا۔

”اوئے کینو! تم یہاں چھپ چھپ کر عیش کر رہے ہو۔ تمہیں شرم آنی چاہئے۔“

وہ بھی ہماری منڈلی میں شامل ہو گیا اور ہم دیر تک چائے پیتے رہے اور باتیں کرتے رہے۔ ان دنوں احمد راہی رسالہ ”سوریا“ کا ایڈیٹر تھا۔ وہ ہمارا یار غار بھی تھا۔ ایک دفعہ کا ذکر ہے میری اور ابن انشاء کی جیبیں خالی تھیں اور ممتاز ہوٹل کی چائے پیٹری کو براجمی کر رہا تھا۔ ابن انشاء کہنے لگا۔

”کوئی ترکیب لڑاؤ۔“

میں نے اسے ایک ترکیب بتائی تو وہ خوش ہو کر سر ہلاتے ہوئے بولا۔

”یہ ٹھیک ہے۔ چلو یا شیخ! لوہاری دروازے کی طرف۔“

رسالہ ”ادب لطیف“ کا دفتر لوہاری دروازے کے باہر مکتبہ اردو کے پاس ہی رسالہ ”سوریا“ کی بلڈنگ میں دوسری منزل پر ہوتا تھا۔ ہم سیدھا رسالے کے ایڈیٹر کے پاس پہنچ گئے۔ ایڈیٹر خود بھی مشہور ادیب تھا۔ میں نے بات شروع کرتے ہوئے کہا۔

”آپ نے ایک دفعہ مجھے پچھلے تین برس کے ادب کا انتخاب مرتب کرنے کے لئے کہا تھا۔ ان دنوں مجھے فرصت نہیں تھی۔ اب میں فارغ ہوں اور حسن اتفاق سے ابن انشاء کو بھی ان دنوں فراغت ہے۔ اس لئے ہم نے فیصلہ کیا ہے کہ کیوں نہ ہم دونوں آپ کے ادارے کے لئے گزشتہ تین چار سالوں کے ادب کا انتخاب مرتب کر دیں۔ میں افسانوں کا انتخاب کر لوں گا اور ابن انشاء غزلوں اور نظموں کا انتخاب مرتب کر دے گا۔“

”آپ دونوں اگر یہ کام کر دیں تو مجھے بڑی خوشی ہوگی۔ چودھری برکت علی صاحب بھی بڑے خوش ہوں گے۔“

مجھے معلوم تھا کہ اس سلسلے میں ہمیں کچھ رقم ایڈوانس دیتے ہوئے شاید یہ لوگ ہچکچائیں یا بات کل پرسوں پر ڈال دیں جبکہ ہمیں ممتاز ہوٹل کی چائے اور پیٹری کی بے حد طلب ہو رہی تھی۔ میں دیکھ چکا تھا کہ ”ادب لطیف“ کے دفتر کی ایک کوٹھڑی میں ادبی رسالوں کی ڈھیریاں لگی ہوئی ہیں جن میں انڈیا اور پاکستان دونوں ملکوں کے ادبی رسالے کافی تعداد میں تھے۔ چنانچہ میں نے کہا۔

”اس کے لئے ہمیں گزشتہ تین برس کے مختلف ادبی رسالوں کی ضرورت پڑے گی۔“

ایڈیٹر صاحب نے فوراً جواب دیا۔

”یہ کوئی پرالہم نہیں ہے۔ ہمارے پاس گزشتہ چار سال سے مختلف ادبی رسالوں کا

ذخیرہ موجود ہے۔“

میں نے خوش ہو کر کہا۔

”بس تو پھر سمجھیں کہ مسئلہ ہی حل ہو گیا۔ ہم آج ہی سے بلکہ ابھی سے اس پراجیکٹ پر ریسرچ درک شروع کر دیتے ہیں۔ کیوں ابن انشاء! میں نے ابن انشاء سے پوچھا۔

ابن انشاء کی آنکھیں شرارت سے چمک رہی تھیں۔ وہ بڑا پکا منہ بنا کر بولا۔

”ہالک، ہالک! ہمیں اس کام میں دیر نہیں کرنی چاہئے۔ کیونکہ شاعر اور ادیب تو روزانہ تھوک کے حساب سے افسانے اور غزلیں لکھ رہے ہیں۔“

ایڈیٹر صاحب ہمیں اسی وقت ساتھ والی کوٹھڑی میں لے گئے اور ادبی رسالوں کے ڈھیر دکھا کر کہا۔

”آپ یہ سارے رسالے بے شک ابھی اٹھا کر لے جائیں۔“

میں فوراً نیچے اتر کر بازار میں آ گیا۔ ابن انشاء اوپر ہی بیٹھا رہا اس خیال سے کہ کہیں ایڈیٹر کسی وجہ سے اپنا ارادہ نہ تبدیل کر دے۔ میں نے ایک ٹانگہ لے لیا۔ ایک مزدور کو ساتھ لے کر اوپر ادب لطیف کے دفتر میں آیا۔ ادبی رسالوں کی دو تین ڈھیریاں اٹھوا کر نیچے ٹانگے میں رکھوا دیں۔ ایڈیٹر صاحب بولے۔

”باقی رسالے بھی لے جائیں۔ کوئی غزل یا انشاء جو واقعی اچھا ہو، وہ نہ جائے۔“

میں نے کہا۔ ”فکر نہ کریں۔ ہمیں اپنی ذمہ داریوں کا احساس ہے۔ اور پھر انتخاب پر ہم دونوں کا نام جائے گا۔ ہمیں اپنے نام کی بھی عزت رکھنی چاہئے۔“

ابن انشاء نے سر ہلاتے ہوئے میری تائید کی اور کہا۔ ”یہ تو ہے۔“

ادبی رسالوں کا ڈھیر ہم نے ٹانگے کے آگے رکھوا دیا اور خود بھی سوار ہو گئے۔ میں نے ٹانگے والے سے کہا۔

”لوہاری کے اندر چلو۔“

مجھے معلوم تھا کہ تھوک کے بھاؤ ردی خریدنے اور بیچنے والوں کا اڈہ لوہاری

دروازے کے گندے ٹالے پر ہے۔ چنانچہ ہم ٹانگہ لے کر لوہاری دروازے آ گئے۔

میں اتر کر گندے ٹالے پر گیا۔ وہاں ایک کوٹھڑی کے باہر لوہے کے بڑے ٹکڑ پر ردی

تولی جا رہی تھی۔ میں نے اس کے مالک سے کہا۔

”کچھ رسالے ردی میں بیچتے ہیں۔ آپ کیا بھاؤ لیں گے؟“ میں نے مزید کہا۔

”بڑے اچھے ادبی رسالے ہیں۔ ان میں بڑی معیاری غزلیں اور نظمیں اور افسانے

چھپے ہوئے ہیں۔“

ردی کے تاجر نے گردن کھماتے ہوئے کہا۔

”مال دکھا دیں۔“

ٹانگے کے پاس آ کر اس نے ایک رسالہ اٹھا کر اسے جھاڑ کر دیکھا۔ پھر ہاتھ پر

ہی اوپر نیچے کر کے اس کا وزن کیا اور بولا۔

”چھ آنے سیر سارالاث خرید لوں گا۔ منظور ہو تو بتا دو نہیں تو آگے جاؤ۔“

ابن انشاء فوراً بولا۔

”جی تو نہیں چاہتا مگر سخت مجبوری ہے۔ آپ چھ آنے سیر کے بھاؤ سارا مال اٹھا

لیں۔“

ہم نے سارے ادبی رسالے جن میں اس زمانے بلکہ ہر زمانے کے مشہور و

معروف ادیبوں، شاعروں کی تخلیقات چھپی ہوئی تھیں چھ آنے سیر کے حساب سے بیچ

دیئے اور جو چند ایک روپے ملے وہ جیب میں ڈال کر سیدھے ممتاز ہوئی آ گئے۔ ابن

انشاء کہنے لگا۔

”یار! میرا خیال ہے ریسرچ ورک شروع کر دینا چاہئے۔“

میں نے کہا۔ ”ضرور، ضرور۔“

اس وقت دن کے دو بج رہے تھے اور ہمیں بھوک بھی بہت لگی ہوئی تھی۔ میں نے

فوراً مرغ پلاؤ، چکن کری اور فرنی کا آرڈر دے دیا۔ خوشبو دار کھانے آئے تو ہم نے

ایک لمبے صانع کے بغیر ریسرچ ورک شروع کر دیا۔ اس کے بعد ملائی والی چائے پی اور

ہیں سب کے سب عزیز جدا اس گلی میں چل
ضلع ہوشیار پور کی رنگین فضاؤں سے ہجرت کا زخم اس کے دل میں ابھی تازہ تھا۔
ایک اور غزل کے چند شعر ملاحظہ ہوں۔

محبّت کی رنگینیاں چھوڑ آئے
تیرے شہر میں اک جہاں چھوڑ آئے
پہاڑوں کی وہ مست و شاداب وادی
جہاں ہم دل نغمہ خواں چھوڑ آئے
وہ سبزہ، وہ دریا، وہ بیڑوں کے سائے
وہ گیتوں بھری مستیاں چھوڑ آئے
بہت دور ہم آگئے اس گلی سے
بہت دور وہ آستان چھوڑ آئے
بہت مہراں تھیں وہ گل پوش راہیں
مگر ہم انہیں مہراں چھوڑ آئے
گولوں کی صورت یہاں پھر رہے ہیں
لشیں سر گلستاں چھوڑ آئے
چلے آئے ان راہ گزاروں سے جالب
مگر ہم وہاں قلب و جاں چھوڑ آئے

”سوریا“ کے میکڈ روڈ والے دفتر میں تقریباً ہر وقت ادیبوں کا جمگھٹا رہتا تھا۔
ابن انشاء، احمد رائی، عارف عبدالحسین، عبدالحجید بھٹی، ظہیر کاشمیری، ہاجرہ مسرور، خدیجہ
مستور، احمد ندیم قاسمی، حمید اختر، حبیب جالب، م حسن لطیفی، عبدالحجید عدم، منیر نیازی،
شاد امرتسری، عبداللہ ملک، ان سب کا ”سوریا“ کے دفتر میں آنا جانا لگا رہتا تھا۔
”سوریا“ کے دفتر کے نیچے پہلی منزل میں میکڈ روڈ کے رخ پر ایک چھوٹا سا
ریستوران تھا۔ (شاید وہ اب بھی ہو) اس کا نام ہیراڈائز ریستورنٹ تھا۔ چائے پینے

اپنی پسند کے ریکارڈ لگوا لگوا کر مزے سے فلمی گانے سنتے رہے۔ ادب لطیف کے ایڈیٹر
نے ایک دو ہار پوچھا کہ انتخاب کا کام کہاں تک ہو گیا ہے؟ ہم نے کہا کہ بڑی ذمہ
داری کا کام ہے۔ ایک ایک ادب پارے کو منتخب کرنے سے پہلے کئی کئی بار سوچنا پڑتا
ہے۔“

رسالہ ”سوریا“ کا دفتر لوہاری دروازے سے شفٹ ہو کر میکڈ روڈ پر چوک لکشمی
کی گیتا بھون بلڈنگ میں آیا تو یہ آفس ادیبوں، شاعروں کا مرکز بن گیا۔ حبیب جالب
سے میری پہلی ملاقات اس بلڈنگ کی سیڑھیوں میں ہوئی۔ بلڈنگ کی پہلی منزل کی
سیڑھیاں جہاں ختم ہوتی تھیں اور دوسری منزل کی سیڑھیاں شروع ہوتی تھیں تو وہاں
تھوڑی سی جگہ خالی تھی۔ مجھے اچھی طرح یاد ہے وہاں ایک چارپائی بچھی ہوئی تھی۔
حبیب جالب اس چارپائی پر لیٹا ہوا تھا۔ مجھے دیکھ کر اٹھ کر بیٹھ گیا۔ وہ شاید لاکل پور
سے نیا نیا لاہور آیا تھا۔ اس کی غزلیں اور میرے افسانے ادبی رسالوں میں چھپتے رہتے
تھے۔ کبھی کبھی ہمارے نوٹو بھی چھپ جاتے تھے۔ ہم ایک دوسرے کی شکل صورت سے
آشنا تھے۔ حبیب جالب مجھے دیکھ کر اٹھ کر بیٹھ گیا۔ سیاہ چکیلے بال، کشادہ پیشانی، چمکتی
ہوئی بڑی بڑی آنکھیں، چہرے پر گہری سنجیدگی کے ساتھ بے معلوم سی مسکراہٹ، لہجے
میں ضلع ہوشیار پور کی پنجابی کا شیریں امتزاج، گفتگو میں مزاح کے ساتھ طنز کا رنگ
نمایاں۔ مجھے حبیب جالب سے مل کر واقعی بڑی خوشی ہوئی اور ہم بہت جلد ایک
دوسرے کے دوست بن گئے۔ اس زمانے میں وہ خالص غزل کا شاعر تھا اور بڑی دل
گداز رومانوی غزلیں لکھتا تھا۔

پھر دل سے آ رہی ہے صدا اس گلی میں چل
شاید ملے غزل کا پتہ اس گلی میں چل
اس پھول کے بغیر بہت جی ادا اس ہے
مجھ کو بھی ساتھ لے کے صبا اس گلی میں چل
وہ بام و در وہ لوگ وہ رسوائیوں کے زخم

کے لئے ہم سبھی ادیب شاعر نیچے پیراڈائز ریسٹورنٹ میں آ جاتے۔ اس ریسٹوران کا مالک سنہری ہالوں والا، ایک دبلا پتلا نوجوان تھا جو ہمیشہ چٹلون قمیض یا انگریزی سوٹ پہنے ہوتا۔ ادیبوں کا اجوم ریسٹوران میں آ کر بیٹھنے لگا تو یہ ریسٹوران بھی ایک طرح سے ادبی مرکز بن گیا۔ ادیبوں، شاعروں کے مداح بھی آنے لگے۔ پیراڈائز ریسٹورنٹ میں چوبیس گھنٹے رونق رہنے لگی۔ حسب عادت ہم لوگ نقد چائے بھی پیتے، کھانا بھی کھاتے اور پیسے نہ ہوتے تو ادھار بھی شروع ہو گیا۔ ہمارا ہوائی رزق ہوتا تھا۔ جب کبھی کسی ادبی تخلیق کا معاوضہ ملنے میں دیر ہو جاتی تو ادھار وقت پر ادا نہیں ہوتا تھا۔ ریسٹوران کا مالک کچھ دیر تو خاموش رہتا۔ پھر دبی زبان میں تقاضے شروع ہو جاتے۔ آدمی شریف تھا۔ اونچی آواز میں تقاضا کرتا اس کے مزاج کے خلاف تھا۔ تنگ آ کر اس نے واجبات کی وصولی کا ایک الوکھا مگر کسی حد تک خطرناک لیکن پُر اثر طریقہ اختیار کیا۔ اس نے ریسٹوران کے دروازے پر ایک سیاہ تختہ لگا دیا جس کے اوپر چلی حروف میں لکھا تھا۔

”وہ ادیب جنہوں نے چھ ماہ سے ہوٹل کا بل ادا نہیں کیا۔“

اور نیچے ان ادیبوں اور شاعروں کے نام لکھ دیئے۔ ساتھ ہی ان کے ذمے جو رقم واجب الادا تھی، وہ بھی لکھ دی۔ اس کا فوری رد عمل ہوا اور جن ادیبوں کے نام تختہ سیاہ پر درج تھے انہوں نے کسی نہ کسی طرح اپنے بل ادا کر دیئے۔ اس مذموم حرکت پر اجتماع بھی کیا۔ ریسٹوران کا مالک ادیبوں کی زندگی کے معمولات سے واقف نہیں تھا۔ اسے علم نہیں تھا کہ ادیبوں کے شب و روز اس طرح گزرتے ہیں۔ اس کا نتیجہ یہ نکلا کہ ریسٹوران کے دروازے والا تختہ سیاہ تو اتر گیا مگر اس کے ساتھ ہی ادیبوں، شاعروں نے وہاں اٹھنا بیٹھنا بند کر دیا اور ان قلندر ادیبوں نے میکوڈ روڈ کے ایک دوسرے ریسٹوران میں بیٹھنا شروع کر دیا جس کا نام کوالٹی ریسٹورنٹ تھا اور جو میکوڈ روڈ پر ریجنٹ سینما کے ہالنگل سامنے تھا۔ میں اسے کوالٹی ریسٹوران کے مالک کی خوش قسمتی ہی کہوں گا کہ یہ ہوٹل کسی وجہ سے بند ہو گیا اور وہاں فرنیچر کی دکان کھل گئی۔ مگر نہ اس

ہوٹل کے دروازے پر بھی ایک تختہ سیاہ ضرور لگ جاتا۔

کوالٹی ریسٹورنٹ کے ساتھ ہی ایک ریسٹوران تھا جس کا نام ”تسکین“ تھا۔ مشہور شاعر سیف الدین سیف کی رہائش گاہ اس ریسٹورنٹ والی بلڈنگ میں ہی تھی۔ چنانچہ اب تسکین ریسٹورنٹ ادیبوں اور شاعروں کی آماجگاہ بن گیا۔ سیف الدین سیف اس ریسٹوران میں لگنے والی محفلوں میں میر مجلس تھے۔ ان ادبی محفلوں میں بیٹھنے والے ادیب اور شاعر ادب برائے ادب کے نظریے کے قائل تھے۔ چنانچہ قدرتی طور پر ترقی پسند ادیب اس ریسٹوران کا بہت کم رخ کرتے۔ میں چونکہ سیف صاحب کے مداحین میں سے تھا اس لئے دن میں ایک بار وہاں ضرور جاتا۔ سیف صاحب کی دل میں اتر جانے والی خوبصورت باتیں سنتا اور جب وہ اپنی کوئی لطم سنانا شروع کرتے تو میں ہر تن گوش ہو جاتا۔


ان دنوں سیف صاحب کی طویل لطم ”ساربان“ کا بڑا چرچا تھا۔ یہ لطم آج بھی اردو شاعری میں ایک بلند اور کلاسیکی مقام رکھتی ہے۔ ساربانوں کا ایک قافلہ وادی گل پوش میں آ کر خیمہ زن ہوتا ہے۔ ایک دھیزلہ صحرا دور سے ان خیموں کو دیکھ کر اپنی سہیلی سے کہتی ہے۔

سنبلہ! دیکھ ریگ زار کے پار
دیو داروں کی اس قطار کے پار
کچھ مسافر دکھائی دیتے ہیں
قیقہ بھی سنائی دیتے ہیں
کس کے خیمے یہاں لگائے ہیں؟
کون ہیں اور کہاں سے آئے ہیں؟

اس کا جواب نوجوان خانہ بدوش ساربان یوں دیتا ہے۔
صبح کا نور شب کے سائے ہیں
کیا خبر ہم کہاں سے آئے ہیں

راہ نکلتی ہوئی کینوں کی
سحر منقوش ہے جبینوں پر
خواب کی مہر شہ نشینوں پر

چائے کا دور چل رہا ہوتا۔ سیف صاحب ایک جذب میں ڈوبے لقمہ بنا رہے
ہوتے تھے۔ مجھے ایسا لگتا تھا جیسے میں بھی کسی قافلے سے پھڑا ہوا خانہ بدوش ہوں، جو
خواب میں دیکھی ہوئی کسی اجنبی صحرائی شہزادی کی تلاش میں ریگ زاروں اور مصر و
لوان کے ویران کنڈروں میں بھٹک رہا ہوں۔



عہدِ ماضی سے آنے والے ہیں
دور فردا کو جانے والے ہیں
کتنے پُرہول ریگ زاروں سے
کتنے خنج بست کوساروں سے
یوں چلے جس طرح صبا گزرے
بارہا آئے، بارہا گزرے

☆☆☆

ریگزاروں سے جب گزرتے ہیں
خامشی کے بھنور پکٹتے ہیں
دشت و صحرا، اُجاڑ سہے ہوئے
دور کالے پہاڑ سہے ہوئے
ہر طرف ایک بیکراں چپ چاپ
بڑھتا جاتا ہے کارواں چپ چاپ

☆☆☆

مصر و یونان کے پری خانے
ہائل و نینوا کے افسانے
ذکرِ پریوں کی داستانوں کا
ساحروں کے ظلم خانوں کا
دیکھتے ہیں جھکے ہوئے بادل
اجنبی شاہ زادوں کے محل
جن پہ آسیب چھائے رہتے ہیں
رہنے والوں کے سائے رہتے ہیں
آنکھ محروم سقف، زینوں کی

تہائی میں جب بیٹے ہوئے دنوں کا خیال آتا ہے اور کتاب ماضی کے ورق اٹھتا ہوں تو کیسے کیسے یگانہ روزگار لوگ یاد آتے ہیں۔ لاہور سے گوجرانوالہ جاتے ہوئے گوجرانوالہ کے قریب جی ٹی روڈ کی دائیں جانب چھوٹی سی پکی سڑک کھیتوں کے پتوں بچ دور ایک قصبے کو جاتی ہے۔ اب تو اس سڑک کا بھی حلیہ بدل گیا ہوگا۔ کبھی یہ سڑک سرسبز و شاداب کھیتوں میں سے مل کھاتی ہوئی گزرتی ہوئی ایک مردم خیز تاریخی قصبے ایمن آباد کو جاتی تھی۔ یہ میں سن 50-1949ء کی بات کر رہا ہوں۔ ہم امرتسر سے ہجرت کر کے آئے تھے اور خانہ بدوشوں والی زندگی بسر کر رہے تھے۔ پھر ایسا ہوا کہ ہمیں ایمن آباد میں ایک حویلی الاٹ ہو گئی۔ ایمن آباد کی پرسکون، آموں کے باغوں اور سروسوں کے پھولوں سے لہلہاتے کھیتوں کی فضا میں پہنچ کر میں لاہور کو تقریباً بھول گیا۔ ہفتے میں چھ دن ایمن آباد میں گزارتا اور ایک دن کے لئے لاہور آ جاتا۔ ایمن آباد کے لوگوں کی محبتیں، مہمان نوازی اور حسن سلوک میں کبھی فراموشی نہیں کر سکوں گا۔ اس حسین اور مردم خیز قصبے کی سرزمین نے بڑے کمال کے ہنرمند، انجینئر، علماء کرام اور ادیب پیدا کئے ہیں۔ ایمن آباد میں جن نادر اور یگانہ روزگار شخصیتوں سے مجھے شرفِ ملاقات رہا ان میں صرف ایک شخصیت کا یہاں ذکر کروں گا۔ ان کا نام نای محمد سلیم تھا۔ ایمن آباد کے قدیم اور علم دوست خاندان سے تعلق رکھتے تھے۔ علوم ظاہری اور باطنی پر عبور حاصل تھا۔ پابندِ صوم و صلوة تھے۔ عربی اور فارسی ادب کے علاوہ اردو شعر و ادب پر ان کی گہری نظر تھی۔ ان میں ایک خوبی یہ تھی کہ غضب کے بذلہ سچ تھے اور بڑی خوبصورت باتیں کرتے تھے۔ ان کی جو بات مجھے بہت پسند تھی وہ یہ تھی کہ سلیم صاحب اچھی اور اعلیٰ چائے پیتے تھے اور کم پیتے تھے۔ اچھی چائے ڈھونڈ ڈھونڈ کر لاتے۔ سہ پہر چار بجے ان کے چائے پینے کا خاص وقت ہوتا۔ میں اس وقت ان کی خدمت میں ضرور حاضر ہو جاتا تھا۔ مکان کی بیٹھک میں وہ خود بڑے سلیقے اور احتیاط کے ساتھ چائے بناتے۔ اس دوران وہ گلاب، مہوے یا گینڈے کے کچھ پھول ایک پلیٹ میں ڈال کر ضرور درمیان میں رکھ لیتے تھے۔ چائے پیتے ہوئے وہ کبھی مولانا رومی اور شیخ

شلی ڈیرن پر ان دنوں پاکستان کی بہت بڑی گلوکارہ ملکہ ترنم نور جہاں کی برسی منائی جا رہی ہے۔ اور کیسی کیسی بری گانے والیاں نہ جانے کہاں کہاں سے نکل کر سامنے آ رہی ہیں اور اپنی بے سُر کی آوازوں میں ملکہ ترنم کے گائے ہوئے گانوں کا حلیہ بگاڑ رہی ہیں۔

پردگرم کے دوران کبھی کبھی جب ٹی وی کے پروڈیوسر کو خیال آ جاتا ہے کہ یہ ملکہ ترنم کی برسی کا پردگرم ہے تو وہ ازراہ عنایت نور جہاں کی گائی ہوئی کوئی غزل لگا دیتے ہیں تو نور جہاں کی نقل اتارنے والوں اور دلیوں کے عیب اور زیادہ واضح ہو جاتے ہیں اور میں نور جہاں کی نقل اتارنے والیوں کا گانا ٹی وی کی آواز بند کر کے سنتا ہوں۔ گزشتہ دنوں برسی والے پردگرم میں ہی نور جہاں کی آواز میں احمد فراز کی غزل سنی تو احمد فراز بہت یاد آیا۔

سلسلے ٹوڑ گیا وہ کبھی جاتے جاتے

ورنہ اتنے تو مراسم تھے کہ آتے جاتے

احمد فراز کی غزل کا مطلع میں اسی کو مخاطب کر کے سنانا چاہتا ہوں۔ ایک وہ زمانہ تھا کہ ہفتے دس دن میں احمد فراز بے ضرور ملاقات ہو جاتی تھی۔ تب خیال بھی نہیں آیا تھا کہ ایک وہ زمانہ آئے گا جب مہینے گزر جائیں گے، سال گزر جائیں گے اور اپنے پرانے اور پیارے دوستوں سے ملنا نہیں ہوگا۔ کبھی کبھار وہ ٹیلی ویژن پر نظر آ جاتا ہے اور دل کو یہ دیکھ کر خوش ہوتی ہے کہ وہ اب بھی خوبصورت اور رومان انگیز ہے۔ میری دعا ہے کہ اللہ تعالیٰ احمد فراز کو اسی طرح خوبصورت اور رومان انگیز رکھے۔

ودیت ہوئی، اس کی کرنیں شہر سیالکوٹ کے ہر فرد بشر کے سینے کو روشن کر رہی ہیں۔ اس شہر کے ہر مکین کو علامہ اقبالؒ سے ایک نسبت روحانی ہے اور احسن پال خواجہ بھی اسی فیض روحانی کا امین ہے۔ اسلام آباد سے کبھی کبھی اس کا خط آ جاتا ہے۔ وہ ادیب نہیں ہے لیکن اس کا خط پڑھ کر مجھے محسوس ہوتا ہے کہ میں احمد فراز یا موسیٰ خان موسیٰ کی کوئی غزل پڑھ رہا ہوں۔ کچھ دن ہوئے مجھے اسلام آباد سے احسن پال خواجہ کا ایک خط موصول ہوا۔ وہ لکھتا ہے۔

”مائی ڈیر اے حمید!“

وقت کتنی تیزی سے گزر جاتا ہے۔ ابھی کل ہم آپ کے گھر میں بیٹھے چائے پی رہے تھے، اچھی اچھی باتیں کر رہے تھے اور اس کو دو سال گزر گئے ہیں۔ دن گزرتے جاتے ہیں۔ کتاب زندگی کے ان اوراق کی طرح جو تیز ہواؤں میں خود بخود پلٹتے جا رہے ہیں اور ہم خاموش تماشائی بنے ان کو دیکھ رہے ہیں۔ کسی ایک ورق کو بھی پلٹنے سے، کسی ایک لمحے کو بھی گزرنے سے روک نہیں سکتے۔ وقت کا ہاتھ تھام کر اس سے پوچھ نہیں سکتے کہ اسے اتنی جلدی کیوں ہے؟ زندگی کا یہ پہلو کس قدر حسرت آمیز ہے۔ پھر رنگوں، خوشبوؤں، بھری یہ زندگی بڑی مصحکہ خیز لگتی ہے۔ نہ جانے پھر ایسا کیوں لگتا ہے کہ یہ جو کچھ ہم دیکھ رہے ہیں، نہیں ہے۔

کئی بار آپ کا خیال آیا۔ آپ کو یاد کیا۔ کئی بار آپ کو خط لکھنے کو جی چاہا۔ مگر فرصت کا وہ لمحہ میسر نہ ہوا کہ جس میں سکون کے ساتھ بیٹھ کر آپ کو خط لکھ سکتا۔ آج بڑی شدت سے جی چاہ رہا ہے کہ آپ کو خط لکھوں۔ اس میں بارشوں کا بہت ہاتھ ہے۔ برف باری کا بھی ہاتھ ہے جن کے ساتھ آپ کا نام منسوب ہے۔ جب اسلام آباد اور کوہ مری کی پہاڑیوں پر ردبان پرورد بادل چھائے ہوتے ہیں، جب بارش میں اسلام آباد کے خوبصورت درخت بھیگ رہے ہوتے ہیں، جب اسلام آباد کے حسین باغوں میں بہار گلاب اور گیندے کے پھول کھلاتی ہے اور پھر جب خزاں، اُداس خزاں، سوکھے چوں کے ساتھ زمین پر آہستگی سے اترتی ہے تو اے حمید یاد آتا ہے۔ اس کی

سعدی کے اشعار سناتے، کبھی مولانا حالی کی مسدس کے کچھ بند سناتے۔ محبت وطن تھے۔ ان کی بیٹھک میں قائد اعظم اور علامہ اقبال کی فریم کی ہوئی تصویریں لگی تھیں۔ علامہ اقبال کی فارسی مثنوی پس چہ باید کرداے اقوام شرق کی کوئی نظم تحت اللفاظ پڑھتے اور علامہ اقبال کی شاعری کے اسرار و رموز پر عالمانہ گفتگو شروع ہو جاتی۔ میں ہر تن گوش ہو کر ان کی علم افروز باتیں سنتا۔

ایمن آباد میں ہمارا قیام زیادہ عرصہ نہ رہا۔ ہم لاہور آ گئے۔ لیکن میں کبھی کبھی محمد سلیم صاحب سے ملنے ایمن آباد ان کی خدمت میں ضرور حاضر ہوتا۔ کچھ وقت گزرنے کے بعد وہ بھی لاہور شفٹ ہو گئے۔ یہاں ان سے ہفتے میں دو ایک بار ضرور ملاقات ہوتی۔ افسوس کہ ان کی عمر نے وفانہ کی اور اس عالم فانی سے جب ان کے شب و روز پورے ہو گئے تو اللہ تعالیٰ نے انہیں عالم بقا کی طرف بلا لیا۔ اللہ تعالیٰ ان کے درجات بلند فرمائے۔ جب کبھی میں گوجرانوالہ جاتے ہوئے ایمن آباد کو جانے والی سڑک کے قریب سے گزرتا ہوں تو محمد سلیم صاحب کی بے اختیار یاد آ جاتی ہے۔ دل سے ان کے لئے مغفرت کی دعا نکلتی ہے۔ سلیم صاحب کی پاکستان سے، علامہ اقبالؒ اور قائد اعظمؒ سے محبت مثالی تھی۔ وہ علم دوست، انسان دوست اور پاکستان کے شیدائی تھے۔ کسی مادی غرض اور کسی دنیادی عہدے کے لالچ کے بغیر، ایمن آباد کے ایک گوشے میں بیٹھ کر علوم و ادبی اور اپنی جذبہ حب الوطنی کی باتوں کی جو روشنی پھیلائی ان کی کر نہیں پاکستان کی فضاؤں کو ہمیشہ درخشاں کرتی رہیں گی۔ علم و ادب کا ذوق سلیم رکھنے والے یہ لوگ دینی و لدنی علوم و ثقافت کے پتلے پھرتے سرچشمے ہیں جن کا فیض عام جاری و ساری رہتا ہے۔

ان میں شہر اقبالؒ کا ایک علم دوست قدیم گھرانہ پال خاندان بھی ہے جن کے آباد اجداد کشمیر سے نقل مکانی کر کے سیالکوٹ میں آ کر آباد ہوئے تھے۔ احسن پال خواجہ کا تعلق بھی اسی برگزیدہ خاندان سے ہے۔ یہ میرا اعتقاد ہے کہ نور ایمانی، علم و حکمت اور جذب و سرورِ سرمدی کی جو دولت حضرت علامہ اقبالؒ کو مبداء فیض کی جانب سے

کہتا میں یاد آتی ہیں۔ اس کی تحریریں یاد آتی ہیں۔

میرے ہنگ کے ساتھ ہی کتابوں کا چھوٹا سا حلیف ہے۔ کبھی کبھی جب دل اداس ہوتا ہے تو اس حلیف میں سے آپ کی کوئی کتاب اٹھا کر پڑھ لیتا ہوں۔ جن میں شدتِ احساس میں ڈوبی بہاروں کی مہکتی خوشبوئیں ہوتی ہیں، اداس ہواؤں کے نرم جھونکے آتے محسوس ہوتے ہیں۔ پڑھ کر طبیعت میں ایک گداز، ایک نغمگی محسوس ہوتی ہے۔ آپ کا کوئی خوبصورت فقرہ، کوئی خوبصورت ایکسپریشن پڑھ کر آنکھیں بند کر لیتا ہوں۔ دل کو شفاف، پُر سکون جھیلوں کی گہرائیوں کا سکون مل جاتا ہے۔ پھر آپ کی کتاب کو دیر تک تنکنا رہتا ہوں۔ جیسے کوئی مریض شفا پانے کے بعد اپنے ڈاکٹر کو عقیدت کی نگاہوں سے دیکھتا ہے، پھر آنکھیں بند کر لیتا ہوں اور خیالوں ہی خیالوں میں کہیں دور نکل جاتا ہوں۔ گرم شدہ پگ ڈنڈیوں پر دور دراز کے سبزہ زاروں میں، جہاں فطرت تو سبز تازہ کو رنگ عطا کرتی ہے۔

کتنی ستم ظریفی ہے کہ کل جو ایک حقیقت تھی، آج محض ایک خوبصورت اداس خیال ہے۔ فیض صاحب نے اس دل گداز حقیقت کو کتنی خوبصورتی سے بیان کیا ہے۔

شب تنہائی میں اے جانِ جہاں لرزاں ہیں
تیری آواز کے سائے تیرے ہونٹوں کے سراب
شب تنہائی میں دوری کے خس و خاک تلے
کھل رہے ہیں تیرے پہلو کے سن اور گلاب

بہت کچھ لکھنے کو جی چاہتا ہے۔ بادل، بارش، اسلام آباد کے سبزہ زاروں کا خوبصورت موسم۔ کاش آپ اس وقت میرے پاس ہوتے اور ہم دونوں کسی خاموش پُر سکون ریسٹورنٹ میں بیٹھ کر چائے پیتے، کچھ باتیں میں آپ کو سنا کر اداس ہو جاتا، کچھ باتیں آپ مجھے سنا کر اداس ہو جاتے۔ ایسے، دل کی بلکہ روح کی گہرائیوں میں اتر جانے والے رومانٹک لمبے پھر کہاں ملتے ہیں۔ کس کو فرصت ہے کہ کسی کی اداس کر دینے والی باتیں سنے؟ وقت تو مہکتی خوشبوؤں کو اڑا کر بہت دور لے گیا۔ ان لمحوں کو

میں اسلام آباد کے حسین بادلوں، بارشوں اور کوہ مری کی برف پوش وادیوں میں تلاش کرتا رہتا ہوں۔ اسلام آباد میں یونہی کاروبار حیات میں دن گزر رہے ہیں جس میں میری خواہشوں اور مرضی کا کوئی دخل نہیں۔ اپنی مرضی سے تو ہم اس دنیا میں بھی نہیں آئے تھے۔ راضی بہ رضائے الہی ہوں اور ہر حالت میں اس کا شکر ادا کرتا ہوں۔

اسلام آباد میں صبح سے بارش ہو رہی ہے۔ موسم بڑا خوبصورت ہے۔ کس قدر حسین اور دل آویز ہے ہمارے پاک وطن کا دار الحکومت۔ اللہ تعالیٰ اسے ہمیشہ خوبصورت اور سرسبز و شاداب رکھے۔

لفظ احسن پال خواجہ۔

مجھ میں اور احسن پال میں بہت سی باتیں مشترک ہیں۔ میری طرح وہ بھی پاکستان کا شیدائی ہے۔ وہ بھی اعلیٰ گوالٹی کی چائے سے صرف محبت ہی نہیں کرتا، اس کا احترام بھی کرتا ہے۔ علم و ادب کا ذوق و شوق اسے درانت میں ملا ہے۔ شہر اقبال نے اسے عقیدت ہے۔ شاعر مشرق علامہ اقبال کے اشعار اس کی زبان پر رہتے ہیں۔ لاہور کے ظلم کا وہ بھی اسیر ہے۔ مگر اسلام آباد کے حسن پر فریفتہ ہے۔ لاہور میں ہوتا ہے تو اسلام آباد کی خوبصورت، خاموش، پُر سکون سڑکوں، وہاں کے بادلوں، بارشوں اور سرسبز شاداب باغوں اور مرگلہ کی پہاڑیوں کو یاد کرتا ہے۔ اسلام آباد میں بیٹھ کر لاہور کی پرائمری سکول اور ٹی ہاؤس اور لارڈز کی چائے کو یاد کرتا ہے۔ لارڈز ریسٹورنٹ مال روڈ کاسب سے اہم اور تاریخی، ادبی اور صحافتی ٹھکانہ تھا کہ۔

آتے تھے منتخب ہی جہاں روزگار کے

اس ریسٹورنٹ میں ادب اور صحافت کی نامور شخصیتیں آکر بیٹھا کرتی تھیں۔ یہ قیام پاکستان کے شروع کا زمانہ تھا۔ مال روڈ کے پہلو میں لارڈز ریسٹورنٹ اور کیفے اورینٹ کے آگے جو سڑک تھی اس پر کبھی کوئی موٹر کار کھڑی نہیں دیکھی تھی۔ کبھی کبھار کوئی ٹانگہ سست رفتاری کے ساتھ گزر جاتا تھا۔ کیفے اورینٹ کے باہر سرشام میز کرسیاں بچھ جاتی تھیں۔ یہاں بیٹھ کر جو بزرگ ہستیاں چائے پیتی تھیں ان میں جناب

حیدر نظامی، مولانا چراغ حسن حسرت، م۔ش، اور مظفر احسانی صاحب کے اسمائے گرامی نمایاں ہیں۔ ہم نو آموز ادیب اور صحافی اس محفل کے حاشیہ نشین تھے۔ بڑے ادب سے ایک طرف بیٹھ کر میدانِ صحافت کے ان عظیم شہسواروں کی گفتگو سنتے تھے۔ سڑک پر خاموشی ہوتی تھی۔ مال روڈ پر سے بھی کبھی کبھی کوئی سائیکل یا تانگہ گزرتا تھا۔ لاہور کی مال روڈ کو اب کہاں پرسکون قضا اور نئی بلڈنگ والی اس چھوٹی سی سڑک کو ان عظیم ادیبوں اور صحافیوں بلکہ پاکستان میں صحافت کے بانیوں کی گفتگو سننا نصیب ہو گا۔ لارڈز ریسٹوران کے پہلو میں Volga ”دولگا“ ہوٹل ہوا کرتا تھا۔ یہ چھوٹا سادہ منزلہ ریسٹوران تھا۔ دوسری منزل میں رکھے ہوئے رنگین چیزھے اور دیواروں پر لگتی پھلکاریاں پنجاب کی ثقافت کی ترجمانی کرتی تھیں۔ دولگا ہوٹل کی اس دوسری منزل میں مجھے یاد ہے جناب فیض احمد فیض کی شاعری کے پہلے مجموعے ”نقش فراری“ کی رونمائی کی تقریب ہوئی تھی۔ اس ہوٹل کی پہلی منزل میں شاعر، ادیب اور دانشور چائے کی محفلیں سجاتے تھے۔ ان میں ترقی پسند ادیبوں اور شاعروں کی تعداد زیادہ ہوتی تھی۔ جب لاہور کے افق سے علم و ادب کے یہ سرچشمے ایک ایک کر کے غائب ہونا شروع ہوئے تو دولگا ہوٹل بھی غائب ہو گیا۔

مال روڈ کی شاہ دین بلڈنگ میں چیئرنگ کراس کے رخ پر مختصر عرصہ کے لئے ایک چھوٹا سا ریسٹوران کھلا تھا۔ مجھے اس کا نام یاد نہیں آ رہا۔ اس ریسٹوران کے اوپر بلڈنگ کی دوسری منزل پر ہر ماسٹرز وائس ریکارڈنگ کمپنی کا سٹوڈیو تھا جہاں لاہور کی فلم کمپنیوں کے گانوں کی ریکارڈنگ بھی ہوتی تھی اور شاید ریکارڈ بھی ہوتے تھے۔ چنانچہ اس حوالے سے میوزک ڈائریکٹر، گلوکار اور وہ شاعر جو فلموں کے لئے گیت لکھتے تھے، اس شاہ دین بلڈنگ والے ریسٹوران میں چائے پینے آیا کرتے تھے۔

بلڈنگ کی دوسری منزل میں چیئرنگ کراس اور مال روڈ کے رخ پر باہر کونگی ہوئی ایک چھوٹی سی گیلری ہوتی تھی جہاں میں اور مشہور میوزک ڈائریکٹر طفیل فاروقی بیٹھ کر چائے پیا کرتے تھے۔

شاہ دین بلڈنگ مال روڈ کی قدیم عمارتوں میں سے ہے۔ اس عمارت کے ساتھ لاہور کی علمی، ادبی اور صحافتی تاریخ کی بڑی قیمتی یادیں وابستہ ہیں۔ آج کل اس تاریخی عمارت کی پلاسٹک سرجری ہو رہی ہے۔ سنا یہی جاتا ہے کہ یہ عمارت دیسی کی دیسی رہے گی۔ یعنی اس کی اصلی شکل و صورت میں کوئی تبدیلی نہیں کی جائے گی۔ صرف اس کی نئے سرے سے تزئین و آرائش ہی کی جائے گی۔ اگر یہ سچ ہے تو شاہ دین بلڈنگ بڑی خوش نصیب عمارت ہے کہ یہ جو ہر طرف ایک طوفانی بھگدڑ مچی ہوئی ہے اس کی زد میں آ کر مر جانے سے بچ جائے گی۔ خدا کرے کہ جب اس عمارت کی نقاب کشائی ہو تو اس کی وہ گیلری سلامت رہے جس کا رخ چیئرنگ کراس کے یوٹیلیس کے درختوں کی طرف ہوتا تھا اور جہاں بیٹھ کر پاکستان کے شہرہ آفاق میوزک ڈائریکٹر، موسیقار، شاعر اور ادیب چائے پیا کرتے تھے۔

جنہوں نے چوک لکشی کے برشل ہوٹل اور ویسٹ اینڈ ہوٹل میں اٹھنا بیٹھنا شروع کر دیا۔ بمبئی سے ہجرت کر کے جو نامور اور تجربہ کار اداکار، ڈائریکٹر، شاعر اور فلمی رائٹر آئے ان میں ایم اسماعیل، شاہ نواز، مظہر خاں، شاکر، نذیر، سورن، عبد الرحمن کابلی، غلام محمد، تنویر نقوی، لقمان، ضیا سرحدی، بابا جیسی، خواجہ خورشید انور، ماسٹر غلام حیدر، فیروز نظامی، طفیل فاروقی، صادق علی، قدیر غوری، منشی دل، انور پٹالوی، فیروز نظامی، مجید اے شاہ شکار پوری، بو ہمالیہ والا، زینت، حسرت لکھنوی، شمس لکھنوی اور ان کے علاوہ بھی بعض مشہور و معروف مسلمان فنکار تھے جن کے نام مجھے اس وقت یاد نہیں آرہے (میں ان سے معذرت خواہ ہوں) ان تجربہ کار فنکاروں، ہدایت کاروں، شاعروں اور اداکاروں نے پاکستان کی فلم انڈسٹری کو اپنے تجربے اور جوہر قابل سے آبیاری کی۔ لاہور میں فلم انڈسٹری کی رونقیں بحال ہوئیں تو فلم میڈیا کے میدان میں نیا ٹیلنٹ بھی اپنا جوہر دکھانے آگے آیا۔ ان میں لالہ سدھیر، نعیم ہاشمی، مظہر شاہ اور اسد بخاری کے نام سب سے نمایاں ہیں۔ یہ وہ نواآسوز فنکار تھے جن کے ہاں صرف شوق کی فراوانی ہی نہیں تھی بلکہ ان میں جوہر قابل کی تمام تر صلاحیتیں بھی موجود تھیں۔ چنانچہ وقت نے ثابت کر دیا کہ نعیم ہاشمی، اسد بخاری اور مظہر شاہ فلمی دنیا کے آسمان پر ابھرتے ہوئے یہ ستارے پوری آب و تاب سے چمکے۔

میرا موضوع محدود ہے، یہاں میں صرف ان نواآسوز اداکاروں کا ذکر کروں گا جن کے ساتھ میں چوک لکشی کے برشل ہوٹل، ویسٹ اینڈ ہوٹل میں بیٹھتا رہا ہوں۔ ویسٹ اینڈ ہوٹل میں نعیم ہاشمی، مظہر شاہ، اسد بخاری اور میں بیٹھا کرتے تھے۔ بزرگ اداکار ایم اسماعیل بھی تقریباً روزانہ آیا کرتے تھے۔ مظہر شاہ، اسد بخاری اور نعیم ہاشمی سے میری بہت جلد دوستی ہو گئی۔ ان تینوں کا تعلق کھاتے پیتے اور پڑھے لکھے گھرانوں سے تھا۔ میری طرح ان تینوں کو بھی فیشن کے مطابق اچھے کپڑے پہننے کا شوق تھا۔ ابھی شلوار قمیض کا رواج نہیں ہوا تھا۔ لوگ زیادہ تر چٹلون، بٹن شرٹ اور انگریزی سوٹ پہنتے تھے۔ مظہر شاہ اور نعیم ہاشمی عام طور پر کبھی نیشن یا تھری پیس سوٹ پہنتے۔ تینوں خوش

قیام پاکستان کے بعد جو شاعر اور ادیب امرتسر سے ہجرت کر کے لاہور آئے ان کا پہلا ادبی ٹھکانہ گوالمنڈی کے تین ریسٹورنٹ تھے۔ پنجاب ہوٹل، شیراز ہوٹل اور کشمیر ہوٹل۔ ابھی کافی ہاؤس، چینی لٹچ ہوم اور پاک ٹی ہاؤس کی طرف کبھی کبھار ہی کوئی شاعر، ادیب جاتا آتا تھا۔

یہ میں 48-1947ء یا زیادہ سے زیادہ 1949ء کی بات کر رہا ہوں۔ میکلوڈ روڈ پر چوک لکشی اور رائل پارک میں قیام پاکستان سے پہلے فلم پروڈکشنز کے دفاتر ہوا کرتے تھے جن میں غیر مسلموں کی تعداد زیادہ تھی۔ اگست سینٹریس کے بعد غیر مسلم ہندوستان چلے گئے تو چوک لکشی اور رائل پارک میں پاکستان فلم انڈسٹری کی سرگرمیوں کی ابتدا ہوئی۔ چوک لکشی کے تین ہوٹل فلم آرٹسٹوں کے ٹھکانے بن گئے۔ یعنی ویسٹ اینڈ ہوٹل، برشل ہوٹل اور کنگ سرکل۔

بمبئی سے کئی صعب اول کے آرٹسٹ، سیزنرز اور ٹیکنیشنز ہجرت کر کے لاہور آ گئے تھے۔ وہ بھی ان ہوٹلوں میں آکر بیٹھتے۔

پنجاب میں لاہور شروع ہی سے فلمی سرگرمیوں کا مرکز رہا تھا۔ ایم آر کاردار اور ایم اسماعیل کی ٹیم نے نا مساعد حالات میں لاہور میں فلم پروڈکشنز کی بنیاد رکھی تھی۔ بعد میں شہر نگار لاہور میں بڑے اعلیٰ پائے کی فلمیں پروڈیوس ہوئیں اور لاہور کی فلم انڈسٹری بمبئی کی فلم انڈسٹری کے مقابلے پر آ گئی۔

اس وقت میرا موضوع وہ آرٹسٹ ہیں جو بمبئی سے ہجرت کر کے لاہور آئے اور

”تم کب آئے؟“

پھر ایسا ہوا کہ نعیم ہاشمی کی مصروفیات میں اضافہ ہوتا چلا گیا۔ میری ادبی سرگرمیاں بڑھ گئی تھیں۔ ہماری ملاقات کبھی کبھار ہی ہوتی۔ جب ملتے تو کسی کونے میں بیٹھ کر بہت باتیں کرتے۔ برٹل ہوٹل والے دنوں کی باتیں، وہاں بیٹھ کر چائے کی محفلیں گرم کرنے والے ہم جولیوں کی باتیں کرتے۔ اپنی اپنی مصروفیات نے ہم دونوں کے درمیان فاصلے بڑھا دیئے۔ خواہش رکھنے کے باوجود ہماری ملاقات نہ ہوتی۔ کبھی ملتے تو بڑی مختصر ملاقات ہوتی۔

پھر ایک دن یہ اندوہ ناک خبر سن کر، نعیم ہاشمی ہمیشہ کے لئے ہم سے جدا ہو گیا ہے، یقین نہیں آیا تھا۔ بہت دکھ ہوا۔ آسمان پر پوری آب و تاب کے ساتھ چمکا ہوا ستارہ تھا جو غروب ہو گیا۔ وہ شہرت کی بلند یوں پر تھا جب دوستوں کو دایغ مفارقت دے گیا۔ وہ مجھے بہت عزیز تھا۔ میرا قریبی دوست تھا۔ مجھے یاد ہے اس روز میں بوجھل دل کے ساتھ چوک لکشی گیا مگر وہاں کا نقشہ بدل چکا تھا۔ نہ برٹل ہوٹل تھا، نہ ویسٹ اینڈ ہوٹل تھا۔ ان کی جگہ نئی بلڈنگیں کھڑی تھیں۔ وہاں ایک طرف کھڑے ہو کر دیر تک اس نئی عمارت کو دیکھتا رہا جہاں کبھی ویسٹ اینڈ ہوٹل ہوا کرتا تھا اور جہاں میں اور نعیم ہاشمی کونے والی میز پر بیٹھے چائے پیا کرتے تھے، باتیں کیا کرتے تھے۔ میری آنکھوں میں آنسو آ گئے۔ میں ویسٹ اینڈ ہوٹل کی جگہ کھڑی نئی عمارت کو دیکھ رہا تھا۔ میرا دل اپنے پیارے دوست کی یاد میں اُداس تھا، غم زدہ تھا۔ پھر مجھے ایسے لگا جیسے نعیم ہاشمی براؤن رنگ کے تھری پیس سوٹ میں لمبوس اس عمارت میں سے نکل کر میرے پاس آ گیا ہے اور مجھ سے ہاتھ ملا کر شرمیلی مسکراہٹ کے ساتھ بولا۔

”تم کب آئے؟“

چوک لکشی میں گنگ سرکل نام کا ریستوران حیدر پان والے کی مشہور دکان کے پہلو میں ہوا کرتا تھا۔ مجھے اچھی طرح سے یاد نہیں، شاید اس کا نام گنگز سرکل تھا۔ بہر حال میں اسے گنگ سرکل ہی سمجھوں گا۔ پاکستان کی فلم انڈسٹری تیزی سے ترقی کی

شکل بھی تھے اور انہیں شعر و ادب کا بڑا اچھا ذوق بھی تھا۔

منظہر شاہ اور اسد بخاری درزشی جسم کے مالک تھے جبکہ نعیم ہاشمی ان کے مقابلے میں دبلا چلا تھا مگر اس کی بڑی بڑی آنکھیں بڑی خوبصورت تھیں اور وہ اردو کے علاوہ انگریزی ادب سے بھی شناسا تھا۔ وہ کم آمیز اور کم گو تھا۔ دھیسے لہجے میں بات کرتا تھا۔ اس کے لہجے میں وقار اور اعتماد کے ساتھ ساتھ بڑی گرم جوشی ہوتی تھی۔ چنانچہ نعیم ہاشمی کے ساتھ قدرتی طور پر مجھے زیادہ لگاؤ تھا۔

صبح کے وقت ویسٹ اینڈ ہوٹل میں آکر بیٹھنا ہمارا روز کا معمول تھا۔ جس روز میں اور نعیم ہاشمی پہلے آ جاتے تو ہم دونوں کونے والی میز پر بیٹھ کر چائے پیتے اور خوب باتیں کرتے۔ نعیم ہاشمی کو میر، غالب اور اقبال کے کئی اشعار زبانی یاد تھے۔ منٹو کے افسانے اسے بہت پسند تھے۔ وہ عام طور پر گہرے براؤن کالر کے سوٹ میں ہوتا اور سوٹ کے ساتھ میچنگ کالر کی ٹائی لگاتا تھا۔ میل ملاپ میں وہ اپنی خاندانی وضع داری اور رکھ رکھاؤ اور خود داری کا بے حد خیال رکھتا تھا۔

برٹل ہوٹل میں جب کوئی ایسا فلم پروڈیوسر یا ڈائریکٹر آ جاتا جو کوئی فلم بنا رہا ہوتا تو نعیم ہاشمی کا اس کے ساتھ رویہ زیادہ باوقار اور خود دار ہو جاتا تھا۔ اگرچہ نعیم ہاشمی کو کام کی تلاش تھی اور اس میں صف اول کے اداکار بننے کی ساری صلاحیتیں موجود تھیں مگر اس نے کبھی کسی پروڈیوسر یا ہدایتکار کو یہ نہیں کہا تھا کہ وہ اپنی زیر تکمیل فلم میں اسے بھی کوئی کام دے۔ اسے اپنی خدا داد قابلیت پر بھرپور اعتماد تھا۔ چنانچہ جب وقت آیا تو نعیم ہاشمی بھی اسد بخاری اور مظہر شاہ کے ساتھ شہرت کی بلند یوں پر پہنچا۔

جب کبھی میں کسی فلم سٹوڈیو میں جاتا اور مجھے پتہ چلتا تھا کہ نعیم ہاشمی کسی فلم پر شوٹنگ میں مصروف ہے تو میں وہاں ضرور جاتا۔ نعیم کو سیٹ پر کام کرتے دیکھ کر مجھے دلی خوشی ہوتی۔ وہ اپنے کردار میں اس قدر مگم ہوتا کہ اسے میری موجودگی کا احساس تک نہیں ہوتا تھا۔ جب سین ختم ہو جاتا تو وہ میرے پاس آ کر اپنی دل نہیں دھبی مسکراہٹ کے ساتھ پوچھتا۔

منزلیں طے کرنے لگی۔ جو ہر قابل کی کی نہیں تھی۔ ہر شخص میں کام کرنے کی لگن تھی۔ لاہور بہت جلد پاکستان کا ہالی ووڈ بن گیا۔ اس میدان میں جہاں ایسے فنکار آگے آئے جنہیں فلموں میں کام کرنے کا صرف شوق ہی نہیں تھا بلکہ ان میں خداداد صلاحیتیں بھی تھیں، وہاں لاہور اور قرب و جوار کے شہروں سے ایسے نوجوانوں نے بھی لاہور کا رخ کیا جنہیں فلموں میں کام کرنے کا شوق تو ضرور تھا مگر ان کا دامن جو ہر قابل سے خالی تھا۔ ان لوگوں کا کام فلم سٹوڈیوز کے چکر لگانا، مشہور اداکاروں کو دور سے دیکھ کر سلام کرنا، ان کا قرب حاصل کرنے کی کوشش کرنا، رائل پارک کے ہوٹلوں میں بیٹھ کر ایسے لوگوں کا کھوج لگانا جن کا فلم انڈسٹری سے کسی نوع کا بھی کوئی تعلق ہو اور پھر انہیں سنشوش کار یا وحید مراد کے سائل میں پہلے سے یاد کئے ہوئے مکالمے سنانا تھا۔ کسی نے وحید مراد کی طرح ہال بنائے ہوتے، کوئی سنشوش کار، سدھیر کی طرح چلنے کی کوشش کرتا۔ ہیرو بننے کے یہ شوقین نوجوان عام طور پر معمولی شکل و صورت کے ہوتے تھے اور کسی طرح بھی فلم کے ہیرو بننے کے اہل نہیں ہوتے تھے۔ مگر فلموں میں ہیرو بننے کا شوق انہیں لاہور کھینچ لایا تھا۔

اس کے ساتھ ہی ایسے نقلی ہدایت کار اور پروڈیوسر بھی میدان میں آ گئے جن کا کام ان للہریہ یا کے مریض نوجوانوں کو شکار کرنا تھا۔ جو شوقین نوجوان لاہور سے تعلق رکھتے تھے وہ پھر بھی ذرا چالاک تھے۔ مگر دوسرے شہروں سے آئے ہوئے ہیرو بننے کے شوقین نوجوان عام طور پر سادہ لوح ہوتے تھے اور گھروں سے کچھ پیسے لے کر بھی آئے ہوتے تھے۔ اپنے نوجوان بڑی آسانی سے نقلی ہدایت کاروں کے جال میں پھنس جاتے۔ جعلی ہدایت کار انہیں بڑے سبز باغ دکھاتا، اگلیوں کا چوکھٹا سا بنا کر ان کے چہرے کا جائزہ لیتا اور پھر بڑے پر جوش انداز میں کہتا۔

”کمال ہے۔ کیا فیس (Face) ہے۔ کیا کلوز اپ ہے۔ تم تو جینے بنائے ہیرو ہو۔ میری پہلی فلم میں ہی تم وحید مراد اور سنشوش کار کو پیچھے چھوڑ جاؤ گے۔“

ہیرو بننے کا شوقین سادہ لوح نوجوان اس کے جھانے میں آ جاتا۔ نقلی ہدایت کار

اسے ساتھ لے کر دو تین بار سٹوڈیوز میں کسی فلم کے سیٹ پر لے جاتا۔ اس کے پیسوں کی چائے پیٹری اڑاتا، دعوتیں کھاتا اور جب اس بے چارے کے سارے پیسے ختم ہو جاتے تو اسے کبھی پورے نہ ہونے والے وعدوں پر لگا کر کسی دوسرے شکار کو پھانسنے کے لئے جال پھینک دیتا۔ لاہور کی فلم انڈسٹری جہاں باصلاحیت اداکاروں اور تجربہ کار حقیقی ہدایت کاروں کے ساتھ ترقی کی منزلیں طے کر رہی تھیں، وہاں ساتھ ہی ساتھ نقلی ہدایت کاروں کا کاروبار بھی چلتا رہتا تھا۔

رائل پارک کے فلمی دفتر میں بڑی گہما گہمی ہوتی۔ رائل پارک میں ہدایت کار لقمان کا آفس بھی تھا۔ یہاں مشہور شاعر تنویر نقوی کی جینٹل رہتی تھی۔ تنویر نقوی سے میری پہلی ملاقات پاکستان بننے سے پہلے ان کے فاروق گنج والے مکان میں ہو چکی تھی۔ اس کے بعد وہ بسبئی چلا گیا۔ پاکستان بننے کے بعد وہ بسبئی سے واپس آیا تو ہدایت کار لقمان صاحب کے آفس میں ہی اس سے دوسری بار ملاقات ہوئی۔ لقمان صاحب ادب کا بڑا اچھا ذوق رکھتے تھے اور انہوں نے بعض بڑی معیاری فلمیں بنائی تھیں۔ تنویر نقوی ان کے آفس میں آتا تو شعر و شاعری کی محفل لگ جاتی۔ تنویر نقوی درمیانے قد کا بڑا خوش لباس اور خوبصورت نوجوان تھا۔ فلموں میں گیت لکھنے سے پہلے اس کی نظمیں اور خاص طور پر اس کے لکھے ہوئے قطعات ”ادب لطیف“ میں چھپا کرتے تھے۔ اس کے قطعات کی ایک کتاب بھی چھپ چکی تھی۔ فلم میں آ کر اس نے اپنے ادبی معیار کو برقرار رکھا اور فلم انڈسٹری کو ایسے گیت دیئے جن کی گونج آج بھی سنائی دے رہی ہے۔

سن 65ء کی جنگ میں تنویر نقوی علالت کے باوجود عیسیٰ میں بیٹھ کر ریڈیو سٹیشن پہنچ گیا۔ وہ ایک ملی ترانہ لکھ کر لایا تھا۔ اس وقت میوزک سٹوڈیو میں میوزک ڈائریکٹر سلیم اقبال، ملکہ ترتم نور جہاں موجود تھیں۔ سلیم اقبال نے اسی وقت تنویر نقوی کے لکھے ہوئے ترانے کی طرز بنائی اور ایک گھنٹے میں نور جہاں کی آواز میں وہ ریکارڈ بھی ہو گیا۔ یہ ملی ترانہ بھی اس زمانہ میں لکھے گئے دوسرے ملی ترانوں کی طرح محاذ پر

برسرِ پیکار پاک فوج کے جوانوں کے خون کو گرما تا رہا۔ ملی ترانے کے بول تھے
 رنگ لائے کا شہیدوں کا لہو
 یہ شفق رنگ لہو

پھر تنویر نقوی بھی ہم سے بچھڑ گیا۔ آسمانِ ادب کا ایک درخشاں ستارہ تھا جو اپنی
 روشنی ہمیں دے کر کائنات کی وسعتوں میں گم ہو گیا۔

۵

©.....©

آج سے چند سال پہلے ریڈیو پاکستان لاہور شاعروں، ادیبوں اور موسیقاروں
 کی تخلیقی سرگرمیوں کا مرکز تھا۔ کچھ ممتاز شاعر اور ادیب ریڈیو سٹیشن پر بطور سٹاف
 آرٹسٹ کام بھی کرتے تھے۔ محکمے کی جانب سے انہیں کچھ مدت کا کنٹریکٹ مل جاتا تھا
 جس کی تجدید ہوتی رہتی تھی۔ انہیں بچے سرکاری ملازموں والی سہولتیں میسر نہیں تھیں لیکن
 ان شاعروں، ادیبوں کو اس قسم کی سہولتوں کی پرواہ کم ہی ہوتی تھی۔ ان میں، میں بھی
 شامل تھا۔

ہم لوگ صرف اسی بات پر بڑے خوش تھے کہ روز شاعر ادیب دوستوں سے
 ملاقات ہو جاتی ہے۔ کینٹین میں بیٹھ کر اکٹھے چائے پیتے ہیں، باتیں کرتے ہیں، باغیچے
 میں کھلے ہوئے گلاب کے پھولوں کو قریب جا کر دیکھتے ہیں۔ ہمیں سب پتہ تھا کہ ریڈیو
 سٹیشن کی کینٹین کے آگے جو بیری کا درخت ہے، اس پر کب بیر لگتے ہیں، کب ٹوٹے
 انہیں کتر کتر کر نیچے پھینکتے رہتے ہیں اور کب لال لال بیر پک جاتے ہیں۔ یہاں
 امانت علی خان کے ساتھ صرف باتیں ہی نہیں ہوتی تھیں بلکہ وہ ریڈیو سٹیشن کے میوزک
 سٹوڈیو میں پیانو کے سامنے بیٹھ کر ”یہ آرزو تھی تجھے گل کے رو برو کرتے“ غزل کی طرز
 بھی بناتا تھا۔

ان آرٹسٹوں، شاعروں اور ادیبوں کی وجہ سے ریڈیو سٹیشن میں ایک ادبی فضا ہر

وقت چھائی رہتی تھی۔ پھر ایسا ہوا کہ محکمے نے ادیبوں، شاعروں کو کنٹریکٹ دینے بند کر دیے۔ جو شاعر ادیب بطور سٹاف آرٹسٹ کام کرتے تھے انہیں بھی جواب دے دیا گیا۔ میں پرنسپل پرنسپل ایڈیٹر، میڈیکل ایڈیٹر اور فیکولٹی اور ساتویں، آٹھویں تا دسویں گریڈوں کی باتیں کرنے والوں میں شامل ہو گیا۔ وہ میری باتیں نہیں سمجھتے تھے۔ ان کی باتیں میری سمجھ اور میرے مزاج سے باہر تھیں۔ مجھے یوں لگتا کہ میں کسی دیران جزیرے میں جلا وطن کر دیا گیا ہوں۔ اب میرا گزارہ اپنے ادیب، شاعر دوستوں کے ساتھ گزارے ہوئے حسین دنوں کی یادوں پر تھا۔

ستم ظریفی یہ ہوئی کہ سرکاری ملازم ہونے کی وجہ سے میرے پاؤں میں کئی زنجیریں پڑ گئیں۔ ان میں سب سے زیادہ ناقابل برداشت زنجیر تادلے کی تھی۔ یعنی بطور ریڈیو پرنسپل میرا کسی دوسرے شہر میں تبادلہ بھی ہو سکتا تھا۔ یہ ایسی ہی بات تھی کہ جیسے سنبل کے سرخ پھولوں والے درخت کو جڑ سے اکھاڑنے کی کوشش کی جائے۔ میں کھلے، آزاد طوفانی سمندروں میں سفر کرنے والا سند باد چاندنی اور پھول دار بیلوں میں چھپی ہوئی گیلریوں کے نیچے چاندنی راتوں میں محبت کے گیت گانے والا مطرب تھا۔ آخر ایک دن میں نے یہ سب زنجیریں توڑ ڈالیں اور امریکہ بھاگ گیا۔ یہ ایک الگ کہانی ہے۔

آج میں صرف ان لوگوں کی باتیں آپ کو سنانا چاہتا ہوں جن کی باتوں میں سنہرے خوبصورت دنوں کی بازگشت سنائی دیتی ہے۔ جو یادوں کے دھندلے غبار اپنے ساتھ لے کر چلتے ہیں۔

ریڈیو سٹیشن لاہور میں آج بھی ایسے یادگار لوگ بھی بھی نظر آ جاتے ہیں۔ ان کو دیکھ کر مجھے یوں لگتا ہے کہ یہ اپنے سائے ہیں جو اپنے وجود سے بچھڑ گئے ہیں۔ ان میں طاہر لاہوری بھی ہیں۔ جدی پشتی لاہور کے بھائی دروازے کے رہنے والے ہیں۔ ان کی لاہور کی یادیں میری یادوں سے بھی پرانی اور قیمتی ہیں۔ ایک مدت سے میری ان کی شناسائی ہے۔ لاہور کی قدیم وضع داری اور شرافت ان کی گفتگو، لب و

لہجہ سے عیاں ہے۔ بڑے مشاق نثر نگار ہیں۔ ہر قسم کا ریڈیو سکرپٹ بڑی مہارت سے لکھ لیتے ہیں۔ پچھلے دنوں ان سے ریڈیو پر ملاقات ہوئی تو میں نے کہا۔ ”طاہر صاحب! آپ لاہور کے ایک تاریخی دروازے کی روشن روایات کے امین ہیں۔ کبھی بھائی دروازے کے بزرگوں، اپنے دوستوں اور ان لوگوں کی باتیں سنائے جن کی وجہ سے حکیم احمد شجاع صاحب نے بھائی دروازے کو لاہور کا ”مجلسی“ لکھا تھا۔“

میرے سوال پر طاہر لاہوری بڑے خوش ہوئے۔ آنکھیں روشن ہو گئیں۔ جیسے انہیں بہت کچھ یاد آ گیا ہو۔ ان کی دلچسپ گفتگو کا سلسلہ چل نکلا۔ کہنے لگے۔

”جمید صاحب! لاہور دنیا کے ان خوش نصیب شہروں میں ہے جن پر علم و ادب، علم و دانش، درس و تدریس، ہنر مندی اور روحانی فیوض و برکات کے انوار کی ہارش ہوتی رہتی ہے۔ لاہور شہر کی بستیوں، گلی کوچوں اور دروازوں میں بھائی اپنے کمال و جمال میں ایک منفرد مقام رکھتا ہے۔ اسے مجلسی کا نام دینے والے نے پورا انصاف کیا ہے۔ اس دروازے کی تفصیل کے اندر علماء، ادباء، شاعر، فنکار، موسیقار اور دانش وروں کے پرچم لہرا رہے ہیں۔“

میں نے اسی بھائی دروازہ کے اندر آنکھ کھولی۔ اس وقت گرد و پیش کی فضا، ماحول، محل وقوع آج کل سے بہت مختلف تھا۔ تحصیل بازار سے بھائی گیٹ تک گلیاں، بازار، محلے، کوچے، مین بازار ایک دل کشا منظر پیش کرتے رہے ہیں۔ یہ علاقے آج بھی اسی شان کے ساتھ آباد ہیں۔ محلہ سیماں، محلہ سستاں، محلہ جلوٹیاں، میدان بھائیاں، محلہ نیاریاں، محلہ پڑنگاں، محلہ ذیلدازاں، محلہ چوہالہ، بازار حکیمیاں، اونچی مسجد، نور محلہ، محلہ جوگیاں، محضی ملاحان وغیرہ بسے گلی کوچوں کے ساتھ مدقوں سے اپنی تمام رونقیں لئے اسی طرح آباد و شاد باد ہیں۔ مگر کہیں کہیں عمارتوں کے ناک نقشے کچھ بدل گئے ہیں۔ بھائی دروازے کے باہر کائنات آبادی کی بے پناہ بھیڑ اور ٹریفک میں کھو گیا ہے۔ میرے بچپن کے زمانے میں بھائی دروازے کے باہر باغ میں پھولوں کی شاد تازہ

کیا ریاں مہکا کرتی تھیں۔

بھائی دروازے کے باہر صرف ایک سینما ہاؤس تھا جسے سیلا رام کا منڈوا کہتے تھے۔ چوک سے گزریں تو آگے حضرت علی ہجویریؒ المعروف داتا گنج بخشؒ کا مقدس آستانہ ذکر و فکر کی عہم صداؤں میں دن رات روحانیت کی کرنیں بکھیرتا۔ دوسری جانب سیلا رام کا کپڑے کا کارخانہ تھا۔ اس کارخانے کے ساتھ لال کوٹھی تھی جو کئی کنال پر پھیلی ہوئی تھی۔ اب وہاں کتب فروشوں کی دکانیں ہیں۔ کارخانے کی جگہ بڑے بڑے کاروباری مراکز بن گئے ہیں۔ لال کوٹھی کا کچھ حصہ سڑک میں شامل کر لیا گیا ہے۔ جہاں اب پائلٹ ہوٹل ہے وہاں لکڑی کو کٹے کا ٹال ہوا کرتا تھا۔ ارد گرد درخت، گھوڑوں کے اصبلوں اور کچھ پرانی عمارتیں ہوا کرتی تھیں۔ بعد میں یہاں ونگٹن ٹاکیز اور پیراماؤنٹ ٹاکیز کے نام سے دو سینما بن گئے۔

بھائی دروازے کے باہر دونوں جانب سرکی اور ٹین کی چھتوں والی پرانی دکانیں ہوا کرتی تھیں۔ ان میں مٹی کے برتن بکتے تھے۔ پیراماؤنٹ سینما سے ذرا آگے بکر منڈی تھی جہاں صبح و شام بھیڑیں فروخت ہوتی تھیں۔ دوسری طرف ابھی شاہ کا تھیٹر ہوتا تھا جو سارا سال اس جگہ تھیٹر کے ڈرامے کرتا، صرف میلوں میں باہر جاتا اور پھر اسی جگہ آ کر خیمے لگا دیتا۔ سامنے ٹمٹوں اور لاہوری ٹانگوں کا اڑہ تھا۔ یہاں سے ٹمٹیں ساندہ، اچھرہ، نوال کوٹ اور دوسرے دیہاتوں کو جاتی تھیں۔ تانگے سرکر روڈ پر ریلوے اسٹیشن اور دہلی دروازے کی طرف چلتے تھے۔ سلطان پورہ، چاہ میراں، کوٹ خواجہ سعید اور دوسرے کئی چھوٹے موٹے دیہات تھے۔

شاہکار باغ کے میلہ چراغاں کی دھوم پورے برصغیر میں تھی۔ امرتسر، جالندھر، لدھیانے اور دہلی تک سے لوگ اس میلے میں شریک ہونے کے لئے آتے تھے۔ باغ، نہر اور بادلیاں لاہور شہر کی تفصیل کے گرداگرد بنی ہوئی تھیں۔

اس وقت لاہور کی آبادی اڑھائی لاکھ سے زیادہ نہ تھی۔ سڑکوں پر صرف تانگے چلتے تھے۔ موٹر میں سارے شہر میں صرف چند لوگوں کے پاس تھیں جن کا اس طرف

گزر کم ہوتا تھا۔ لوگ اپنی سائیکلوں کو دلہن کی طرح سجاتے۔ بھائی دروازے کا باغ بڑا کشادہ تھا۔ اس کے درمیان ایک نہر بہتی تھی۔ ہم اس نہر میں چھلانگیں لگاتے۔ عورتیں نہر پر کپڑے بھی دھوتی تھیں۔ جب عورتوں کے نہر پر کپڑے دھونے کا وقت ہوتا تو لوگ اس طرف سے کم گزرا کرتے تھے۔ مرد چھوٹی سڑک سے آتے جاتے۔ باغ کے مہمان درخت، ان درختوں کی ٹھنڈی چھاؤں، پھولوں سے لدے ہوئے پودے گزرنے والوں کے دماغوں کو مہکا دیا کرتے تھے۔ بچے صبح و شام باغ میں کھیلتے۔ بڑے، بوڑھے صبح آٹھ بجے صفیں اور دریاں بچھا کر حفلیں آراستہ کر لیتے۔ پھر ایک پڑھا لکھا بزرگ ہاتھ میں گل بکاؤلی، ہیرا، انجھا، یوسف زلیخا، سیف الملوک یا کوئی دوسری پنجابی کی منظوم کتاب لے کر بیٹھ جاتا اور قصہ سنانا شروع کر دیتا۔ کل جہاں سے کہانی چھوڑی ہوتی، وہ وہیں سے شروع کرتا جہاں ہمالہ دیونی نے شہزادے اور گل بکاؤلی کی ملاقات کرائی تھی۔ سامعین ہمد تن گوش ہو کر کہانی سنتے۔ کہانی میں کوئی دردناک مقام آتا تو بڑے بوڑھوں کی آنکھوں سے آنسو جاری ہو جاتے۔

مجھے یاد ہے کہ ایک بار کہانی سنانی جا رہی تھی۔ کہانی دردناک مقام پر سے گزر رہی تھی۔ بڑے بوڑھوں کی آنکھوں سے آنسو جاری تھے کہ ایک پردیسی مسافر کا باغ میں سے گزر ہوا۔ وہ بے چارہ ڈیڑھ سو آدمیوں کو روٹے دیکھ کر کچھ پریشان سا ہو گیا۔ اس نے آگے بڑھ کر ایک بزرگ سے پوچھا۔

”یہاں کیا ہوا ہے؟ یہ آپ سب لوگ کیوں رو رہے ہیں؟“

بزرگ نے مگڑی کے پلو سے آنسو پونچھتے ہوئے کہا۔

”گل بکاؤلی کو جنوں نے زنجیروں میں جکڑ کر قید خانے میں ڈال دیا ہے۔“

بھائی کے باغ میں جہاں یہ داستان سرائی کی محفل جیتی، اس کے سامنے ہا ہے عہد و شاہ کا مزار تھا۔ یہاں گاما پہلوان رستم زماں کا اکھاڑہ تھا جو اب بھی ہے۔ یہاں بڑے بڑے نامی گرامی پہلوان زور کرتے۔ دوسرے باغ میں نوجوان کبڈی کھیلتے۔

میلہ چراغاں کی کئی ہفتے پہلے سے تیاریاں شروع ہو جاتی تھیں۔ یہ میلہ قریباً ہفتہ بھر لگتا تھا۔ شالامار باغ کے اندر اور باہر دکانوں، خیموں، ٹولیوں اور میلہ دیکھنے والوں کا ہجوم رہتا۔ امرتسر اور جالندھر سے جو منٹھائی کی دکانیں آتی تھیں ان پر بے حد رش ہوتا تھا۔ لوگ اس موقع پر ایک دوسرے کو جتنے تحائف اور منٹھائیوں کے ٹوکے ملے بھیجتے۔ جب میں نے پہلی مرتبہ میلہ دیکھا تو مجھے خرچ کرنے کے لئے دس آنے ملے تھے۔ میں نے میلے میں خوب منٹھائی کھائی، قصبے کھائے، پان بھی کھایا اور تین آنے پھر بھی بچ گئے تھے۔ شالامار باغ کے سامنے ایک حوض تھا جس میں فوارہ لگا تھا۔ میلے کے دنوں میں یہ فوارہ چلا دیا جاتا تھا۔ اس کا پانی سڑک کے نیچے سے بہہ کر باغ کے اندر آتا تھا۔

اس زمانے میں چیزیں خالص اور سستی ہوتی تھیں۔ کوڑیاں بھی سکے کے طور پر استعمال ہوتی تھیں۔ مزاروں پر کوڑیوں کے چڑھادے چڑھتے تھے۔ داتا دربار کے باہر دکانوں پر اکثر کوڑیاں بکتی تھیں۔ پانچ کوڑیوں کا ایک گھنڈا ہوتا تھا۔ میں نے ہوش سنبھالا تو کوڑیوں میں لین دین ختم ہو چکا تھا۔ پھر دھڑی دھیلنا شروع ہو گیا۔ ایک پیسے کے دو دھیلے، چار دھڑیاں اور تین پائیاں ہوتی تھیں۔ دو پیسے کا ایک ٹکہ ہوتا تھا۔ دوئی، چونی اٹھنی اور روپیہ خالص چاندی کا ہوتا تھا۔ ان دنوں پونڈ بھی عام لوگوں کے پاس تھے۔ پونڈ خالص سونے کا ہوتا تھا۔

میری ہوش میں آنا ایک روپے کا بانئیس سیر سے پچیس سیر تک بکتا تھا۔ سونا حیرہ، سترہ روپے تولہ تھا۔ اسی مناسبت سے باقی چیزوں کی قیمتیں بھی کم تھیں۔ بھائی دروازے سے ریلوے اسٹیشن تک تانگے کا کرایہ ایک پیسہ تھا۔ تانگے پر تین سواریاں بٹھانے کی اجازت تھی، چوتھا کوچوان ہوتا تھا۔

بھائی دروازے میں بھی لاہور کے دوسرے علاقوں کی طرح نوجوانوں میں پہلوانی کا شوق بہت زیادہ تھا۔ اکثر کہا جاتا تھا کہ جس کو اکھاڑے کی مٹی نہیں لگی وہ بھائی دروازے کا ہی نہیں۔ یہاں رستم زماں کا اکھاڑا بڑا مشہور تھا۔ صبح و شام

صبح کے وقت نوجوان کسرت کرتے۔ نوجوانوں میں ورزش بلکہ کسرت کرنے کا شوق بہت زیادہ تھا۔ بھائی دروازے کے باہر باغات میں موسری کے درختوں کی قطار تھی۔ اس وقت لوگ منہ اندھیرے اٹھنے کے عادی تھے۔ صبح صبح گلی میں ایک صدا ہر روز سنائی دیتی۔

”سب کا بھلا..... سب کی خیر..... سب کا بھلا..... سب کی خیر۔“

یہ صدا تقریباً گلی میں سے گزرتے ہر بزرگ کی زبان پر ہوتی تھی۔

میں نے بازار حکیماس کی گلی کا غنڈیاں میں ہوش سنبھالا۔ ایک دن ہمارے بازار میں بڑا شور بلند ہوا۔ میں بڑا چھوٹا تھا۔ گلی سے نکل کر بازار میں آیا تو دیکھا کہ پہلوانوں کا ایک جلوس گزر رہا ہے۔ اس وقت میری عمر تین ساڑھے تین سال کی ہو گی۔ یہ امام بخش پہلوان کی دوسری گشتی تھی۔

امام بخش پہلوان نے گونگے پہلوان کو پچھاڑ دیا تھا۔ گونگہ پہلوان شکل و صورت اور مردانہ وجاہت اور کسرتی بدن کے اعتبار سے بہت خوبصورت پہلوان تھا۔ اس زمانے میں وہ عوام میں ایک ہیرو کی حیثیت رکھتا تھا۔

ابھی بجلی شہر کے اندر نہیں آئی تھی۔ گھروں میں شام کو لالٹینیں اور چراغ روشن ہوتے تھے۔ گلیوں میں میونسپل کمیٹی کے لیپ بٹلتے تھے۔ کمیٹی کا عملہ ہر شام لیپ میں تیل ڈال کر لیپ جلاتا۔ کبھی کوئی لیپ چوری نہیں ہوا تھا۔ کبھی کسی نے لیپ کا کھبا نہیں اکھاڑا۔ بڑے بازاروں میں لکڑی کے بلند پول نصب ہوتے تھے ان کے ساتھ ایک ہینڈل اور گراری لگی ہوتی۔ کمیٹی کا آدمی شام کو آتا۔ ہینڈل کو گھما کر گیس نیچے لے آتا، اس میں تیل ڈال کر اسے روشن کرتا اور گراری گھما کر اوپر کر دیتا۔ یہ گیس بازاروں میں رات بھر روشن رہتے۔ صبح کمیٹی کا آدمی آکر انہیں بجھوا دیتا تھا۔ محرم میں سیلیں لگتیں۔ سیلوں کی آرائش بڑی عقیدت اور محبت کے ساتھ کی جاتی۔ نذر نیاز کا سلسلہ ہمیشہ جاری رہتا تھا۔ کچیاں ٹھوٹھیاں بچوں میں بانٹی جاتی تھیں۔ کچوں میں میٹھا شربت ہوتا اور ٹھوٹھوں میں کھیر یا میٹھے چادل ہوتے تھے۔

کے بڑے مفتی انوار الحق ریاست بھوپال میں وزیر ماحولیات تھے۔ دیوانی غالب کا نسخہ حمید یہ انہوں نے ہی مرتب کیا تھا جو آج بھی والی بھوپال کے محل میں محفوظ ہے۔ معروف ادیب اور ڈرامہ نویس رحمن مذب، مفتی صاحب کے خاندان سے ہی تعلق رکھتے تھے۔ فقیر وحید الدین نے روزگار فقیر کے عنوان سے علامہ اقبال پر دو جلدیں اسی جگہ لکھیں۔ مشہور شاعر تنویر نقوی اسی فقیر خانہ فیلی سے منسلک تھے۔

بھائی دروازے کی امام بارگاہ مبارک بیگم ایک منفرد حیثیت رکھتی ہے۔ محترمہ مبارک بیگم صاحبہ سر مراتب علی کی اہلیہ تھیں اور ان کا تعلق بھی فقیر خانہ خاندان سے ہی تھا۔ مشہور افسانہ نگار آغا اشرف کا تعلق بھی اسی خاندان سے تھا۔

برصغیر کے مشہور افسانہ نگار دلاور حسین میرزا ادیب بھی بھائی دروازے ہی کے رہنے والے تھے۔ اسی طرح ہر گلی، ہر بازار کی مسجد میں علماء اور مشائخ بھی موجود تھے۔ اونچی مسجد کے معروف خطیب مولانا غلام مرشد نے اسی علاقے میں رشد و ہدایت کی شمع روشن کر رکھی تھی۔ مولانا ایک جید عالم دین تھے۔ بعد میں وہ شاہی مسجد کے خطیب بھی رہے۔ بھائی دروازے کے لوگوں میں دینی اور ملی جذبہ روشن رکھنے میں ان کی ذات گرامی کا بڑا حصہ ہے۔

جس دور میں، میں نے ہوش سنبھالا وہ خاموش فلموں کا دور تھا۔ بھائی گیٹ میں زیادہ فلمیں انگریزی کی لگتی تھیں جو مار دھاڑ سے بھر پور ہوتی تھیں۔ اکثر پچیس پارٹ کی طویل فلمیں ہوتی تھیں۔ ہارزن، پیڈرو بہادر کے نام جنگلی فلموں کے حوالے سے معروف تھے۔ اردو فلموں میں حاتم طائی کو بڑی شہرت ملی۔ یہ اتنی لمبی فلم تھی کہ لوگ شام کو کھانا کھا کر سینما ہال میں داخل ہوتے تھے اور صبح اذان کی آواز پر سینما ہال سے باہر نکلتے تھے۔ ٹکٹ دو آنے ہوتا تھا۔ اکثر پردہ کی رات گزارنے کے لئے سینما ہال میں آ جاتے تھے اور رات کبھی سو کر، کبھی فلم دیکھ کر گزار دیتے تھے۔

میں رشید کاردار (اے آر کاردار) فلمی دنیا کی ایک نامور شخصیت تھے۔ وہ بھائی دروازے ہی کے رہنے والے تھے۔ لاہور میں فلم سازی کا آغاز انہوں نے ہی کیا۔

پہلوانوں کو زور کرتے دیکھنے والوں کی بھیڑ لگی رہتی تھی۔ ان دنوں گاما پہلوان، امام بخش پہلوان اور چھوٹے جوروں میں گاما برادران کا بھانجا غلام محی الدین، جو گھیلے والا، پیچھی ٹوٹی، حسنا دفتری، شفیع مشین والا، ہالا جھپور اور بیسیوں چھوٹے موٹے پہلوان ہوتے تھے۔ دھگل ہر ہفتے ہوتے۔ بڑے جوروں کے دھگل منٹو پارک (حال اقبال پارک) میں منعقد ہوتے۔ کھیلوں میں کشتیوں کو اولیت حاصل تھی۔ کبڈی دوسرے نمبر پر تھی۔ اسی پارک میں ٹکلی ڈنڈے کے بیچ ہوتے۔ یکوں، تانگوں کی دوڑیں ہوتی تھیں۔ پہلوان بڑے پاکباز، حیا دار اور شریف النفس تھے۔ ان کا عقیدہ تھا کہ پہلوانی میں کامیابی صرف پاکبازی سے مل سکتی ہے۔ پہلوانوں میں اکثر یہ کہا جاتا کہ دماغ میں برائی کا خیال رکھ کر پہلوان اگر اکھاڑے میں اترے تو اسے چوٹ لگ جاتی ہے۔

بھائی دروازہ علماء، ادیبوں اور شاعروں کا مرکز رہا ہے۔ اس سلسلے میں بازار حکیموں میں فقیر خانہ سے منفرد صاحب علم پیدا ہوتے رہے ہیں۔ محلہ جوگیاں کے قریب میاں شہباز کی بیشک اہل علم ذہن کی آماجگاہ تھی۔ ادبی، علمی اور شعری محفلیں اسی بیشک میں منعقد ہوتی تھیں۔ یہ میرے بچپن کا دور تھا۔ وہاں آنے جانے والوں کو دیکھتا ضرور تھا مگر ان کے علم و فضل سے بے خبر تھا۔ شمس العلماء مفتی محمد عبداللہ ٹوکی محلہ سمیاں میں رہتے تھے۔ ان کی حویلی آج بھی موجود ہے۔

مفتی صاحب اور نیکل کالج لاہور کے شعبہ ادبیات عربی کے ہیڈ تھے۔ ان کے فتاویٰ کئی جلدوں میں طبع ہوئے۔ ہائیکورٹ کے جج اس زمانے میں فقہی مسائل میں ان سے مشورہ لیتے تھے۔ پھر وہ یہاں سے ریٹائر ہو کر کلکتہ یونیورسٹی میں چلے گئے۔ ادبی، علمی اور شعری محفلوں میں وہ اکثر شرکت کرتے تھے۔ یہ وہی دور تھا جب علامہ اقبال، حکیم احمد شجاع، امتیاز علی تاج اور دیگر شاعر ادیب علم و ادب کی شمع کو روشن رکھے ہوئے تھے۔ ان کی محفلیں اسی بازار حکیموں میں جتی تھیں۔

حکیم احمد شجاع نے مفتی صاحب پر ایک جامع مضمون بھی لکھا تھا۔ مفتی صاحب

شاگرد مشہور گائیک علی بخش ظہور نے گلوکاری کے حوالے سے برصغیر میں بڑا نام پیدا کیا۔ عمر شفیق ناگی کا نام بھی ان دنوں لاہور میں بڑا مشہور تھا۔ اس طرح اگر بھائی گیٹ کی پوری شخصیتوں کا ذکر کیا جائے تو ایک کتاب مرتب ہو جائے گی۔



چند خاموش فلمیں بھی بنائیں۔ بولتی فلموں میں باغی سپاہی بڑی مشہور فلم تھی۔ اس فلم کے ہیرو گل حمید تھے۔ گل حمید اس دور کے مشہور اور خوبصورت ترین ہیرو تھے۔ انہوں نے کلکتہ اور بمبئی کی کئی فلموں میں کام کیا اور شہرت کمائی۔ گل حمید کی آخری فلم ”خیبر پاس“ تھی۔ یہ اتنا بہادر فلم ایکٹر تھا کہ فائٹ اور ایکشن نیچرل کرتا تھا۔ ایک مرتبہ شاہی قلعے کے نزدیک شوٹنگ ہو رہی تھی، گھوڑے کو سر پیٹ دوڑا کر لانا تھا اور پھر گھوڑے سے چھلانگ لگانی تھی۔ گل حمید ماہر شہسوار بھی تھا۔ وہ گھوڑے کو دوڑاتا ہوا آیا اور دوڑتے ہوئے گھوڑے پر سے کچی سڑک پر چھلانگ لگا دی۔ وہاں موجود عورتوں کی چیخیں نکل گئیں۔ آدمیوں کے رنگ اڑ گئے۔ مگر گل حمید مسکرا رہا تھا۔ لیکن سڑک پر پھسلنے سے اس کے گھٹنے زخمی ہو گئے تھے۔ گل حمید گلے کی بیماری میں مبتلا ہو کر پشاور کے قریب اپنے گاؤں میں چلا گیا اور وہیں وفات پائی۔

میاں کا رداز نے لاہور میں اپنی فلمی زندگی کا آغاز کیا۔ ایم اسماعیل بھی بھائی دروازے میں رہائش پذیر تھے۔ انہوں نے ساٹھ سال فلمی دنیا میں گزارے اور مرتے دم تک شہرت کے آسمان پر جھلکاتے رہے۔ ”خزانیچی“ فلم سے انہیں بے پناہ شہرت ملی۔ پاک و ہند کے مشہور ڈائریکٹر ایم صادق بھی اسی دروازے کے ہاسی تھے۔

مشہور گلوکار محمد رفیع جو بین الاقوامی شہرت رکھتے تھے، وہ بھائی گیٹ کے اندر اونچی مسجد کے قریب گلی میں کاروبار کرتے تھے۔ ان کی دکان کے اندر ایک پردہ لگا ہوتا۔ اس پردے کے پیچھے رفیع نے ایک ہارمونیم رکھا ہوتا تھا۔ کام سے فارغ ہو کر وہ ہارمونیم لے کر بیٹھ جاتے اور گانا شروع کر دیتے۔ انہیں کلاسیکی موسیقی کا بہت شوق تھا۔

پھر اللہ تعالیٰ نے انہیں اتنا عروج عطا کیا کہ آج بھارت کے میوزک ڈائریکٹر کہتے ہیں کہ ایسا گلوکار صدیوں میں بھی پیدا نہیں ہو گا۔ آج اس کی نقل میں وہاں لوگ گانے کی کوشش کرتے ہیں اور تا کام ہو کر دو چار ٹھوکریں کھا کر وہیں رہ جاتے ہیں۔

بھائی دروازے کا ایک نام اور بہت مشہور تھا۔ اس کا نام تاجی تھا۔ یہ استاد منظوم پنجابی تھے کہانیاں سنا کر لوگوں پر ایک طرح سے جادو کر دیتا تھا۔ اس کے بعد اس کے

گلوکارہ کا نام اس وجہ سے یاد رہا کہ یہ میرے بچپن میں سنی ہوئی آوازوں میں سب سے زوردار بلکہ کڑک دار آواز تھی۔ مجھے یاد ہے محلے میں کوئی شادی یا خوشی کی تقریب ہوتی تھی تو ہمارے قدیم مکان کی کشادہ بیٹھک کو استعمال میں لایا جاتا تھا۔ ایک بار محلے میں شادی کی ایک تقریب کے موقع پر اس وقت کی نامور گلوکارہ عنایت بائی کو بلایا گیا۔ یہ اس زمانے میں ایک رواج سامن گیا تھا کہ صاحبِ ثروت لوگ شادی بیاہ کے موقعوں پر کسی مشہور قوال یا کسی مشہور گانے والی کو ضرور بلا لیتے تھے۔ زمین سے ذرا اونچائی پر ایک تخت پوش لگ جاتا تھا جس پر گانے والے یا گانے والی گلوکارہ کے لئے گاؤں کی لگا دیئے جاتے تھے اور گلوکارہ بڑے ادب آداب کے ساتھ سر پر دوپٹہ اوڑھے بڑی سنجیدگی سے استاد شاعروں یا صوفی شعراء کا عارفانہ کلام سناتی تھی۔ عنایت بائی کی آواز بڑی کڑک دار تھی۔ اس زمانے میں لاؤڈ سپیکر یا مائیک سسٹم تو نہیں ہوتا تھا۔ آج کے گلوکار اور گلوکارائیں تو مائیک فون کے بغیر گانے نہیں سکتیں۔ دیسے بھی گاتے ہوئے وہ گاتی کم اور اداکاری زیادہ کرتی ہیں۔ ان کی اداکاری میں ان کی ادائیں زیادہ کاری ہوتی ہیں۔ عنایت بائی نے استاد داغ کی غزل گانی شروع کی تو اس کی آواز تیسرے محلے تک پہنچ رہی تھی۔

شادی والے دن صبح نو دس بجے ہی جینڈا باجے والے آجاتے تھے اور شادیانے بجانا شروع کر دیتے تھے۔ محلے کی بیٹھکوں میں دریوں کے فرش بچھ جاتے تھے۔ گلی میں دونوں جانب کرسیاں لگ جاتی تھیں اور مہمان آنا شروع ہو جاتے تھے۔ پھر گیارہ بارہ بجے جنگ جٹ ہوتی تھی۔ براتی جینڈا باجے والوں کو دلیس دینے لہن کے گھر پہنچتے تھے۔ وہاں پہلے ہی سے فرش پر دسترخوان بچھے ہوتے تھے۔ دیکھیں پک چکی ہوتی تھیں۔ ضروری رسومات کے بعد باراتی فرشی دسترخوان پر آنے سے پہلے بیٹھ جاتے تھے اور کھانا تقسیم ہونا شروع ہو جاتا تھا۔ نوجوان لڑکے پلاؤ سے بھرے ہوئے ٹاکو کے درمیان شور بے کا پیالہ جمائے جس میں گن کر دو ایک بوٹیاں ہی رکھی ہوتی تھیں۔ پلیٹ کے اندر ہی ایک طرف ایک چھوٹی پلیٹ ساگ گوشت کی اور دوسری سائیڈ پر ایک چھوٹی ٹھوٹھی میں آلو

۶

محترم آفتاب فرخ صاحب کا تازہ خط موصول ہوا ہے جس میں انہوں نے گزشتہ مضمون کا ذکر کرتے ہوئے لاہور شہر بلکہ اندرون لاہور شہر کی قدیم ثقافت پر روشنی ڈالتے ہوئے سوچی دروازے کا خاص طور پر حوالہ دیا ہے جس کے گلی کوچوں میں ان کا بچپن گزرا۔ لاہور کے علاوہ اپنے تخیال کی طرف سے ان کا امرتسر کی مسلم ثقافت کے ساتھ بھی گہرا رشتہ رہا ہے۔ وہ لکھتے ہیں۔

”میرا دم حمید صاحب! کل کا کالم پڑھا۔ آپ میں اور مجھ میں کافی ذہنی ہم آہنگی پائی جاتی ہے جس نے لاشعوری طور پر سالہا سال سے مجھے آپ کے کالم بارشِ سادار کے ساتھ باندھ رکھا ہے۔ آپ کی تحریر سے پتہ چلتا ہے کہ آپ کے اور میرے درمیان شوقِ سیاحت اور ذوقِ موسیقی اور گلیوں محلوں سے دلچسپی اور محبت مشترک ذوق ہیں۔ آپ کی تحریروں سے پتہ چلتا ہے کہ آپ واقعی اجنبی شہروں اور دور دراز کے جنگلوں میں گھومتے رہے ہیں۔ ورنہ میں ہری لکا اور جنگلات کو افسانوی چیزیں ہی سمجھتا رہا۔ جہاں تک میرے شوقِ سیاحت کا تعلق ہے، چین اور روس کے علاوہ تقریباً دنیا کے ہر خطے میں گھوم پھر آیا ہوں۔ اوائلِ عمر یعنی کالج کے زمانے میں سائیکل ریس میں پاکستان میں نمایاں ہونے کی وجہ سے آسٹریلیا اور اوکس میں پاکستان کی نمائندگی کر چکا ہوں۔ جہاں تک میرے ذوقِ موسیقی کا تعلق ہے میں آج بھی عنایت بائی ڈھیر والی کی گائی ہوئی غزل سنا دیکھنا ساز کیا جانے سے لطف اندوز ہو سکتا ہوں۔ اس بھولی بری

کی ہے مگر لاہور سے بھی میری بچپن سے لے کر جوانی تک کی یادیں وابستہ ہیں اور مجھے میرے بچپن اور نوعمری اور لوجوانی کا لاہور بہت یاد آتا ہے۔ ہماری بڑی ہمشیرہ صاحبہ شروع ہی سے لاہور میں آہا تھیں۔ ہماری کشمیری برادری کے دوسرے کئی عزیز بھی لاہور میں رہتے تھے۔ چنانچہ میں اپنے گھر والوں کے ساتھ اکثر امرتسر سے لاہور آتا رہتا تھا۔ اس زمانے میں امرتسر سے لاہور تک کاریل کا واپسی کا کرانہ تین آنے لگتا تھا۔ زرد رنگ کی تھرڈ کلاس کی ٹکٹ ہوتی تھی۔ واپسی اسی ریٹرن ٹکٹ پر ہوتی تھی۔ میری عمر چار پانچ سال کی تھی۔ مجھے یاد ہے، میں ریل گاڑی میں اپنی والدہ یعنی آپو جی کے ساتھ لگ کر بیٹھا ہوتا تھا۔

رشتے داروں کے ہاں بیاہ شادیوں پر بھی ہم ضرور لاہور آتے تھے اور وہی منظر ہوتا تھا جسے آفتاب فرخ صاحب نے اپنے خط میں پیش کیا ہے۔ میری عمر اگرچہ چھوٹی تھی مگر اس زمانے کی یادوں کا ایک بھی نقش دھندلا نہیں ہوا۔ کبھی کبھی تو مجھے ایسا لگتا ہے کہ قدرت نے میری یادداشت کی حس کو بتایا ہی گزرے زمانے کے نقش و نگار، اُس زمانے کے لوگوں، اُن کی باتوں، ہانگوں، درختوں، دریاؤں، بارشوں، تیز آنڈھیلوں، مگر جتے بالوں اور سنسان بگیوں میں صبح دم سنائی دیتی سالہا سال سے آنے والے فقیروں کی صداؤں کو یاد رکھنے کے لئے ہے۔ گزرا ہوا زمانہ اپنی تمام تر توانائیوں اور تابناکیوں کے ساتھ میرے نئے زمانے کے ساتھ چلا ہے اور گزرتے لمحے کے ہر موڑ پر مجھے اپنی خوبصورت شکل دکھاتا ہے۔

اس زمانے میں لاہور کے شیش کے سامنے والے ریوالی سینما میں ہفتے میں ایک دو بار انگریزی فلمیں لگا کرتی تھیں۔ امرتسر میں چھاؤنی والے سینما میں انگریزی فلمیں چلتی تھیں جہاں گورے فوجی آیا کرتے تھے۔ جب بھی کوئی میری پسند کی فلم لگتی تو امرتسر کے چھاؤنی والے سینما میں فلم دیکھنے ضرور جاتا تھا۔ میں ایم اے او ہائی سکول میں پانچویں جماعت میں پڑھا کرتا تھا۔ امرتسر کی چھاؤنی والے سینما گھر میں، میں نے مشہور امریکی مزاح نگار مارک ٹوئن کی زندگی پر مبنی فلم ”دی ایڈ ونچر آف مارک ٹوئن“ دیکھی تھی۔ اس

بغارے کی چٹنی اور ساتھ ہی فرنی کا جوتا پلاؤ کے اندر نٹ ہوتا تھا اور مجھ جیسے سات آٹھ سال کے لڑکے صفوں کے درمیان ایک ہاتھ میں گلاس، دوسرے میں پانی کا جگ لے کر پانی پانی دھبی آواز میں کہتے گردش کرتے تھے۔ کچھ اور لڑکے تکلفاً کچھ اور چاہئے جناب پوچھتے پھرتے تھے۔ مگر کسی شے کی فرمائش کرنا معیوب سمجھا جاتا تھا۔ نائی سے کھانے پکانے والے بھی خاندان کے تجربہ کار افراد ہوتے تھے اور کھانے کے ٹاکوڑوں یا تام پٹنی کی تھالیوں میں کھانا لگوانے بھی خاندان کے جہاں دیدہ اور بزرگ افراد ہوتے تھے۔ یہ ایک بڑا اعزاز سمجھا جاتا تھا۔ کھانا تقسیم بھی خاندان کے لڑکے کرتے تھے۔ بیروں کا اس زمانے میں تصور بھی نہیں تھا۔

مجھے یاد ہے کہ امرتسر میں کھار کے ہاں سے تازہ ٹاکو منگوائے جاتے تھے۔ ہمارے ماموں یا خالو کے طویلوں سے کبھی اور گھوڑی باہر نکل آتی تھی۔ مہندی کی رات کو کشمیریوں کی روایت کے مطابق وڑی بھتہ پکایا جاتا تھا اور بعد ازاں نلکین کشمیری چائے کے علاوہ کھنڈ کچوں اور ہاتر خانیوں کے پشت تخت پوشوں پر موجود ہوتے تھے۔ خاندان کی بچیاں ڈھولک پر ساری رات مہندی کے گیت گاتی تھیں۔

لاہور شہر میں ان دنوں ششاد بیگم، امراؤ ضیاء بیگم اور نور جہاں کے گانوں کی گونج ہر جگہ سنائی دیتی تھی۔ ریڈیو پر ان دونوں گلوکاراؤں کے علاوہ آخری ہائی فیض آبادی کے سریلے نغمے بھی سنائی دیتے تھے۔ مجھے رشک آتا ہے حید صاحب! کہ آپ نے ریڈیو سٹیشن میں رہ کر ان گلوکاروں کو خوب سنا ہوگا۔

چھٹیوں میں، میں اپنی والدہ صاحبہ کے ساتھ امرتسر اپنے ننھیال جایا کرتا تھا۔ امرتسر اپنی باغ کی ٹھنڈی کھوئی کی پوزیاں، صوفی صاحب قاعدرو کے کچے، تافان اور امرتسری مسلمانوں کی ثقافت کی دوسری اہم نشانیاں آج بھی یاد آتی ہیں جنہیں یہ لوگ امرتسر سے ہجرت کے بعد اپنے ساتھ ہی پاکستان لے آئے تھے۔“

عزت آفتاب فرخ صاحب نے قدیم لاہور میں بیاہ شادیوں کی منظر کشی جس پداثر بلکہ بے ساختہ طریقے سے کی ہے مجھے ان پر رشک آتا ہے۔ اگرچہ میری پیدائش امرتسر

زمانے میں لاہور کے ریوالی سینما میں ہار فلم ”ریٹکن سائن“ لگی تو میں اس کا شو دیکھنے گھر سے بھاگ کر لاہور آیا تھا اور فلم دیکھ کر وہیں سے سیدھا لاہور سٹیشن سے پٹھان کوٹ جانے والی گاڑی میں بیٹھ کر امرتسر واپس پہنچ گیا تھا۔

محترم آفتاب فرخ صاحب نے کھنڈ کچوں، تافانوں اور باقر خانوں کا ذکر کیا ہے۔ لاہور میں ہی یہ فن کشمیری قائدوں کے ساتھ ہی وابستہ تھا۔ لیکن پتہ نہیں کیا بات تھی کہ لاہور کے کھنڈ کچے اور باقر خانیاں امرتسر کے کھنڈ کچوں، باقر خانوں اور نمکین کچوں کا مقابلہ نہیں کرتے تھے۔ شاید اس کی ایک وجہ وہ فرق ہو جو لاہور اور امرتسر کے پانی میں تھا۔ اس زمانے میں بھی لاہور کے پانی کو ہم کھارا کہا کرتے تھے۔ امرتسر کا پانی میٹھا ہوتا تھا۔

بہر حال لاہور تو پھر بھی لاہور ہی ہے۔ بچپن ہی سے ہمارا لاہور میں آنا جانا لگا رہتا تھا۔ امرتسر سے لاہور پینتیس میل کے فاصلے پر ہے۔ ضلع کچہریوں کے سامنے گورنمنٹ کالج والی دیوار کے سامنے میں ایک سنگ میل لگا ہوتا تھا جس پر ”امرتسر پینتیس میل“ لکھا ہوتا تھا۔

لاہور کے باغ ان دنوں بڑے سرسبز و شاداب ہوتے تھے۔ فصیل شہر کے گرد جو باغ تھا وہ بھی بڑا ہرا بھرا تھا اور اس میں سے ایک چھوٹی سی نہر جسے سوا کہتے ہیں گزرا کرتی تھی۔ اس میں ٹھنڈا ٹھنڈا پانی بہا کرتا تھا۔ اب اس نہر کا صرف نقش پانی باقی رہ گیا ہے جس میں جگہ جگہ کوڑے کے ڈھیر لگے ہوتے ہیں۔ لیکن وہ فصیل شہر کے گرد والا ہرا بھرا باغ آج بھی میری یادوں میں شگفتہ اور تروتازہ ہے۔

سوچی دروازے میں داخل ہو کر بائیں طرف جائیں تو سیدھے ہاتھ کو پھولوں کی ایک دکان ہے۔ گرمیوں کے موسم میں وہاں موتیوں کے ہار اور گجرے مہکتے تھے اور سردیوں میں سرخ گلاب کے پھول اور گیندے کے ہار بچے ہوتے تھے۔ وہ دکان شاید اب بھی ہے مگر مجھے پرانی دکان بہت یاد آتی ہے۔ اس دکان پر ایک بزرگ سفید بے داغ میڈی باندھے صاف سترے کپڑے پہنے بیٹھا کرتے تھے۔ بلی آنکھیں تھیں۔

چہرے پر نور برستا تھا اور ایک دلاویز جسم ہر وقت ان کے چہرے پر کھلا ہوتا تھا۔ بڑا مہمان اور نرم دل شفیق چہرہ تھا۔ افسوس کہ مجھے ان بزرگ کا نام یاد نہیں رہا۔ میری شادی سوچی دروازے میں ہوئی تھی۔ انہیں معلوم تھا کہ میری شادی کس خاندان میں ہوئی ہے۔ میں وہاں سے گزرتے ہوئے انہیں ضرور سلام کرتا تھا۔ وہ بڑی محبت سے سلام کا جواب دیتے اور فوراً گلاب کے دو تین پھول سبز ٹہنیوں کے ساتھ دھاگے لپیٹ کر مجھے عنایت کرتے۔ میری طرف دیکھ کر صرف مسکراتے رہتے تھے، زہان سے کچھ نہیں کہتے۔ گرمیوں کا موسم ہوتا تو مجھے دو تین گجرے سبز پتوں میں لپیٹ کر سوچے کے پھولوں پر پانی کا ہلکا سا جھینا مار کر دیتے۔ پھولوں کی صحبت میں رہ کر ان کے چہرے پر بھی پھولوں کی معصومیت اور گلنگلی چھائی رہتی تھی۔ ان کے انتقال کے بعد ان کے صاحبزادے نے پھولوں کی گدی سنبھالی۔ دراز قد، دبیلے پتلے تھے۔ آنکھیں اپنے والد صاحب کی طرح ملی تھیں۔ انہوں نے بھی مجھے پھول ادا کرنے کی خوبصورت ادا کو نبھایا۔ اب مدت ہوئی میرا اس طرف آنا نہیں ہوا۔ وہ جہاں بھی ہیں، میرے دل میں ان کے لئے محبت اور دعائیں ہیں۔ یہ لوگ لاہور کے لعل و گوہر ہیں۔

لوہاری دروازے کے باہر ایک دوسرے سے ملی ہوئی پھولوں کی دکانیں ہوا کرتی تھیں۔ میں مصری شاہ سے پیدل ہی ہانگوں باغ لوہاری دروازے اپنے پبلشروں یعنی مکتبہ اردو اور نیا ادارہ چایا کرتا تھا۔ لوہاری دروازے والی مسجد کے قریب سے ہو کر میں ہائیں ہاتھ مرکز پھولوں کی دکانوں کے بالکل قریب سے ہو کر اور بڑی آہستہ آہستہ گزرا کرتا تھا اور لمبے لمبے سانس لیا کرتا تھا کیونکہ ان دکانوں کے ارد گرد کی فضا موتیا، گلاب اور طرح طرح کے پھولوں سے معطر رہا کرتی تھی۔ اب وہاں کاغذ کے پھول اور کرنی نوٹوں کے کاغذی پھولوں والے ہار انسانوں کے جسموں کو تو خوب سجا دیتے ہیں مگر روح کی تازگی چھین لیتے ہیں۔ روح کی خوشبو کو آلودہ کر دیتے ہیں۔

پھولوں والی ان دکانوں کے سامنے پھولوں کی ایک دکان ہوا کرتی تھی۔ چوک انارکلی سے لوہاری کی طرف جائیں تو دس قدم پہلے سے قسم قسم کے پھولوں کی خوشبوئیں

آنا شروع ہو جاتی تھیں۔ دکان کے قریب پہنچیں تو یہ خوشبوئیں اتنی گہری ہو جاتی تھیں کہ آدمی کو لگتا تھا کہ وہ خوشبوؤں کے جنگل میں آ گیا ہے۔ قریب سے گزر جائیں تو لوہاری کے دروازے تک یہ خوشبوئیں ساتھ ساتھ چلتی تھیں۔ اب وہاں انگریزی دوائیوں اور عینکوں کی دکانیں ہیں۔ پہلے وہاں سے لوگ انار، انگور، کیسری لوکانوں کے گچھے، سیب اور ناشپاتیاں کاغذ کے باوامی لفافوں میں ڈال کر لے جایا کرتے تھے۔ اب دوائیوں کے لفافے بھر کر، عینکیں لگا کر وہاں سے نکلتے ہیں۔ لیکن عینک لگا کر بھی وہاں ٹھنڈے پانی میں تر کئے ہوئے سویسے اور گلاب کے سرخ پھول دکھائی نہیں دیتے۔

©.....©

۷

قیام پاکستان سے لے کر اب تک ایک طویل عرصہ گزر چکا ہے۔ اس لمبے عرصے میں لاہور شہر کی شکل کافی حد تک بدل چکی ہے۔ 1947ء کے منظر تبدیل ہو گئے ہیں، کچھ منظر دھندلے پڑ گئے ہیں، کچھ اتنے تبدیل ہو گئے ہیں کہ پہچانے نہیں جاتے اور کچھ بالکل ہی غائب ہو گئے ہیں۔ مثال کے طور پر شاہراہ قائد اعظم (دی مال) کے ریگس چوک کو ہی نلے لیں۔ چوک میں جہاں بینڈن روڈ آ کر ختم ہوتی ہے وہاں سے ہائیں جانب مڑیں تو سب سے پہلے کونے والی دکان لاہور کے مشہور نوٹو گرافر بھٹی نوٹو گرافر کی تھی۔ پورٹریٹ بنانے میں بھٹی صاحب کا جواب نہیں تھا۔ چھوٹا سا سٹوڈیو ہوتا تھا جہاں ہر قسم کی لائسنس لگی ہوئی تھیں۔ اب یہ نہیں بھٹی صاحب کا یہ نوٹو سٹوڈیو ہے یا نہیں۔ اس دکان کے آگے بابا کی دکان تھی یا شاید لاہور کا مشہور ریسٹورنٹ شیزان ہوتا تھا۔ دونوں ساتھ ساتھ ہی تھے۔ بابا کی دکان بڑی کشادہ تھی۔ اونچی چھت تھی۔ گرمیوں کے موسم میں ایئر کنڈیشنر کے بغیر ہی دکان کی فضا میں بڑی ٹھنڈک ہوتی تھی۔ گاہکوں کا رش کبھی دیکھنے میں نہیں آیا تھا۔ بس ایک دو گاہک ہی پاؤں میں جوتے ڈال کر ٹرائی کرتے نظر آتے تھے۔ اب تو جوتوں کی دکانوں پر بھی اتنا رش ہوتا ہے کہ لگتا ہے جیسے سارے لاہور شہر کے جوتے چوری ہو گئے ہیں۔

لب یاد آیا کہ شیزان ریسٹورنٹ، بھٹی نوٹو گرافر کے بالکل ساتھ ہوتا تھا۔ یہ بڑا بھرد کریمٹ قسم کا ریسٹورنٹ تھا۔ یہاں زیادہ تر اسٹوکریمٹ قسم کے سیاسی لیڈر اور سیاسی

ڈانٹور آکر بیٹھا کرتے تھے۔ فضا میں برٹش کانی اور قیمتی سگاروں کی خوشبو پھیلی رہتی تھی۔ باہر اور اندرون شہر کا آدمی داخل ہوتے ہوئے جھجکتا تھا۔ اسی سہ منزلہ پرانی مگر بڑی مضبوط بلڈنگ میں شیزان اور ہانا کی دکان سے آگے بھی کچھ دکانیں تھیں۔ وہ کس چیز کی دکانیں تھیں یہ مجھے اب یاد نہیں رہا۔

اس بلڈنگ کے آگے ایک لمبی اک منزلہ عمارت تھی۔ یہ عمارت اب بالکل عائب ہو چکی ہے۔ اس عمارت کی پہلی منزل کا لمبا چھتا ہوا برآمدہ تھا۔ عمارت کے شروع کے تین چار پرانی ٹائپ کے کمروں میں انگریزی اخبار سول اینڈ ملٹری گزٹ کے دفاتر ہوا کرتے تھے۔ سول اینڈ ملٹری گزٹ اخبار کے ایک کمرے کے باہر پتیل، تانبے کی پلیٹ پر کندہ کیا ہوا لکھا تھا..... ”یہاں انگریزی زبان کا مشہور ادیب ریڈیارد کیپلنگ کام کیا کرتا تھا۔“

قیام پاکستان سے پہلے میں کبھی کبھی اپنے دوست ظہور الحسن ڈار کے ساتھ سول اینڈ ملٹری گزٹ کی عمارت میں آیا کرتا تھا۔ اس کی وجہ یہ تھی کہ اس زمانے کا مشہور ادیب اور صحافی شبلی بی کام اس انگریزی اخبار میں ملازم تھا اور وہ ظہور الحسن ڈار کا دوست تھا۔ شبلی بی کام اخبار کا کامرس سیکشن مرتب کرتا تھا۔ اس کا مال روڈ کے رخ پر چھوٹا سا کمرہ تھا۔ کمرے میں داخل ہوتے ہی پان کے قوام کی خوشبو آتی تھی۔ شبلی صاحب پان بڑے شوق سے کھاتے تھے۔ ذہلی عمر کے دبلے پتلے، جھکی ہوئی کمر والے مرتعجاں برج آدمی تھے۔ علم نجوم میں بھی دسترس تھی۔ اس زمانے کے مشہور ادبی رسالے ”عالمگیر“ اور ہفتہ وار ”عالمگیر“ کو بھی ایڈیٹ کرتے تھے۔ شبلی بی کام اور احسان بی اے، اس زمانے کے جانے پہچانے نام تھے۔

سول اینڈ ملٹری گزٹ کے ساتھ ہی انگریزی اخبار ”ٹریبون“ کے دفاتر بھی اسی عمارت میں تھے۔ دفاتر کے پیچھے پریس تھا جہاں یہ اخبار چھپتے تھے۔ بیڈن روڈ سے ایک راستہ اس پریس کو جاتا تھا اور اس پریس کے دروازے پر لٹکا دیا گیا کرتے تھے۔ اب یہ ایک منزلہ عمارت نظروں سے غائب ہو چکی ہے۔ اس کی جگہ بڑے بڑے شاہک سینٹر تعمیر ہو

مئے ہیں جن کی زیر زمین دکانیں بھی ہیں اور یہاں صبح سے شام تک بے پناہ رش ہوتا ہے۔ ان شاہک پلازوں کے آگے مال روڈ کی ذیلی سڑک پر اتنی موٹر کاریں اور موٹر سائیکلیں کھڑی ہوتی ہیں کہ جو گاڑیاں کھڑی ہوتی ہیں انہیں باہر نکلنے کا راستہ نہیں ملتا اور جوئی گاڑیاں آتی ہیں انہیں کھڑے ہونے کی جگہ نہیں ملتی۔

سول اینڈ ملٹری گزٹ اور ٹریبون انگریزی اخباروں والی ایک منزلہ عمارت کے آگے ایک اور دو منزلہ بہت بڑی اور قدیم طرز کی عمارت ہوتی تھی۔ اس عمارت میں رولوف نوگرافر کی دکان ہوا کرتی تھی۔ مسز رولوف کے ہارے میں مجھے علم نہیں کہ وہ جرمن تھے یا انگریز تھے۔ بہر حال ان کی نوٹو گرانی کا بڑا شہرہ تھا۔ شادی شدہ جوڑے اپنی شادی کی یادگار نوٹو رولوف نوگرافر سے ہی بنواتے تھے۔ یہ مہنگا نوٹو گرافر تھا مگر اس کی بنا کی ہوئی نوٹو میں بوڑھی عورت بھی جوان لگتی تھی۔ رولوف نوگرافر کے آگے چینی دندان ساز اور چینی جوتے بنانے والوں کی دو تین دکانیں تھیں۔ جوتے بنانے والی چینی دکانوں کے نام اگر میں بھول نہیں رہا تو HOBSON اور FIPSON تھے۔ ان کے بنائے ہوئے جوتے جینے جوتے تھے مگر اتنے مضبوط اور پائیدار ہوتے تھے کہ لاہور کی ٹوٹی پھوٹی سڑکیں بھی ان کا کچھ نہیں بگاڑ سکتی تھیں۔ ان سے امیر لوگ ہی جوتے بنواتے تھے۔

اس زمانے میں سونے کا دانت لگوانے کا بڑا رواج تھا جس نے ایک آدھ سونے کا نقلی دانت لگوایا ہوتا تھا وہ موقع نہ بھی ہو تو ہنستا رہتا تھا۔ یہ دندان ساز اور موچی چینی کافی مدت سے لاہور میں آباد تھے اور اردو پنجابی بڑی روانی سے بولتے تھے۔ اپنی دکانوں کے آگے شام کے وقت کرسیاں ڈال کر بیٹھ جاتے تھے اور اپنی مادری چینی زبان میں ہنس ہنس کر باتیں کیا کرتے تھے۔ وقت کے ساتھ جب ان کی دکانوں کا منظر غائب ہوا تو اس کے ساتھ یہ چینی بھی غائب ہو گئے۔

اس پرانی عمارت کی دوسری منزل پر پاکستان کے مشہور مصور مجسمہ ساز آذر زوی کا کرسٹل آفس بیڈن روڈ پر مال روڈ کی طرف جاتے ہوئے دائیں ہاتھ کی ایک کشادہ جگہ

ورزشی جسم والا خوبصورت آدمی تھا۔ بعد میں وہ کراچی شفٹ ہو گیا۔ آخری بار میں اسے کراچی میں ملا تو اس نے رات کے کھانے پر مجھے اپنی انگریزی میں لکھی ہوئی کتاب "SOMETHING WITHOUT COLOUR" پیش کی۔ اس نے کتاب پر لکھا:

”بہت ساری حسین یادوں کے ساتھ اپنے اے حمید کے لئے.....“

آذر زوہی

87-8-28 کراچی

کتاب میں زوہی کا بتایا ہوا سعادت حسن منٹو کا بڑا خوبصورت سچ بھی ہے۔ اس کے علاوہ اس کتاب میں ظہیر کا شیریں، اشفاق احمد، سید امتیاز علی تاج اور مولانا صلاح الدین احمد کے زوہی کے بتائے ہوئے مجسموں کی فوٹوز بھی شامل ہیں۔

آرٹسٹ آذر زوہی کا ذکر میں نے اس حوالے سے شروع کیا تھا کہ میں لاہور کے گمشدہ منظر کے سلسلے میں مال روڈ والی جس گمشدہ بلڈنگ کے بارے میں لکھ رہا تھا اس میں بھی آذر زوہی کا ایک کمرشل آفس تھا۔ اس بلڈنگ کی تنگ و تاریک، لمبی ڈیوڑھی میں سے گزر کر آگے تنگ سیڑھیاں تھیں جو فرش سے لے کر اوپر دوسری منزل کی چھت تک چلی گئی تھیں۔ مکتبہ اردو کی جانب سے میرا نیا ناول ”جنگل روتے ہیں“ زیر طبع تھا اور زوہی اس کا سرورق بنا رہا تھا۔ چنانچہ میں اس سلسلے میں زوہی سے ملنے گیا تھا۔

اس بلڈنگ میں ڈرامے جا کر کشمیر سنور تھا۔ یہ جنرل مرچنٹ کی دکان تھی۔ یہاں سے ہم ٹوٹنے کی ٹائیاں، چیکو سلواکیہ کے رومال اور پرفیومز وغیرہ خریدا کرتے تھے۔ جب بھی کسی کتاب کے پیسے ملتے تو میں کشمیر سنور سے اپنی حیثیت کے مطابق تھوڑی بہت شاؤپنگ ضرور کیا کرتا تھا۔


کشمیر سنور سے دو قدم آگے CHALET نام کا ایک کینٹ سائز کا کافی ہاؤس ہوا کرتا تھا۔ ایک تنگ سیڑھی اوپر جاتی تھی۔ اوپر ایک چھوٹا سا کیمین بنا ہوا تھا اور اس کے اوپر ایک اور کیمین تھا۔ یہاں فرنیچر کافی اور سینڈوچز وغیرہ ملتے تھے۔ یہاں کی کافی بے حد لذیذ اور زیادہ کریم والی ہوتی تھی۔ کشمیر سنور تو میرا خیال ہے اپنی جگہ پر قائم ہے

کے آخر میں بھی تھا۔ اس گلی کے شروع کے ایک مکان میں ”نوائے وقت“ کا آفس بھی ہوا کرتا تھا۔ اس کی سیڑھیاں گلی میں سے اوپر جاتی تھیں۔ میں امرتسر سے جب بھی لاہور آتا تو صرف حمید نظامی صاحب کے نیاز حاصل کرنے بلکہ انہیں دیکھنے کے لئے بیڈن روڈ والے اس دفتر میں ضرور آتا تھا۔ دوسری منزل والے کمرے میں ایک بڑی سی میز بھی ہوتی تھی۔ اس میز کے پیچھے جناب حمید نظامی صاحب بیٹھتے تھے۔ سامنے چار پانچ کرسیاں رکھی ہوتی تھیں۔ میں نے پہلی مرتبہ جس صاحب کو اسی آفس میں دیکھا تھا۔ وہ ان کی ڈھلتی چوٹی کا زمانہ تھا اور مجھے یاد ہے کہ ان کے سر پر بڑے گنجان ہال ہوا کرتے تھے۔ وہ ٹیلی فون پر کسی انگریزی اخبار کے ایڈیٹر سے انگریزی میں بات کر رہے تھے۔ اور مجھے یاد ہے حمید نظامی صاحب ان کی طرف دیکھ کر ہلکے ہلکے مسکرا رہے تھے۔ ”نوائے وقت“ اخبار کے دفاتر وغیرہ اوپر والی یعنی تیسری منزل پر ہوتے تھے جہاں ایک مہندی رنگی داڑھی والا بزرگ خزانچی یا شاید ہیڈ کلرک بڑی سی کرسی پر بیٹھا ہر آنے جانے والے کو اپنی عینک کے مونے شیشوں کے پیچھے سے گھور کر دیکھا کرتا تھا۔ بعد میں ”نوائے وقت“ کے دفاتر یہاں سے اٹھ کر مال روڈ پر شاہ دین بلڈنگ میں آ گئے۔

یہ گلی جس میں آذر زوہی کا مکان تھا (بلکہ جو مکان اس نے الاٹ کر دیا تھا) زوہی کے مکان پر جا کر بند ہو جاتی تھی۔ قیام پاکستان کے بعد پاکستان میں اردو ادب کے احیاء یعنی نئے سفر کے ساتھ ہی ادبی رسالوں اور ادبی کتابوں کی ترسین و آرائش کرنے کے سلسلے میں زوہی کی بڑی شہرت ہو گئی تھی۔ زوہی پینٹنگ بھی کرتا تھا اور کمرشل آرٹ کا بھی ماہر تھا۔ اس کے بتائے ہوئے ادبی کتابوں کے سرورق اپنا ایک منفرد اسلوب رکھتے تھے۔ میں اور اشفاق احمد اکثر زوہی سے ملنے اس کے گھر جایا کرتے تھے۔ بیڈن روڈ والی گلی میں اس کا جو آفس اور سٹوڈیو تھا وہیں اس کا گھر بھی تھا۔ جہاں تک مجھے یاد ہے اس کا ایک مکان انچھرہ میں بھی تھا۔ زوہی کا ایک سٹوڈیو باغ جناح کی اوپن ایئر والی پہاڑی کے اوپر بھی تھا جہاں بعد میں صادق صاحب نے اپنا سٹوڈیو بنایا۔ آذر زوہی

لیکن وہ چھوٹا سا فریج کافی ہاؤس غائب ہو گیا ہے۔ اس کے ساتھ ہی ”اغٹس ہوٹل“ ہوتا تھا جو شاید اب بھی ہے مگر اس کا حلیہ بدل گیا ہے۔

اس ہوٹل کے پہلو سے ایک راستہ آگے وکٹوریہ پارک کو جاتا ہے جہاں آرٹس مہجی کا سٹوڈیو تھا اور ایکسٹریس صبیحہ خانم ایک کٹھی میں رہا کرتی تھیں۔ اس پارک میں ریڈیو پاکستان لاہور کی مشہور و معروف آپا شیم کا مکان بھی تھا۔ یہ ایک کشادہ اور پرانی ٹائپ کا کوارٹر نما مکان تھا۔ آپا شیم کے ہاتھ کی بنی ہوئی کافی پینے ہم وہاں آیا کرتے تھے۔ یہاں سے ایک راستہ آگے کو پر روڈ اسلامیہ گریڈ کالج کی طرف نکل جاتا تھا۔ اب معلوم نہیں یہاں کے مناظر کی کیا حالت ہے۔ مدت ہوئی وہاں سے میرا گزر نہیں ہوا۔



میں مال روڈ والے اغٹس ہوٹل کا ذکر کر رہا تھا۔ اگر میں بھول نہیں رہا تو پہلے اس ہوٹل کا نام ٹلسٹن ہوٹل ہوا کرتا تھا۔ کراچی کے مشہور و معروف فلمی رسالے ”نگار“ کے مالک اور چیف ایڈیٹر الیاس رشیدی صاحب اور نامور شاعر مجید امجد لاہور آتے تو اسی ہوٹل میں ٹھہرتے تھے۔ الیاس رشیدی صاحب بڑی محبت کرنے والے اور دوستوں کے کام آنے والے انسان تھے۔ میں ”نگار“ رسالے کے لئے مضمون بھیجتا تو اس کا معاوضہ اسی وقت مٹی آرڈر کر دیا کرتے تھے۔ انہیں لاہور آنا ہوتا تو مجھے خط لکھ دیتے، میں فلاں تاریخ کو لاہور پہنچ رہا ہوں۔ دو تین مضمون اکٹھے لکھ رکھنا۔ میں مضمون لکھ رکھتا تھا۔ جب وہ لاہور آتے تو میں مضمون لے کر اغٹس ہوٹل پہنچ جاتا تھا۔ بڑی محبت اور پیار سے ملتے۔ مضمون لے کر بریف کیس میں رکھتے اور مجھے اسی وقت معاوضہ دے دیتے۔ کبھی ابراہیم جلیس بھی میرے ساتھ ہوتا تھا۔

سایہ وال (منگمری) سے مشہور شاعر مجید امجد لاہور آتا تو وہ بھی اغٹس ہوٹل میں ہی ٹھہرتا تھا۔ سینئر شعراء میں مجید امجد کا بڑا مقام تھا۔ ایک مشہور نقاد نے اسی زمانے میں مجید امجد کے بارے میں لکھا تھا کہ ایسا با کمال لکھنے والا شاعر صدیوں میں پیدا ہوتا ہے۔ میرے ساتھ اس کا سلوک اور برتاؤ بڑا مشفقانہ تھا۔ جب بھی لاہور آتا کسی کے ہاتھ پیغام بھیج کر مجھے بلوا لیتا۔ مجھے پتہ چلتا تو میں خود اغٹس ہوٹل اس کے کمرے میں پہنچ جاتا۔ وہ بہت دہلا پتلا تھا۔ بڑے سونے شیشوں والی عینک لگاتا تھا۔ بزدلی کی حد تک شریف اور ڈراؤرا سا انسان تھا مگر شاعر کمال کا تھا۔ لکھنے میں اس کا کوئی جواب

راگ کی کون سی سمجھ ہے۔ میں نے پیشہ ور کلاسیکی گویے کی طرح ذرا سا گلا صاف کیا اور جس طرح سے میں نے ریڈیو سٹیشن پر ایک مشہور کلاسیکی گویے کو کسی کے راگ کی ریکارڈنگ کرواتے دیکھ رکھا تھا اسی طرح سے آنکھیں بند کر کے ایک ہاتھ کو ذرا سا اوپر اٹھایا اور راگ درباری کا نثار شروع کر دیا۔ اللہ ہی بہتر جانتا ہے کہ جو میں گا رہا تھا وہ کون سا راگ تھا۔ راگ تھا بھی یا نہیں۔ بہر حال میں اسے راگ درباری ہی سمجھ کر گا رہا تھا اور چونکہ شریف آدمی مجید امجد کو راگوں کی سمجھ نہیں تھی اس لئے وہ اسے راگ درباری ہی سمجھ کر سن رہا تھا اور سر ہلا رہا تھا۔ اس وقت اگر کمرے میں کوئی راگ دہن دیا سمجھنے والا شخص موجود ہوتا اور مجھے راگ درباری گاتے سن لیتا تو مجھے اٹھا کر انڈس ہوٹل کی کھڑکی سے نیچے پھینک دیتا۔ اگر ایسا نہ کر سکتا تو خود کھڑکی سے مال روڈ پر چھلانگ لگا کر خودکشی کر لیتا۔

مجید امجد بڑا اچھا انسان تھا۔ وہ جتنا اچھا شاعر تھا اس سے کئی گنا اچھا انسان تھا۔ ایک بار میں منگمری گیا تو مجید امجد سے بھی ملا۔ وہ مجھے منگمری کے پاک ٹی ہاؤس جوگی ہوٹل میں لے آیا۔ وہاں منگمری کے دوسرے شاعروں، ادیبوں سے بھی ملاقات ہوئی۔ جوگی ہوٹل کی چائے واقعی بہت اچھی تھی۔ مجھے منگمری کا گر جا گھر اور شہر میں سے گزرنے والی نہر بڑی اچھی لگی۔ اس بات کو چالیس پینتالیس سال کا عرصہ گزر چکا ہے مگر مجھے منگمری کا گر جا گھر، اس کے صحن میں خاموشی سے سر جھکائے کھڑے ٹالپی کے درخت اور شہر میں سے گزرنے والی خوبصورت، پرسکون، خاموش خاموش نہر آج بھی اسی طرح یاد ہے۔ میرا بھانجا ڈاکٹر عارف محمود منگمری میں میڈیکل پریکٹس کرتا ہے۔ وہ جب لاہور آتا ہے تو میں اس سے منگمری والے گر جا گھر اور نہر کے بارے میں ضرور پوچھتا ہوں کہ ان کا کیا حال ہے۔ اس کے بعد میں مجید امجد کے اس صبر زندہ دلاں میں کبھی نہیں گیا۔ جب کوئی میرے سامنے ساہیوال شہر کا نام لیتا ہے تو مجھے منگمری یاد آ جاتا ہے۔ منگمری یاد آتا ہے تو اس شہر کا گر جا گھر، نہر، نہر پر جھکے ہوئے درخت، جوگی ہوٹل اور مجید امجد یاد آ جاتا ہے۔

نہیں تھا۔ دھیمے سڑوں میں بات کرتا تھا۔ بات کرتے وقت اس کی عینک کے شیشوں کے پیچھے اس کی بڑی بڑی آنکھیں فرط حیرت سے پوری کھلی ہوتی تھیں جنہیں دیکھ کر میرے بدن میں تشویش کی لہری دوڑ جاتی تھی۔ موٹے شیشوں والی عینک کے پیچھے بھی اس کی نظر کمزور تھی۔ وہ شام کے وقت بغیر کسی دوست کے سہارے کے مال روڈ پر نہیں نکلتا تھا۔ اس کی گفتگو بڑی دانشورانہ ہوتی تھی۔ اردو شاعری اور افسانہ نگاری پر بڑی عالمانہ باتیں کیا کرتا تھا جو میری سمجھ سے باہر ہوتی تھیں مگر میں اسی طرح سر ہلایا کرتا تھا جیسے اس کی ساری باتیں اچھی طرح سمجھ رہا ہوں۔

مجید امجد کو کلاسیکی موسیقی سے بھی بڑی دلچسپی تھی۔ کلاسیکی موسیقی کے میدان میں، میں بھی اپنے شوق کی وجہ سے دو چار قدم چل پھر لیا کرتا تھا۔ یہ آج سے چالیس پینتالیس سال پہلے کی باتیں ہیں۔ میرا اٹھنا بیٹھنا زیادہ تر کلاسیکی موسیقاروں کے ساتھ تھا۔ ان کا گانا شوق سے سنتا۔ موسیقی پر ان کی باتیں بڑے شوق سے سنتا۔ مگر لے، مال اور سڑ پر ان کے آگے ہات کرنے کی میں نے کبھی جرأت نہیں کی تھی۔ لیکن جب مجھے یقین ہوتا تھا کہ میرے سامنے بیٹھا ہوا آدمی بھی میری طرح اتنا ہی ہے تو میں اس کے آگے کسی بڑے خان صاحب گویے کی طرح باتیں کرتا تھا اور غلط سلط سُر لگا کر کسی راگ کی استغنائی بھی سنا دیتا تھا۔ اس تمہید کی ضرورت اس لئے پڑ گئی ہے کہ مجید امجد کو راگ درباری بہت پسند تھا۔ مجید امجد کلاسیکی موسیقی سننے کا شوقین ضرور تھا مگر اسے راگ کی اتنی سمجھ نہیں تھی۔ راگ درباری کی سمجھ اس زمانے میں مجھے بھی نہیں تھی مگر میں نے چند ایک راگوں کی طرزیں یاد کر رکھی تھیں۔ اس اعتبار سے میں مجید امجد کے سامنے کسی بڑے کلاؤنٹ سے کم نہیں تھا۔ ویسے بھی ریڈیو سٹیشن سے تعلق ہونے کی وجہ سے مجھے بڑے بڑے گویوں کو سننے کا موقع ملتا رہتا تھا۔ کئی راگوں کی طرزیں میں نے ذہن میں پکائی تھیں۔ چنانچہ ایک روز انڈس ہوٹل کے اپنے کمرے میں بیٹھے بیٹھے جب مجید امجد نے مجھ سے راگ درباری سنانے کی فرمائش کی تو پہلے تو میں ایک سیکنڈ کے لئے گھبرا گیا۔ پھر سوچ کر حوصلہ ہوا کہ اگر مجھے راگ درباری کی سمجھ نہیں ہے تو مجید امجد کو اس

کو جاتی تھیں۔ دوسری منزل میں روزنامہ ”مغربی پاکستان“ کا دفتر تھا۔ اس کے ایڈیٹر کا نام میں بھول گئی ہوں۔ شکل ان کی پوری یاد ہے۔ پہلے ”مغربی پاکستان“ کا دفتر چوک دال گراں میں تھا جس کے ایڈیٹر مولانا مرتضیٰ احمد کیش صاحب تھے۔ سعادت خیالی اس کا شاف رپورٹر تھا۔ میں اس سے ملنے دال گراں اکثر جایا کرتا تھا۔ اس پر اسرار عمارت کی دوسری منزل میں بھی پہلی منزل کی طرح خاموشی چھائی رہتی تھی۔ دوسری منزل کے برآمدے میں سے سامنے چڑیا گھر کا گیٹ نظر آتا تھا۔

اس عمارت کا خاموش منظر بھی میٹرو ہوٹل کے ساتھ ہی واپڈا کی عظیم الشان عمارت میں غائب ہو گیا ہے۔ اس سے آگے نیڈ ہوٹل ہوا کرتا تھا۔ خالص برطانوی ارسنو کریم کی نمونہ تھا۔ بہت بڑا سرسبز لان تھا۔ لان کی ایک جانب داخل ہونے کا گیٹ تھا۔ دوسری جانب باہر نکلنے کا راستہ تھا۔ دونوں جانب لمبے لمبے برآمدوں والے کمرے دور تک چلے گئے تھے۔ درمیان میں ہوٹل کے دفاتر تھے۔ چھتے ہوئے پورچ میں اس زمانے کے ماڈل کی دو ایک گاڑیاں چپ چاپ کھڑی نظر آیا کرتی تھیں۔ میرا خیال ہے یہ ہوٹل بھی واپڈا کی بلڈنگ میں گم ہو گیا ہے۔ اسی جگہ کہیں انگلش وائن کی پرانی دکان ہوتی تھی۔ اس کے آگے لدھیانے کے شہزادگان کا قالینوں کا شوروم بخارا پیلس تھا۔ اس دکان کے نوجوان مالکان واقعی شہزادے لگتے تھے۔ گورے چنے، صحت مند اور خوبصورت تھے۔ دکان کے اندر دیواروں پر بھی قالین لٹکے ہوئے تھے۔

اس سے آگے لاہور آرٹ کونسل کی پرانی عمارت آ جاتی تھی۔ یہاں ایک جھوٹا سا لبا کمرہ تھا جس کے سلج پر ڈرامے ہوا کرتے تھے۔ یہ بڑے ادبی اور معیاری ڈرامے ہوتے تھے۔ اور بیکل پلے بھی سٹیج ہوتے تھے اور انگریزی ڈراموں کے اردو ورژن بھی سٹیج کئے جاتے تھے۔ لوگ بڑے ذوق و شوق سے یہ کھیل دیکھنے آتے تھے۔ آج کل آرٹ کونسل کے سلج پر جس قسم کے ڈرامے ہو رہے ہیں انہیں دیکھ کر محسوس ہوتا ہے کہ ہم ڈرامہ نہیں دیکھ رہے، کچھ اور ہی دیکھ رہے ہیں۔

ان دنوں آرٹس کونسل آرٹ، سیننگلز اور ادبی سرگرمیوں کا مرکز تھا۔ شام کے وقت


اٹس ہوٹل کے آگے فیروز سنز والی بلڈنگ آتی ہے۔ اس بلڈنگ میں فیروز سنز سے پہلے ایک کشادہ دکان ہے اور جہاں اب کتابیں فروخت ہوتی ہیں وہاں اس زمانے میں شراب کی دکان ہوا کرتی تھی۔ بہت اونچی چھت والی اس دکان میں بڑی خاموشی اور ٹھنڈک ہوتی تھی۔ فیروز سنز سے آگے جہاں اب الفلاح کی بہت بڑی عمارت کھڑی ہے وہاں ایک نگو بابا عیچہ ہوتا تھا۔ باغیچے کے وسط میں انگلش کاؤنٹنر کے مکانوں کی وضوح کا ایک پرانا کالج ہوتا تھا جس میں پنجاب گورنمنٹ کے کسی ٹکھے کا کوئی دفتر تھا۔ اس ٹکھے کا ایک رسالہ بھی نکلتا تھا۔ کچھ عرصہ اس رسالے کا ناصر کاظمی بھی ایڈیٹر رہا۔ اس کالج کے باغیچے میں رات کو ہلکا ہلکا اندھیرا ہوتا تھا۔ یہاں رات کے وقت میں، یوسف کامران، حبیب جالب اور ایک اور مشہور شاعر بیٹھا کرتے تھے اور شعر و سخن کی باتیں کیا کرتے تھے۔

اس سے آگے پنجاب اسبلی کی عمارت تھی جس کے کشادہ لان کی بارہ دری میں ملکہ دکنور یہ کا مجسمہ لگا تھا جو بعد میں اٹھوا کر لاہور میوزیم پہنچا دیا گیا۔ اس کے آگے انگریزی وضوح کا میٹرو ہوٹل تھا جس کے فلور پر سر شام ڈانس رانچ کا انگریزی ڈانس شروع ہو جاتا تھا۔ ڈانس پر گول دائرے کی روشنی میں انجیلا ڈانس کرتی تھی۔ ہوٹل کے ایک کونے والے چھوٹے سے کمرے میں سلیم شاہد رہائش پذیر تھا جہاں میں، نواز، انور جلال اور شجاع سیف بیٹھا کرتے تھے۔ سلیم شاہد ان دنوں ریڈیو پاکستان لاہور میں اسسٹنٹ سٹیشن ڈائریکٹر تھا۔ کبھی کبھی مصور علی امام اور پرویز بھی آ جاتے تھے اور محفل دیر تک گرم رہتی تھی۔ میٹرو ہوٹل کی جگہ اب واپڈا کی خوبصورت بلڈنگ بن گئی ہے اور میٹرو ہوٹل کا منظر غائب ہو گیا ہے۔

اس سے ذرا آگے ایک لمبی عمارت تھی جس کی پہلی منزل کے شورومز پر بڑے بڑے شیشے لگے ہوئے تھے۔ یہ نہیں یہ کس چیز کے شورومز تھے۔ یہاں کبھی کوئی آدمی شورومز کے اندر جاتا یا باہر آتا دکھائی نہیں دیا تھا۔ چھتے ہوئے خالی فٹ پاتھ پر ٹھنڈی خاموشی چھائی رہتی تھی۔ فٹ پاتھ کے شروع میں لکڑی کی چوڑی سیڑھیاں دوسری منزل

آرٹس کونسل کی پرانی کوشی نما عمارت کے برآمدے اور کشادہ لان میں شاعر، مصور، ادیب اور نقاد حضرات اکٹریٹھے چائے پیتے اور ادب اور آرٹ پر گرم جوشی سے باتیں کرتے نظر آتے تھے۔ آرٹس کونسل کا لان بڑا کشادہ اور گول دائرے کی شکل میں تھا جس میں چیزہ کے درخت اُگے ہوئے تھے۔ چیزہ کے درخت کوہ مری اور ایبٹ آباد کے پہاڑوں پر ہوتے ہیں۔ آرٹس کونسل کے چیزہ کے درختوں سے کوہ مری اور نتھیا گلی کی کہساروں کی ٹھنڈی ہوائیں ملنے آیا کرتی تھیں۔ شام کے علاوہ دن کے وقت بھی لان کے سبزہ زار میں ادب اور آرٹ کے طالب علم چائے پیتے ہوئے پینٹنگ، مجسمہ سازی اور ڈرامے پر بحث مباحثہ کیا کرتے تھے۔ بڑا علمی اور ادبی ماحول ہوتا تھا اس آرٹس کونسل کا۔ چوڑے سے لمبے کمرے کے سٹیج پر ٹیکسیئر، مولیئر، ایس اور کبھی کبھی کلاسیکی یونانی ڈرامے بھی کھیلے جاتے تھے۔ ان کے علاوہ پنجابی اور اردو کے طبع زاد ڈرامے بھی سٹیج کئے جاتے تھے۔ ہال میں گہری خاموشی ہوتی تھی۔ لوگ ایک ایک مکالمے کو کلاسیکی ادب کا انمول خزانہ سمجھ کر ہمہ تن گوش ہو کر سنتے تھے اور اس میں شک نہیں کہ وہ مکالمے ادب کے جوہر پارے ہوتے تھے۔

انفوس کے زوال پذیر سٹیج نے ہماری نئی نسل کو ان جواہر پاروں سے محروم کر دیا ہے۔ آج کل سٹیج پر جو کچھ ڈراموں کے نام پر کھیلا جا رہا ہے انہیں دیکھ کر اور سن کر محسوس ہوتا ہے کہ کسی بیاہ شادی والے گھر میں بیٹھے ہیں اور بھانڈ جگت بازی کر رہے ہیں۔ جگت بازی بھی ایک فن ہے۔ لیکن آج کل سٹیج پر جس قسم کی جگت بازی ہوتی ہے اسے دیکھ کر اور سن کر آدمی کا سر شرم سے جھک جاتا ہے۔ ”ایسی بلندی، ایسی پستی“ مجھے عزیز احمد کے ناول کا عنوان یاد آ گیا ہے۔



لاہور کی تاریخی تہذیب و ثقافت کے آئینہ دار اور اس شہر بے مثال کے قدیم باشندے ڈاکٹر مسعود قریشی خط میں لکھتے ہیں۔

”وائی ایم سی اے ہال، بریڈ لے ہال، برکت علی محمدن ہال اور ایس پی ایس کے ہال۔ یہ ہال لاہور کی سماجی، سیاسی، تہذیبی اور ثقافتی روایات کے امین ہیں۔ ان کے در و دیوار آج بھی گزرے زمانے کے چشم دید گواہ ہیں۔ ان میں اول الذکر وائی ایم سی اے ہال کا آپ تفصیل سے ذکر کر چکے ہیں۔ اس خط کے ساتھ میں آپ کو ایس پی ایس کے ہال اور 1937ء کے لاہور ریلوے سٹیشن کی تصاویر بھیج رہا ہوں۔ لاہور ریلوے سٹیشن کی قلعہ نما عمارت کا سنگ بنیاد سر جان لارنس لیفٹیننٹ گورنر پنجاب نے 1849ء میں رکھا۔ اس کی وسعت کا اندازہ اسی بات سے لگایا جاسکتا ہے کہ اس کے آٹھ پلیٹ فارم ہیں۔ 1860ء میں اس سٹیشن سے پہلی گاڑی چلائی گئی۔ یہ گاڑی لاہور سے امرتسر گئی۔ لاہور ریلوے سٹیشن کی تعمیر لاہور کے مشہور ٹھیکیدار میاں محمد سلطان کے ہاتھوں ہوئی۔ لاہور ریلوے سٹیشن کی یہ تصویر ڈاکٹر محمد مسعود قریشی (1897-1970ء) کی مرتب کردہ ڈائریکٹری آف ہومیو پیتھس آف انڈیا، برما، سیلون کے 1937ء کے ایڈیشن سے لی گئی ہے۔ ان دنوں ریلوے سٹیشن کی موجودہ کشادہ ڈیوڈھی ریلوے سٹیشن کی عمارت کا حصہ نہیں ہوا کرتی تھی۔ یہ ڈیوڈھی پاکستان کے معرض وجود میں آنے کے بعد تعمیر کی گئی۔ تصویر میں سڑک پر ٹریفک نہ ہونے کے برابر ہے۔ پرانا تانگہ سٹینڈ نظر آ رہا ہے جہاں پر چند تانگے سوار یوں کے انتظار میں کھڑے ہیں۔

ریلوے سٹیشن کے اندر ٹرینوں کی بروقت آمد و رفت اور مسافروں کی وجہ سے

گہما گہمی ضرور ہوگی لیکن اس کا بیرونی منظر انتہائی پرسکون ماحول کی نشاندہی کر رہا ہے۔ یہ وہ زمانہ تھا جب لاہور کی سڑکوں پر بائیسکل، ٹانگے، ریزہ اور گندیں چلا کرتی تھیں۔ تب چڑیا گھر کے پنجرے میں مقید شیر دھاڑتا تو اس کی آواز لاہور کے کونے کونے میں سنی جاتی تھی۔ ریل گاڑی کے چلنے کی آوازیں، اس کے انجن کی دسل کی آواز دور دور تک سنائی دیتی تھی۔ لیکن اب یہ آوازیں ٹریفک کے شور میں دب کر رہ گئی ہیں۔ ان دنوں لاہور میں انگلستان کی بنی ہوئی ریلے کی بائیسکل، ڈیمو اور تالے کے ساتھ 60 روپے میں ملتی تھی۔ جبکہ جاپانی بائیسکل صرف 19 روپے میں مل جایا کرتی تھی۔ بے آسٹن موٹر کار 2355 روپے میں مل جاتی تھی۔ پٹرول ایک روپیہ پچیس پیسے فی گیلن ملتا تھا۔

اندرون لاہور مولے کا تندور مشہور تھا جہاں تندوری روٹی کے ساتھ پنے کی دال مفت ملتی تھی۔ لوگ اس تندور کی پکی ہوئی انتہائی لذیذ دال کے رسیا اور دیوانے تھے۔ ہندوؤں کی ملکیت نندابس سروس کی بسیں لاہور اور امرتسر سے ہر روز براستہ راولپنڈی سری نگر جایا کرتی تھیں۔ سیالکوٹ سے جموں کے لئے براستہ ڈسکہ بھی ان کی سروس موجود تھی۔

لاہور کے معروف للینیز ہوٹل کا مقامی انگریزی اخبار سول ایڈ ملٹری گزٹ میں چھپے ہوئے ایک اشتہار کی نوٹو کا پی آپ کو بھیج رہا ہوں جس میں ہوٹل کی انتظامیہ بڑے فخر سے اعلان کر رہی ہے کہ ہمارے ہوٹل کے ہر کمرے میں بجلی کی روشنی اور بجلی کا پکھا موجود ہے۔ یہ بات آج کے دور میں بڑی عجیب لگتی ہے مگر ان دنوں بجلی کی عیاشی کم لوگوں کو ہی نصیب تھی۔ بانی پاکستان قائد اعظم محمد علی جناح جب بھی لاہور تشریف لاتے وہ اسی للینیز ہوٹل میں قیام فرمایا کرتے تھے۔ آج جبکہ سینکڑوں کنال اراضی پر پھیلے ہوئے اس ہوٹل کو نیلام کر دیا گیا ہے تو میری بھکاری کمیشن سے استدعا ہے کہ وہ نیلامی میں یہ ہوٹل خریدنے والے کو اس بات کا پابند کرے کہ قائد اعظم محمد علی جناح کے اس کمرے کو اصل حالت میں جوں کا توں رکھا جائے جس میں بانی پاکستان قیام فرمایا

کرتے تھے۔

دوسرے یہ کہ اس ہوٹل کے لان میں صدیوں پرانے درختوں کو بھی نہ کاٹا جائے۔ یہاں پر میں پاکستان کے سابق چیف جسٹس جناب اے آر کارمیلس کا تذکرہ ضرور کرنا چاہوں گا۔ کارمیلس صاحب اپنی تمام تر ملازمت کے دوران اور ریٹائر ہونے کے بعد اپنی وفات تک اسی ہوٹل کے ایک کمرے میں مقیم رہے۔ وہ کئی ذاتی جائیداد کے مالک نہیں تھے۔ وہ وطن عزیز کے اعلیٰ ترین سرکاری منصب پر فائز رہے لیکن انہوں نے اپنی رہائش کے لئے کوئی پلاٹ تک حاصل نہیں کیا۔ موصوف اسلامی فقہ پر گہری نظر رکھتے تھے۔ دنیا میں بڑھتے ہوئے جرائم اور لا قانونیت کے سد باب کے لئے اسلامی تعزیرات کے نفاذ کے زبردست داعی تھے۔ انہوں نے اپنے خیالات کا اظہار اندرون ملک ہی نہیں، بیرونی ممالک میں بین الاقوامی سطح پر بھی کیا تھا۔

والسلام..... خالده مسعود قریشی

میں ڈاکٹر صاحب کا شکر گزار ہوں کہ انہوں نے لاہور کے پرانے ریلوے اسٹیشن اور ایس پی ایس کے ہال کی تصویریں بھیج کر بیٹے دنوں کی یادیں تازہ کر دیں۔ میں سب سے پہلے لاہور کے پرانے ریلوے اسٹیشن کا تذکرہ کرنا چاہتا ہوں۔ اس ریلوے اسٹیشن کے ساتھ میرے بچپن اور عہد جوانی کی بڑی قیمتی یادیں وابستہ ہیں۔ اب ڈاکٹر صاحب نے مجھے یہ موقع فراہم کر دیا ہے تو جی چاہتا ہے ان یادوں کے پرانے باغوں کی تھوڑی دیر کے لئے سیر کر لوں۔

سیر کے واسطے تھوڑی سی فضا اور سہی

غالب

ویسے تو میرا وطن امرتسر تھا لیکن لاہور بھی ایک طرح سے میرا وطن ہی تھا۔ اس وجہ سے کہ ہمارے خاندان کے کچھ کشمیری گھرانے لاہور میں آباد تھے اور ان کے ہاں ہمارا آنا جانا لگا رہتا تھا۔ لاہور امرتسر سے کچھ زیادہ دور بھی نہیں تھا۔ جہاں تک مجھے یاد ہے امرتسر سے لاہور تک ریل کا واپسی ٹکٹ تین یا شاید پانچ آنے میں ملتا تھا۔ لاہور

سے وابستہ میری یادوں کا دھندلا سا نقش اول کچھ اس طرح کا ہے کہ ہم امرتسر سے لاہور آئے ہیں۔ مجھے کسی نے اپنی گود میں اٹھا رکھا ہے۔ ہم تانگے میں بیٹھے ہیں۔ تاہم ایک کشادہ چوک میں رکتا ہے۔ سامنے ایک کھلا میدان ہے اور ایک بانس پر سبز جھنڈا لہرا رہا ہے اور ایک ڈھول والا جھنڈے کے پاس کھڑا ڈھول بجا رہا ہے۔ میرے کانوں میں کسی کی آواز پڑتی ہے کہ یہ غازی علم الدین شہید کا مزار ہے۔

اس کے بعد میری عمر بچی کوئی چار سال ہوگی، بڑی ہمشیرہ صاحبہ شادی کے بعد لاہور میں ہی آباد ہو گئی تھیں۔ ان کے شوہر لالہ عبدالرحمن کو مکان بدلتے رہنے کا بڑا شوق تھا۔ چنانچہ ان دنوں وہ فاروق گنج میں رہا کرتے تھے۔ ریلوے لائن ہم سے زیادہ دور نہیں تھی۔ میں اور میری بھانجی ہم دونوں ریل گاڑیاں دیکھنے ریلوے لائن پر آ جاتے تھے اور جب کوئی ریل گاڑی گزر جاتی تھی تو ریلوے لائن کے ساتھ ساتھ خوب دوڑیں لگایا کرتے تھے۔ ریلوے اسٹیشن پاس ہی تھا۔ پلیٹ فارموں کی سیر بھی کیا کرتے تھے۔ انجنوں کو دھت کرتے بڑے شوق سے دیکھا کرتے مگر ان سے دور رہا کرتے تھے۔ ذرا بڑا ہوا تو گھر سے بھاگ کر لاہور بڑی آپا کے پاس آ جاتا۔ وہ مجھے دیکھتے ہی پہلا سوال یہ کرتی۔

”دے! آپو جی کو بتا کر آئے ہو؟“

میں یونہی کہہ دیتا کہ ہاں بتا کر آیا ہوں۔ ان دنوں ہمشیرہ صاحبہ کا مکان مستی دروازے میں تھا۔ ریلوے اسٹیشن کے سامنے ریوالی سینما میں انگریزی فلمیں بھی لگا کرتی تھیں۔ ریوالی سینما کی پیشانی پر اس کا پرانا نام بھی بچھا بچھا سا لکھا ہوتا تھا اور یہ نام تھا منور تھیٹر۔ میں امرتسر سے بھاگ کر ریوالی سینما میں انگریزی فلم کا دن کا شو دیکھنے آ جاتا تھا۔ ریل گاڑی میں بغیر ٹکٹ کے سفر کرتا تھا۔ ایک بار منغل پورہ ریلوے اسٹیشن پر ٹی ٹی نے مجھے پکڑ لیا اور وہیں اتار دیا۔ مجھے یاد ہے جب میں ریلوے لائن کے ساتھ ساتھ دوڑ لگاتا ریوالی سینما پہنچا تو انگریزی فلم شروع ہو چکی تھی۔ بورسی کارٹون کی انگریزی فلم ”فریکساکم“ میں بے ریوالی سینما میں چھ سات مرتبہ دیکھی تھی۔ بغیر ٹکٹ

لاہور آتا تو میں ٹرین سے اتر کر ریلوے لائن کے ساتھ ساتھ ریوالی سینما کی طرف چل پڑتا۔ یہ ضرور دیکھ لیتا تھا کہ پلیٹ فارم کے آخر میں کوئی ٹی ٹی تو نہیں کھڑا۔ ریوالی سینما کے سامنے ریلوے لائن کی اونچی دیوار کے ساتھ بجلی کا ایک کھمبا ہوا کرتا تھا۔ میں اس کھمبے سے چمٹ کر گھسٹا ہوا نیچے سڑک پر آ جاتا اور دوڑ کر سامنے ریوالی سینما میں آتے ہی جو بندہ نظر آتا اس سے پوچھتا کہ فلم شروع تو نہیں ہوئی۔ ریوالی سینما کی تھرڈ کلاس میں صرف بیچ بچے ہوتے تھے جس پر بیٹھے بیٹھے پچھے گرنے کا ڈر رہتا تھا۔

پھر نویں جماعت میں پہنچا تو میری آوارہ گردیوں کا دائرہ زیادہ وسیع ہو گیا اور میں نے کلکتہ اور بمبئی کی طرف بھاگنا شروع کر دیا۔ جب بھی ان شہروں کی طرف بھاگتا تو سب سے پہلے لاہور بڑی ہمشیرہ کے پاس آتا۔ گھر سے بھاگنے کی ایک وجہ تو یہ تھی کہ سکول میں حساب کے ہیریڈ میں مجھے مار پڑتی تھی۔ والد صاحب کو پتہ چلا کہ میں حساب میں فیل ہو گیا ہوں تو وہ الگ میری ٹھکانی کرتے تھے۔ دوسری وجہ یہ تھی کہ میرے پھوپھا کے بھائی اور بیٹے ہمشینے کی شالوں کی بدیں یعنی شالوں کا مال لے کر کلکتے جاتے تھے۔ وہ چھ مہینے وہاں شالوں کا کاروبار کرتے اور جب واپس آتے تو بنگال کی چار خانوں والی لنگیاں، کالے سلیر اور طرح طرح کی سوغاتیں لاتے تھے۔ میں ان سوغاتوں سے زیادہ ان کی باتوں کو بڑی دلچسپی سے سنا کرتا تھا۔ وہ کلکتے کی بارشوں کا ذکر کیا کرتے تھے کہ وہاں بڑی ہارٹیں ہوتی ہیں اور ناریل کے بڑے درخت ہیں۔ مجھے ان بارشوں اور ناریل کے درختوں کو دیکھنے کا شوق بھی گھر سے بھگا کر کلکتے لے آتا تھا۔

معافی چاہتا ہوں، میں اصل موضوع سے بھٹک گیا ہوں۔ اصل میں بارشوں اور ناریل کے درختوں کا ذکر شروع ہو جائے تو میں ضرورت سے زیادہ جذباتی ہو جاتا ہوں۔ بات لاہور کے پرانے ریلوے اسٹیشن کی ہو رہی تھی۔ پرانے لاہور کے گلی کوچوں کی طرح لاہور کے پرانے ریلوے اسٹیشن کی عمارت اور اس کی فضاؤں میں ایک ظلم تھا۔ ایک رومان تھا۔ ایک شاعری تھی۔ خالد مسعود نے بالکل صحیح لکھا ہے۔

جن دنوں بڑی ہمشیرہ کا مکان فاروق گنج میں تھا، رات کو ہی نہیں بلکہ دن کے

وقت بھی ریلوے انجن کے دسل کی آواز آیا کرتی تھی۔ یہ میرے بچپن کا زمانہ تھا۔ مجھے ریل گاڑیوں کے چلنے، انجن کی دسل اور حٹ کرنے کی آوازیں بڑی اچھی لگا کرتی تھیں۔ میں ان آوازوں کو بڑا کان لگا کر شوق سے سنا کرتا تھا۔ ریلوے اسٹیشن کے قریب ہونے کی وجہ سے جب ٹرین راولپنڈی کی طرف جانے کے لئے پلیٹ فارم سے جانے لگتی تو گاڑی کی سیٹی کی آواز بھی رات کو سنائی دیتی اور پھر انجن تین بار سیٹی (دسل) بجاتا۔ میں آنکھیں بند کر کے اس کا تصور ہاندھ لیتا۔ انجن کے زور سے بھاپ خارج کرنے کی اور ایک بار شاید پوری رفتار سے پہیوں کے گھومنے کی آواز آتی اور انجن شاں شاں کرتا ٹرین کو لے کر پنڈی کی طرف چل پڑتا۔ آہستہ آہستہ اس کی آواز قریب آتی جاتی اور اس کی سپیڈ بھی تیز ہوتی جاتی۔ پھر جب وہ گرجتا، غراتا، دھڑ دھڑاتا فاروق منج کی آہادی کے قریب سے گزرتا تو زمین ہلنے لگتی۔ آج آپ ریلوے اسٹیشن کے قریب سے بھی گزریں تو وہاں بسوں، ویکوں، رکشوں، ٹرکوں اور ٹرالروں کا اتنا شور ہوتا ہے کہ پتہ ہی نہیں چلتا کہ کب انجن نے سیٹی بجائی اور کب کوئی ریل گاڑی پلیٹ فارم سے روانہ ہوئی۔ یہ آوازیں لاہور کے پرانے ریلوے اسٹیشن کی شاعری تھیں۔ لاہور کے پرانے ریلوے اسٹیشن کے دل کے دھڑکنوں کی آوازیں تھیں۔ آج لاہور کا ریلوے اسٹیشن پہلے سے بہت کشادہ ہو گیا ہے۔ پہلے سے بہت زیادہ ترقی کر گیا ہے، اس کی ترمین و آرائش ہو گئی ہے۔ مگر اس کے دھڑکنے کی آواز سنائی نہیں دیتی۔ اس کی شاعری ختم ہو گئی ہے اور بھاپ کے سفید و براق کرٹل بادل اڑاتے، شاہانہ جلال و جمال کے ساتھ نظروں کے سامنے سے گزر جانے والے انجن کہیں روپوش ہو گئے ہیں۔

©.....©

ذکر لاہور کے پرانے ریلوے اسٹیشن کے اس منظر کا ہو رہا تھا جو 1937ء کا منظر تھا۔ آج لاہور کا ریلوے اسٹیشن بڑا پُر شکوہ اور جدید فن تعمیر اور جدید فن آرائش کا مثالی نمونہ ہے۔ اس میں ہر وہ سہولت اور خوبصورتی موجود ہے جو کسی جدید ریلوے اسٹیشن میں موجود ہونی چاہئے۔ لیکن وہ 1937ء والے ریلوے اسٹیشن کا منظر نظروں سے اوجھل ہو گیا ہے۔ یہ منظر 1947ء تک کم و بیش ویسے کا ویسا ہی تھا اور میں اس ریلوے اسٹیشن سے وابستہ اپنی یادوں کا تذکرہ کر رہا ہوں۔

یہ وہ زمانہ تھا جب سواریاں کرائے کے ٹانگوں میں یا اپنے ریسے ٹانگوں میں آتی تھیں۔ موٹر کار شاڈ وناور ہی دیکھنے میں آتی تھی۔ ٹانگہ اسٹیشن کی ڈیوڑھی میں آکر رکتا تھا اور اسے وہاں زیادہ دیر رکنے کی اجازت نہیں ہوتی تھی۔ سواریاں اتار کر ٹانگہ دوسری طرف سے ٹانگہ اسٹینڈ کی طرف نکل جاتا تھا۔ اسٹیشن کی لابی میں جو ٹکٹ گھر تھے وہاں صرف ایئر کلاس، سیکنڈ کلاس اور فٹ کلاس کے ٹکٹ ہی ملتے تھے۔ تھرڈ کلاس کے ٹکٹ تھرڈ کلاس کے مسافر خانے کی طرف جو ٹکٹ گھر تھا وہاں ملتے تھے۔ پلیٹ فارم پر جو بک شال تھے وہاں زیادہ تر انگریزی کی کتابیں اور رسالے ہوتے تھے۔ انگریزی اور یورپی کلاسیکی کتابوں کے پگھون سیریز میں سسٹے ایڈیشن بھی عام مل جاتے تھے۔ لندن میں چھپنے والے رسالے ”پیج“، ”سینز اوٹی“، ”جون بل“ اور امریکی ماہنامہ ”ریڈرز ڈائجسٹ“ کے علاوہ اور بھی انگریزی رسالے بک شال پر بچے ہوتے تھے۔ قیمتی سگار، پائپ، پائپ کے انگلش تبا کو بھی بک شالوں پر دستیاب تھے۔ اسٹیشن کی لابی کے گیٹ پر ٹکٹ چیکر سردیوں میں کالی وردی اور گرمیوں میں سفید وردی پہنے چاق و چوبند کھڑا

ایک وجہ یہ تھی کہ پنجاب میں جالندھر، لدھیانہ اور انبالہ تک لاہور ریلوے ہیڈ کوارٹر کے ٹکٹ چیکروں کا گروپ کسی نہ کسی اسٹیشن پر سے اچانک ٹرین میں سوار ہو جاتا اور ہیڈ کوارٹر گروپ کے ٹی ٹی بڑے ہنگامہ مند ہوتے۔ کسی بغیر ٹکٹ سفر کرنے والے کو معاف نہیں کرتے تھے۔ جرمانے کے ساتھ ڈبل کرایہ چارج کر لیتے تھے ورنہ گرفتار کر لیتے تھے۔ میں لڑکا سا ہوا کرتا تھا۔ جب میں کہتا کہ میرے پاس کچھ بھی نہیں ہے تو عام طور پر مجھے ٹرین سے اتار دیتے تھے۔ میں واپس لاہور کے پرانے ریلوے اسٹیشن پر آتا تھا، فرنیچر میل اور ہوڈو ایکسپریس عام طور پر ریلوے اسٹیشن کے نمبر چار یا نمبر تین پلیٹ فارم پر کھڑی ہوتی تھی۔ ان کی بڑی شان ہوتی تھی۔ بڑا رعب ہوتا تھا۔ کلکتہ جانے والے ہوڈو ایکسپریس کے سارے ڈبے سبز رنگ کے ہوتے تھے۔ فرنیچر میل کے ایئر کنڈیشنڈ ڈبوں کا رنگ سرخ ہوتا تھا اور ان کی کھڑکیوں پر نسواری رنگ کے شیشے چڑھے رہتے تھے جن میں سے اندر بیٹھی ہوئی سواریاں دکھائی نہیں دیتی تھیں۔ یہ دونوں ٹرینیں بڑی تیز رفتار تھیں اور ان کے سناپ بڑے لمبے ہوتے تھے۔ لاہور سے چل کر دونوں ٹرینوں کا اگلا سناپ امرتسر ہوتا تھا۔ چھوٹے شیشوں کے مسافر ان ٹرینوں کو دیکھتے ہی رہ جاتے تھے بلکہ پلیٹ فارم پر ریلوے لائن سے پرے پرے ہو جاتے تھے کیونکہ یہ دونوں رن تھرو ٹرینیں شور مچاتیں، بھاپ اور دھوئیں کے بادل اڑاتیں، زمین ہلاتیں ایک طوفان کی طرح گزر جاتی ہیں۔

مسعود صاحب نے لاہور ریلوے اسٹیشن کی 1937ء کی جو تصویر بھیجی ہے اس کے باہر ایک جانب ٹانگہ اسٹینڈ نظر آ رہا ہے۔ ٹانگوں کے آگے بچھے ہوئے ڈبل پٹلے گھوڑے کسی گہری سوچ میں گم سر جھکائے خاموش کھڑے ہیں۔ لگتا ہے انہیں صرف لاہور کی سڑکوں پر ٹانگوں کے آگے لگا کر چلنے کے لئے بنایا گیا ہے۔ یہ بڑے پیٹ اور پتلی ٹانگوں والے گھوڑے لاہور کی سڑکوں پر صرف چلتے تھے، دوڑتے نہیں تھے۔ کہیں دوڑتا پڑ جاتا تھا تو گر پڑتے تھے۔ جب یہ گرتے تھے تو اگلی سواریاں ان کے اوپر گر پڑتی تھیں اور پچھلی سواریاں اگلی سیٹوں پر آ جاتی تھیں۔ بڑے خاموش طبع، آرٹسٹ

ہوتا تھا۔ گیٹ میں داخل ہو کر پلیٹ فارم پر آئیں اور فٹ کلاس اور سیکنڈ کلاس کے ریفر۔ شمشب روز کے قریب سے گزریں تو جالی دروازوں کے اندر سے پولس مکھن اور نچ پکچو چائے کی ملی جلی خوشبوئیں آتی تھیں۔ پلیٹ فارم پر کوئی رش نہیں ہوتا تھا۔ ٹرین کے آنے کا اعلان پلیٹ فارم کی دیوار سے لٹکتی تانبے یا پیتل کی زرد رنگ کی گول گھنٹی پر تھوڑی کی ضرب لگا کر ٹن..... ٹن..... ٹن..... کی آواز سے کیا جاتا تھا۔ ایسی گھنٹی سکولوں میں بھی کلاس کے بچوں سے پہلے بجائی جاتی تھی۔

کلکتہ سے پشاور جانے والی ہوڈو ایکسپریس اور پشاور سے بمبئی جانے والی فرنیچر میل ارسنوکریٹ قسم کی ریل گاڑیاں تھیں۔ ان گاڑیوں میں انٹر کلاس کے صرف دو تین ڈبے ہی آخر میں لگے ہوتے تھے باقی ساری بوگیاں سیکنڈ کلاس اور فٹ کلاس کی ہوتی تھیں۔ ان ریل گاڑیوں میں ایک دو بوگیاں ایئر کنڈیشنڈ ہوتی تھیں۔ انگریز لوگ زیادہ تر ان ہی گاڑیوں میں سفر کرتے تھے۔

ہوڈو ایکسپریس کلکتہ سے دن کے وقت اور فرنیچر میل پشاور سے رات کے آٹھ یا نو بجے لاہور پہنچتی تھی۔ ایک ٹرین بے ایکسپریس ہوتی تھی۔ یہ ٹرین بھی پشاور سے بمبئی جاتی تھی۔ دوسری ایک ٹرین کلکتہ ایکسپریس ہوتی تھی۔ یہ بھی پشاور سے کلکتہ تک جاتی تھی۔ ان میں تھرو ڈکلاس کے بھی ڈبے ہوتے تھے۔ میں جب بھی گھر سے بھاگ کر بمبئی، کلکتہ کا رخ کرتا تھا تو ان گاڑیوں میں ہی سفر کیا کرتا تھا۔ امرتسر سے بمبئی تک تھرو ڈکلاس کا کرایہ تیرہ یا شاید پندرہ روپے ہوتا تھا۔ عجیب بات ہے کہ میں ان ٹرینوں میں شاید ہی ایک آدھ بار امرتسر سے سوار ہوا ہوں گا ورنہ جب بھی گھر سے بھاگتا پہلے امرتسر سے سیدھا لاہور پہنچتا اور پھر لاہور سے کلکتہ ایکسپریس یا فرنیچر میل یا بے ایکسپریس میں سوار ہو جاتا۔ لاہور میں بڑی ہمشیرہ صاحبہ کے ہاں جاتا۔ انہیں یہی جانا کہ میں ان سے ملنے آیا ہوں۔ دن بھر لاہور کی سڑکوں پر آوارہ گردی کرتا اور رات کو بمبئی یا کلکتہ جانے والی گاڑی پکڑتا۔ ان ٹرینوں میں بغیر ٹکٹ سفر کرنے کی میں کم ہی حماقت کرتا تھا۔ اگر پورا کرایہ نہ ہوتا تو کم از کم دلی تک میں ضرور ٹکٹ لے لیتا تھا۔

ٹائپ کے گھوڑے ہوتے تھے۔ کبھی سر اٹھا کر نہیں چلتے تھے۔ ہر وقت فکرِ سخن میں غرق رہتے تھے۔ دلی دروازہ سے بھائی اور بھائی دروازے سے دلی دروازے کے دن میں نہ جانے کتنے چکر لگاتے تھے۔ حساس اتنے تھے کہ جب تانگے پر چار سواریاں پوری ہو جاتی تھیں تو اپنے آپ چل پڑتے تھے۔

ان تانگوں کے کوچوانوں، خاص طور پر پرانے ریلوے اسٹیشن کے تانگہ سٹینڈ کے کوچوانوں کی آن بان زراعی ہوتی تھی۔ سگریٹ سلگائے عجیب شان بے نیازی سے تانگے کی پچھلی سیٹ پر بیٹھے ہوتے تھے۔ کبھی خود چل کر سواری کے پاس نہیں جاتے تھے۔ سواری خود چل کر ان کے پاس آتی تھی۔ سواری کے پہلی بار پوچھنے پر کہ بھائی ٹھیکل روڈ چلو گے؟ وہ کوئی جواب نہیں دیتے تھے۔ سواری سے کبھی بھاؤ تاؤ نہیں کرتے تھے۔ جو کہتے وہی لیتے تھے۔ تانگہ اسٹینڈ کی ایک ٹوکن فیس ہوتی تھی۔ یہ ٹوکن فیس وہ کبھی سواری سے مانگ کر نہیں دیتے تھے، اپنی جیب سے ٹوکن فیس کے پیسے نکال کر ٹھیکیدار کے آدمی کو دیتے تھے۔ بعض پرانے کوچوان بڑے خاسوش طبع ہوتے تھے۔ راستے میں سواری سے کوئی بات چیت نہیں کرتے تھے۔ بعض سواری کو بڑے مزے مزے کے قصے کہانیاں سناتے تھے۔ اب نہ وہ تانگہ سٹینڈ رہا نہ وہ کوچوان ہی رہے۔

ریلوے اسٹیشن کی تصویر میں جو تانگہ اسٹینڈ نظر آ رہا ہے اس کی چھت نہیں ہے۔ میں نے جب ہوش سنبھالا تو تانگہ اسٹینڈ پر اینگل آئرن کی چھت پڑی ہوئی تھی۔ مجھے اس شور میں ایک سوزک سنائی دیتا تھا۔

اب میں آپ کو 1947ء کے لاہور ریلوے اسٹیشن کے کچھ منظر دکھانے کی کوشش کرتا ہوں۔ پاکستان معرضِ وجود میں آچکا تھا۔ 11 اگست 1947ء کو میں کولمبو سے مدراس، ناگ پور، دلی جے ہوتا ہوا بذریعہ ٹرین انبالہ سے ذرا آگے پہنچا تو پنجاب شروع ہو گیا۔ جہاں چاروں طرف فضا میں ایک دہشت کا سماں تھا۔ کھیت خالی پڑے تھے۔ دور دیہات کی آبادیوں سے دھوئیں کے بادل اٹھ رہے تھے۔ جالندھر کے اسٹیشن پر سکھ ننگی تلواریں، کرپائیں لئے پھر رہے تھے۔ کسی نہ کسی طرح میں امرتسر پہنچ گیا۔ میری

عادت تھی کہ جب بھی کسی شہر کی آوارہ گردی کر کے امرتسر واپس آتا تو سیدھا لاہور ضرور جاتا تھا۔ یہ لاہور کی محبت تھی جو مجھے اپنے پاس بلاتی تھی۔ چنانچہ اسی روز ایک ٹرین میں بیٹھ کر لاہور کی طرف روانہ ہوا تو امرتسر سے نکلنے ہی پہلے اسٹیشن پر سکھوں کو دیکھا کہ وہ تلواریں لہرا لہرا کر پاکستان کے خلاف نعرے لگا رہے تھے۔ ٹرین اسٹیشن پر رکے بغیر آگے نکل گئی۔ تب مجھے احساس ہوا کہ میں نے ٹرین میں بیٹھ کر کتنی بڑی حماقت کی ہے۔ ان دنوں بڑی امشیرہ صاحبہ کا قیام دس پورہ میں تھا۔ ان کے پاس پہنچا تو میری شکل دیکھتے ہی وہ مجھ پر برس پڑیں اور بولیں۔

”تم اکیلے آ گئے ہو۔ آپو جی اور دوسرے گھر والے امرتسر میں بیٹھے کیا کر رہے ہیں؟ جاؤ، انہیں لے کر آؤ۔“

میں اسی وقت لاہور اسٹیشن پر واپس آ گیا۔ دن کے دس گیارہ کا ٹائم ہو گا۔ گڈیاں ابھی چل رہی تھیں۔ میں ایک گاڑی میں بیٹھ کر امرتسر آ گیا۔ وہاں پلیٹ فارم پر مجھے میرا دوست قیوم شیخ مل گیا۔ وہ کہنے لگا شہر میں کرفیو لگنے والا ہے۔ میرا خیال ہے نکل چلیں نہیں تو ساری رات پلیٹ فارم پر گزارنی پڑے گی۔ ام اسٹیشن کے عقیبی راستے سے باہر آئے تو کرفیو کا سائرن بجنے لگا۔ کرفیو لگ گیا تھا۔ یہ دن اور رات کا کرفیو تھا۔ وہ رات مجھے قیوم شیخ کے گھر پر گزارنی پڑی۔

دوسرے روز کرفیو کھلتے ہی میں اپنے گھر آیا اور گھر والوں سے دو ٹوک الفاظ میں کہا کہ جس کسی بنے لاہور چلنا ہے اسی وقت میرے ساتھ چل پڑے۔ اب امرتسر میں ہم نہیں رہ سکتے۔ سوائے میری چھوٹی بہن، چھوٹے بھائی اور والدہ کے اور کوئی راضی نہ ہوا۔ سب یہی کہتے رہے کہ تم لوگوں کا دماغ خراب ہو گیا ہے۔ حالات جلد ٹھیک ہو جائیں گے۔ تم سب کو واپس آنا پڑے گا۔ بہر حال میں، والدہ، آپو جی، چھوٹی بہن اور چھوٹے بھائی کو لے کر بریگیڈوں میں تانگہ کروا کر امرتسر اسٹیشن پہنچا۔ مجھے یاد ہے وہاں سبز رنگ کی ہوڑہ ایکسپریس نکلتے سے ابھی ابھی آ کر رکی تھی۔ یہ مشرقی پنجاب کے جاہ حال مسلمان مہاجر مرد عورتوں سے بھری ہوئی تھی۔ ڈبوں کے دروازے بند تھے۔

میری والدہ آپو جی بھاری بدن کی تھیں۔ میں نے بڑی مشکل سے انہیں کھڑکی سے گاڑی میں داخل کیا اور بہن بھائی کو بھی کھڑکی سے ڈبے میں سوار کرایا۔ تھوڑی دیر بعد گاڑی لاہور کی طرف چل پڑی۔

ٹرین ابھی امرتسر اسٹیشن کے یارڈ میں تھی کہ رک مچی۔ کوئی باہر سے آواز لگاتا آگے نکل گیا کہ کھڑکیاں بند کرو، کھڑکیاں بند کرو۔ ہمارے ڈبوں کی کھڑکیاں بند کر دی گئیں۔ گاڑی چل پڑی۔ میں نے کھڑکی کا تختہ ذرا نیچے کر کے باہر دیکھا۔ ریلوے یارڈ کی لائنوں میں مسلمانوں کی کئی ہوئی لاشیں پڑی تھیں۔ اس کے بعد لائن کے ساتھ ساتھ بھی لاشیں پڑی تھیں۔ بعد میں پتہ چلا کہ یہ ہاتھی درد، زہ، لوہ گڑھ اور لاہوری دردازے کے مسلمانوں کی لاشیں تھیں جو اپنا گھربار چھوڑ کر کمپ کی طرف جا رہے تھے۔

چھ ہرٹ، خالصہ، گورو سرستانی، اتاری اور واہک سے گزرنے کے بعد گاڑی جلو، منغل پورہ اور پھر لاہور کے ریلوے اسٹیشن میں داخل ہو گئی۔ یہ ۱۳ اگست کا دن تھا۔

ہماری ٹرین لاہور کے پرانے ریلوے اسٹیشن کے چار نمبر پلیٹ فارم پر آ کر رکی تھی۔ مہاجرین کی راہنمائی کے لئے مسلم لیگ کے رضا کار سبز وردیوں میں ہمارے ڈبے کی طرف بڑھے۔ مہاجرین کو پانی پلایا جا رہا تھا اور روٹیاں تقسیم کی جا رہی تھیں۔ ہم ڈبے میں سے نکل کر اسٹیشن کی لابی والے گیٹ کی طرف بڑھے تو ایک رضا کار نے ہمیں ادھر جانے سے روک دیا اور کہا۔

”پوسٹ آفس والی مگلی سے باہر نکلیں۔“

میں نے قدرے تعجب سے پوچھا۔

”وہ کس لئے؟“

رضا کار بولا۔

”شہید سنج کی چھت سے سکھ اسٹیشن کی ڈیوڑھی پر فائرنگ کر رہے ہیں۔“

جس پلیٹ فارم سے آج کل انڈیا کوریل گاڑی جاتی ہے اس پلیٹ فارم سے ایک


چھوٹی سی مگلی ریلوے پوسٹ آفس کے قریب سے ہوتی ہوئی ریلوے اسٹیشن کے باہر جہاں ٹانگہ اسٹینڈ ہوا کرتا تھا، وہاں جا کر نکلتی تھی۔ ہم بھی دوسرے مہاجرین کے ساتھ اسی راستے سے گزر کر جب ٹانگہ اسٹینڈ کے سامنے سے گزر رہے تھے کہ شہید سنج کی طرف سے اچانک فائرنگ شروع ہو گئی۔ ہم سب سڑک پر لیٹ گئے۔ جب فائرنگ ختم ہوئی تو ہم دوڑ کر سامنے چھوٹے سے پلاٹ میں آ گئے جہاں مہاجرین کے لئے عارضی قیام کے لئے کیمپ لگا ہوا تھا۔ یہاں سے مسلم لیگ کے ٹرک مہاجرین کو والٹن کے رفیو جی کیمپ میں لے جاتے تھے۔ جنہیں لاہور میں اپنے رشتے داروں کے ہاں جانا ہوتا تھا انہیں ان کے رشتے داروں کے پاس پہنچا دیتے تھے۔ ایک ٹرک ہمیں بھی وٹن پورہ بڑی امشیرہ کے گھر چھوڑ گیا۔

گھر کے باقی لوگ ابھی امرتسر میں ہی تھے۔ میں دن میں ریلوے اسٹیشن کے کئی چکر لگاتا۔ امرتسر کی طرف سے مہاجرین کو لے کر کوئی ٹرین آتی تو ہر ڈبے میں جھانک کر گھروالوں کی صورتیں تلاش کرتا۔ دس پندرہ دنوں کے بعد وہ لوگ خستہ حالت میں لاہور اسٹیشن پر پہنچے تو خدا کا شکر ادا کیا۔

اس دوران میں نے لاہور ریلوے اسٹیشن پر جو خون آلود منظر دیکھے انہیں میں مرتے دم تک فراموش نہیں کر سکوں گا۔

ایک مہاجر ٹرین ابھی ابھی فیروز پور کی طرف سے آ کر پلیٹ فارم پر رکی ہے۔ اس میں سے مسلمانوں کی کئی ہوئی لاشیں اتار کر خون آلود بوگیوں کو دھویا جا رہا ہے۔ پلیٹ فارم پر سامان ڈھونے والی ٹرالیوں پر پاکستان کے نام پر شہید ہونے والوں کی لاشوں کو، ان کی لاشوں کے کٹے پھٹے ٹکڑوں کو لادا جا رہا ہے۔ ایک اور ٹرین پلیٹ فارم نمبر 6 پر آ کر رکی ہے۔ یہ بھی مسلمانوں کی لاشوں سے بھری ہوئی ہے اور ایک آدمی کو شدید زخمی حالت میں ڈبے سے نکالا جا رہا ہے۔ اس کے دونوں بازو کٹے ہوئے ہیں۔ وہ نزع کی حالت میں بتاتا ہے کہ ”جائیدہر، امرتسر کے درمیان سکھوں نے حملہ کر دیا۔ کوئی نہیں بچا۔“ سڑیچر پر ڈالتے ڈالتے وہ آدمی بھی شہید ہو جاتا ہے۔

کاش کچھ دیر کے لئے وقت پیچھے چلا جائے اور میں یہ منظر پاکستان کی نئی نسل کے نوجوانوں کو دکھا سکوں اور انہیں کہہ سکوں کہ جس پاکستان میں وہ امن و سلامتی اور عزت و آبرو کے ساتھ رہ رہے ہیں اس کی خاطر ان کے آباؤ اجداد نے اپنی جانیں قربان کر دی تھیں اور میں نے ان کی بے گور و کفن خون آلود لاشیں سڑکوں، کھیتوں، گلی کوچوں، ریلوے لائنوں اور ریلوے پلیٹ فارموں پر بکھری پڑی دیکھی ہیں۔



خزاں میں سرد ہوا کے جھونکوں کے ساتھ پتیل کے درختوں پر سے زرد پتے ٹوٹ ٹوٹ کر گرتے اور مال روڈ پر دور تک دوڑتے بھاگتے چلے جاتے۔ انہیں دیکھ کر یوں محسوس ہوتا جیسے یہ زرد پتے سڑک پر کھیل رہے ہوں جس طرح بچے کھیل کرتے ہیں۔ کوئی دیگن، کوئی رکشہ، کوئی لاری انہیں روندتی ہوئی نہیں گزرتی تھی۔ ہوا کا پہلا جھونکا انہیں اپنی ڈالی سے توڑ کر سڑک پر گراتا، دوسرا جھونکا انہیں مال روڈ پر دور تک دوڑاتا لے جاتا اور تیسرا جھونکا انہیں سڑک سے اچھال کر فٹ پاتھ پر ڈال دیتا۔ ابھی مال روڈ پر ان زرد پتوں میں سے کسی ایک کی بھی کچلی ہوئی لاش نظر نہ آتی تھی۔

شاہ دین بلڈنگ کی دکانوں کے آگے جو برآمدے تھے وہ خالی اور ٹھنڈے ہوتے تھے۔ مٹی، جون کی گرمی میں ہم ان ٹھنڈے برآمدوں میں سے ہوتے ہوئے پلازہ سینما تک جاتے تھے۔ ان برآمدوں اور مال روڈ کی فٹ پاتھ کی درمیانی جگہ خالی پڑی رہتی تھی۔ کہیں کوئی کاریارکش یا سکوترکھڑا نظر نہیں آتا تھا۔

جیرنگ کراس کے چوک میں شاہ دین بلڈنگ کے سامنے والے فٹ پاتھ کے اوپر پوکشس کے چار درخت ہوا کرتے تھے جو ساتھ ساتھ کھڑے تھے۔ یہ اصلی پوکشس کے درخت تھے اور ان کی نازک، پگھلی ڈالیاں ہوا میں لہرایا کرتی تھیں۔ آج ان میں سے صرف ایک ہی درخت باقی رہ گیا ہے، تین درخت اللہ کو پیارے ہو گئے ہیں۔ بسوں، ویکلوں کے دھوئیں نے انہیں وقت سے پہلے ہلاک کر ڈالا ہے۔ آخری درخت بھی اُداس اور بیمار ہے اور جس بیمار کی کوئی خبر لینے والا نہ ہو، کوئی علاج کرنے والا نہ ہو وہ کب تک زندہ رہ سکتا ہے۔

مال روڈ کے ریگل چوک میں ہی بھٹی فوٹو گرافر کے پہلو میں شیزان ہوٹل کے شیشوں کے پیچھے وہاں بیٹھے ہوئے لوگوں کے چمکتے ہوئے چہرے نظر آتے تھے۔ شیزان میں بھی کبھی رش نہیں دیکھا تھا۔ آگے سڑک ہمیشہ خالی رہتی اور گریسوں کی شام کو موسیے کے ہار اور گجرے پیچنے والے آکر گھوما کرتے۔ چند قدم آگے بائیں جانب ایک چھوٹا سا فرنیچ ٹائپ کا کانچ نما کافی ہاؤس کھل گیا تھا جس کی نیم روشن فضا بڑی پراسرار لگتی۔ یوں محسوس ہوتا جیسے کسی ایسے بحری جہاز کی کینٹین میں بیٹھے کافی پی رہے ہیں جو آدھا سمندری ریت میں دھنس گیا ہے اور جس کے مسافر اور عملہ اسے چھوڑ کر جا چکے ہیں۔ اس کانچ کا فرنیسی نام شالیٹ ہوا کرتا تھا اور اس کی ایک دیوار پر بحری جہاز کا ایک لنگر بھی لٹکا ہوا ہوتا تھا۔ اسمبلی ہال کے سامنے والے قطعے میں اتنے گھنے اور گنجان درخت ہوتے تھے کہ یہ قطعہ جنگل کا ایک ٹکڑا لگتا تھا۔ پلازہ سینما کی طرف سے ان درختوں کی وجہ سے اسمبلی ہال کی عمارت بالکل دکھائی نہیں دیتی تھی۔ دوسری طرف فری مین ہال پر ایک پراسرار آبیسی قسم کی خاموشی ہر وقت چھائی رہتی تھی۔ اس سنان عمارت سے خاموشی کی لہریں نکل نکل کر مال روڈ کو اپنی بانہوں میں سمیٹتی رہتی تھیں۔ اس خاموشی میں چڑیا گھر میں کوئی مور بولتا تو اس کی آواز دیر تک فضا میں گونجتی رہتی۔ لارنس باغ کی طرف سے پھولوں، سبزے کی خوشبو اور پرندوں کے بولنے کی آوازیں سنائی دیا کرتیں۔ شہر میں آبادی کا پھیلاؤ اور سیم وزر کی ریل چل شروع ہوئی تو مال روڈ کا حسن بکھرنے لگا اور بکھرتا ہی چلا گیا۔ اب شاہراہ قائد اعظم اوز شاہ عالمی کی سڑک میں صرف یہی ایک فرق ہے کہ شاہ عالمی سے رنگ نکل جانے والی سڑک لوہاری دروازے کے پاس واقع ہے جبکہ شاہراہ قائد اعظم ٹمپل روڈ کے پاس واقع ہے۔ آج کی شاہراہ قائد اعظم کا حال احوال بیان کرنے کی ضرورت نہیں ہے کیونکہ وہ آپ کے سامنے ہے اور اس پر سے آپ اکثر گزرنے کا خطرہ مول لیتے رہتے ہیں۔ میں نے تو آپ کو صرف اس شاہراہ قائد اعظم کی ایک جھلک دکھائی تھی جو آج آپ کے سامنے نہیں ہے اور جس پر سے شاید ہی آپ کبھی گزرے ہوں۔

لاہور کی ایک اور چھوٹی سی ذیلی سڑک برڈ ووڈ روڈ ہوا کرتی تھی جو جیل روڈ سے نکلتی اور کوئینز روڈ پر جا کر ختم ہو جاتی تھی۔ بفضلہ تعالیٰ یہ سڑک آج بھی اپنی جگہ پر قائم و دائم ہے لیکن جس برڈ ووڈ روڈ کا میں ذکر کرنے والا ہوں وہ آج کی برڈ ووڈ روڈ سے بہت مختلف تھی۔ جس طرح کسی بڑی نہر سے ایک چھوٹی سی نہر نکال کر پھل دار باغوں میں ڈال دی جاتی ہے بالکل اسی طرح یہ سڑک جیل روڈ سے نکل کر کوئینز روڈ کی طرف ایک خاموش، بے آواز نہر کی طرح چلی گئی تھی۔ اس سڑک پر ہمارے ایک دوست کی کوٹھی ہوا کرتی تھی۔ پرانی طرز کی برآمدوں اور کچی چھت والی کوٹھی تھی جس کے آگے پیچھے ویران باغ تھا۔ دیوار کے ساتھ ساتھ ٹاپلی اور شہتوت کے درخت سارا دن چپ چاپ کھڑے رہا کرتے تھے۔ ہم کبھی اپنے دوست سے ملنے اس کی کوٹھی کے پرانے گیٹ سے گزر کر کچے راستے پر چلتے ہوئے برآمدے کی طرف جاتے تو ہمیں اپنے قدموں کی آواز اپنا تعاقب کرتی سنائی دیتی۔ اس کوٹھی سے آگے مجھے یاد نہیں کہ کوئی کوٹھی آتی ہو، کافی آگے جا کر بائیں جانب ایک سال خوردہ کوٹھی ضرور آتی تھی جس کے لان میں اتنے درخت آگے ہوئے تھے کہ کوٹھی کا برآمدہ بمشکل نظر آتا۔ پھر آگے بائیں جانب تالاب آ جاتا جہاں کچھ لوگ کناروں پر بیٹھے مچھلیاں پکڑنے کے انتظار میں جیسے پتھر ہو گئے ہوتے تھے۔ تالاب کی سطح پر ہری ہری کافی کی تہہ چڑھی ہوتی تھی۔ کوئینز روڈ پر سامنے پہاڑی کی ڈھلان پر بھی درخت جھک کر خالی سڑک کا نظارہ کر رہے ہوتے تھے۔ کوئینز روڈ بھی جیسے کسی کے انتظار میں چپ چپ سی رہا کرتی۔

مزنگ چوگی والے چوک میں نہ ہونے کے برابر ٹریفک ہوتا تھا۔ یہاں سے جو سڑک ٹمپل روڈ کی طرف جاتی ہے اس کی ایک جانب چھوٹی سی پرانی مسجد کے پیچھے ایک ٹکوتا کھیت ہوا کرتا تھا جہاں عام طور پر تبا کو کی کاشت کی جاتی تھی۔ پہلے تبا کو کے چھوٹے چھوٹے پتے کیاریوں میں نمودار ہوتے جو دھوپ میں چمکا کرتے۔ پھر یہ پودے بن جاتے۔ پتے چوڑے چوڑے ہوتے تھے۔ دھوپ میں کچھ دنوں کے بعد ان کا رنگ گہرا سواری ہو جاتا پھر فصل کاٹ لی جاتی اور کھیت اگلی فصل تک کے لئے خالی

ہو جاتا۔ پھر ایک کسان نے بتایا تھا کہ ہم یہاں تنہا کو بوتے ہیں۔ اس کے بالکل سامنے جہاں آج کل عابد مارکیٹ بن گئی ہے، وہاں اینٹوں کی ایک بوسیدہ دیوار کے پاس کچھ سرکی بندوں کی جھوپڑیاں بنی ہوئی تھیں۔

جیل روڈ پر بھی کوئی رش نہیں ہوتا تھا۔ اس کی ٹالپوں کے درخت بڑے گنجان اور گہری چھاؤں والے ہوتے تھے۔ ایک طرف جیل کی اونچی کچی دیوار نظر آتی تھی۔ آگے جیل کے جگجگے کے کچھ زہائشی کوارٹرز ہوا کرتے تھے۔ شادمان کا ابھی کوئی وجود نہیں تھا۔ شادمان کا چوک بھی نہیں بنا تھا۔ جیل کے کوارٹر اس چوک سے بھی آگے تک چلے گئے تھے۔ یہاں ایک جگہ تھی جہاں کبھی پھانسی گھر ہوا کرتا تھا۔ لوگ کہا کرتے تھے کہ اس جگہ کسی مشہور انتہائی کو پھانسی دی گئی تھی۔ ویسے یہاں عام طور پر موت کی سزا پانے والوں کو پھانسی چڑھایا جاتا تھا۔ چنانچہ جب شادمان کا کوئی بنی اور اس کے پلاٹ دھڑا دھڑ بکنے شروع ہوئے تو وہ پلاٹ خالی ہی پڑا رہا جہاں جیل کا پھانسی گھر ہوتا تھا۔ کوئی بھی خوف کے مارے یہ پلاٹ نہیں خریدتا تھا کہ کہیں پھانسی پا چکے بخرموں کی رو میں ان کی کوٹھیوں میں آکر انہیں تنگ نہ کریں۔

شیع سینما سے شادمان چوک کی طرف جاتے ہوئے میں نے خود دیکھا ہے کہ آس پاس کی ساری کوٹھیاں بن گئی تھیں مگر یہ پھانسی کی کوٹھڑی والا پلاٹ ایک مدت تک خالی پڑا رہا۔ لوگ اس جگہ کوڑا کرکٹ پھینکنے لگے تھے۔ لیکن جیسا کہ ہوتا ہے صنعتی ترقی کے دور کے ساتھ ساتھ لوگوں کے توہمات بھی مدہم پڑ جاتے ہیں اور یہ بھی ہم نے بڑے بوڑھوں سے سنا ہے کہ جیسے جیسے آبادی بڑھتی ہے، جن بھوت جنگلوں ویرانوں کی طرف بھاگنا شروع ہو جاتے ہیں۔ چنانچہ آخر یہ پھانسی کی کوٹھڑی والا پلاٹ بھی فروخت ہو گیا اور وہاں کوٹھی بن گئی۔ آج اس طرف سے گزرتے ہوئے کچھ پتہ نہیں چلتا کہ یہاں پھانسی کی کوٹھڑی والا پلاٹ کون سا تھا۔

جو سڑک بلکہ چھوٹی سی گلی نما سڑک میکوڈ روڈ سے نکل کر ناز سینما کی طرف سے ہوتی ہوئی گوالنڈی چوک کی طرف جاتی ہے اس کا نام چرچ روڈ ہے۔ قیام پاکستان

سے کافی دیر بعد تک یہ چھوٹی سی سڑک ایک ایسے گمنام غار کی طرح ہوا کرتی تھی جس کے اوپر چھت نہ پڑی ہو۔ خال خال ہی ادھر سے کوئی انسان گزرتا تھا۔ رات کے وقت تو جیسے یہ کوئی آسپسی سڑک بن جاتی تھی اور چوکیدار بھی ادھر سے گزرتے ہوئے گھبراتے تھے۔ یہاں دونوں جانب دیواریں تھیں۔ ایک طرف چرچ کی دیوار اور دوسری طرف میڈیکل کالج کے گراؤنڈ کی دیوار۔ یہ بڑی پرانی دیواریں تھیں اور ان پر کبھی پرانے قلعے کی دیواروں کا گمان ہوتا تھا۔ میں اکثر بڑے ادا اس شعر گنگتاتے ہوئے اس سڑک پر سے گزرا کرتا تھا۔ یہ میرے لئے رومان خیر سڑک تھی۔ لیکن جب گوالنڈی کی طرف سے ٹریفک کا شور اور گرد و غبار کا دباؤ بڑھ گیا تو گوالنڈی سے میکوڈ روڈ کی طرف پیدل آنے کے واسطے اس سڑک کو ایک ڈھال کے طور پر استعمال کرنے لگا۔ آہستہ آہستہ یہ ڈھال بھی شکستہ ہوتی گئی۔ چرچ روڈ پر اسٹے رکشے، گاڑیاں اور اسکوٹر دوڑنے لگے کہ خود چرچ روڈ سے بچ کر ٹکنا مشکل ہو گیا۔ لاہور کی یہ سڑک بھی مجھ سے جدا ہو گئی۔ چونکہ اس سڑک پر کوئی فٹ پاتھ نہیں ہے اور دونوں جانب دیواریں ہیں اور ٹریفک یہاں بھی بڑی تیز رفتاری سے صبح و شام جاری رہتا ہے اس لئے میں پیدل چلنے والے حضرات کو اس سڑک پر جانے کا خطرناک مشورہ نہیں دوں گا۔

چرچ روڈ۔ کس قدر خوبصورت اور پاکیزہ نام ہے اس پتلی سی سڑک کا۔ مگر بڑھتی ہوئی آبادی نے ہم پیدل چلنے والوں اور لاہور کی سڑکوں کے وفادار دوستوں کو اس سڑک سے بھی محروم کر دیا ہے۔ صد افسوس!

جو سڑک لاہور ہوٹل سے منگمری روڈ، اسبلی ہال کی طرف جاتی ہے اس کا خنن بھی ان دنوں اپنی ایک الگ انفرادیت رکھتا تھا۔ اس سڑک کے دونوں جانب بھی ہسپتال کے اونچے اونچے اور بڑے پرانے درخت تھے۔ لاہور ہوٹل سے لے کر اسبلی ہال تک اس سڑک پر کسی جگہ کوئی دکان نہیں تھی۔ ایک دو کھوکھے ضرور تھے جہاں سائیکلوں وغیرہ کی مرمت ہوتی تھی۔ بائیں جانب قلعہ گوجر سنگھ عبدالکریم روڈ کی کلیاں اور مکان تھے۔ جہاں گلستان سینما ہے وہاں ایک پرانی دھن کی کوٹھی ہوا کرتی تھی جو کافی حد تک ڈھے

اور ریسٹورانوں میں کام کرنا بہت ضروری ہے جبکہ ہمارا گریجویٹ کی دوپہروں میں درختوں کی چھاؤں میں سونا بھی بہت ضروری ہے۔

لاہور ہی میں ایک سندرداس روڈ ہے جو ڈیوس روڈ والے چوک سے حضرت میاں میر صاحب کی نہر کے پل کی طرف جاتی ہے۔ اس سڑک پر اپنی سن کالج کے بانس کے درختوں کے جھنڈ کے جھنڈ جھکے ہوتے تھے۔ دوسری جانب آم کے درختوں کی ٹھنی اور ٹھنڈی چھاؤں والی قطار شروع سے آخر تک چلی گئی تھی۔ ان درختوں کے نیچے ایک چھوٹی سی نہر بہتی تھی۔ ساون کی بارشوں میں اس سڑک کی خوبصورتی اور ٹھنڈ دیکھنے سے تعلق رکھتا۔ بارش ویسے بھی بانس اور آم کے درختوں کی عاشق ہے۔ یہ درخت بھی بارش سے پیار کرتے ہیں۔ یہاں ساون کے دنوں میں کونٹیں ضرور بولتی تھیں۔ بانس کی نازک ہری بھری ٹہنیاں برسات کے سرمئی بادلوں کو دور سے دیکھتے ہی ہاتھ ہلانے لگتی تھیں۔ آم کے درختوں کی ڈالیاں ہرے ہرے، کچے آموں کے پتھوں کے بوجھ سے جھک جاتی تھیں۔ پھر ایسا ہوا کہ اس علاقے میں بڑھتی ہوئی ٹریفک کا دباؤ اس سندرداس روڈ پر بھی پڑنے لگا اور ایک دن درختوں کے جلاد یہاں بھی آ رہے، کھاریاں اور میٹریاں لے کر آ گئے۔ انہوں نے اپنی سن کالج کی دیوار گرا کر اس جانب سے بانس کے درختوں کا صفایا کر دیا۔ اس سے کیا مسئلہ حل ہو گیا؟ نہیں۔ ٹریفک کا دباؤ اب اس سڑک پر بھی بڑھ گیا لیکن اب اسے مزید کشادہ نہیں کیا جاسکتا کیونکہ آگے لوگوں کے گھر ہیں۔

کہتے ہیں وہ سڑک لاہور کی سب سے بڑھ کر خوبصورت سڑک ہے جو میاں میر نہر کے ساتھ ساتھ ملتان روڈ کی طرف جاتی ہے۔ اس میں کوئی شگ نہیں کہ یہ بہت ہی خوبصورت اور دلکش سڑک ہے اور غیر ملکی سیاح اور سفارت کار اس سڑک کو بہت ہی پسند کرتے ہیں اور یہاں خاص طور پر تصویریں اترواتے ہیں۔ لیکن یہ بھی ایک حقیقت ہے کہ اس سڑک کو جن لوگوں نے آج سے کچھ عرصہ پہلے دیکھا ہے وہ اس کے حقیقی ٹھنڈ کو کبھی فراموش نہیں کر سکتے۔ تب اس سڑک پر اتنی موٹر کاریں، رکشا اور دیکمیں نہیں

چکی تھی اور ایک عرصے سے خالی پڑی تھی۔ آگے میڈیکل سکول کا ہوٹل تھا۔ اس سے آگے ایک ویران ہوٹل تھا جس کا نچلا پورشن پاکستان رانٹرز گلڈ نے کرائے پر لے لیا تھا۔ سامنے وہی کالج نما پراسرار آسپی ہوٹل تھا جس کے قریب سے بھی لوگ نہیں گزرتے تھے۔ دن بھر اس سڑک پر بے بھی بہت کم لوگوں کا گزر ہوتا۔ خزاں کی آمد کے ساتھ ہی پتیل کے درختوں پر سے زرد رنگ کے پتے گرنے لگتے اور ساری سڑک پر اڑتے پھرا کرتے۔ ان پتوں کی چمک ایسی ہوتی تھی کہ جیسے ان پر کسی کریم کا پاش کیا گیا ہو۔ یہاں سے گزرتے ہوئے میں ایک پتا ضرور اٹھا لیتا تھا۔ اس سڑک کا بھی حلیہ بدلنا شروع ہو گیا۔ ایک ایک کر کے درخت کٹنے لگے۔ پہلے اس طرف کے درخت کٹے جدھر قبرستان کی دیوار لگتی تھی۔ مقصد سڑک کو بڑھتی ہوئی ٹریفک کے لئے کشادہ کرنا تھا۔ یہاں کھوکھے پڑنے لگے جنہیں بعد میں لوگوں نے باقاعدہ پکی دکانوں میں تبدیل کر لیا۔ سامنے کی طرف کے درخت بھی کٹ گئے۔ یہاں لوگوں نے پہلے اپنے مکانوں کے نیچے دکانیں کھول لیں پھر یہ دکانیں دفاتروں اور چھوٹی چھوٹی مارکیٹوں کی شکل اختیار کر گئیں۔ اب صورت حال یہ ہے کہ اس سڑک پر نشانی کے طور پر شاید ایک آدھ پتیل کا درخت ہی رہ گیا ہے۔ دن بھر یہاں بھی لاہور کی دوسری مصروف ترین سڑکوں کی طرح شور مچا رہا ہے۔

اس میں کوئی شک نہیں کہ لاہور شہر نے بڑی ترقی کر لی ہے اور سڑکیں کشادہ اور خوبصورت بنادی گئی ہیں۔ لیکن مصیبت یہ ہوئی کہ ہم نے لاہور شہر کو پیدل چلنے والوں کے لئے ناممکن بنا دیا ہے۔ جہاں سڑکوں کے ساتھ ساتھ فٹ پاتھ بنے ہیں وہاں یہ حال ہے کہ ہر وقت لوگوں نے اسکوڑ کھڑے کر رکھے ہوتے ہیں۔ گاڑیاں اوپر چڑھائی ہوتی ہیں۔ شاید ہی لاہور شہر کے وسطی علاقے میں کوئی ایسی سڑک ہو جہاں سے آپ سکون کے ساتھ پیدل گزر سکیں۔ ہم امریکہ اور یورپ کی سڑکوں کے ساتھ اپنی سڑکوں کا موازنہ نہیں کر سکتے۔ ان لوگوں کا اپنا ماحول، اپنی بیک گراؤنڈ ہے۔ ہمارا خیال، ماحول اور اپنی تہذیبی بیک گراؤنڈ ہے۔ ان ٹھنڈے ملکوں میں رہنے والوں کا دوپہر کو فیکٹریوں

چلتی تھیں صرف نہر چلتی تھی اور نہر کے چلنے کی آواز بھی سنائی دیا کرتی تھی۔ لیکن اب نہر کم چلتی ہے اور ٹریفک زیادہ چلتی ہے۔ تب اس کے کنارے یہی پاپلر کے درخت نئے نئے لگے تھے۔ پت جھڑ کے دنوں میں یہ نہر کنارے والی ردمانک خالی خالی سڑک خشک پتوں سے بھر جاتی تھی اور ہلکی ہلکی بوندا باندی کی طرح پتے درختوں کی ڈالیوں سے گرتے ہی رہتے تھے۔ ان دنوں ٹریفک صرف نہر کے ایک کنارے پر ہی جاری تھا۔ دوسرا کنارہ ابھی کچا تھا۔ ادھر کوئی پختہ سڑک نہیں بنی تھی۔ چنانچہ اس کچی سڑک پر سے گزرتے ہوئے جب درختوں پر سے پتے گرتے تو یوں لگتا جیسے پت جھڑ کی بارش ہو رہی ہے۔ ایک جانب لارنس ہارٹ تھا دوسری جانب نرسریاں تھیں جہاں رنگ برنگے پھول پودے گھلوں میں لگے سکرایا کرتے۔

ایسی ہی خاموشی اور پرسکون ایپرس روڈ بھی ہوا کرتی تھی۔ اس کی دونوں جانب بھی پیپل کے درخت تھے۔ یہ درخت آج بھی ہیں مگر پیٹرول اور ڈیزل کے دھوئیں نے ان کا حلیہ بگاڑ ڈالا ہے۔ یہ درخت پہچانے نہیں جاتے اور ماہرین کا کہنا ہے کہ اگر فضا میں ڈیزل اور پیٹرول کی آلودگی کا یہی حال رہا تو یہ درخت بہت جلد مر جائیں گے۔ میرا خیال ہے کہ یہ درخت مر چکے ہیں صرف ان کو سپرد خاک کرنا رہ گیا ہے۔

ایک اور ردمانک سڑک ہوتی تھی جو شاہدہ چوک سے دریائے راوی کی طرف نکلتی تھی۔ اس سڑک کو یوٹیلیٹس کے نازک درختوں نے اپنی گود میں لے رکھا تھا۔ ہوا کے جھونکوں کے ساتھ یہ درخت جھومتے رہتے تھے۔ یہ چلی سی سڑک کھیتوں کے درمیان میں سے گزرتی تھی۔ میں کئی بار اس سڑک پر سے گزر کر دریا پر مہیا ہوں مگر ادھر کارخانوں کی تغیر شروع ہوئی تو یہ سڑک غائب ہو گئی۔ اس کی جگہ اب اونچی اونچی چمنیوں والے کارخانے نظر آتے ہیں۔ کھاد، رنگ و روغن اور دوسرے کارخانے اس سڑک کو کھا گئے ہیں۔ اب یہ سڑک کارخانے کبھی واپس نہیں کریں گے۔ اسی شاہدہ چوک سے جو کچی سڑک کبھور کے درختوں کی طرف جاتی تھی اور جس کے دونوں جانب خانہ بدوشوں کی جھونپڑیاں ہوتی تھیں، اس سڑک کا اب کہیں کوئی نشان تک نظر نہیں

آتا۔ اس کی جگہ خدا جانے کیا کیا کچھ بن گیا ہے۔ مستی گیٹ سے بادامی باغ ریلوے اسٹیشن کو جانے والی سڑک بھی قیام پاکستان کے وقت بڑی تنہا تنہا اور چپ چاپ سی ہوا کرتی تھی۔ اب تو یہ سڑک پہچانی ہی نہیں جاتی۔ پرانی سڑکیں، پرانے راستے محبتوں کے راستے لگتے تھے۔ درختوں میں گھرے ہوئے خاموش خاموش، پرسکون راستے۔ نئی سڑکوں اور نئے راستوں پر ایک کمرشل افراتفری مچی ہوئی ہے۔ کوئی کسی کو نہیں پہچانتا۔ بس بھاگے جا رہے ہیں۔ کیا کبھی زندگی پھر سے ان محبت بھرے پرسکون راستوں پر واپس آ سکے گی؟

سے مکمل طور پر باخبر تھے۔ یہ مسلمان ہی تھے جو ان علوم کے حصول سے اغماض برت رہے تھے۔ حالانکہ سائنسی علوم کے فروغ کے سلسلے میں برصغیر میں پہلا قدم سرسید احمد خان جو ایک مستقبل بین شخصیت تھے، نے اٹھایا تھا۔ آپ نے علی گڑھ میں ایک عمارت سائنٹفک سوسائٹی کی تعمیر کروائی تھی جہاں مستند اور کارآمد انگریزی سائنسی کتابوں کا ترجمہ کیا جاتا اور مسلمان بوجوانوں کو سائنس اور جدید مغربی علوم پڑھنے کی نہ صرف ترغیب دی جاتی بلکہ مواقع بھی فراہم کئے جاتے۔ سائنٹفک سوسائٹی کا قیام 9 جنوری 1863ء کو غازی پور میں عمل میں آیا۔ 1864ء ایک سال بعد، یہ سوسائٹی علی گڑھ منتقل ہو گئی جس کا واحد مقصد مسلمانوں میں فروغ سائنسی علوم تھا۔ سرسید احمد خان کی تقلید میں غالباً انیسویں صدی کے اختتامی برسوں میں یا بیسویں صدی کے اوائل میں ہندو اہل علم و فن نے چند ہندو اہل ثروت حضرات کی اعانت سے لاہور میں ایس۔ پی۔ ایس۔ کے۔

Society for promotion of scientific knowledge کی بنیاد ڈالی اور بیرون صوری دروازہ اس سوسائٹی کے دفاتر کے علاوہ ”ایس پی ایس کے ہال“ کی عمارت تعمیر کروائی تاکہ سائنسی علوم کے فروغ کے لئے معاشرہ میں شعور و آگہی پیدا کی جا سکے اور سائنسی مباحثوں کے لئے ایک پلیٹ فارم مہیا کیا جاسکے۔ اس ہال میں مباحثوں کے علاوہ ڈرامے، موسیقی کے پروگرام اور مشاعرے بھی ہوا کرتے تھے جن میں ہندوستان سے نامور کلاسیکی فنکار اور ممتاز شعراء شریک ہوتے۔ زندہ دلان لاہور بڑے جوش و خروش کے ساتھ ان محفلوں کی رونق کو دوبالا کرتے اور شاعر حضرات کو جہاں پر دل کھول کر داد دیتے وہاں ہنسی اڑانے میں بھی کسی بخل سے کام نہیں لیا کرتے تھے۔ کلاسیکی موسیقی کے دلدادہ استادان فن کو سنتے اور سر دھنتے۔ ایسی مجالس کی یادیں آج بھی لاہور کے پرانے ہاسیوں کے ذہن و قلب کو گدگداتی ہیں۔

برصغیر کی تقسیم کے بعد یہ ہال اور اس سے ملحقہ سوسائٹی کے دفتر تادیر پنجاب پولیس کے زیر تصرف رہے۔ چند ایک برس تک اس کے ایک حصہ میں سجاد یہ ہوسو پیتھک میڈیکل کالج بھی قائم رہا۔ بعد ازاں لاہور میں ٹریفک کے بڑھتے ہوئے دباؤ

پاکستان کے قیام سے صرف سات برس پہلے گورنمنٹ کالج لاہور کے 1939ء کے پراسپیکٹس پر ایک نظر دوڑائیں تو ڈریسی عملہ کی 42 اساتذہ کی فہرست میں چند ایک انگریز اساتذہ کے سوا اکثریت ہندو پروفیسر حضرات کی نظر آتی ہے۔ جبکہ صرف 12 مسلمان اساتذہ کے نام اس فہرست میں شامل دکھائی دیتے ہیں جو انگریزی ادب، فلاسفی، سائنس، کالونی، عربی، فارسی، اردو اور تاریخ جیسے مضامین پڑھایا کرتے تھے۔ ان میں کوئی استاد سائنسی مضامین نہیں پڑھاتا تھا۔ فزکس، کیمسٹری، بائی، زولوجی، ریاضی اور اکنائکس پڑھانے والے سبھی استاد ہندو تھے۔ بجز ایک مسلمان پروفیسر ایس اے حامد کے جو ریاضی کے استاد تھے۔ ان مسلمان اساتذہ میں جو بعد میں مشہور ہوئے ان میں ڈاکٹر امداد حسین (انگریزی) پروفیسر سراج الدین (انگریزی) اور غلام مصطفیٰ تبسم (فارسی) شامل ہیں۔

شہر لاہور میں اگرچہ مسلمانوں کی اکثریت تھی لیکن معاشی اعتبار سے اور تعلیمی میدان میں وہ پسماندہ تھے۔ اس کا اندازہ لاہور میں واقع درج ذیل ہندو اور مسلمان تعلیمی اداروں کی تعداد سے بھی بخوبی لگایا جاسکتا ہے۔ سنان دھرم کالج، ڈی اے وی کالج، دیال سنگھ کالج اور سکھ نیشنل کالج کے مقابلے میں آبادی کے لحاظ سے اکثریت میں بسنے والے مسلمانوں کے شہر لاہور کا صرف ایک اسلامیہ کالج فار بوائز اور ایک کالج برائے گرلز تھا۔ دلچسپ بات یہ ہے کہ 1946-47ء اسلامیہ کالج فار بوائز میں بیالوجی کا مضمون ایک ہندو پروفیسر لالہ خدمت رائے پڑھایا کرتے تھے۔ تذکرہ بالا حقائق کی روشنی میں اگر دیکھا جائے تو یہ حقیقت عیاں ہوتی ہے کہ ہندو بحیثیت قوم سائنسی علوم

کے پیش نظر جب اس کی ملحقہ سرک کو کشادہ کرنے کا مرحلہ درپیش ہوا تو اس ہال کی عمارت کو زمین بوس کر دیا گیا اور اس کے ساتھ ہی سوسائٹی برائے فروغ سائنسی علوم ایس پی ایس کے ہال بھی ماضی کی یادیں اپنے سینہ سے لگائے ہوئے تھے۔ اس کے ملحقہ تھے دفن ہو گیا۔

جہاں تک اس عمارت کا میری یادداشتوں سے تعلق ہے میں نے اسے جس وقت دیکھا اس وقت اس کی رنگا رنگ اور ہنگامہ خیز بزم آرائیاں معدوم ہو چکی تھیں اور یہ عمارت پولیس چوکی میں تبدیل ہو چکی تھی۔ 1948ء میں میری ادبی زندگی کے آغاز کے ساتھ ہی میرا بیرون لوہاری دروازے میں آنا جانا شروع ہو گیا تھا۔ اس کی وجہ یہ تھی کہ لاہور کے تقریباً سبھی معیاری ادبی اشاعتی ادارے اسی علاقے میں واقع تھے یعنی ”مکتبہ اُردو، نیا ادارہ، مکتبہ جدید، اُردو مرکز، نقوش، رسالہ سور اور رسالے ادب لطیف کے دفاتر بھی اسی جگہ پر تھے۔ چونکہ میرے افسانے اور میری کتابیں میرے پہلے افسانے کی اشاعت کے ساتھ ہی چھپنی شروع ہو گئی تھیں اس لئے مجھے صبح دم پاک ٹی ہاؤس جانے سے پہلے تقریباً روز ہی کچھ وقت کے لئے جانا پڑتا تھا۔ وہاں دوسرے ادیب شاعر دوستوں سے بھی ملاقاتیں ہو جاتی تھیں۔ ابن انشا، احمد راہی، عارف عبدالستین، ساحر لدھیانوی، حمید اختر، ظہیر کاظمیری، ان کے علاوہ بزرگ اساتذہ مثلاً جناب وقار عظیم صاحب، پروفیسر عبادت بریلوی، محمد حسن عسکری صاحب، احمد ندیم قاسمی سے بھی ملاقات کا شرف حاصل ہو جاتا تھا۔ میں بیان نہیں کر سکتا کس قدر ادبی گہما گہمی ہوتی تھی ان ادبی اداروں میں۔ یہی وہ زمانہ تھا جب ان اشاعتی اداروں کی طرف سے اُردو ادب کی وہ بلند پایہ کتابیں اشاعت پذیر ہوئیں جن کا شمار آج اُردو کے ادب عالیہ میں ہوتا ہے۔ مکتبہ جدید کے چودھری بشیر احمد اور چودھری رشید احمد مسودے سے لے کر کتاب کی چھاپی تک ایک ایک سطر، ایک ایک لفظ کی نگرانی کرتے تھے۔ حنیف راہے صاحب بڑی عرق ریزی اور کمال کے ساتھ ان کتابوں کے سرورق اور حاشیوں کی تزئین و آرائش کرتے تھے۔ جتنی حساس اور یولٹی ہوئی لائن حنیف راہے صاحب لگاتے

تھے ایسی لائن بہت کم دیکھنے کو ملتی ہے۔ مکتبہ اُردو کے چودھری برکت علی صاحب کو ادب سے والہانہ لگاؤ تھا۔ انہوں نے اسی زمانے میں برصغیر کے نامور ادباء اور شعراء کی کتابیں بڑے اہتمام اور خوبصورتی سے چھاپیں۔ جب کتابیں لیتھو پر چھپا کرتی تھیں۔ اُردو ادب کی صف اول کا شاید ہی کوئی ایسا ادیب، شاعر یا نقاد ہو کہ جس کی کتابیں مکتبہ اُردو نے نہ چھاپی ہوں۔ مکتبہ اُردو کے ادارے اور اس ادارے کے مشہور زمانہ رسالے ”ادب لطیف“ میں صرف وہی ادیب اور شاعر چھپتے تھے جو صف اول کے ادیب اور شاعر ہوں یا ان میں صف اول کے ادیب اور شاعر بننے کی تمام صلاحیتیں موجود ہوں۔ مکتبہ اُردو کے مالک چودھری برکت علی مرحوم ادب کا بڑا گہرا شعور اور ذوق رکھتے تھے۔ اس کے علاوہ ان میں بے پناہ انتظامی صلاحیتیں بھی موجود تھیں۔ کرشن چندر، منو، قرۃ العین حیدر، عزیز احمد، بیدی اور احمد ندیم قاسمی کے علاوہ جن ادیبوں کے بھی افسانے رسالہ ”ادب لطیف“ میں چھپنے کے لئے آتے چودھری صاحب ان کا ایک ایک لفظ خود پڑھتے تھے۔ شگفتہ مزاج، پرجوش اور متحرک شخصیت کے مالک تھے۔ مہمان نواز اور کشادہ دل تھے۔ کم از کم میرے ساتھ ان کے کاروباری تعلقات ہمیشہ خوشگوار رہے۔ میں یہ سب کچھ اپنے تجربے کی بناء پر لکھ رہا ہوں کیونکہ میری سب سے زیادہ ادبی کتابیں چودھری برکت علی صاحب نے ہی چھاپی تھیں۔ ان کے بھائی چودھری نذیر احمد، مالک ”نیا ادارہ“ اور ”سوریا“ خوش مزاجی اور ذوق ادب اور فہم شعر میں کسی سے کم نہیں تھے۔ فن طباعت سے انہیں عشق کی حد تک لگاؤ تھا۔ اکثر کہا کرتے تھے میں کتاب نہیں چھاپتا، ایک ایک لفظ چھاپتا ہوں۔

میرے افسانوں کا پہلا مجموعہ ”منزل منزل“ چودھری نذیر احمد نے ہی شائع کیا تھا۔ اس کتاب کے سرورق کے لئے وہ مجھے خاص طور پر ساتھ لے کر منصور شرق عبدالرحمن چغتائی صاحب کے مکان پر گئے تھے۔ وہاں مجھے پہلی بار ملک کے اس عظیم مصور سے شرف نیاز حاصل ہوا۔ چغتائی صاحب اس وقت اپنے مکان کی شاید دوسری منزل میں اپنے ہاتھوں سے کوئی رنگ تیار کر رہے تھے۔ یہ مکان راوی روڈ پر گورا

قبرستان کے پہلو میں تھا۔ چودھری نذیر احمد کتابوں اور رسالے کو اعلیٰ ترین زیور طبع سے آراستہ کرنے کے لئے بہتر سے بہتر اور اعلیٰ سے اعلیٰ خوش نویس اور آرٹسٹ کی خدمات حاصل کرنے کی کوشش کیا کرتے تھے۔ ”اداس تسلیں“ ناول چھاپنے کے واسطے انہوں نے اردو ٹائپ خاص طور پر حیدر آباد دکن کے جامعہ عثمانیہ سے منگوا لیا تھا۔ اس زمانے میں ایسا نفیس، خوبصورت اور سادہ اردو ٹائپ ملنا ناممکن تھا۔ مشہور شاعر سیف الدین سیف کا پہلا شعری مجموعہ، چودھری صاحب نے اسی ٹائپ پر چھاپا تھا جس کا کُسن و جمال آج بھی دیکھنے کے لائق ہے۔

اس ساری تہذیب کا مقصد یہ بیان کرنا تھا کہ بیرون لوہاری دروازے کا یہ علاقہ قیام پاکستان سے پہلے بھی اشاعت ادب کا مرکز رہا تھا اور قیام پاکستان کے بعد اس کی رونق میں روز افزوں اضافہ ہوتا چلا یا۔ ایس پی ایس کے ہال کی عمارت سوری دروازے کے باہر جہاں دوسڑکوں کا اتصال ہوتا تھا اس جگہ واقع تھی۔ اس علاقے میں ہمارا آنا جانا لگا رہتا تھا۔

جیسا کہ میں پہلے بیان کر چکا ہوں اس زمانے میں اس تاریخی عمارت کا زوال شروع ہو چکا تھا اس کے لوہے کے گیٹ کا ایک جنگلا جہاں تک مجھے یاد ہے ہمیشہ کھلا رہتا۔ جنگلے کے اندر عمارت کے خستہ حال برآمدے کے آگے کچے صحن میں دو تین چار پائیاں بچھی رہتی تھیں جن پر ایک آدھ پولیس کا سپاہی تہہ باندھے تیل ماش کرواتا نظر آ جاتا تھا۔ ایک دن پولیس کا عملہ اپنا پوریا بستر اٹھا کر وہاں سے کسی دوسری جگہ پر منتقل ہو گیا۔ اس کے کچھ ہی روز بعد یہ عمارت مسمار کر دی گئی۔

©.....©

آج سے پچاس برس پہلے کے چوک لکشمی کا تصور کرتا ہوں تو سب سے پہلے لکشمی بلڈنگ کی پیشانی پر لکشمی دیوی کا ایک بُت نظر آتا ہے جسے بعد میں توڑ دیا گیا۔ رائل پارک میں سارے راستے کچے تھے اور کئی جگہوں پر لکڑی کی گیلیوں کے ڈھیر پڑے رہتے تھے۔ ابھی ساحر لدھیانوی کو نٹاشا سینما کے سامنے والی سرخ عمارت کا ٹپلا پورشن الاٹ نہیں ہوا تھا۔ ابن انشاء نے کیپٹل سینما کی بغل والی کالنج الاٹ کرا لی تھی اور وہاں وہ اپنے کنبے کے ساتھ رہائش پذیر تھا۔ احمد راہی کو گوالمنڈی میں مکان الاٹ ہو گیا تھا۔ لیکن وہ ہمارے ساتھ رائل پارک والی بلڈنگ میں رہتا تھا۔ فکر تو نسوی تو نہ شریف میں بری طرح پھنس گیا تھا۔ احمد راہی اور عارف عبدالستین جان جو کھوں کا سفر طے کر کے تو نہ شریف گئے اور فکر تو نسوی کو وہاں سے نکال کر رائل پارک والی بلڈنگ میں لے آئے تھے۔ فکر تو نسوی بھی گوپال متل کی طرح لاہور چھوڑنا نہیں چاہتا تھا۔ اسے لاہور سے بڑی محبت تھی اور میرا خیال ہے کہ فکر تو نسوی آخری ہندو ادیب تھا جو لاہور سے گیا۔

نسبت روڈ پر ترک ہوٹل کے سامنے ”جنتا پبلشرز“ کا دفتر تھا جہاں پہلی بار میں نے راجندر سنگھ بیدی کو دیکھا تھا۔ پاکستان بننے کے بعد یہ دفتر بھی بند ہو گیا تھا۔ دیوندر ستیا رتھی کی کتاب ”میں ہوں خانہ بدوش“ اسی ادارے کی طرف سے شائع کی گئی تھی۔ سیاہ زرد آنکھوں والے گوپال متل سے میں ”ادب لطیف“ کے دفتر میں ملا تھا۔ انہی دنوں وہ بھی لاہور چھوڑ کر ہندوستان چلا گیا۔

محبلوں کا ذکر بڑی تفصیل سے کیا ہے۔ مجھے سہگل کا سن اور پنکج ملک کے تقریباً سارے گانے یاد تھے اور میری آواز بھی سہگل سے بڑی ملتی تھی۔ چنانچہ میں ایک ایک کر کے سہگل کے سارے گانے سنا ڈالتا۔ ہم سب تباہ و برباد ہو کر اندیا سے آئے تھے لیکن دلوں میں نیا خون، نیا جوش اور نیا دلولہ موجزن تھا۔ احمد راہی اور ساحر لدھیانوی اپنی زندگی کی بہترین نظمیں اور غزلیں تخلیق کر رہے تھے۔ فائدہ مستی میں بھی ہمارے چہروں پر دفونو تخلیق اور جذبہ عشق کی سرخیاں پھوٹ رہی تھیں۔ لارنس بارغ میں سردیوں کی دھوپ میں کھلے ہوئے گلاب اور گل داؤدی دیکھتا تو خوشی سے میرے کان گرم ہو جاتے اور چہرہ سرخ ہو جاتا۔ کوئی زرد پتلا ٹوٹ کر میرے کندھے پر گرتا تو میں اسے اٹھا کر چوم لیتا۔ جنوری کی بارشوں میں جب سرد ہوائیں چلتیں تو میں اور انور جلال درختوں میں چھپی ہوئی راگننداروں پر گھونسنے نکل پڑتے۔

ان ہی دنوں بمبئی سے حمید اختر، صفدر میر اور کفئی اعظمی بھی لاہور آ گئے۔ اب ساحر لدھیانوی کو نشا ط سینما کے سامنے والی سرخ بلڈنگ کا نچلا پورشن الاٹ ہو چکا تھا۔ حمید اختر سے میری پہلی ملاقات پیراڈائزر ریسٹورنٹ چوک لکشمی میں ہوئی۔ پیراڈائزر ریسٹورنٹ اس جگہ ہوا کرتا تھا جہاں اب گارمنٹس ڈرائی کلینر کی دکان ہے۔ جیسا کہ میں پہلے لکھ چکا ہوں میرے پہلے تین افسالوں نے ہی مجھے صف اول کے افسانہ نگاروں میں کھڑا کر دیا تھا۔ یہی وجہ تھی کہ یہ سارے لوگ مجھے مساوی سطح پر آ کر ملتے تھے۔ ہم سے سینئر ادیب کرشن چندر، احمد ندیم قاسمی، قرۃ العین حیدر، سعادت حسن منٹو، اوپندر ناتھ اشک، دیوندر ستیا رتی، عصمت چغتائی اور اختر حسین رائے پوری تھے۔ انتظار حسین پاکستان بننے سے پہلے بھی لکھا کرتے تھے مگر ان کا نام ہم نے نہیں سنا تھا۔ اشفاق احمد نے ابھی کوئی افسانہ نہیں لکھا تھا۔ غالباً وہ ان دنوں جیسا کہ اس نے مجھے بتایا تھا کہ کسی ریلیف سنٹر میں کام کر رہا تھا۔ ہاجرہ سرور اور خدیجہ مستور دونوں ہمیں نئی نئی لاہور آئی تھیں اور عارف عبدالستین اور احمد راہی نے انہیں پیسہ اخبار سٹریٹ میں ایک مکان الاٹ کر دیا تھا۔ اس روز میں بھی عارف اور راہی کے ساتھ تھا۔

فکر تو نسوی ابھی ہمارے ساتھ رائل پارک والی بلڈنگ میں رہائش پذیر تھا۔ جیسا کہ میں پہلے لکھ چکا ہوں اس بلڈنگ کے نچلے پورشن میں ہم لوگ رہتے تھے۔ یعنی میں، احمد راہی، فکر تو نسوی، عارف عبدالستین اور ساحر لدھیانوی۔ دو کمرے تھے۔ ایک کمرے میں صرف خالی چنگ تھا۔ دوسرے کمرے یعنی ڈرائنگ روم میں ایک صوفہ سیٹ تھا۔ دروازے کے پردے ہم نے اتار لئے تھے۔ ایک پردہ اوپر لے کر میں اور احمد راہی نیچے چنگ پر سوتے تھے۔ دوسرا پردہ اوڑھ کر ساحر لدھیانوی کبھی دری پر اور کبھی صوفے پر سوتا تھا اور اسی طرح باری باری فکر تو نسوی اور عارف بھی کبھی صوفے پر اور کبھی دری پر سوتے تھے۔ کانس پر ایک انعامی کپ پڑا ہوا مل گیا تھا جس میں ہم پانی ڈال کر پیا کرتے تھے۔ ہم سارے ہی فائدہ مست تھے۔

غالباً ساحر لدھیانوی کی کتاب ”تلیخاں“ زیر طبع تھی۔ احمد راہی ”سوریا“ کو ایڈیٹ کرتا تھا۔ میرے صرف ابھی تین چار افسانے ہی شائع ہوئے تھے۔ ایک ”سوریا“ میں اور دو ”ادب لطیف“ میں۔ رات کو سگریٹ کے ٹوٹے ڈھونڈھا کرتے۔ مجھے اچھی طرح یاد ہے ایک رات ہم کو کمرے میں کہیں سے بھی سگریٹ کے ٹوٹے نڈل سکے۔ ہم سو گئے۔ اچانک مجھے سگریٹ کی خوشبو محسوس ہوئی۔ میں نے راہی کو جگا دیا۔

”کوئی سگریٹ پی رہا ہے۔“

تمباکو کی تیز بو راہی نے بھی محسوس کی۔ ہم چنگ پر سے اٹھ کر دبے پاؤں ڈرائنگ روم میں گئے تو ساحر لدھیانوی چادر کے اندر سگریٹ سلگائے مزے سے پی رہا تھا۔ ہم نے اسے پکڑ لیا تو وہ مسکرا کر بولا۔

”یار! آتش دان میں سے ایک ٹوٹا مل گیا تھا۔“

جس روز ہمارے پاس پیسے ہوتے ہم ہوٹل میں بیٹھ کر مزے سے چائے چٹری اڑاتے اور اپنی بلڈنگ میں آکر کیپشن میکنم یا گولڈ فلک کے سگریٹ سلگا کر خوب لطیفہ بازی کرتے۔ عارف عبدالستین کی تکلف پسندی اور ج کمال کو بچنی ہوئی تھی۔ چنانچہ میں اور راہی اسے بہت پریشان کیا کرتے۔ فکر تو نسوی نے اپنی کتاب ”چھٹا دریا“ میں ان

ہیراڈائز ریسٹورنٹ میں، میں حید اختر سے ملا تو اس کے سر پر بھورے رنگ کے مگنجان بال تھے۔ صد افسوس! اب وہ ہال خراب ہو گئے۔ وہ بڑے خلوص اور بے ساختگی سے باتیں کر رہا تھا۔ مجھے وہ لچھا لگا اور جلد ہی ہماری دوستی ہو گئی۔ احمد راہی سے میری دوستی بڑی پرانی تھی۔ چنانچہ ترقی پسند ادیبوں میں ہماری دوستی کی مثالیں دی جاتی تھیں۔ ہم رات گئے تک اکٹھے ہوتے تھے۔ ابن انشاء سے بھی میری بڑی دوستی ہو گئی۔ وہ پرانے بغداد اور الف لیلیٰ کی رنگین سرزمین کا عاشق تھا۔ اور میں تو تھائی رومانٹک اور قدیم شہروں کی قدیم تہذیبوں سے محبت کرنے والا۔ جس طرح میں پرانے شہروں، پرانی تہذیبوں سے اپنی محبت کا اظہار افسانوں میں کرتا تھا، ابن انشاء ایسا نہیں کرتا تھا۔ اس لئے کہ وہ ہمارے حلقے میں بڑا کٹر قسم کا ترقی پسند تھا۔ لیکن وہ میرے ساتھ لاہور کے قدیم کوچوں کی سیر کو اکثر جایا کرتا اور پرانے لاہور کی قدیم چھتی ہوئی گلیوں میں سے گزرتے ہوئے بڑا خوش ہو کر کہا کرتا۔

”اے حید! ان گلیوں کی سیر کا تیرے ساتھ بڑا مزا آتا ہے۔“

ان دنوں رسالہ ”سوریا“ کا دفتر کشمی چوک میں اس بلڈنگ میں ہوا کرتا تھا جہاں اب پاپولر پکچرز کا دفتر ہے۔ بلکہ اس دفتر سے دو دفتر مشرقی جانب چھوڑ کر تھا۔ ہیراڈائز ریسٹورنٹ اب گارمنٹس ڈرائی بکسز والی دکان سے اٹھ کر ”سوریا“ کے دفتر کے عین نیچے آ گیا تھا۔

ترقی پسند ادیب ان دنوں ہیراڈائز ریسٹورنٹ میں بیٹھا کرتے تھے۔ ان ادیبوں میں تویم نظر اور شہرت بخاری بھی شامل تھے۔ جب ”سوریا“ کا دفتر کشمی چوک سے اٹھ کر لوہاری دروازے کے باہر مکتبہ اردو کے پہلو میں آ گیا تو ہیراڈائز ریسٹورنٹ اجڑ گیا۔ ترقی پسند ادیبوں کا سارا ٹولہ وہاں سے اٹھ کر پاک ٹی ہاؤس میں آ گیا۔ لیکن ہیراڈائز ریسٹورنٹ چھوڑنے سے پہلے ہمارے کچھ ساتھی بچھڑ گئے۔ مثلاً کیفی اعظمی اور ساحر لدھیانوی۔ دوستوں کے سمجھانے کے باوجود وہ ایک روز والٹن ایئر پورٹ سے ایک ٹرک نما ہوائی جہاز میں سوار ہوئے اور عازمِ بمبئی ہو گئے۔

ہیراڈائز ریسٹورنٹ کی یادیں آج بھی میرے ذہن میں تروتازہ ہیں۔ شروع شروع میں انجمن ترقی پسند مصنفین کے کچھ ادبی اجلاس اس ریسٹورنٹ کی گیلری میں بھی منعقد ہوئے۔ عبد اللہ ملک ان دنوں بڑے رُجوش انقلابی مضمون لکھا کرتا تھا۔ خاص طور پر جیولس فیوچرک پر اس نے جو مضمون لکھا وہ بڑا مشہور ہوا۔ محترمہ حاجہ سرور اور خدیجہ مستور ان دنوں نسبت روڈ والے مکان میں منتقل ہو چکی تھیں اور بڑے زور و شور سے افسانے بھی لکھ رہی تھیں اور انجمن ترقی پسند مصنفین کے اجلاس میں بھی باقاعدگی سے شرکت کرتی تھیں۔ اب اس انجمن کو فیض صاحب اور قاسمی صاحب کی سرپرستی میسر تھی۔ سعادت حسن منٹو صاحب ایک سال بعد بمبئی سے لاہور آتے ہیں۔ قرۃ العین حیدر کراچی آ چکی تھیں۔ وہ لاہور آتیں تو انجمن ترقی پسند مصنفین کے اجلاس میں ضرور شرکت کرتیں۔ سید سبط حسن بھی لاہور میں آ چکے تھے۔ ان کا پاپ اور شریلی سکرہاٹ ہم لوگوں میں بڑی پاپولر ہو چکی تھی۔ شاہد احمد دہلوی صاحب نے دہلی سے آ کر کراچی منتقل ہونے کے بعد ”ساتی“ کا اجرا باقاعدہ شروع کر دیا تھا۔ محمد حسن عسکری صاحب کی نگارشات ”ساتی“، ”ادب لطیف“ اور ”سوریا“ میں شائع ہو رہی تھیں۔ شفیق الرحمن کی گفتگو تحریریں اپنے عروج پر تھیں اور ہم ان سے بڑے محظوظ ہوا کرتے تھے۔ ”ان داتا“ اور ”نکست“ کے بعد کرشن چندر اپنی ”پشاور ایکسپریس“ اور ”تین غنڈے“ ایسی کہانیوں میں ہمیں اپنے ساتھ رلا رہا تھا۔ منٹو کے ”گوہی تاتھ“ اور ”سز دی سلوا“ ایسے افسانوں نے لوگوں کو چونکا دیا تھا۔

دو ادب نواز بھائیوں نے نسبت روڈ کی ایک گلی سے ”جاوید“ نام کا ایک ماہوار رسالہ جاری کیا۔ میں بھی اس کے علم ادارت میں تھا۔ منٹو صاحب اب بمبئی سے لاہور آ گئے تھے۔ ”جاوید“ کے پہلے پرچے میں منٹو صاحب کا افسانہ چمپا۔ اسی میں میرا افسانہ ”راون کے دیس میں“ بھی تھا۔ منٹو صاحب کے تاریخی افسانے پر حکومت نے ”جاوید“ پر مقدمہ دائر کر دیا۔

رسالہ ”جاوید“ کو میں نسبت روڈ پر نصیر انور کے رشتہ داروں کے پاس چھوڑ کر

دوبارہ لکشی چوک والے پیراڈائز ریسٹورنٹ میں آتا ہوں۔

اس ریسٹورنٹ میں، میں نے پہلی دفعہ حسن لطیفی کو دیکھا۔ سائر لدھیانوی، حمید اختر اور ابن انشاء کی زبانی میں لطیفی صاحب کے بارے میں بہت کچھ سن چکا تھا۔ پہلی بارم۔ حسن لطیفی کو دیکھا تو مجھے یوں محسوس ہوا جیسے میں نزعون کے زمانے کا کوئی مصری کاہن دیکھ رہا ہوں۔ کانوں کے اوپر تک منڈھا ہوا سر، گہرا گندی رنگ، بڑا سر، نوکیلی ناک اور تیز چٹکیلی ذہن آنکھیں۔ انہیں فرانسیسی اور انگریزی زبان پر کامل عبور حاصل تھا۔ ان دنوں ہیر رائجے پر انگریزی میں تحقیق کر رہے تھے۔ لدھیانے میں پیدا ہونے پر بے حد فخر تھا۔ لدھیانے کو ارض لد کہہ کر پکارتے اور یہ ثابت کرتے کہ انجیل مقدس میں جس ارض لد کا ذکر ہے وہ دراصل لدھیانہ ہی ہے۔ لدھیانے کے ایک کھاتے پیتے گھرانے کے چشم و چراغ تھے۔ مجھے م۔ حسن لطیفی سے عقیدت سی ہو گئی۔ یہ عقیدت میں نے نہ تو لطیفی پر ظاہر کی اور نہ اپنے دوستوں پر لیکن لطیفی صاحب نے اندازہ لگا لیا تھا کہ میں انہیں پسند کرتا ہوں۔ وہ مجھ سے گھنٹوں باتیں کرتے اور میں ایک ہل کے لئے بور نہ ہوتا۔ چائے سے انہیں والہانہ عشق تھا۔ چائے کی کیتلی میں سے آخری قطرے بھی پیالی میں نمودار لیتے اور پھر فرانسیسی میں چائے پر ایک آدھ شعر پڑھ دیتے۔ بڑے قادر الکلام شاعر تھے۔ دسمبر 1955ء میں اپنی طویل قلم ”صبح کاذب“ خود ہی پمفلٹ کے طور پر چھپوا کر دوستوں میں تقسیم کی جس کی ایک کاپی مجھے بھی دی۔ ان کی دستخط شدہ یہ کاپی اس وقت میرے سامنے ہے۔ اس کا احتساب انہوں نے اپنے پیارے بیٹے میاں محمد پروین فریدون لطیفی کے نام کیا ہے جس سے لطیفی صاحب کو والہانہ محبت تھی۔ اور جس کی حسرت آیات جواں مرگی نے ستم نصیب باپ کو وقت سے پہلے بوزھا کر دیا تھا۔ پمفلٹ کے دوسرے صفحے پر لطیفی صاحب کی تصویر ہے جس کے نیچے عربی کے یہ دو اشعار درج ہیں۔

مسم آہ یوسف غم روزہ کہ تارفتہ بہ مصر
تاہم آدم از چاہ بہ زنداں رفت

روئے پیشانی صبح طرب ام لیک چہ سود

کہ زغم تیرہ تراز شام غریباں رفت

کیونز کم کی دہریت کے سخت مخالف تھے اور انسانیت کی نجات حضور سرور کائنات محمد ﷺ کے نقش قدم مبارک کی پیروی میں ہی دیکھتے تھے۔ آخری عمر میں بالکل درویش ہو گئے تھے۔ دوستوں سے اٹھنی روپیہ ادھار لیتے اور اسے غریبوں میں بانٹ دیتے یا مسکینوں کو کھانا کھلا دیتے۔ میں نے انہیں آخری بار بہاولپور روڈ پر دیکھا۔ میں چوہدری سے مزنگ چوگی کی طرف پیدل آ رہا تھا کہ جنازہ گاہ کے پاس مجھے مل گئے۔ کندھے پر کپڑے میں لپی ہوئی تندوری روٹیوں کا گھنٹرا اٹھا رکھا تھا۔ میں نے آگے بڑھ کر ہاتھ ملایا اور پوچھا کہ کہاں جا رہے ہیں۔ لطیفی صاحب مسکرائے اور بولے۔

”قبرستان جا رہا ہوں۔“

”یہ کپڑے میں کیا ہے؟“

”روٹیاں ہیں۔ مسکینوں کو کھلاؤں گا۔“

پھر ذرا شرما کر مسکرائے۔ ان دنوں ان کی صحت بڑی کمزور ہو گئی تھی۔ لطیفی صاحب نے ہاتھ ملایا اور قبرستان کی طرف چل دیے۔ اس کے بعد میں نے سنا کہ لطیفی صاحب کا انتقال ہو گیا ہے۔ ان کے مرحوم لخت جگر میاں محمد پروین فریدون لطیفی نے اپنے پیارے ابا کو اپنے پاس بلایا ہے۔ میں نے آنکھیں بند کر لیں۔ میرے سامنے لطیفی صاحب کا مسکراتا ہوا ادا اس چہرہ آگیا۔

مقدور ہو تو خاک سے پوچھوں کہ اے لیم

تو نے وہ عجب ہائے گراں مایہ کیا کئے

شیراز ہوٹل کے ہائلک سامنے چوک گوالنڈی میں ہی لالہ شفیع کا پنجاب ہوٹل قائم ہو گیا تھا۔ قریب ہی ریلوے روڈ پر کشمیر ہوٹل تھا۔ شام کے وقت اس ہوٹل میں بھی محفلیں جتنی تھیں۔ کشمیر ہوٹل کی خاص بات یہ تھی کہ یہاں کشمیری چائے بھی ملتی تھی۔ پنجاب ہوٹل میں کچے، باٹر خانیاں، کھنڈ کچے، نمکین کچے کتنے لگے۔ نسبت روڈ پر امرتسر کا کشمیری ہریے کی دکان کھل گئی۔ امرتسر کے بے مثال خطیب، عالم دین اور طبیب مولانا غلام محمد ترنم نے امرت دھارا بلڈنگ میں دکان الاٹ کروائی اور طبابت شروع کر دی۔

امرتسر کے عنائی حلوائی نے چوک گوالنڈی میں ہی دکان کھول کر قلمی تلنے شروع کر دیے۔ شیراز ہوٹل کی بائیں جانب معراج دین کی دکان پر شام کو سب کباب اور ککوں کی خوشبوئیں اُڑنے لگیں۔ شیراز ہوٹل ہی کی دائیں جانب دودھ دہی کی دکان پر بڑی بڑی کڑاہوں میں دودھ ایلنے لگا اور صبح کے وقت دہی کے کوٹے دیکھتے دیکھتے خالی ہو جاتے۔ ہلکے سبز رنگ کی ملائی کے نیچے سفید دودھیا دہی۔ کیا خوب جما ہوا دہی ہوتا تھا۔ چوک گوالنڈی میں ہی ہم ادیبوں کے یار غار حاجی صاحب نے سری پائے لگانے شروع کر دیے۔ صبح لوگ سری پائے کا ناشتہ کرتے اور حلوائی کی دکان پر جا کر پیڑوں کی لسی پیتے۔ پیڑوں کی لسی تو اب خواب ہو گئی ہے۔ پیڑوں کی لسی بنانے کی بھی خاص ترکیب ہوتی تھی۔ دو پیڑے ڈو لچی میں ڈال کر انہیں مدھانی سے خوب رگڑا جاتا تھا۔ سچ میں پانی کا چھینٹا مارا جاتا تھا۔ جب پیڑوں کا کھویا خوب کھل جاتا تو اس میں حسب ضرورت پانی ڈال کر مدھانی کو دو تین منٹ تک خوب زور سے چلایا جاتا۔ پھر جب لسی پیالے میں ڈالی جاتی تو پیڑوں کا مکھن کنول کے پھول کی طرح پیالے میں تیرتا نظر آتا۔

امرتسر کے محمد شفیع نے پنجاب ہوٹل کی بغل میں ایک چھوٹی سی سگریٹ پان کی دکان کھول لی۔ چوک میں ہی صوفی صاحب نے اپنا تنور لگا لیا اور صبح کے وقت گرم گرم کچے، تافانے اور سر پہر کو باٹر خانیاں کتنے لگیں۔

قیام پاکستان کے بعد امرتسر کے ادیب اور شاعر امرتسر سے ہجرت کر کے لاہور آئے تو ایک ایک کر کے گوالنڈی لاہور کے شیراز ہوٹل اور کشمیر ہوٹل میں اکٹھا ہوتا شروع ہو گئے۔ اس کی وجہ یہ بنی کہ 1947ء میں گوالنڈی اور نسبت روڈ کے متروکہ مکان تقریباً خالی پڑے تھے اور امرتسر کے مسلمانوں نے اس علاقے میں آباد ہونا شروع کر دیا۔ گوالنڈی چوک میں امرتسر کے اسحاق صاحب نے شیراز ہوٹل کھول لیا۔ ادیب اور شاعر ایسے ٹھکانوں کی تلاش میں رہتے تھے جہاں بیٹھ کر وہ ادبی محفلیں گرم کر سکیں۔ چنانچہ اسحاق صاحب کا شیراز ہوٹل امرتسر کے ادیبوں اور شاعروں کا ٹھکانہ بن گیا۔

سیف الدین سیف، ساغر صدیقی، ظہیر کاظمی، احمد مشتاق، شہزاد احمد شہزاد، صلاح الدین ندیم، علاؤ الدین کلیم، حسن بخت، صدیق کلیم، امین گیلانی، خواجہ پرویز، احمد راہی، عارف عبدالتین، خواجہ افتخار اور پنجابی کے شاعر استاد عیسیٰ نظامی گنہوی، استاد حاضر، استاد ناظر، استاد محبت اور معراج الدین اختر بھی شیراز ہوٹل میں بیٹھنے لگے۔ ابھی پاک ٹی ہاؤس کا سنہری دور شروع نہیں ہوا تھا۔ ہم سب لوگ مشرقی پنجاب کے آگ اور خون کے دریا میں سے گزر کے آئے تھے۔ قدرتی طور پر شعر و ادب پر کم باتیں ہوتی تھیں۔ امرتسر کے خونیں فسادات کی باتیں ہوتی تھیں۔ ایک دوسرے سے دریافت کرتے تھے کون پیچھے رہ گیا ہے۔ کون کون لوگ آ گئے ہیں۔ زخم ابھی تازہ تھے لیکن پاکستان پہنچ جانے کی سب کو خوشی بھی تھی۔ صورتحال ناصر کاظمی کے اس شعر جیسی تھی

خاک بھی اڑ رہی ہے رستوں میں

آمد صبح کا سماں بھی ہے

یوں اس طرح نسبت روڈ، ریلوے روڈ اور گوالنڈی کا علاقہ ایک چھوٹا سا امرتسر بن گیا۔ شروع شروع میں دوست احباب مل بیٹھتے تو امرتسر کے کپنی باغ، سکتری باغ اور اپنے اپنے گلی محلوں کی باتیں ہوتیں۔ ان شہیدوں کو یاد کیا جاتا جنہوں نے پاکستان پر اپنی جانیں قربان کر دیں اور ان کی بے گور و کفن میتیں امرتسر کے گلی کوچوں، بازاروں اور مکانات میں پڑی رہ گئیں۔ دل غمگین ہو جاتے، چہرے افسردہ ہو جاتے۔ لیکن بہت جلد امرتسری مسلمانوں کی زندہ دلی اور نئے وطن پاکستان کی ترقی و تعمیر کا عزم و ہجرت کے غم و اندوہ پر غالب آ گیا اور ایک نئے جوش و ولولے کے ساتھ نئی زندگی کا سفر شروع ہو گیا۔

مشہور اردو لیش صفت شاعر ساغر صدیقی نے شیراز ہوں کی دوسری منزل کے ایک کمرے میں اپنا عارضی ٹھکانہ بنا لیا تھا۔ یہ اس کے آغاز کا زمانہ تھا۔ ڈبلا پٹکا، خوش لباس، چکیلے بالوں والا لوجوان تھا۔ وہ بھی ہم سب امرتسری دوستوں کے ساتھ امرتسر سے ہجرت کر کے لاہور آیا تھا۔ غزل کا شاعر تھا اور اس زمانے میں ہی بڑے اچھے شعر کہتا تھا۔ شام کے وقت کبھی شیراز ہوں، کبھی سامنے والے پنجاب ہوں اور کبھی کشمیر ہوں میں محفل لگتی۔ شعر و شاعری ہوتی۔ ادب اور سیاست پر گفتگو ہوتی۔ بابو غلام محمد بٹ، جناب ضبط قریشی اور سیف الدین سیف محفل میں ہوتے تو ادب و شعر سے ہٹ کر عروض قافیہ، علم الاخلاق اور فلسفہ عمرانیات پر بحث شروع ہو جاتی۔ اس دوران اگر خواجہ پرویز آ جاتا تو اس کی خوش گفتاری، بزم سنجی اور اس کے بے ساختہ دل میں اتر جانے والے شعروں سے محفل کا رنگ بدل جاتا اور فضا ایک ہار پھر شعر گوئی سے ترنم ریز ہو جاتی۔

گوالنڈی کی ایک گلی میں ہمارے خالو نے ایک مکان الاٹ کر دیا تھا۔ مکان میں بجلی تھی مگر پتھے نہیں تھے۔ پتھے لوٹ مار کرنے والے اتار کر لے گئے تھے۔ چار پائی سارے مکان میں صرف ایک ہی تھی۔ دو چار روز میں نے اور آرٹس بھائی نے زمین پر سونے کی کوشش کی مگر گرمی اور چھروں نے سونے نہ دیا۔ اس کے بعد میں نے اور

آرٹس بھائی نے یہ معمول بنالیا کہ رات کو سونے کے لئے بادشاہی مسجد کے سامنے والے حضوری باغ چلے جاتے۔ آرٹس بھائی کو گھانا آتا تھا۔ میں بھی سہگل اور کج ملک کی پوری پوری نقل اتار لیتا تھا۔ ہم گھاس کے پلاٹ میں بیٹھے رات کے بارہ ایک بجے تک ”چتر لیکھا“ فلم اور نیو تھیٹرز کے گانے گاتے رہتے۔ آرٹس بھائی کو فلم ”چتر لیکھا“ کا ایک گانا بڑا پسند تھا۔ وہ گردن ایک طرف ڈال کر مزے مزے سے گانا سناتا۔

رُت آئے رُت جائے پیچھی

سادن آیا کلیاں مہکیں

شاخوں سے ابلے دستر پہنے

سج دھج کر سب بندریوں نے

پہن لئے پھولوں کے گہنے

گیت سہانے گائے

رُت آئے رُت جائے

یہ کیدار شرما والی ”چتر لیکھا“ فلم تھی۔ میں نے یہ فلم پہلی بار کلکتے کے میٹرو سینما میں دیکھی تھی۔ میں نیا نیا بنگال، برما، لنکا اور جنوب مشرقی ایشیاء کے دریاؤں، جنگلوں اور بارشوں سے جدا ہوا تھا۔ ابھی میرے بالوں میں جنوبی سمندروں کی ہواؤں کی نمی اور کپڑوں میں بارش میں بھیگتے جنگلوں میں کھلنے والے رتاکلی اور کنول کے پھولوں کی خوشبو باقی تھی۔ ابھی مسلم امرتسر کے کپنی باغ کے آم کے درختوں اور آدھی رات کو کھلنے والے رات کی رانی کے پھولوں کی خوشبوئیں میرے سانس کے ساتھ سانس لیتی تھیں۔ میں اپنی آداس آواز میں آرٹس بھائی کو کج ملک کا گیت سناتا۔

بیاملن کو جانا

پھر ہم نیو تھیٹرز کی فلموں کی باتیں کرنے لگتے۔ کپنی باغ کی چھوٹی نہر کو یاد کرتے۔ نہر پر جھکی ہوئی آم کی ٹہنیوں کو یاد کرتے۔ اپنی گلی محلے کے لوگوں کی باتیں کرتے اور بعض دلچسپ کرداروں کی نقل اتار کر خوب ہنستے۔ اس طرح باتیں کرتے،

ہتے، اُداس ہوتے پتہ نہیں ہم کب سوجاتے۔

بچپن ہی سے مجھے منہ اندھیرے اٹھ کر باغوں اور کھیتوں کی طرف نکل جانے کی عادت تھی۔ میں سیر کرنے کے خیال سے نہیں جاتا تھا۔ سورج نکلنے سے بہت پہلے مشرقی آسمان پر جو ایک نور سا پھیل جاتا تھا اس نور کی بے معلوم سی روشنی میں اوس ٹپکتے درختوں، شبنم میں بھیکے پھولوں اور اندھیرے میں ڈبے امرود کے باغوں کو دیکھنے کا شوق مجھے لے آتا تھا۔ بچھلے پہر کے اندھیرے اور اجالے میں امرود اور ناشپاتی کے باغوں کی طرف سے ہوا آتی تو میں رک کر گہرے سانس لینے لگتا۔ اونچے اونچے گھنے درختوں کے اندھیرے میں کھڑے ہو کر منہ اٹھا کر اوس ٹپکاتی شاخوں کو دیکھنے کی کوشش کرتا۔ میرے چہرے پر شبنم کی یونیس گرتیں تو میں بڑا خوش ہوتا۔ منہ اندھیرے کی ہوا میں، نہر کے کناروں کی گیلی مٹی، درختوں سے ٹوٹ کر گرے پڑے شبنم میں بھیکے پتوں، گیندے اور گلاب کے پھولوں کی مہک ہوتی۔ مجھے برما، سیلون اور بنگال کے جنگل اور ان جنگلوں کے بانس اور ناریل کے تیز بارشوں میں بھیگتے، جھومتے درخت یاد آ جاتے۔ میں گوالنڈی والے مکان میں بھی منہ اندھیرے اٹھ کر لارنس باغ (جناح باغ) کی طرف چل پڑتا۔ مگر گوالنڈی کے آس پاس کوئی کھیت نہیں تھی، کوئی نہر نہیں تھی۔ امرود اور آم کے باغ نہیں تھے۔ میں گلیوں، بازاروں کے اونچے اونچے مکانات کے جھرمٹ میں سے تیز تیز قدموں سے گزر کر لارنس باغ پہنچ جاتا۔ یہ 1948ء کا زمانہ تھا۔ بڑی خاموشی ہوتی تھی۔ آسمان پر پھیلتے صبح کے نور کی نیلگوں روشنی اور اندھیرے میں لارنس باغ کے سایہ دار، گھنے درختوں کے خاکے نظر آرہے ہوتے۔ فضا میں قسم قسم کے پھولوں، گھنے درختوں اور سبزے کی مہک بسی ہوتی۔ چڑیا گھر کے اندر کھجور کے تن درخت ساتھ ساتھ اُگے ہوئے تھے۔ انہیں دیکھ کر مجھے لگا اور بنگال کے جنگلوں کے ناریل کے درخت یاد آ جاتے۔ بالوں میں ریتا کلی کے پھول لگائے، تھالیوں میں کنول کے پھول سجائے، مندروں کو جاتی سنھالی پجاریں یاد آ جاتیں۔

میں دیر تک لارنس باغ میں پھرتا رہتا۔ لارنس باغ نے میری یادوں کی انفرنگی کو


سنجال لیا تھا۔ لارنس باغ کے درخت مجھے اپنے دوست، اپنے نمکسار کتنے لگے تھے۔ میں گوالنڈی کی گلیوں سے نکل کر ان درختوں کے پاس آ کر بیٹھ جاتا۔ مجھے محسوس ہوتا کہ درخت بغیر لفظوں کی زبان میں مجھ سے باتیں کر رہے ہیں۔ مجھے کچھ کہہ رہے ہیں، کچھ بتانے کی کوشش کر رہے ہیں۔ ان کی زبان خاموشی کی زبان تھی۔ جنگل کی زبان تھی۔ کبھی میں اس زبان کو سمجھتا تھا، کبھی میں بھی اس زبان میں ان درختوں سے باتیں کیا کرتا تھا۔ تب جنگل میرا گھر تھا۔ درخت میرے گھر کی چار دیواری تھی۔ درختوں کی گھنی شاخیں میرے گھر کی چھت تھی۔

پھر آہستہ آہستہ جنگل مجھ سے پھڑ گیا۔ میں جنگل سے پھڑ گیا اور میں ان کی زبان، اپنی زبان بھول گیا۔ میں شہروں کی اونچی اونچی بلڈنگوں میں آ گیا۔ جنگل مجھے دور سے آوازیں دیتے۔ مجھے اپنی طرف بلاتے۔ لیکن اب نہ میں ان کی زبان سمجھتا تھا نہ وہ میری زبان سمجھتے تھے۔ لیکن محبت میں بڑی طاقت ہوتی ہے۔ عشق میں بڑی بلا خیزی ہوتی ہے۔ میں بار بار لارنس باغ کے دوست درختوں سے ملنے آتا۔ بارشوں میں آتا۔ آندھیوں میں آتا۔ تپتی دوپہروں میں آتا۔ میری محبت رنگ لائی۔ میں درختوں کی زبان اور درخت میری زبان سمجھنے لگے۔ پھر میں درختوں کے پاس آ کر بیٹھ جاتا۔ میں بھی خاموش ہوتا۔ درخت بھی خاموش ہوتے اور ہم خاموشی کی زبان میں دیر تک ایک دوسرے سے باتیں کرتے رہتے۔ ابھی لارنس باغ یعنی باغ جناح میں اوپن ایئر کینٹین نہیں کھلی تھی۔ جب باغ کی پہاڑی کے سائے میں اوپن ایئر کینٹین کھل گئی تو پھر میں اور ابن اثا وہاں آ کر چائے پیتے۔ شاعری اور افسانوں کی باتیں کرتے۔ اوپن ایئر کینٹین کے سبز رنگ کے کیمپ کے پاس الماس کا ایک سایہ دار درخت تھا۔ مٹی جون کے مینے میں اس درخت پر پھول آتے اور اس کی جھکی ہوئی شاخوں پر الماس کے زرد پھولوں کے سمجھے لگنے لگتے۔ ایسے لگتا جیسے درخت کی شاخوں میں فانوس روشن ہیں۔ دھوپ میں اس درخت کے ارد گرد زرد رنگ کی روشنی پھیلی رہتی۔ اس روشنی میں خوشبو ہوتی۔ الماس کے زرد پھولوں کی خوشبو۔ دھمی دھمی، زرد اور دل کو اُداس کر دینے

والی خوشبو۔ اس درخت کے نیچے بیٹھ کر ابن اثنا نے مجھے اپنی مشہور روانوی نظم "بغداد کی ایک رات" کے کچھ بند سنائے تھے۔ پھر ہمارے دوسرے شاعر ادیب دوست بھی باغ جناح کی اوپن ایر کینٹین میں آنا شروع ہو گئے اور یہ کینٹین کچھ دیر کے لئے ادبی سرگرمیوں کی آماجگاہ بن گئی۔

پھر جب جدائی کی بے ونا ہوائیں چلنا شروع ہوئیں تو زمر دپتے اپنی شاخوں سے ٹوٹ کر ایک ایک کر کے گرنے لگے اور ہوائیں اُڑا لے گئی اور لارنس باغ کی کینٹین کا ادبی ٹھکانہ بھی شاعروں ادیبوں سے خالی ہو گیا۔ کبھی باغ جناح جاتا ہوں تو میرے دوست درخت درخت سے مجھے اپنی خاموش آواز میں بلا کر پوچھ لیتے ہیں۔

"تم اکیلے کیوں ہو؟ وہ لوگ کہاں چلے گئے جو تمہارے ساتھ یہاں بیٹھا کرتے تھے، تم سے باتیں کیا کرتے تھے؟"



لاہور کے آسمان نے داتا کی نگری میں ایسے ایسے باکمال فنکاروں، موسیقاروں اور دانشوروں کو کلی کوچوں اور بازاروں میں چلتے پھرتے دیکھا ہے کہ جن میں سے کسی ایک کا ثانی ملنا مشکل ہے۔ علماء کرام اور دانشوروں کا ذکر کیا جا چکا ہے۔ یہاں میں لاہور کے کچھ عظیم فنکاروں اور موسیقاروں کا تذکرہ کرنا چاہوں گا۔ ان میں سے کچھ کو میں نے اپنی آنکھوں سے چلتے پھرتے، باتیں کرتے دیکھا ہے۔ کچھ میری ہوٹس سے پہلے کے ہیں۔ ان کا ذکر میں ان کی زبانی آپ کو سناؤں گا جو انہیں جانتے تھے اور ان کے فن سے بخوبی واقف تھے۔

ریڈیو پاکستان سے منسلک ہونے کی وجہ سے مجھے بعض نامور فنکاروں کو قریب سے دیکھنے اور ان کی باتیں سننے کا موقع ملا۔ سب سے پہلے میں لاہور بلکہ مشرق کے عظیم مصور عبدالرحمن چغتائی کا ذکر کروں گا۔ چغتائی صاحب کو پہلی بار میں نے غالباً 1949ء میں دیکھا یا ہو سکتا ہے اس سے ایک دو سال بعد دیکھا ہو۔ ان کے فن کی عظمت سے میں واقف تھا۔ وہ افسانے بھی لکھتے رہے تھے اور میں ان کے افسانے جہازی سائز کے رسالے "ادبی دنیا" میں امرتسر کی لائبریری میں بیٹھ کر پڑھا کرتا تھا۔ مگر سب سے زیادہ متاثر میں ان کی تصویروں سے ہوا تھا۔ ان کی لکیر بڑی زندہ اور بولتی ہوئی محسوس ہوتی تھی۔ وہ دیوان غالب کو مرتع چغتائی کے نام سے مصوری کر چکے تھے۔ یہ بھی بڑے کمال کی تصویریں تھیں اور ہر تصویر میں غالب کے متعلقہ شعر کے موڈ

احمد نے اس عظیم مصور سے کیا باتیں کیں اور انہوں نے کیا جواب دیا۔ چغتائی صاحب کی سوچیں، شکر کی طرح تھیں اور چہرے کے خدخال مضبوط تھے۔ والہی پر چودھری صاحب نے مجھے بتایا کہ چغتائی بے حد محنت کرتے ہیں۔ محنت ہی سے کسی فن میں گہرائی آتی ہے۔ چودھری صاحب کی ادب اور فن پر اور زندگی کے بعض دوسرے حقائق پر اس قسم کی تجربہ کارانہ اور دانش مندی کی باتیں میرے لئے بڑی مشعل راہ ثابت ہوئیں اور اس کے لئے ان کا آج بھی ممنون احسان ہوں۔ بہر حال اس کے بعد چغتائی صاحب کو میں اکثر دیکھتا۔ کبھی ”سوریا“ اور کبھی مکتبہ اردو کے دفتر میں اور کبھی کسی ادبی مجلس میں۔ وہ زیادہ باتیں نہیں کرتے تھے۔ اکثر انگریزی سوٹ میں ملبوس ہوتے اور ان کے سر پر قرآنی ٹوپی ہوتی تھی۔ چہرے پر دانشوروں جیسی متانت چھائی ہوتی۔

تاج الدین زریں رقم کی بیٹھک لوہاری کے اندر مٹی کے برتنوں کی ایک دکان کے اوپر ہوتی تھی۔ یہاں بھی میں چودھری نذیر کے ساتھ ہی گیا اور تاج الدین زریں رقم کے پہلی بار نیاز حاصل ہوئے۔ ایسے خوش نویس زمانہ بڑی دیر کے بعد پیدا کرتا ہے۔ اونچے لمبے، خوش شکل، بھرپور جوان، شگفتہ باتیں، بلند آہنگ آواز، فن میں یکتا۔ فن خوش نویسی کی تدریس اور اس فن کے نوشتوں کے واسطے ”اب ت“ کا قاعدہ لکھا جو آج بھی خوش نویس طلباء کی راہنمائی کرتا ہے۔ میں اس فن کی گہرائیوں سے واقف نہیں ہوں مگر لفظ کے حسن کا مجھ پر بے پناہ اثر ہوتا ہے۔ زریں رقم سطر پر لفظوں کی صورت میں موتی پروتے تھے۔ خداداد صلاحیت کے مالک تھے۔ بڑی جلدی ہم سے جدا ہو گئے۔ اللہ تعالیٰ انہیں جنت الفردوس میں جگہ دے۔ آمین۔

سید محمد یوسف سیدی بھی ہم سے جدا ہو گئے۔ فلک نے ایسا خوش رقم بلکہ پاکیزہ رقم خوش نویس بھی کم دیکھا ہوگا۔ جیسا خوبصورت لکھتے تھے ویسے ہی خود بھی خوبصورت تھے۔ مجھے یاد ہے، شروع شروع میں جب ”امروز“ کو حسرت صاحب ایڈیٹ کیا کرتے تھے تو میں ایک روز یوسف صاحب کے پاس جا کر بیٹھ گیا۔ وہ پھٹے سے ٹیک لگائے اخبار کی کوئی بڑی سرخی لکھ رہے تھے۔ میں نے ہنستے ہوئے کہا۔

کو پوری طرح قابو کیا گیا تھا۔ لاہور میں 1947ء میں آکر جب میں نے اپنی ادبی زندگی کا آغاز کیا تو میری شناسائی ادبی حلقوں سے ہو گئی۔ لاہور میں ناشرین کے دو بڑے مستند ادبی ادارے تھے۔ ایک مکتبہ اردو اور دوسرا نیا ادارہ۔ ان کے علاوہ مکتبہ جدید بھی قائم ہو گیا تھا۔ مکتبہ اردو کی طرف سے ”ادب لطیف“ رسالہ نکلتا تھا اور نیا ادارہ کی طرف سے رسالہ ”سوریا“ شائع ہوتا تھا۔

نیا ادارہ کے مالک چودھری نذیر احمد طباعت اور شعر و ادب کا بڑا اعلیٰ اور معیاری ذوق رکھتے تھے۔ اپنی خوش مذاقی اور فراخ دلی کے باعث ادیبوں کے ساتھ بھی ان کے تعلقات بڑے اچھے تھے۔ ہمارے ساتھ وہ اکثر لاہور کے گلی کوچوں میں گھومتے پھرتے اور چائے خانوں میں بیٹھ کر چائے بھی پیتے۔ ادیبوں سے ان کی دوستی تھی۔ وہ ان پبلشروں میں سے تھے جنہوں نے پاکستان میں اردو کی اعلیٰ ترین کتابیں چھاپیں اور اس فن کو آغاز ہی میں ایک معیاری راہ پر ڈالا۔ میرے انسانوں کی پہلی کتاب ”منزل منزل“ (بلکہ میری پہلی کتاب) چودھری نذیر صاحب نے ہی چھاپی۔ اس زمانے میں کتابیں لیتھو پر چھپتی تھیں۔ مگر چودھری نذیر احمد کی لیتھو پر چھاپی ہوئی ادبی کتابیں سارے ملک کے اہل ذوق سے داد وصول کرتی تھیں۔ آج اگر آپ چودھری صاحب کی لیتھو پر چھپی ہوئی کتابیں دیکھیں تو وہ آف سیٹ پر چھپی ہوئی محسوس ہوتی ہیں۔

چودھری صاحب کا ارادہ تھا کہ میری کتاب کا سرورق چغتائی صاحب سے بنوایا جائے۔ مگر کچھ ایسا اتفاق ہو گیا کہ چغتائی صاحب کسی اہم کام میں بے حد مصروف تھے۔ میں ذکر چغتائی صاحب سے اپنی پہلی ملاقات کا کر رہا تھا۔ نیا ادارہ کے مالک چودھری نذیر مجھے ساتھ لے کر عبدالرحمن چغتائی صاحب کے گھر گئے۔ مجھے یاد ہے یہ گھر بھائی اور نکسالی دروازے کے درمیان راوی روڈ پر سبکی قبرستان کی ایک بگلی گلی میں تھا۔ چغتائی صاحب کے کمرے میں کتنے ہی کینوس ادھر ادھر پڑے تھے اور وہ کھل میں کوئی رنگ پس رہے تھے۔ بس اس سے آگے مجھے کچھ یاد نہیں رہا کہ چودھری نذیر

ہے۔ کس قدر بے مثال خوش نویس تھا۔ کس کس کا ذکر کروں۔ اس میدان میں ایک سے ایک بڑھ کر تھا۔ اب یہ فن بھی گوشہ نشین ہو گیا ہے۔ کیونکہ کتابیں کمپوز ہونے لگی ہیں۔ یہ کام اب مشینیں سرانجام دینے لگی ہیں۔ یہ کوئی انوکھی بات نہیں ہے۔ تاریخ میں یہ خشیب و فراز آتے ہی رہتے ہیں۔ زمانہ آگے بڑھتا رہتا ہے۔ جس فن کی زمانے کو ضرورت ہوتی ہے وہ شکل بدل کر زمانے کے ساتھ وابستہ رہتا ہے۔

میں نے ریڈیو پاکستان سے اپنی وابستگی اور کچھ بے مثال فنکاروں کا ذکر شروع میں کیا تھا کہ جن کو قریب سے دیکھنے کا مجھے موقع ملا۔ کثیر تعداد ایسے فنکاروں کی تھی جن کا قافلہ میرے سفر شروع ہونے سے پہلے گزر چکا تھا۔ ان کا ذکر میں ان اساتذہ کے حوالے سے بیان کروں گا جو ان سے مل چکے تھے اور جو ان فنکاروں کی فنی گہرائیوں سے بھی واقف تھے۔ بہتر ہو گا کہ پہلے میں گزرے ہوئے قافلے کے فنکاروں کا ذکر کروں۔

محترم سراج نظامی لاہور کے جانے پہچانے ادیب، صحافی اور دانشور تھے۔ اپنے ایک مضمون میں لاہور کے کچھ نابغہ روزگار فنکاروں کا تذکرہ انہوں نے بڑی تفصیل سے کیا ہے۔ لاہور کے نامور کلاسیکل موسیقار استاد کالے خان کے بارے میں وہ لکھتے ہیں:

”آپ پنجاب کے مردم خیز خطے قصور کے کلاوت خانہ دان کے چشم و چراغ تھے۔ استاد کالے خان کا رنگ بہت سیاہ تھا۔ آنکھیں بڑی بڑی اور تن و توش پہلوانوں جیسا تھا۔ چہرے پر بڑی بڑی مونچھیں تھیں۔ انہیں کالے خان کے نام سے پکارا جاتا۔ طبیعت عجب پائی تھی۔ ہمیشہ کھوئے کھوئے سے رہتے تھے۔ عام لوگوں میں اس بات کا چرچا تھا کہ ایک مرتبہ اپنے استاد فتح علی خان سے مل کر گانے لگے تو مقابلے پر اتر آئے۔ فتح علی خان نے شاگرد کی طرف دیکھ کر کہا۔ ”جارے پگھے۔“ بس اسی دن سے ان کی طبیعت میں ایک جنون کی سی کیفیت پیدا ہو گئی۔

کالے خان نے پنجاب اور ہندوستان کے تمام بڑے بڑے شہروں میں اپنے فن کا

”حافظ صاحب آپ بڑے خوب صورت ہیں اور لکھتے بھی خوب صورت ہیں۔“ یوسف صاحب شرماعے۔ بے حد کم گو اور شرمیلے تھے۔ مگر کیا حسن اور بلاغت دی شعی اللہ نے ان کے قلم کو۔ ان کا قلم کاغذ پر یوں متوازن اور بھرپور نقشہ کھینچتا چلا جاتا کہ محسوس ہوتا یوسف صاحب کے قلم سے روشنائی نہیں نکل رہی بلکہ پورے کا پورا لفظ اپنی حسین ترین مکمل صورت میں نکل کر کاغذ پر نقش ہوتا چلا جا رہا ہے۔ سعودی عرب میں کار کے ایک حادثے میں زخمی ہو کر جب وہ ہسپتال میں پڑے تو یہاں بھی ان کی صحت یابی کے لئے اللہ تعالیٰ سے دعا گو تھے لیکن موت کا تو ایک وقت معین ہوتا ہے، اسے کون ٹال سکتا ہے۔

موجز احوالہ کے محمد حسین صاحب اپنے فن کے یکتائے زمانہ خوش نویس ہیں۔ مکتبہ اردو، نیا ادب کے شعری مجموعوں کی تقریباً ساری کتابت انہی کے خط زرنگار کی مرہون منت ہے۔ میری پہلی کتاب ”منزل منزل“ کے دونوں الفاظ انہوں نے ہی لکھے تھے اور کیا زندہ جاوید الفاظ لکھ دیئے تھے کہ جو سرورق دیکھتا، دیکھتا ہی رہ جاتا۔ محمد حسین صاحب زیادہ تر نظم لکھتے تھے اور سرخیاں۔ ان جیسا با کمال خوش نویس اب کہاں ملے گا۔ مجھے یاد ہے ہم ”سوریا“ کے دفتر میں بیٹھے تھے۔ یہ 49-1948ء کی بات ہوگی۔ محمد حسین صاحب بھی موجود تھے۔ چودھری نذیر صاحب نے انہیں میری کتاب کا عنوان لکھ کر دیا اور کہا۔

”بس تم نے یہی دو الفاظ لکھنے ہیں اور یہی اس کتاب کا سرورق ہو گا۔“

محمد حسین صاحب مسکرا رہے تھے۔ کاغذ پر لکھے ہوئے ”منزل منزل“ کے الفاظ پڑھ کر سرکوا ثبات کے انداز میں ہلایا اور کہا۔

”گاؤں جا کر لکھوں گا۔“

شاید ہفتہ دس دن کے بعد وہ لاہور آئے تو مطلوبہ الفاظ لکھ کر ساتھ لائے تھے۔ منزل منزل کے کتابت شدہ الفاظ کاغذ پر پڑے سانس لیتے محسوس ہو رہے تھے۔ محمد شفیع خوش نویس تھا۔ مکتبہ اردو اور نیا ادارہ کی اکثر نثری کتابوں کی کتابت اسی نے کی ہوئی

مظاہرہ کیا اور استادوں سے داد وصول کی۔ آپ خیال یا ترانہ گاتے اور تانیں مارتے تو یوں لگتا جیسے کوئی شیر دھاز رہا ہے۔ مجھے (محترم سراج نقوی) اچھی طرح یاد ہے کہ ایک بار کالے خاں اور بھائی روڑہ گارہے تھے۔ میں ان دنوں اسلامیہ ہائی سکول بھائی گیٹ میں پڑھتا تھا۔ مجھے ان کی تانیں بھائی گیٹ سکول کی گراؤنڈ میں صاف سنائی دے رہی تھیں۔

کالے خاں حویلی میاں خاں کے سامنے کٹڑہ نادر شاہ میں رہا کرتے تھے۔ ایک دن کالے خاں نے خوب کھی اور مصالحے ڈال کر گوشت بھوتا اور دیکھی کو الماری میں رکھ کر تالا لگا دیا۔ اتفاق سے پولیس کسی چوری کی تفتیش کے سلسلے میں محلے میں آ گئی۔ انہوں نے جو دیکھا کہ ایک کوٹھڑی میں ایک کالا کلوٹا پہلوان لنگوٹ باندھے بیٹھا ہے تو انہوں نے شبہ میں ان کی کوٹھڑی کی بھی تلاشی لینی چاہی۔ کالے خاں اچھل کر کھڑے ہو گئے اور الماری کے ساتھ پشت لگا کر بولے۔

”المباری کے سوا ہر جگہ کی تلاشی لے لو۔“

پولیس والوں کا شبہ یقین میں بدل گیا اور سپاہی الماری کی تلاشی لینے پر مضبر ہوئے۔ لیکن جب تلاشی لی گئی تو اس میں سے بھنے ہوئے گوشت والی دیکھی کے سوا کچھ نہ نکلا۔ پولیس والے ہنسنے لگے۔ کالے خاں نے کہا۔

”اب یہ گوشت تم ہی لے جاؤ۔ میں نہیں کھاؤں گا۔ اسے نظر لگ گئی ہے۔“

کالے خاں کا معمول تھا کہ ہر روز گوشت بھوتے، تیل، صابن اور لنگوٹ ایک چھتری میں ڈالتے اور نکسالی دروازہ کے باہر کارپوریشن کے باغ میں پھینچ جاتے۔ چھتری زمین میں گاڑ دیئے، لنگوٹ کتے، تیل ملتے اور پھر دونوں ہاتھوں کے نیچے دو اینٹیں رکھ کر ڈنڈ لگاتے۔ ساتھ ساتھ تانیں بھی مارتے جاتے۔ کسرت کے بعد نہر میں نہاتے، گوشت کھاتے اور واپس چل پڑتے۔

ایک مرتبہ اسی حالت میں آ رہے تھے کہ کسی نے انہیں اپنے پاس بٹھا لیا اور پردیکی راگ سنانے کی فرمائش کی۔ کالے خاں کہنے لگے۔ ”یہ کون سا راگ ہے؟“ پھر

چند سیکنڈ کے بعد کہا۔

”لو، بھئی، پردیکی راگ آ گیا ہے۔“

پھر جو راگ شروع کیا تو ایک ماں بندھ گیا۔

ایک دفعہ لاہور کے ایک مشہور ڈیرہ دار نے موسیقی کی محفل منعقد کی اور کالے خاں کو بھی گانے کی دعوت دی۔ قصور کے نامور سارنگی نواز استاد غلام محمد سے کالے خاں کی بول چال نہیں تھی۔ لوگوں نے خواہش کی کہ کالے خاں گائیں اور استاد غلام محمد سارنگی نواز ان کے ساتھ سنگت کریں۔ جن لوگوں نے یہ محفل دیکھی ہے اور کالے خاں کا گانا اور غلام محمد کی سارنگی سنی ہے وہ آج بھی سر دھنتے ہیں۔ دونوں فنکاروں نے اپنے فن کا پورا زور صرف کر دیا۔ آخر نوبت یہاں تک پہنچی کہ دونوں فنکار رونے لگے اور روتے روتے ایک دوسرے سے بغل گیر ہو گئے۔ یوں دونوں کی صلح ہو گئی۔

کالے خاں کی وفات سے چند روز پہلے کا واقعہ ہے کہ انہوں نے لکھنؤ میں گانا سنا یا جہاں سے کافی انعام ملا۔ کالے خاں سیدھے دریاے گومئی پر پہنچے، پچاس روپے دریا میں پھینک کر کہا۔ ”اے خواجہ خضر! یہ تیری نذر ہیں۔“

اس کے بعد لکھنؤ کے ایک بازار میں سیدھے اصغر علی، محمد علی عطر فروشوں کی دکان پر پہنچے اور آدمی سے زیادہ رقم کا عطر خرید لیا۔ وہیں کھڑے کھڑے تھوڑا سا عطر اپنے کپڑوں پر لگایا اور باقی سارا عطر اپنی بڑی بڑی مونچھوں پر مل دیا۔ عطر والوں نے حیران ہو کر پوچھا۔ ”خان صاحب! یہ کیا کیا آپ نے؟“

کالے خاں نے کہا۔ ”بھیا! یہ کپڑے تو ہمیں رہ جائیں گے۔ مونچھیں تو قبر میں بھی ساتھ جائیں گی۔“

اس کے کچھ روز بعد کالے خاں کا انتقال ہو گیا۔

از کم مجھے اس وقت بھی جب میری عمر نو دس برس کی تھی اور آج بھی خان صاحب کی کیسٹ سن کر یہی محسوس ہوتا ہے۔ موسیقی کے ایک طالب علم کی حیثیت سے میں سمجھتا ہوں کہ خان صاحب فیاض خان اگر گھرانے کی گائیکی کے سب سے پہلے اور سب سے آخری ہا کمال اور بے مثال گائیک تھے۔ ایک سکھ سردار جی فیاض خان صاحب کے شاگرد تھے۔ میں ان کا نام بھول گیا ہوں۔ ایک بار جالندھر ٹی وی پر انہوں نے اپنے انٹرویو میں بتایا تھا کہ میں نے گائیکی کا یہ فن فیاض خان صاحب کی خدمت میں رہ کر سیکھا ہے اور وہ میرے استاد تھے۔ یہ سردار جی بالکل فیاض خان صاحب کی طرح گاتے تھے اور بڑے جذبے اور لگن کے ساتھ گاتے تھے۔ ان سردار جی کے بعد میں نے کسی کو فیاض خان صاحب کی گائیکی گاتے نہیں سنا۔ فیاض خان صاحب نے ایک ریکارڈ میں راگ بسنت گایا تھا جس کے بول اگر میں بھول نہیں رہا تو اس طرح تھے:

”تو بھی گھر والیا پھول“

پاکستان میں خان صاحب امید علی خان لاہور ریڈیو سٹیشن پر کلاسیکل گاتے تھے۔ یہ بات میرے علم میں نہیں کہ ان کا تعلق کن گھرانے سے تھا۔ میں اس بحث میں اس سے آگے قدم بڑھانے کی جرات نہیں کر سکتا۔ کیونکہ آگے کلاسیکی موسیقی کا سمندر ہے اور میں چھوٹی چھوٹی نہروں کا تیراک ہوں۔ اس سلسلے پر سعید ملک صاحب زیادہ تفصیل سے روشنی ڈال سکتے ہیں۔ وہ اس سمندر کے تیراک ہیں۔ میں نے میوزک ڈائریکٹر اور نامور موسیقار میاں شہریار کونون کر کے اس سے آگے گھرانے کے بارے میں اپنی ضرورت کے مطابق جو تھوڑی بہت معلومات حاصل کی تھیں وہ میں نے لکھ دی ہیں۔ باقی اگر میری طرف سے کوئی بھول چوک ہو گئی ہو جس کا امکان موجود ہے تو میں اس فن کے استادوں سے معذرت چاہوں گا اور اگر وہ مجھے خط لکھ کر میری کسی غلطی کی تصحیح فرمادیں تو میں ان کا شکر گزار ہوں گا کیونکہ میرا اصل مقصد یہاں کلاسیکی موسیقی کے اسرار و رموز بیان کرنے کی کوشش کرنا نہیں بلکہ برصغیر میں ان مسلمان فنکاروں کے بارے میں لکھنا ہے جو کلاسیکی موسیقی کے بادشاہ بھی تھے اور بادشاہِ مگر بھی تھے۔

جہاں تک مجھے یاد ہے خان صاحب فیاض خان صاحب کی جو تصویر ان کے ریکارڈ کے لفافے پر چھپی ہوئی تھی اس میں انہوں نے پگڑی نہیں باغھی ہوئی تھی بلکہ کالے رنگ کی گول ٹوپی پہن رکھی تھی جیسا کہ بعد میں، میں نے کلاسیکل موسیقی کے استادوں کی زبانی سنا۔ فیاض خان صاحب کی گائیکی کا تعلق آگرہ گھرانے سے تھا۔ راگ گانے کا ان کا انداز دوسرے تمام گویوں سے مختلف تھا۔ لڑکپن کے زمانے میں، میں ان کے ریکارڈ ضرور سنا کرتا تھا۔ مگر مجھے معلوم نہیں تھا کہ وہ آگرہ گھرانے کی گائیکی گاتے ہیں۔ ان کے گانے کے انداز میں ایک رعب، گھن گرج اور دبہ ہوتا تھا جو مجھے معلوم نہیں کیوں اچھا لگتا تھا۔ والد صاحب کو بھی کلاسیکی گانے کی اتنی سمجھ نہیں تھی۔ لیکن وہ بھی خان صاحب فیاض خان کا گانا بڑے شوق سے سنتے تھے۔

پاکستان کے قیام کے بعد جب میں ریڈیو سٹیشن پر بطور سٹاف آرٹسٹ ملازم ہوا اور میرا الھنا بیٹھنا فن موسیقی کے یگانہ روز اور استاد موسیقاروں کے ساتھ ہوا تو مجھے پتہ چلا کہ خان صاحب کا تعلق آگرہ گھرانے سے ہے۔ جس طرح کہ ملکہ موسیقی روشن آرا بیگم کا تعلق کیرانہ گھرانے سے تھا اور اس گھرانے کے سب سے بڑے گائیک خان صاحب عبدالکریم خان صاحب تھے۔ خان صاحب عبدالکریم خان کے سُرور کا لگاؤ، ان کی آواز کا درد و سوز برصغیر میں اور کسی گائیک کو نصیب نہیں ہوا۔ ان صاحب کی آواز میں ایک وجد طاری کر دینے والی کیفیت تھی۔

ان کے مقابلے میں خان صاحب فیاض خان کی گائیکی شیر کی گائیکی تھی لیکن اس کے ساتھ ہی قدرت نے ان کی گھن گرج والی آواز میں ایک رقت سی پیدا کر دی تھی۔ کم

دوسری قوالی کے بول تھے۔

مجاہدوں کا پردہ ہٹا دیجئے گا

ذرا رخ سے پردہ اٹھا دیجئے گا

میرا خیال ہے کہ یہ دونوں قوالیاں دین محمد عرف دینا قوال جالندھری کی گائی ہوئی تھیں۔ جیسا کہ میں پہلے ذکر کر چکا ہوں ہمارے پاس محمد علی فریدی قوال، آغا بشیر احمد فریدی قوال، مبارک علی، فتح علی قوال، تابا قوال، دلی وائے ممتاز قوال، کلن قوال، کالو قوال اور ایک قوال جس کا نام شاید فیض یا فیاض قوال تھا، ان کی قوالیوں کے ریکارڈ بھی تھے۔ یہ سب مسلمان فنکار تھے اور قوالی کا فن ان لوگوں کے دم قدم سے شہرت کی بلند یوں پر تھا۔ ان کے علاوہ بھائی چھیلا پٹیلے والا اور بھائی دلیسا امرتسری کے ریکارڈ بھی تھے۔ بھائی چھیلا پٹیلے والا کے پنجابی لوگ گیتوں اور بھائی دلیسا کے گائے ہوئے مرزا صاحبان کی بڑی شہرت تھی۔ ملکہ پکھراج کے دو ریکارڈ ہمارے پاس تھے۔ ایک ریکارڈ میں انہوں نے حفیظ جالندھری کے گیت ”لو پھر بسنت آئی“ اور ”ابھی تو میں جوان ہوں“ گایا تھا۔ دوسرے ریکارڈ کی ایک جانب انہوں نے غالب کی غزل اور دوسری جانب دارغ کی غزل ”زاہد نہ کہہ بری کہ یہ دیوانے آدمی ہیں“ گائی تھی۔ یہ ریکارڈ بھی لوگ بڑے شوق سے سنتے تھے بلکہ ملکہ پکھراج کے گائے ہوئے پہاڑی لوگ گیتوں کا بھی بڑا شہرہ تھا۔ ان کے علاوہ اس زمانے میں اختر علی بانی فیض آبادی کی گائی ہوئی غزلوں کے دو تین ریکارڈ بھی ہمارے پاس تھے۔ خاص طور پر ان کی گائی ہوئی بہزاد لکھنوی کی غزل ”دیوانہ بنانا ہے تو دیوانہ بنا دے“ کی تو بڑی دھوم تھی۔

اس زمانے میں یہ عام رواج تھا کہ گانے کے آخر میں گلوکار اپنا نام ضرور بتاتا تھا۔ یعنی جب گانا ختم ہوتا تھا تو گلوکار انگریزی میں یا اردو میں اپنا نام بول دیتا تھا۔ مجھے یاد ہے کالو قوال ریکارڈ کے آخر میں اپنی ہار یک آواز میں کہتا تھا۔

”مائی نیم از کالو قوال۔“

اسی طرح اختر علی بانی فیض آبادی بھی ریکارڈ کے آخر میں اپنا نام دہراتی تھی۔ مگر وہ

ریڈیو پر موسیقی کے پروگراموں کے سلسلے میں کبھی کبھی مجھے میوزک کے کسی پروڈیوسر کے ساتھ خان صاحب برکت علی خان اور ان کے چھوٹے بھائی خان صاحب مبارک علی خان کی بیٹھک پر جانے کا اتفاق ہوتا تھا۔ بلکہ جب کبھی مجھے پتہ چلتا تھا کہ ریڈیو کا کوئی پروڈیوسر پروگرام کے سلسلے میں شاہی سیکلے جا رہا ہے تو میں بھی اس کے ساتھ ریڈیو کی گاڑی میں بیٹھ جاتا تھا۔ خان صاحب مبارک علی خان اپنے دونوں بڑے بھائیوں یعنی بڑے غلام علی خان اور برکت علی خان کے مقابلے میں زیادہ وجہہ، خوبصورت اور گورے چلے تھے۔ قیام پاکستان سے پہلے ایک پنجابی فلم سوہنی مہینوال میں مبارک علی خان نے ہیرو کا دل بھی ادا کیا تھا۔ مبارک علی خان کلاسیکل بھی گاتے تھے اور ٹھمری غزل بھی گاتے تھے اور خوب گاتے تھے۔ ایک بار ان کی بیٹھک میں دلی کے سردار خان صاحب کے نیاز حاصل ہوئے۔ درمیانی عمر کے دبلے پتلے آدمی تھے۔ مبارک علی خان اور ریڈیو پاکستان کے دوسرے کئی لوگ بھی ان کا بے حد احترام کرتے تھے۔ ریڈیو پر وہ کلاسیکل گاتے بھی تھے۔

میاں شہریار سے میں نے سردار صاحب کے بارے میں پوچھا تو انہوں نے کہا کہ سردار صاحب استادوں کے استاد تھے۔ ان کی گائیکی اگرچہ میرے سر کے اوپر سے گزر جاتی تھی لیکن وہ جب بھی پروگرام کرنے ریڈیو ٹیشن آتے تو میں بڑے ادب سے انہیں سلام کیا کرتا تھا اور کوشش کیا کرتا تھا جس کمرے میں سردار صاحب بیٹھے ہیں میں بھی وہاں بیٹھوں اور ان کی باتیں سنوں۔

آفتاب احمد خان نے اپنے خط میں دین محمد المعروف دینا قوال جالندھری کا بھی ذکر کیا ہے۔ ہمارے گھر میں قوالیوں کے ریکارڈ بھی تھے۔ ان میں پنجابی کی ایک قوالی کے بول تھے۔

جاگو جاگو جاگو، جاگو ہوا سویرا

یہ قوالی رمضان المبارک میں روزہ داروں کو سحری کے وقت جگانے کے خیال کو سامنے رکھ کر گائی گئی تھی۔

ایک غزل جو مجنوں یعنی ماسٹر ثار نے لکھی کے فراق میں لکھی تھی مجھے یاد رہ گئی ہے۔ صرف اس کا مطلع ہی یاد ہے۔ کسی استاد شاعر کا مطلع لگتا ہے۔

راحت کا اس طرح سے زمانہ گزر گیا
جھونکا ہوا کا جیسے ادھر سے ادھر گیا

یہ ریکارڈ بھی ہمارے گھر میں ریکارڈوں کے ڈبے میں موجود تھا اور میں اسے لگا کر سنا کرتا تھا۔ اس کی طرز آج بھی مجھے پوری کی پوری یاد ہے۔

امر تر کے کہنی ہاٹ میں ایک بارہ دری ہوا کرتی تھی۔ میں اس بارہ دری میں بیٹھ جاتا اور جب دیکھتا کہ آس پاس پلاٹ میں کوئی آدمی نہیں ہے تو میں گھر میں سے ہوئے ریکارڈوں کے گانوں کی نقل اتار کرتا تھا۔ راگوں کی تو مجھے بالکل سمجھ نہیں ہوتی تھی۔ بس حافظے کے زور پر سہل، پنکج ملک اور خان صاحب عبدالکریم خان کے گانوں کی نقل اتارنے لگتا تھا۔

ایک دن میں بارہ دری میں بیٹھا کسی کلاسیکل گویے کے گائے ہوئے کپے راگ کی نقل اتار رہا تھا کہ تین چار کوئے بارہ دری کے کنارے پر آ کر بیٹھ گئے اور میری طرف منہ کر کے زور زور سے کائیں کائیں کرنے لگے۔ میں نے ان کی بالکل پرواہ نہ کی اور بدستور اونچی آواز میں پکارا گاتا رہا۔ کوؤں نے بھی اونچی آواز میں کائیں کائیں کا شور مچانا شروع کر دیا۔ یہ معاملہ آج تک میری سمجھ میں نہیں آ سکا کہ کوئے پکارا گارہے تھے یا میں کائیں کائیں کر رہا تھا۔

سہل، کانن دیوی، پنکج ملک، ملکہ کھراج اور اختر بی بی کے گانوں کی نقل میں اپنی طرف سے پوری کی پوری اتار لیتا تھا۔ ان کے ریکارڈ میں گراموفون کے بالکل ساتھ لگ کر شوق سے سنتا تھا۔ جب ریکارڈ پر سونے ایک جاتی تو جلدی سے ساؤنڈ بکس کو آگے کر دیتا۔ گراموفون کو چابی دینی پڑتی تھی۔ چابی دینے سے اس کے اندر لگا ہوائٹر کس جاتا اور ریکارڈ کی ایک سائیز پوری سنی جاسکتی تھی۔ خطرہ صرف اس بات کا ہوتا تھا کہ کہیں چابی دیتے دیتے ٹرن ٹوٹ جائے۔ گراموفون کے ٹرن کا ٹوٹ جانا ایک بہت

صرف اختر بی بی فیض آبادی ہی کہتی تھی۔ بھائی چھیلا بھی ریکارڈ کے ختم ہونے پر اپنا نام "بھائی چھیلا چھیا لے والا" بولتا تھا۔

ہمارے گھر والا گراموفون فرش سے کوئی چار ساڑھے چار فٹ اونچا تھا اور لکڑی کی ایک بڑی چوکی پر رکھا ہوا تھا۔ اس کے پاس ہی ایک سٹول تھا۔ جب گھر میں والد صاحب نہیں ہوتے تھے تو میں اپنی پسند کے ریکارڈ بجا کر سنا کرتا تھا اور ریکارڈ کے آخر میں گانے والے کا نام بڑے شوق سے اور کان لگا کر سنتا تھا۔ ہر گلوکار اپنا نام نہیں دہراتا تھا۔ کلاسیکل راگ گانے والے فنکار ریکارڈ کے آخر میں اپنا نام نہیں بولتے تھے۔

ان روایتی گلوکاروں کے علاوہ کچھ اور مسلمان فنکار بھی تھے جن کا تعلق سینما اور تھیٹر سے تھا مگر ان کے گائے ہوئے نغموں اور غزلوں کے ریکارڈ بھی بازار میں پکے تھے اور لوگ انہیں شوق سے سنتے تھے۔ ان میں اس زمانے کے مشہور و معروف ہیرو ماسٹر ثار کی فلموں کے اداکار اشرف خان کے گائے ہوئے نغموں اور گیتوں کی گونج ہر جگہ سنائی دیتی تھی۔ یہ وہ زمانہ تھا کہ تھیٹر اور فلموں میں بے شمار گانے ہوتے تھے اور کلاسیکی انداز میں گائے جاتے تھے۔ چنانچہ یہ ضروری تھا کہ گانے والا کلاسیکل راگ گانا جانتا ہو۔

میری عمر یہی کوئی سات آٹھ برس کی ہو گی کہ امر تر کے امرت ٹاکنز میں فلم لیلیٰ مجنوں لگی۔ اس فلم میں کچن نے لیلیٰ کا اور ماسٹر ثار نے مجنوں کا کردار ادا کیا تھا۔ یہ فلمی جوجی اس زمانے میں بڑی مشہور تھی۔ میں نے اپنے آرٹسٹ بھائی کے ساتھ یہ فلم شاید دو آنے کا ٹکٹ لے کر تھرڈ کلاس پنچ پر بیٹھ کر دیکھی تھی۔ پوری طرح یاد نہیں لیکن اتنا یاد ہے کہ تھوڑی سی فلم چلتی تھی اور لیلیٰ مجنوں کوئی نہ کوئی غزل ڈویٹ کی شکل میں گانا شروع کر دیتے تھے۔ اگر دونوں الگ الگ ہوتے تو تھوڑی دیر بعد گانے کا موقع ہو یا نہ ہو، اکیلی لیلیٰ یا اکیلا مجنوں ہی گانا شروع کر دیتا تھا۔ لوگ اتنے سادہ دل تھے یا اس زمانے میں لوگوں کو موسیقی سے اس قدر لگاؤ تھا کہ سینما ہال میں خاموشی چھا جاتی تھی اور لوگ کہانی کی جوائین کی پرواہ کئے بغیر گانا بہ تن گوش ہو کر سنتے تھے۔ اس فلم لیلیٰ مجنوں کی

بڑا حادثہ ہوتا تھا۔ پھر لٹر نکال کر مستری کے پاس لے جایا جاتا یا سارے کا سارا گرامو فون باجہ مستری کی دکان پر لے جانا پڑتا تھا۔ ایک بار میں نے چابی ذرا زیادہ دے دی اور کناک کی آواز کے ساتھ گرامو فون کا فٹ نوٹ گیا۔ میں بھاگ گیا۔ والد صاحب کو پتہ چلا تو انہوں نے اپنے خاص پہلوان ٹائپ کے جاسوس میری تلاش میں جھوڑ دیئے۔ وہ مجھے کھنی ہارغ سے پکڑ کر والد صاحب کے سامنے لے آئے۔ والد صاحب نے میری اتنی ٹھکانائی کی کہ سارے سہگل، سارے کنگ ملک اور سارے کلاسیکی گویے میرے اندر سے نکل کر بھاگ گئے۔

صوفیانہ کلام اور نعت خوانی میں محمد امین آبادی صاحب کا لہجہ سب سے الگ اور سادہ مگر اثر تھا۔ اس دور میں جس کا میں ذکر کر رہا ہوں شاید ہی پنجاب میں کسی مسلمان کا کوئی گھر ایسا ہو گا کہ جس گھر میں مولوی نور محمد امین آبادی کا کوئی ریکارڈ نہ ہو۔

اب میں اس استاد فنکار کا ذکر کروں گا جس کے تذکرے کے بغیر برصغیر میں مسلمان فنکاروں کے عظیم ورثے کے موضوع کا حق ادا نہیں ہوتا۔ اس بڑے موسیقی دان کا نام عالمگیر خان تھا اور وہ کلا رنٹ لواز تھے۔ ان کا تعلق موسیقی کے کسی بھی گھرانے سے نہیں تھا۔ وہ امرتسری کشمیری تھے۔ سرخ و سفید رنگ تھا۔ صحت مند، بھاری بھر کم بدن تھا۔ بڑی بڑی مونچھیں تھیں۔ کلاہ مشہدی پہنتے تھے۔ سیاہ اچکن میں ملبوس ہوتے تھے۔ ان کی اپنی جینڈ پارٹی تھی جس کا ہر سازندہ صاف ستھری اور اعلیٰ ترین ایک جیسی وردی میں ہوتا تھا اور ساز بجانے میں سازندہ اپنے فن کا ماہر تھا۔ عالمگیر صاحب کی جینڈ پارٹی کی شہرت سارے پنجاب میں تھی اور امراء اور صاحب حیثیت لوگ بیاد شادی پر دوسرے شہروں سے بھی عالمگیر خان کی پارٹی کو خصوصی طور پر بلاتے تھے۔ عالمگیر خان کو کلا رنٹ بجانے میں خدا داد ملکہ حاصل تھا۔ انہیں راگ داری اور کلاسیکی عظیم موسیقی پر عبور حاصل تھا۔ بارات کے آگے آگے اپنی پارٹی کے ساتھ وہ عام طور پر اس زمانے کی کوئی مشہور فلمی دھن بجاتے ہوئے جاتے تھے۔ بارات میں اگر کوئی کلاسیکی

موسیقی سے شغف رکھے والا ہوتا تھا تو اس کے کہنے پر کوئی راگ بھی بجا دیتے تھے۔ لیکن فلمی گیت کی بندش بھی جس راگ میں ہوتی تھی، راستے میں فلمی دھن بجاتے بجاتے رک جاتے تھے اور اس راگ کی سرگم اس انداز سے کرتے تھے کہ راگ جانے والے تو تڑپ اٹھتے تھے۔ لیکن جو کلاسیکی موسیقی کے رموز سے واقف نہیں ہوتے تھے ان کے بھی سراپا جاتے تھے۔

ریڈیو پاکستان کے گوہر نایاب استاد صادق علی خان مانڈو جو کلاسیکی فن موسیقی کے استاد تھے اور کلا رنٹ لوازی میں ان کا کوئی ثانی نہیں تھا اور موسیقی کے ہارے میں جن کی رائے کو بڑے سے بڑا گویا بھی مستند سمجھا کرتا تھا، کہا کرتے تھے کہ عالمگیر ایسا کلا رنٹ بجانے والا شاید ہی پھر پیدا ہو۔

(تمت بالخیر)